अखिलभारतीय-प्राच्यविद्यासम्मेलनम्‌ 
शतवर्षमहोत्सवग्रन्थमाला-५ 





डा. श्रीराम: ए. एस्‌. 


प्रधानसंपादकः 


आचार्यः श्रीनिवासः वरखेडी 
कुलगुरु 


संपादकः 


आचार्यः मधुसूदनः UT 
संचालकः संशोधन-प्रकाशनविभागः 


राष्ट्र हिताय संस्कृतम्‌ 
कविकुळगुरु-कालिदास-संस्कृत-विश्वविद्यालयः 
रामटेकम्‌, जि. नागपुरम्‌ (महाराष्ट्रम्‌) 


तथा 


न्यू भारतीय बुक कॉर्पोरेशन, नव देहली 





अखिलभारतीय-प्राच्यविद्यासम्मेलनम्‌ 
शतवर्षमहोत्सवग्रन्थमाला-०५ 


मीमांसामकरन्द: 
डा. श्रीराम: ए. एस्‌. 


प्रधानसंपादक: 
आचार्य: श्रीनिवास: वरखेडी 


कुलगुरु 


संपादक: 
आचार्य: मधुसूदन: पेन्ना 
संचालक: संशोधन--प्रकाशनविभाग: 





राष्ट्रहिताय संस्कृतम्‌ 


कविकुलगुरु-कालिदास-संस्कृत-विश्वविद्यालय: 
रामटेकम्‌, जि. नागपुरम्‌ (महाराष्ट्रम्‌) 

शीर्षकम्‌ — मीमांसामकरन्द: 
लेखक: - डा. श्रीराम: ए. एस्‌. 


प्रधानसंपादकः — आचार्य: श्रीनिवासः वरखेडी 
कुलगुरु, क.का सं.वि., रामटेकम्‌ 


संपादकः -- आचार्यः मधुसूदनः पेन्ना 
संचालक: संशोधन-प्रकाशनविभागः 
क कासंवि., रामटेकम्‌ 


अखिलभारतीय- - प्रो. गौतमः पटेल, अध्यक्षः 
प्राच्यविद्यासम्मेलनम्‌ प्रो. सरोजा भाटे, सचिवा 
प्रो. गणेशः थिटे, उपाध्यक्ष: 
संपादकमण्डलम्‌ -- डॉ. दिनकर मराठे, क.का.संवि., रामटेक 
डॉ. वीना गाणु, नागपुर. 
प्रकाशनवर्षम्‌ — २०२० 
आवृत्तिः -- प्रथमा 
मूल्यम्‌ — 325.00 
आय We at UT. — 978-8183-153-713 
मुखपृष्ठम्‌ -- श्री. उमेश पाटील, क.का.सं.वि., रामटेकम्‌ 
मुद्रक: -- एस के प्रिन्टर्स, दिल्ली 
प्रकाशकः ¬ कुलसचिवः, 


कविकुलगुरु-कालिदास-संस्कृत-विश्वविद्यालयः, 
प्रशासकीयभवनम्‌, मौदामार्गस्य, रामटेकम्‌. 


तथा 
न्यु भारतीय बुक कार्पोरेशन, नवी दिल्ली 


The KK Sanskrit रि does not hold any DR RRE GONS regarding the 

these centenary publication books. The respective author is solely responsible. 





PREFACE 


It is indeed a matter of great pleasure and pride for Kavikulaguru 
Kalidas Sanskrit University, Ramtek to have this rarest oppor- 
tunity of hosting the 5001 session of All India Oriental Confer- 
ence at Nagpur. This AIOC-50th session at Nagpur will be for- 
ever remembered by all as the year 2019 also happens to be the 
year of Centenary Celebration of AIOC. The premier objective 
with which the great scholars of yester years had contemplated 
and established this national academic event called All India 
Oriental Conference has been achieved through these years with 
scores of young scholars contributing significantly to the trea- 
sure house of knowledge through their valuable research work. 


The research of yore and of the present should be properly re- 
corded so as to make it easily available to all lovers of knowl- 
edge and wisdom in the years to come. With this objective, we 
have contemplated to commemorate the 1 00th year of this grand 
event of 50th session of AIOC by way of publishing 100 mono- 
graphs on different subjects in four languages viz., Sanskrit, 
Hindi, Marathi and English. It is no doubt a herculean task but 
still worth of it, for the reason that these 100 monographs will 
inspire many young scholars to take upon a fresh study and 
research of the oriental subjects with more vigour and zeal. 


The AIOC Centenary Publication Series includes wide variety 
of subjects like Literature, Language, Veda, Indian Philosophy, 
Sanskrit Grammar, Law, Children Literature, Yoga, Astronomy 
and Astrology, Ayurveda, Pali, Prakrit, Jain, Buddhism, Edu- 
cation, Library Science, Poetics, Aesthetics, and Indology. It 
also includes reprint of some rare texts of academic importance 
which have gone out of print are not easily available. We wish 
to mark this centenary celebrations with this series that con- 
nects the glory of the past and aspirations of future. I place on 
record my sincere gratitude to all the authors of these mono- 
avikul lidas San, Ivers, jatek C he 
graphs oh ave y Conttibuted t6 ihe richness of this 


series. 


I am confident that the books published in these series will defi- 
nitely inspire the lovers of Oriental Learning in general and of 
Sanskrit Language and Literature in particular. 


On this occasion, we have published a memorable book of all 
the speeches of Section-Presidents of all previous sessions of 
AIOC. It is indeed a very capacious addition to any collection. 
I with all respect thank two eminent scholars of our times - 
Prof. Gautam Patel, President and Prof. Saroja Bhate, General 
Secretary, the torch bearers of AIOC who have not only en- 
couraged us in this venture but also made all efforts to provide 
these valuable historical speeches for us. I thank all executive 
members of AIOC and my colleagues of the varsity for making 
this event a grand success. My words fall short in describing the 
painstaking efforts and scholarly commitment of my esteemed 
colleague Prof. Madhusudan Penna, local secretary of this ses- 
sion in bringing out this series. 


I also take this opportunity to profusely thank Shri. Subhash 
Jain and Shri Dipak Jain, the proprietors of New Bharatiya Book 
Corporation, New Delhi for their enthusiastic approach and 
timely work with all precision and grace. 


Let us all sanctify ourselves in the eternal flow of wisdom by 
reading these books and recommending these to others also! 


सरस्वती श्रुतिमहती महीयताम्‌ 
Ramtek Prof. Srinivasa Varakhedi 
10th January 2020 Vice Chancellor, KKSU 

प्रास्ताविकम्‌ 


अथेदानीं मीमांसामकरन्दपदाभिधेय: मीमांसाया: समग्रपरिचय- 
प्रदायक: कश्चित्‌ ग्रन्थविशेष: प्रकाशनपथमानीयत इति मोमुद्यते मे 
मनः | 

सुविदितमेवेदं भगवता जैमिनिना प्रणीतं मीमांसादर्शनमतिगभीरं 
वेदाख्यज्ञानराशे: कर्मकाण्डस्यार्थविचाराय प्रवृत्तं दर्शनमिति। 
दर्शनेऽस्मिन्‌ पार्थसारथिखण्डदेवप्रभृतिभिः नैके प्रबन्धाः अग्रन्थिषत। 
एतादूक्सुविस्तृतशास्त्रेण प्रतिपाद्यं बोधयितुमर्थसङग्रहन्यायप्रकाशादि- 
ग्रन्था: सुललिततया लौगाक्षिभास्करापदेवादिभिः विद्रद्धि: प्रणीताः | 
परमेषां क्वचिदतिसंक्षिप्ततया, क्वचित्‌ अतिगभीरतया मीमांसाप्रतिपाद्यः 
समग्रो विषयो बुद्धिस्थो न भवति | एतादूक्सुविस्तृत शास्त्रप्रतिपाद्यज्ञापनाय 
मीमांसामकरन्दाख्योऽयं सन्दर्भः मीमांसायां प्रविविक्षूणां सुलभप्रवेशाय, 
इदमिदानीं कृतप्रवेशानां शास्त्रावगमने सारल्याय, अन्तेवासिनं 
व्युत्पत्तिसंवर्धनाय च मया व्यरचि | अस्य अध्ययनेन मीमांसाशास्त्रप्रवेशः 
सुखायते इति मे मति: | 

अस्य ग्रन्थस्य प्रकाशने अनुमतिं दत्तवदभ्यः, एवं प्रधान- 
सम्पादकेभ्य:, कविकुःलगुरुकालिदाससंस्कृतविश्वविद्यालयस्य 
कुलगुरुभ्यः आचार्येभ्यः श्रीनिवासवरखेडीमहोदयेभ्यः हार्दान्‌ धन्यवादान्‌ 
वितनोमि। 

ग्रन्थस्यास्य प्रकाशकेभ्य:, आचार्यमधुसूदनपेन्नामहोदयेभ्यः 
कृतज्ञोऽस्मि। 

ग्रन्थस्यास्य प्रणयने उपकृतवद्भयस्समेभ्यो गुरुभ्यः कृताञ्जलिरस्मि। 
विविधप्रमाणश्लोकाः, लक्षणानि वार्तिकन्यायमालामानमेयोदयादि 
ग्रन्थेभ्यो मयां asic अत ad THULE ` नत्मस्तैको ऽस्मि | 


यदत्र सोष्ठवं किञ्चित्‌ तदगुरोरेव मे न हि । 
यदत्रासौष्ठवं किञ्जित्‌ तन्ममैव गुरोर्न हि ।। 


इति मधुसूदनसरस्वतिवर्योक्तं स्मारं स्मारं विरमामि। 
अनेकगुरुसम्प्राप्तयत्किञ्जिज्ज्ञानसाधनः। 
कृताञ्जलिरहं तेषु पदयोरिदमर्पये।। 


डा. श्रीराम: ए.एस्‌. 

अन्तरङ्गदर्शिनी 
विभाग: विषयः पुटसंख्या 

१. प्रथमः परिच्छेदः उपोद्घातः १ 

दर्शनम्‌, दर्शनप्रशस्ति:, मीमांसाशब्दार्थ:, मीमांसाया: नामान्तराणि, 
मीमांसाया: आवश्यकता, मीमांसाया: प्राचीनता, मीमांसासूत्रविवरणम्‌, 
सूत्रलक्षणम्‌, भाष्यलक्षणम्‌, वार्तिकलक्षणम्‌, मीमांसाप्रतिपाद्यविषया:, 
मीमांसाया: विस्तृति:, अनुबन्धनिरूपणम्‌, अधिकरणस्वरूपम्‌, सङ्गति:, 
अवसरसङ्गतिः, प्रसङ्गसङ्गतिः, आपवादिकी सङ्गतिः, आक्षेपिकी सङ्गतिः, 
प्रत्युदाहरणसङ्गतिः, दृष्टान्तसङ्गतिः, आतिदेशिकी सङ्गतिः, उपजीव्योप- 
जीवकभावसङ्गति:, उपोदघातसङ्गतिः, हेतुहेतुमद्धावसङ्गतिः, मीमांसायाः 
प्रयोजनम्‌ | 
२. द्वितीयः परिच्छेदः द्वादशाध्यायप्रतिपाद्यम्‌ १६ 
१ . धर्मप्रमाणादिविचाराः (प्रथमाध्यायविषयः) १६ 

जिज्ञासासूत्रविवरणम्‌, अध्ययनविधिविचारः, कर्मणां चातुर्विध्यम्‌, 
धर्मलक्षणविचारः, धर्मलक्षणदलसार्थक्यम्‌, यागदानहोमानां लक्षणम्‌, 
स्वर्गलक्षणम्‌, सूत्रलक्षणयोः विरोधपरिहारः, वेदः, शब्दनित्यत्वम्‌, 
बेदापौरुषेयत्वम्‌, वेदविभागः, विधिः, विधेः विभागाः, उत्पत्तिविधिः, 
गुणविशिष्टकर्मोत्पत्तिविधिः, वाक्यभेदः, निषेधः, पर्युदासः,तस्य व्रतम्‌, 
विकल्पप्रसक्ति:, विकल्पे अष्टौ दोषाः, सामान्यविशेषविध्योः 
बाध्यबाधकभावः, पर्युदासोपसंहारयोः भेदः, विकल्पप्रसकतावपि प्रतिषेधः, 
प्रतिषेधफलम्‌, अर्थवादः, अर्थवादस्य विभागः, विधिशेषः, निषेधशेषः, 
गुणवादः, अनुवादः, भूतार्थवादः, एकवाक्यता, मन्त्रः, अपूर्वविधिः, 
नियमविधिः, परिसङख्याविधिः, श्रौती परिसङ्ख्या, लाक्षणिकी परिसंख्या, 
परिसंख्यया: दोषत्रयम्‌, स्मृतिः, आचारः, नामधेयम्‌, मत्वर्थलक्षणाभयम्‌, 
विरुद्धत्रिकद्वयम्‌, वाक्यभेदभयम्‌, तत्प्रख्यशास्त्रम्‌, अन्निप्रापकशास्त्र 
देवताप्रापकप्रमाणानां प्राबल्यदौर्बल्ये तद्व्यपदेशः, उत्पत्तिशिष्टगुण- 


co । ' “सामर्थ्यम्‌ Sanskrit University Ramtek Collectio 


बलीयस्त्वम्‌, वाक्यः , स 


२. भावनाभेद: (द्वितीयाध्यायविषय:) ५७ 


भावनाकरणत्वम्‌, भावनाबोधकपदविवरणम्‌, भावना, शाब्दी, शाब्द्या: 
अंशत्रयम्‌, आर्थी, अर्थभावनाया: अंशत्रयम्‌, अपूर्वनिरूपणम्‌, यजि- 
पदाभावेऽपि यागकल्पनम्‌, लिङाद्यभावेऽपि विधायकत्वम्‌, स्तोत्रलक्षणम्‌, 
शस्त्रलक्षणम्‌, मन्त्रलक्षणम्‌, ब्राह्मणलक्षणम्‌, ऋग्लक्षणम्‌, सामलक्षणम्‌, 
यजुर्लक्षणम्‌, एकवाक्यत्वम्‌, शब्दान्तरम्‌, अभ्यासः, सङख्या, संज्ञा, 
गुणः, प्रकरणान्तरम्‌, अनुपादेयगुणाः। 
३. अङ्गत्वविचारः (तृतीयाध्यायविषयः) wo 

अङ्गत्वम्‌, विनियोगविधिः, गुणविधिः, गुणफलसम्बन्धविधिः, अङ्गता- 
ग्राहकप्रमाणानि, श्रुतिः, विधात्री, अभिधात्री, विनियोक्त्री, विभक्तिश्रुतिः, 
द्वितीयाश्रुतेः उदाहरणम्‌, तृतीयाश्रुतेः उदाहरणम्‌, चतुर्थीश्रुतिः, पञ्चमीश्रुति:, 
षष्ठीश्रुतिः, सप्तमीश्रुतिः, समानाभिधानश्रुतिः, एकपदक्रुतेः उदाहरणम्‌, 
श्रुतिप्राबल्यम्‌, लिङ्गम्‌, लिङ्गप्राबल्यम्‌, वाक्यम्‌, अनारभ्यविधिः, 
प्रकृतिविकृती, वाक्यप्राबल्यम्‌, प्रकरणम्‌, महाप्रकरणम्‌, अवान्तर- 
प्रकरणम्‌, सन्दंशः, प्रकरणस्य क्रियाविनियोजकत्वम्‌, प्रकरणप्राबल्यम्‌, 
स्थानम्‌, यथासंख्यपाठः, SARS :, अनुष्ठानसादेश्यम्‌, स्थानप्राबल्यम्‌, 
समाख्या, अङ्गभेदः, सिद्धरूपाणि, क्रियारूपाणि, सन्निपत्योपकारकम्‌, 
गुणकर्मणः द्वैविध्यम्‌, प्रतिपत्तिकर्म, आरादुपकारकम्‌, आरादुप- 
कारकाणां प्रभेदाः। 
४. प्रयुक्तिः (चतुर्थाध्यायविषयः) ९३ 

प्रयोज्यत्वम्‌, प्रयोजकत्वम्‌, पुरुषार्थक्रत्वर्थयोः निरूपणम्‌ | 
५. क्रम: (पञ्चमाध्यायविषयः) ९६ 

प्रयोगविधिः, क्रमः, श्रुतिक्रमः, केवलक्रमपरा श्रुतिः, क्रमविशिष्ट- 
पदार्थपरश्रुतिः, श्रुतिप्राबल्यम्‌, अर्थक्रमः, अर्थप्राबल्यम्‌, पाठक्रमः, 
मन्त्रपाठः, मन्त्रपाठस्य प्राबल्यम्‌, ब्राह्मणपाठः, स्थानम्‌, मुख्यक्रमः, 

६. अधिकार: (षष्ठाध्यायविषय:) १०८ 


काम्यकर्मस्वधिकार:, नैमित्तिककर्मसु अधिकार:, नित्यकर्मसु 
अधिकार:, अधिकारिविशेषणम्‌, श्रुताधिकारिविशेषणम्‌, अश्रुताधिकारि- 
विशेषणम्‌। 


७. अतिदेश: (सप्तमाध्यायविषय:) १११ 
अतिदेशविभाग:, वचनातिदेश:, नामातिदेश:, चोदनालिङ्गातिदेश: । 

८ . विशेषातिदेशः (अष्टमाध्यायविषयः) ११४ 
प्रकृतिविशेषनिरूपणम्‌। 

९, ऊहः (नवमाध्यायविषयः) ११५ 
मन्त्रोहः, सामोहः, संस्कारोहः। 

१०. बाधः (दशमाध्यायविषयः) ११७ 


बाधविभाग:, अर्थलोपात्‌ बाधः, प्रतिषेधात्‌ बाधः, प्रत्याम्नानात्‌ 
बाध: 


११. तन्त्रम्‌ (एकादशाध्यायविषय:) ११९ 
१२. प्रसङ्ग: (द्वादशाध्यायविषय:) १२० 
३. तृतीय: परिच्छेद: प्रमाणनिरूपणम्‌ १२१ 
प्रत्यक्षम्‌, अनुमानम्‌, शब्दः, उपमानम्‌, अर्थापत्तिः, अनुपलब्धिः | 
४. तुरीयः परिच्छेदः प्रमेयनिरूपणम्‌ १४४ 


पदार्थाः, द्रव्यम्‌, गुणः, कर्म, जातिः, अभावः। 
५. पञ्चमः परिच्छेदः मीमांसासम्मतसिद्धान्ता: १४८ 


प्रामाण्यविचारः, भ्रमविचारः, देवतास्वरूपम्‌, मोक्षस्वरूपम्‌, 
विधिविमर्शः, षडिविधतात्पर्यलिङ्गानि, आधुनिकयुगे मीमांसाशास्त्रोपयोगः, 
भाव्यनुसन्धानचिन्तनम्‌ I 

प्रथमपरिच्छेद : 
“निगमाय सुकर्मबोधिने, मुनये जैमिनये च सूत्रिणे। 
शबराय च भाष्यकारिणे नम ईशाय कुमारिलात्मने।।” 


“भातु जैमिनिरमेशपादजा 
वल्गिता शबरशम्भुमूर्धनि | 
श्रीकुमारिलभगीरथानुगा 
वाक्यशास्त्रसुरवाहिनी सदा।।' 
उपोद्घातः 
दर्शनम्‌ 


दर्शनम्‌? इति पदे प्रेक्षणार्थकः “दृशिर्‌? इति धातुः, एवं 
“ल्युट्‌, प्रत्ययश्च add | अयं प्रत्ययो भावकरणकर्माधिकरणाद्यर्थषु 
विधीयते। दर्शनमित्यत्र यदि ल्युटो भावार्थकत्वं तदा “दृश्यत इति 
दर्शनम्‌’ इति भावव्युत्पत्तिः साध्वी। अर्थस्तु “ज्ञानम्‌? इति भवति। 
यदि करणव्युत्पत्ति: आश्रीयते, तदा दर्शनम्‌, “ज्ञानसाधनम्‌” इत्यर्थकं 
भवति। तदा “दृश्यते अनेन” इति व्युत्पत्ति: | नाम येन साधनेन ब्रह्म, 
जगत्‌, जीव इत्यादयो याथातथ्यं दृश्यन्ते, समीक्ष्यन्ते तत्‌ दर्शनं भवति। 
वाचस्पतये तु “दृश्यते यथार्थतया ज्ञायते पदार्थः अनेन” इति व्युत्पत्तिः 
प्रादर्शि । 

तच्च दर्शनम्‌ आस्तिकनास्तिकभेदेन द्विविधम्‌। यच्च दर्शनं वेदस्य 
प्रामाण्यम्‌ अभ्युपगच्छति तत्‌ आस्तिकदर्शनम्‌। यच्च दर्शनं वेदस्य 
प्रामाण्यं न उररीकरोति तत्‌ नास्तिकदर्शनम्‌। 

नास्तिकदर्शनं प्राधान्येन त्रिविधम्‌ । यथा - चार्वाकजैनबौद्धदर्शनानि 
इति। laggy, area 
चतुर्विधम्‌। 


आस्तिकदर्शनन्तु मुख्यतया साङख्यपातञ्जलवैशेषिकन्याय- 
ूर्वोत्तरमीमांसाभेदेन षड्विधम्‌ । 

१. साङ्ख्यम्‌ - कपिलप्रणीतम्‌ - षडध्यायात्मकम्‌। 

२. योगः - पतञ्जलिप्रणीत: - पादचतुष्टयात्मकः। 

३. न्यायः - गौतमप्रणीतः - पञ्चाध्यायात्मकः। 

४. वैशेषिकम्‌ - कणादप्रणीतम्‌ - दशाध्यायोपेतम्‌। 

५. मीमांसा - जैमिनिप्रणीता - द्वादशाध्यायात्मिका - 
कर्मकाण्डविषयिका। 

६. वेदान्तः - व्यासप्रणीतः - अध्यायचतुष्टयोपेतः - 
ज्ञानकाण्डविषयक: | 
दर्शनप्रशस्तिः 

“षड्दर्शनानि च मे अङ्गानि पादौ कुक्षिः करौ शिरः। 
तेषु भेदं तु यः कुर्यात्‌ मदङ्गच्छेदको हि स:।।› इति। 
मीमांसाशब्दार्थ : 

“मान पूजायाम्‌? इति पूजार्थकात्‌ “मान! इति धातोः “माने: 
जिज्ञासायाम्‌’ इति वररुचिवार्तिकबलात्‌ जिज्ञासार्थे ` मान्बधदान्शान्भ्यो 
दीर्घश्चाभ्यासस्य’ इति सूत्रेण “सन्‌? इति प्रत्यये कृते “मीमांसा” इति 
शब्दस्य निष्पत्ति: भवति | तत्र हि जिज्ञासा पुरुषकृतिसाध्या न भवतीति 
जिज्ञासापदस्य विचारार्थ लक्षणा। तथा च मीमांसा इति शब्दस्य अर्था 
भवति पूजितविचार इति। तथा चोक्तं भामत्यां “पूजितविचारवचनो 
हि मीमांसाशब्द:' इति। 


मीमांसाजिज्ञासाशब्दौ विचारार्थकौ wa जिज्ञासामीमांसयो: 
पर्यायत्वादेव धर्ममीमांसा - धर्मजिज्ञासा, कर्ममीमांसा - कर्मजिज्ञासा, 


ब्रह्ममीमांसा ` वह्या जज्ञासी ru सी seater Sa it BEE] aa ages 
ब्रह्ममीमांसा - ब्रह्मॉजिशीसी इत्यादना व्यवहारी पं सङ्गच्छते। 


वेदवाक्यानामेव विशेषतो विचारो मीमांसायां क्रियते। अत एव 
वाक्यशास्त्रम्‌, विचारशास्त्रम्‌ इत्यपि नाम मीमांसायाः सङ्गच्छते | 


मीमांसाया: नामान्तराणि 


मीमांसायाः प्राचीनतमं नाम न्यायशास्त्रम्‌ SA तन्त्रम्‌, तर्कः, 
वाक्यशास्त्रम्‌, धर्मशास्त्रम्‌, कर्ममीमांसा, धर्ममीमांसा, विचारशास्त्रम्‌, 
द्वादशलक्षणी, अध्वरमीमांसा, द्वादशाध्यायी इति च नामान्तराणि 
विद्यन्ते। मीमांसायाः नामान्तरसद्भावे प्रमाणैः अर्थपरीक्षणं न्यायः”, 
“तनोऽति विपुलान्‌ अर्थान्‌ तत्त्वमन्त्रसमन्वितान्‌, त्राणं च कुरुते यस्मात्‌ 
तन्त्रम्‌ इत्यभिधीयते? , “तर्कयन्ते अवधार्यन्ते विचारपूर्वकं वेदार्थाः 
इति av, “यः तर्केणानुसन्धत्ते सः धर्मः वेद नेतरः? , “मीमांसा- 
संज्ञकस्तर्कः सर्ववेदसमुद्धव:? इति वचनानि प्रमाणम्‌। 
मीमांसायाः: आवश्यकता 

वैदिकेषु कर्मसु पुरुषाणां निश्चितप्रवृत्तये अपौरुषेयाणां वेदानां 
व्याख्यानस्य आवश्यकता अभूत्‌ । प्रवर्तकं निवर्तकं वा वेदवाक्यं 
विषयवैचित्र्येण अतीवविस्तृतम्‌। अत एव अपेक्षमाणव्याख्यान- 
प्रणिधानेन अवधेयं भवति। व्याख्यया विना अत्र भ्रान्तिरपि भवितुमर्हतीति 
तदीयव्याख्याप्रतिपादकं मीमांसादर्शनम्‌ अवातरत्‌। तत्र वेदस्य 
पूर्वभागरूपस्य कर्मकाण्डस्य अर्थविचारार्थ पूर्वमीमांसा प्रवृत्ता | तस्यैव 
उत्तरभागस्य ज्ञानकाण्डाख्यस्य विचारार्थ वेदान्तशास्त्रं पराक्रमते | 


मीमांसा इत्येतन्नामकं कर्मकाण्डविषयकसिद्धान्तावबोधन- 
प्रयोजननिमित्तं प्रवृत्तं दर्शनम्‌ । विधिमन्त्रात्मकवैदिकवाक्यानाम्‌ 
अर्थनिर्णयं विविधाभिः युक्तिभिः सविस्तरं प्रतिपादयत्‌ दर्शनं विद्यते। 
यागहोमार्दिसंम्बंद्धवैषयौ Kavi ru Kalidas tii STE प्रधीनितयां VOCERI] | 


मीमांसाया: प्रस्थानानि 


तत्र मीमांसायां प्रस्थानद्वयं प्रसिद्धम्‌। कुमारिलभट्टपादानां वार्तिकम्‌ 
अवलम्ब्य भाट्टमतम्‌, तथैव प्रभाकरगुरूणां टीकामवलम्ब्य गुरुमतञ्च 
प्रवृद्धम्‌। उभयोः मतयोरपि शबरस्वामिविरचितं जैमिनीयमीमांसा- 
सूत्रभाष्यमेव मूलम्‌। मीमांसाया: तृतीयसम्प्रदायप्रवर्तकत्वेन मुरारि- 
मिश्रस्य नाम अपि प्रथितमस्ति। “मुरारेः तृतीयः पन्थाः? इति वचनमत्र 
प्रमाणम्‌। मुरारिणा प्रणीतग्रन्थाः साम्प्रतं नावाप्यन्ते | 


न्यायादिदर्शनान्तरवत्‌ मीमांसादर्शनमपि अर्वाचीनप्राचीनभेदेन 
द्वैविध्यं भजते । तत्र च पार्थसारथिमिश्रान्ताः प्राचीना: | खण्डदेवप्रभृतयः 
अर्वाचीना: I 
मीमांसायाः वेदोपकारकत्वविषये दर्शनान्तरापेक्षया महत्स्थानं 
विद्यते। उक्तञ्च भट्टपादै: - 
“धर्मे प्रमीयमाणे हि वेदेन करणात्मना। 
इतिकर्तव्यताभागं मीमांसा पूरयिष्यति।।? इति। 
मीमांसायाः प्रादुर्भाव: 
भगवान्‌ जैमिनिमहर्षिः द्वादशाध्यायोपेतं मीमांसाशास्त्रं रचयामास । 
दार्शनिकानां मतानुसारेण नायं जैमिनिः मीमांसादर्शनस्य प्रवर्तकः | 
यत: जैमिनेः प्रागपि मीमांसायाः प्रचुरः प्रसारः आसीत्‌। जैमिनेः 
पूर्वमपि कार्ष्णाजिनिः, आत्रेय इत्यादयो मीमांसकमूर्धन्याः प्रथिताः 
आसन्‌। परम्‌ एभिः प्रणीतानि सूत्राणि न समुपलभ्यन्ते। आचार्यः 
उपवर्षः जैमिनिसूत्रस्य वृत्ती: लिलेख | मीमांसादर्शने उपवर्षः एव प्राचीनो 
वृत्तिकार इति इतिहासकाराणां मतम्‌। महर्षि: शबरस्वामी मीमांसायां 
सुविस्तृतं भाष्यं प्रणिनाय। इदं च भाष्यं पाण्डित्यपरिपूर्णं विद्यते । 
आचार्य कुमारिलभट्ट श्लोकवार्तिकतन्नवार्तिकटुप्टीकेत्येतान्‌ त्रीन्‌ 


vikulguru दर्शन ऽस्मिन्‌ skri deal TS गैकाकारा रः वर्तन्ते 
वार्तिकान्‌ ग्रथयामास | seal गैकांकारा: dat चेदपि 


कुमारिलप्रभाकरौ सुप्रसिद्ध वर्तेते। गुरुणा प्रभाकरेण बृहती, लघ्वी 
इति ग्रन्थौ प्रणीतौ । 
मीमांसाया: प्राचीनता 


मीमांसायाः प्राचीनताविषये श्लोकवार्तिकस्य काशिकाटीकायाम्‌ 
इत्थं समुपलभ्यते, “ब्रह्मा प्रजापतये मीमांसां प्रोवाच, Asia, 
सोप्यादित्याय, स च वसिष्ठाय, सोऽपि पराशराय, पराशरः कृष्ण- 
द्वैपायनाय, सोऽपि जैमिनये? इति। 


तैत्तिरीयप्रातिशाख्ये “मीमांसकानाञ्च’ इति मीमांसाशब्दप्रयोगाच्च 
मीमांसायाः प्राचीनत्वमवगम्यते। 


मीमांसासूत्रविवरणम्‌ 
अस्यां मीमांसायां २६४४ सूत्राणि वर्तन्ते। 


भगवान्‌ सूत्रकारः शास्त्रेऽस्मिन्‌ प्रथमतया “अथातो धर्मजिज्ञासा’ 
इति धर्मविषयकजिज्ञासासूत्रं सूत्रयामास I 


इदञ्च मीमांसाशास्त्रम्‌ “अथातो धर्मजिज्ञासा’ इत्यनेन प्रतिज्ञापितं 
“चोदनालक्षणोऽर्थो धर्मः? इत्यारभ्य “अन्वाहार्य च दर्शनात्‌’ इत्यन्तं 
द्वादशाध्यायात्मकञ्च विद्यते। षोडशलक्षणी मीमांसा इत्यस्मिन्‌ पक्षे 
तु “यथा याज्या सम्प्रैषो यथा सम्प्रैष' इत्यन्ता | 


सूत्रलक्षणम्‌ 
"अल्पाक्षरमसन्दिग्धं सारवद्विश्चतोमुखम्‌। 
अस्तोभमनवद्दद्ञ सूत्रं सूत्रविदो fag: 11” इति। 
भाष्यलक्षणम्‌ 
“सूत्रार्थो वर्ण्यते यत्र पदैः सूत्रानुसारिभिः | 
“पनि च वयस भय भी EST इति। 


वार्तिकलक्षणम्‌ 
“उक्तानुक्तदुरुक्तानां चिन्ता यत्र प्रवर्तते | 
तं ग्रन्थं वार्तिकं प्राहुः वार्तिकज्ञा: मनीषिण:।। इति । 


अध्याहारादिना सूत्रभाष्यादीनाम्‌ अन्वयः शास्त्रकारै: SHAT | तेषां 
निरूपणमत्र क्रियते | 


“१ .अध्याहारः २ .अश्रुताक्षेपो ३ .व्यत्यासो ४.व्यवधिः पदैः | 
मतो ५.विपरिणामोऽसौ प्रकृतिप्रत्ययान्यथा । । 
६. वाक्यान्यथात्वकरणं व्यवधारणकल्पना।? 


१. विश्वजिता यजेत’ इत्यादौ “स्वर्गकामः? इति अश्रुतपदकल्पनम्‌ 
अध्याहार:। २. शब्देन अप्रतीतस्य अपूर्वस्य कल्पनम्‌ अत्रुताक्षेपः। 
३. उपहूत उपह्णयस्व’ इत्यत्र क्रमव्यत्यासं कृत्वा पूर्वभागस्य सोम- 
भक्षणार्थता, उत्तरभागस्य आज्ञादाने विनियोग:। ४. प्रतितिष्ठन्ति ह 
वा य एता रात्री: उपयन्ति” इत्यत्र प्रतितिष्ठन्ति’, “ये? इत्यनयोः 
व्यवहितपदयो: अन्वय: | यथा “ये प्रतितिष्ठन्ति - प्रतितिष्ठासन्ति, ते 
एता रात्री: उपयन्ति - उपेयुः? इति। ५. “प्रतितिष्ठन्ति, उपयन्ति’ 
इत्यनयोः पदयोः “प्रतितिष्ठासन्ति, उपेयुः? इति कल्पनं विपरिणामः | 
६. यावतोऽश्वान्‌ प्रतिगृणीयात्‌ तावतो वारुणान्‌ चतुष्कपालान्‌ निर्वपेत्‌’ 
इत्यत्र उपक्रमे दातुः प्रजापतेः एव इष्टिः इति ज्ञायते। अत: तदनुरोधेन 
प्रतिगृणीयात्‌ इत्यस्य दानार्थकत्वकल्पना एव व्यवधारणकल्पना | 
मीमां साप्रतिपाद्यविषया: 


धर्माधर्मनिरूपणमेव मीमांसायाः प्रधानं लक्ष्यम्‌। अत एव 
वेदार्थरूपधर्म. एव निष्कृष्ठतया ज्ञातव्य इति वेदवाक्यार्थनिर्णयार्थ 

मीमांसाशास्त्रं पराक्रमते। मीमांसायां द्वादशाध्याया: वर्तन्ते इत्यतः 
द्वादशलक्षणीत्यपि व्यवहारः मीमांसकानाम्‌। प्रत्येकमपि अध्याये 
प्रमाणादिप्रत्येकं विचारः प्रसक्त:। उक्तञ्च माधवाचार्यै: - 

“प्रमाणभेदशेषत्वप्रयुक्तिक्रमसंज्ञक: । । 

अधिकारोऽतिदेशश्च सामान्येन विशेषत: | 

ऊहो TY तन्त्रश्न प्रसङ्गश्चोदिता: HAL? इति। 

तथा हि प्रथमे अध्याये विध्यर्थवादमन्त्रस्मृत्याचारनामधेयवाक्यशेष- 

सामर्थ्यानीति अष्टौ प्रमाणानि विचारितानि। अत एव अस्य अध्यायस्य 
प्रमाणाध्यायः इति नाम । द्वितीये लक्षणे शब्दान्तराभ्याससङ्कयासंज्ञागुण- 
प्रकरणान्तरैः षडिभः प्रमाणैः भावनाभेदो निरूपितः | अत एव द्वितीय 
अध्यायस्य भेदाध्याय इति नाम | तृतीये अध्याये श्रुतिलिङ्गवाक्यप्रकरण- 
स्थानसमाख्यासहकृतः अङ्गाङ्गिभावो विचारितः। परोदेशप्रवृत्तकृति- 
कारकत्वेन विहितत्वरूपमङ्गत्वमेव प्राधान्येन विचार्यत इत्यत: 
शेषाध्याय इति नाम। चतुर्थे प्रयोज्यप्रयोजकभावो निरूपितः । तत्र 
अध्यायार्थः प्रयोज्यत्वम्‌। अतः चतुर्थाध्यायस्य नाम प्रयुक्तिः इति। 
श्रुत्यर्थपाठस्थानमुख्यप्रवृत्त्याख्यै: क्रमबोधकैः आनन्तर्यरूपः क्रमः 
पञ्चमे निरूपितः। अतः क्रमाध्याय इति नाम अस्य अध्यायस्य। 
षष्ठाध्यायस्य विषय: कर्तृत्वसमानाधिकरणभोक्तृत्वरूप: अधिकारः। 
सप्तमे यः पदार्थः यादूशोपकारद्वारा यदङ्गत्वेनावधारितः तस्य पदार्थस्य 
तत्सम्बन्धित्वेन रूपेण तादूशोपकारद्वारैव अन्याङ्गताबोधकप्रमाणरूपः 
अतिदेशः, अष्टमे विशेषातिदेशः, नवमे येन सम्बन्धेन यद्र्मावच्छिन्न- 
वृत्तित्वं यस्य प्रकृतौ श्रुतम्‌, विकृतौ तेनैव सम्बन्धेन तद्धर्मावच्छिन्न- 
भिन्नवृत्तित्वरूपः ऊहः, दशमे प्रकृतिसम्बन्धिनः पदार्थस्य विकृत्यङ्गता- 
ग्राहकप्रमाणाभावरूपः बाधः, एकादशे अनेकोद्देशेन सकृदनुष्ठानरूपं 
तन्त्रम्‌, एवं द्वादशे अन्यतः उपकारलाभप्रयुक्ताङ्गाननुष्ठानरूपः प्रसङ्ग: 

मीमांसाया: विस्तृतिः 
मीमांसायां द्वादशसु अध्यायेषु षष्ठिपादा: वर्तन्ते। यथा प्रथमे, 
द्वितीये, चतुर्थ, पञ्चमे, सप्तमे, अष्टमे, नवमे, एकादशे, द्वादशे च 
अध्याये प्रत्येकं चत्वारः पादा: वर्तन्ते। तृतीये, षष्ठे, दशमे च अष्टौ 
पादाः विद्यन्ते | 
आहत्य मीमांसायां प्रथमाध्यायादारभ्य क्रमश: ३४, ४७,१५०, 
५५, ५४, १०१, २१, २४, ६५, १६८, ५९, एवं ६६ 
अधिकरणानि, आहत्य ८४४ अधिकरणानि सन्ति। 
शास्त्रदीपिकानुसारेण तु ४२, ४७, १५०, ६०, ५२, ११०, 
२२, ३३, ६६, १८०, ५९, ६८ एवमाहत्य ८८९ 
अधिकरणानि। 
अनुबन्धनिरूपणम्‌ 
“अधिकारी च सम्बन्धो विषयश्च प्रयोजनम्‌ | 
ग्रन्थादावेव वक्तव्यम्‌ अनुबन्धचतुष्टयम्‌।।› 
मीमांसाशास्त्राध्ययने अधिकारी तु अधीतवेदव्याकरणादिशास्त्रः, 
अनधीतमीमांसाशास्त्रश्च, विषयो वेदवाक्यानाम्‌ अर्थनिर्णयफलको 
विचारः, सम्बन्धो बोध्यबोधकभावः, धर्माधर्मज्ञानं प्रयोजनम्‌ | 
अधिकणस्वरूपम्‌ 
प्रत्येकमपि अधिकरणस्य अवयवाः भवन्ति। यथा - 
“विषयो विशयश्चैव पूर्वपक्षः तथोत्तरः। 
सङ्गतिश्चेति पञ्चैतान्‌ शास्त्रे अधिकरणं fag: 11 इति। 
प्रयोजनमपि मेलयित्वा केचन अधिकरणस्य षडङ्गानि वर्णयन्ति। 
विषयो नाम संशयविशेष्यत्वम्‌। नाम यत्र संशयो भवति सो विषय: | 
यथा “पर्वतो IRTA न वा इत्यत्र संशय: पर्वतविषयक:। अत: 

पर्वतो विषय: | 


विशयो नाम संशय: । एकस्मिन्‌ धर्मिणि विरुद्धनानाधर्मवैशिष्ट्या- 
वगाहिज्ञानं संशय:। एकधर्मिविशेष्यकत्वे सति विरुद्धनानाधर्म- 
प्रकारकत्वे सति ज्ञानत्वम्‌ इति यावत्‌ । यथा शब्द: नित्य: अनित्यो 
वा इति | शब्दविशेष्यकज्ञाने नित्यत्वानित्यत्वरूपपरस्परविरुद्धधर्माणां 
प्रकारत्वात्‌ लक्षणसमन्वय:। एकत्र अनेककोटिकं ज्ञानम्‌ इति वा 
संशयस्य लक्षणम्‌। 


पूर्व विद्यमानः पक्षः पूर्वपक्षः | निरसनीया कोटिः इति वा। यथा 
शब्दनित्यत्वाधिकरणे शब्दः अनित्य इति। 

ूर्वपक्षकोटिनिरासपूर्वकस्वीकरणीयकोटिनिर्देशः सिद्धान्तः | अन्ते 
सिद्धः सिद्धान्त: | यथा शब्दनित्यत्वाधिकरणे शब्दो नित्य इति। 

प्रयोजनं - भाव्यम्‌, फलम्‌, अधिकरणसिद्ध: न्यायो वा। यथा 
विधिवन्निगदाधिकरणे फलाय गुणविधिः इति पूर्वपक्षः । पूर्वपक्षे फलं 
तु यागफलापेक्षया अतिरिकतफलकामनायाम्‌ औदुम्बरो यूपः 
उपयोक्तव्य:। अतिरिक्तफलाभावे खादिरो यूपः। सिद्धान्ते फलं तु 
SAG: एव यूप:। फलान्तरस्य अवकाशो नास्ति। 
सङ्गतिः 

शास्त्रे क्रमेण परस्परसम्बद्धाः विषयाः एव निरूप्यन्ते। तादृश- 
सम्बन्धः एव सङ्गतिः | तस्याः सङ्गतेः लक्षणम्‌ इत्थं दर्शनेषु दार्शनिकैः 
प्रत्यपादि, यथा - अनन्तराभिधानप्रयोजकजिज्ञासाजनकज्ञानविषय- 
विषयकस्मरणानुकूलसम्बन्धः इति | निरूपणीयविषयनिष्ठसम्बन्धो वा | 


“शास्त्राध्याये तथा पादे न्यायसङ्गतयः त्रिधा’, इति उक्तरीत्या 
मीमांसायां प्राधान्येन तिस्र: सङ्गतयो भवन्ति। यथा - 


१. शास्त्रसङ्गतिः - यथा - धर्माधर्मनिरूपणं शास्त्रसङ्गतिः। 

अर्थात्‌ विषयस्य | 


२. अध्यायसङ्गति: - यथा - प्रथमाध्याये धर्मप्रमाणनिरूपणम्‌ | 
३. पादसङ्गतिः - यथा - तुरीयपादे पद॒प्रामाण्यनिरूपणम्‌ | 
एवं पूर्वाधिकरणेन साकम्‌ उत्तराधिकरणस्यापि सङ्गतिः भवति | 
उक्तञ्च - 
“पूर्वन्यायस्य सिद्धान्तयुक्तिं वीक्ष्य परे नये | 
पूर्वपक्षोक्तयुक्तिं च तत्राक्षेपादि योजयेत्‌।।› इति। 
अधिकरणसङ्गतेः स्वरूपकथनपुरस्सरं संग्रहः दार्शनिकैः कृत: | 
यथा - 
“पूर्वमाक्षिप्यते यत्र तत्र साक्षेपिकी मता। 
ूर्वन्यायात्ययो यत्र प्रत्युदाहरणा तु सा। 
प्रसङ्गात्‌ चिन्त्यते यत्र तत्र प्रासङ्गिकी मता। 
बुद्धिस्था चिन्त्यते यत्र बुद्धिस्थानात्मिका तु सा। 
कृत्वा यत्राधिकां शाङ्कां पूर्वमेवातिदिश्यते। 
तत्रातिदेशिकी प्रोक्ता सङ्गतिर्न्यायवेदिभिः। 
चिन्तां प्रकृतसिध्यर्थाम्‌ उपोदघातं प्रचक्षते । ।” 
एवं श्लोकऱूपेण सङ्गतयः सङ्गहीता:। तासाम्‌ उदाहरणानि अत्र 
प्रदीयन्ते | 
एता: विहाय अन्या: अपि सङ्गतयो विद्यन्ते । यथा अवसरसङ्गतिः, 
उपजीव्योपजीवकभावसङ्गतिः, हेतुहेतुमद्धावसङ्गतिः इत्येवम्‌। 
अवसरसङ्गतिः 
प्रतिबन्धकीभूतशिष्यजिज्ञासानिवृत्तौ अवश्यं वक्तव्यत्वम्‌। १ .यथा - 

अर्थवादानां प्रामाण्यं द्वितीयेन प्रतिपादितम्‌। अर्थवादान्ते विध्यसम- 
भिव्याहतानां मन्त्राणां प्रामाण्यं प्रतिपाद्यते इत्यतः अवसरसङ्गति: | 

२. एवं नामधेयनिरूपणात्‌ वाक्यशेषनिरूपणे अवसरसङ्गतिः। 
प्रसङ्ग सङ्गतिः 

Baca सति उपेक्षानईत्वम्‌। १. यथा - शिष्टाकोपाधिकरणेन 
साकं यववराहाधिकरणस्य | शिष्टाकोपाधिकरणे आचाराणामपि प्रामाण्यं 
प्रतिपादितम्‌ । यववराहाधिकरणे शब्दप्रयोगरूपाचारे बलाबलं चिन्त्यते 
इत्यतः प्रसङ्गसङ्गतिः। 

२. एवम्‌ आग्नेयाधिकरणेन बहिराज्याधिकरणस्य सङ्गतिः। 
सापवादे कर्मनामधेयप्रामाण्ये प्रतिपादिते बर्हिराज्याधिकरणे बर्हिराज्यादि 
-द्रव्यनामविचारः क्रियत इति। 


आपवादिकी 


पूर्वाधिकरणस्य सिद्धान्तमाश्रित्य पूर्वपक्षं कृत्वा तदपवादः सिद्धान्ते 
उच्यते चेत्‌ तत्र अपवादसङ्गतिः। १.यथा - वाक्यशेषाधिकरणे 
प्राणभृत्पदवत्‌ पूर्वपक्षे घृतपदं घृताघृतपरमिति उक्त्वा सिद्धान्ते घृतमात्र- 
परमिति कथनात्‌। 


२. खं स्मृतित्वावच्छेदेन वेदमूलकतया प्रामाण्ये स्मृत्यधिकरणेनैव 
सिद्धे वेदविरुद्धानामपि स्मृतीनां प्रामाण्यं पूर्वाधिकरणेनैव सिध्यति इति 
पूर्वपक्षं कृत्वा तदपवादः नाम वेदविरुद्धानां स्मृतीनाम्‌ अप्रामाण्यं 
प्रतिपाद्यत इत्यत: वेदविरुद्धस्मृत्यप्रामाण्याधिकरणे आपवादिकी 
भवति। 


आक्षेपिकी 


१. ab Tee Sea सङ्गति: | 
अर्थबादाधिकरणे अवच्छेदकावच्छेदेन अर्थवादानां प्रामाण्यं 


प्रतिपादितम्‌ | विधिवन्निगदाधिकरणे अर्थवादानां स्तुत्यर्थत्वम्‌ आक्षिप्य 
समाधीयते इत्यत: आक्षेपिकी asta: | 


२. स्मृत्यधिकरणेन साकं व्याकरणाधिकरणस्य सङ्गतिः। यथा 
सर्वासां स्मृतीनां स्मृत्यधिकरणन्यायेनैव प्रामाण्ये सिद्धेपि व्याकरणस्मृतेः 
पूर्वपक्षे अप्रामाण्यमिति आक्षेपात्‌ आक्षेपिकी सङ्गतिः। 
प्रत्युदाहरणसङ्गतिः 

१. विधिवन्निगदाधिकरणेन साकं हेतुवन्निगदाधिकरणस्य। 
कामपदाद्यभावात्‌ पूर्वाधिकरणार्थवादस्य विधायकत्वं नोपपद्यते चेदपि, 
प्रकृते हिपदस्य सत्त्वात्‌ हेतुविधायकत्वमेव अस्य अर्थवादस्य इति 
प्रतिपादनात्‌ प्रत्युदाहरणसङ्गतिः। 

२. उद्भिदधिकरणेन साकं चित्राधिकरणस्य सङ्गतिः। उद्भिदः 
यागेपि वृत्तिः अस्तीति नामधेयत्वं वक्तुं शक्यते। परं चित्रादीनां गुणे 
अत्यन्तरूढतया दध्यादिपदवत्‌ गुणविधित्वमेव इति प्रतिपादनात्‌ 
प्रत्युदाहरणम्‌ I 
दृष्टान्तसङ्घति : 

धर्मलक्षणाधिकरणस्य जिज्ञासाधिकरणेन साकम्‌। 

यथा जिज्ञासाधिकरणे अध्ययनविधे: नियमविधित्वरूपहेतुना 
मीमांसाया: विधेयत्वं प्रतिपादितम्‌ । द्वितीये धर्मलक्षणाधिकरणे धर्मस्य 
लौकिकाकारराहित्यरूपहेतुना, धर्मे प्रत्यक्षादिप्रमाणाप्रवृत्तिरूपहेतुना 
च धमस्य लक्षणप्रमाणराहित्यप्रतिपादनात्‌ दृष्टान्तसङ्गतिः। 
आतिदेशिकी 

यत्र अधिकरणद्वयस्य पूर्वपक्षसिद्धान्तहेत्वो: तुल्यता, तत्र 
आतिदेशिकी सङ्गतिः। 

यथा प्रोक्षण्यधिकरणेन साक निर्मन्थ्याधिकरणस्य। 


उपजीव्योपजीवकभावसङ्गति : 

१. मन्त्राधिकरणेन साकं स्मृत्यधिकरणस्य । प्रमाणान्तरनिरपेक्षतया 
आदौ विधीनां प्रामाण्यं प्रतिपादितम्‌ । विध्याश्रितानाम्‌ अर्थवादमन्त्राणां 
द्वितीयपादे प्रामाण्यं प्रतिपादितम्‌। तृतीयपादे स्मृतीनां प्रामाण्यं 
विध्यर्थवादमन्त्रमूलकतया एव सम्भवति इति प्रतिपाद्यते | न स्वतन्त्रतया | 
एवं विध्यादीनां प्रामाण्ये सिद्धे एव स्मृत्यादीनां प्रामाण्यं सम्भवतीति 
उपजीव्योपजीवकभावसङ्गतिः | 

२. नामधेयप्रामाण्याधिकरणेन साकम्‌ उद्भिदधिकरणस्य। नामधेय- 
प्रामाण्याधिकरणेन सर्वेषाम्‌ उपपदानां नामधेयत्वेन वा गुणविधित्वेन 
वा प्रामाण्यं प्रतिपादितम्‌। उद्धिदधिकरणे तच्च प्रामाण्यं कथमिति 
प्रामाण्यप्रकाररूपविशेषविचारः क्रियत इति उपजीव्योपजीवक- 
भावसङ्गतिः। 
उपोद्घातः 

१. आकृत्यधिकरणेन साकं लोकवेदाधिकरणस्य। पदानां शक्तिः 
जातौ उत व्यक्तौ इति विचारावसरे लोके वेदे च यदि पदानि भिन्नानि, 
तदा अयं विचार: व्यर्थः स्यात्‌। यतो वैदिकशब्दानां विचारो मीमांसया 
क्रियते। परं लौकिकपदानामेव शकितिग्रहो व्यवहारादिना सम्भवति। 
वैदिकपदानां तु न सम्भवति। अत: लोकवेदाधिकरणे वैदिक- 
लौकिकपदानां भेदाभेदविचारः क्रियत इति उपोद्घातसङ्गतिः। 


२. एवं द्वितीयाध्यायस्य प्रथमपादे द्वितीयमधिकरणं भावार्था- 
धिकरणम्‌। तस्मिन्‌ भावार्थाधिकरणे भावनाकरणत्वम्‌ उपपदार्थस्य 
सोमस्य उत धात्वर्थस्य इति विचार: कृत: । तत्पूर्वं प्रतिपदाधिकरणे 
TATA oR AAA ALATA i PRP ROMA HEAT 
विचारणात्‌ उपोदघातसङ्गति: | 


हेतुहेतुमद्भावसङ्गतिः 

१. द्वितीये कर्मणां भोदो निरूपितः। एवं भेदे सिद्धे एव परस्परम्‌ 
अङ्गाङ्गिभावो निरूपयितुं शक्यत इति हेतुहेतुमद्धावसङ्गत्या तृतीये 
अङ्गत्वं निरूप्यते | तत्र भेदनिरूपणं हेतु: I अङ्गत्वनिरूपणं हेतुमत्‌ । 

२. सामान्यत: अङ्गं प्रयोज्यम्‌। आङ्गी प्रयोजको भवति। अतः 
तृतीयाध्याये अङ्गत्वं निरूप्य, चतुर्थाध्याये प्रयोज्यत्वं निरूप्यते | तत्र 
सङ्गतिः हेतुहेतुमद्धावसङ्गतिः। 

इत्थं प्राधान्येन सङ्गतयः भवन्ति । पूर्वाधिकरणस्य सिद्धान्तम्‌, एवम्‌ 
उत्तराधिकरणस्य पूर्वपक्षं च समालोच्य सङ्गतिः चिन्तनीया। 
मीमांसाया: प्रयोजनम्‌ 


सर्वस्यापि शास्त्रस्य अनितरसाधारणं प्रयोजनं कल्पनीयम्‌ । तत्रापि 
मीमांसाया: बहुविद्यान्तराश्रितत्वात्‌ अवश्यं प्रयोजनं वक्तव्यम्‌। तथा 
चोक्तं श्लोकवार्तिके - 
“मीमांसाख्या तु विद्येयं बहुविद्यान्तराश्रिता। 

न शुश्रूषयितुं शक्या प्रागनुक्त्वा प्रयोजनम्‌।।› इति। 
द्वादशलक्षण्या: प्रयोजनकथनावसरे वार्तिककाराः एवमाहुः 
“अथातो धर्मजिज्ञासा सूत्रमाद्यमिदं कृतम्‌ | 
धर्माख्यं विषयं वक्तुं मीमांसायाः प्रयोजनम्‌।।” इति 1 

मीमांसायाः प्रयोजनन्तु धर्मज्ञानमेव इत्यत्र “धर्म प्रति हि विप्रतिपन्नाः 
बहुविध: केचिदन्यं धर्ममाहुः केचिदन्यं, सोऽयमविचार्य प्रवर्तमानः 
विहन्येत, अनर्थ च ऋच्छेत्‌, तस्मात्‌ धर्मो जिज्ञासितव्यः? इतीदं भाष्य- 

वचनमेवात्रे प्रमाणम्‌ 


“स्थिते वेदप्रमाणत्वे पुनर्वाक्यार्थनिर्णये । 
मतिर्बहुविदां पुंसां संशयात्‌ नोपजायते । । 
केचिदाहुरसावर्थ: केचिन्नासावयन्त्विति। 
तन्निर्णयर्थम्‌ अप्येतत्पर शास्त्रं प्रणीयते । । 

इतीदं श्लोकवार्तिकम्‌, 
“मीमांसा वेदार्थतत्त्वनिर्णयकारणम्‌' 


इतीदं तन्त्रवार्तिकवचनं चात्र प्रमाणम्‌ । अनेन ज्ञायते यत्‌ धर्मज्ञानमेव 
मीमांसायाः प्रयोजनम्‌, नान्यदिति। 

द्वितीय ; परिच्छेद: 


मीमांसा नाम द्वादशलक्षणी । द्वादशानां लक्षणानां समाहारो द्वादश- 
लक्षणी। प्रकृते लक्षणशब्दः अध्यायपर: | मीमांसायां द्वादशाध्याया: 
वर्तन्ते। प्रत्येकस्मिन्नपि अध्याये प्रत्येकं विभिन्नविषयाः विचारिताः। 
तेषां निरूपणमत्र क्रियते I 


प्रथमाध्यायविषयः - धर्मप्रमाणानि 
जिज्ञासासूत्रविवरणम्‌ 

“अथातो धर्मजिज्ञासा’ इति मीमांसायां प्रथमं सूत्रम्‌। सूत्रेऽस्मिन्‌ 
“अथ”, “अतः”, धर्मजिज्ञासा’ इति पदत्रयं विद्यते। “अथ” इति 
शब्दस्य सामान्यतः अनन्तरम्‌ इत्यर्थः। परं सूत्रे विद्यमनस्य अथ’ 
इति शब्दस्य वेदाध्ययनानन्तरम्‌ इत्यर्थः स्वीकार्यः | 
अध्ययनविधिविचार : 

“स्वाध्यायोऽध्येतव्य’ इति अध्ययनविधिः | अयं च अनारभ्यविधिः | 
“अधि? इत्युपसर्गपूर्वकात्‌ “SS अध्ययने” इत्यस्मात्‌ धातोः तव्यप्रत्यये 
कृते अध्येतव्य इति रूपं सिध्यति। स च प्रत्ययः कर्मणि विहित: | 
कर्म च स्वाध्याय: | अध्ययनस्य करणत्वेन अन्वयः | स्वस्य अध्यायः 
स्वाध्याय: | स्वपदम्‌ आत्मकुलपरम्परायाः बोधकम्‌। आध्यायपदं 
शाखावच्छिन्न- वेदपरम्‌। तथा च स्वाध्यायो नाम स्वकुलपरम्परागता 
वेदशाखा इत्यर्थः | अध्ययनं च गुरुमुखोच्चारणपूर्वकशिष्यानूच्चारणम्‌। 
सः अध्ययनविधिः वेदाध्ययनस्य कर्तव्यतां विधत्ते। स्वाध्यायस्य 
संस्कार्यकर्मत्वम्‌। अध्ययनं संस्कारकं गुणकर्म। “अध्ययनेन स्वाध्यायं 
संस्कुर्यात्‌’ 'गुरुमुखोच्चारणपूर्वकशिष्यानूच्चारणेन स्वकुल- 

परम्परागतशाखा प्रानुयात्‌” इति वा अध्यनविधंः अर्थः | 


अध्ययनसंस्कृतस्य स्वाध्यायस्य उपयोगापेक्षायाम्‌ अनुष्ठानोपयोगि 
अर्थज्ञानरूपं दृष्टप्रयोजनं लभ्यत इति स्वीक्रियते | 
कर्मणां चातुर्विध्यम्‌ 
१. उत्पाद्यम्‌, २. प्राप्यम्‌, ३. विकार्यम्‌, ४. संस्कार्यमिति। 
१. उत्पाद्यम्‌ - “पटं करोति’ इत्यत्र पटः उत्पाद्यरूपं कर्म | 
२. प्राप्यम्‌ - “वनं गच्छति” इत्यत्र वनं प्राप्यरूपं कर्म | 
३. विकार्यम्‌ - "ओदनं पचति’ इत्यत्र ओदनं विकार्यरूपं कर्म | 
४. संस्कार्यम्‌ - व्रीहीन्‌ प्रोक्षति’ इत्यत्र व्रीहिः संस्कार्यरूपं कर्म | 
प्रकृते अध्यायः संस्कार्यरूपं कर्म इति स्वीक्रियते | 

अतः सूत्रे विद्यमानः “अत” इति शब्दो वेदाध्ययनम्‌ अर्थज्ञानरूपं 
दृष्टप्रयोजनकम्‌ इति ब्रवीति। 

“धर्मजिज्ञासा” इत्यत्र धर्मस्य जिज्ञासा इति षष्ठीतत्पुरुषसमासः। 
धर्मो नाम वेदार्थ: | जिज्ञासापदस्य अर्थस्तु ज्ञानेच्छा इति। यत: ज्ञातुम्‌ 
इच्छा जिज्ञासा। परं ज्ञानेच्छा तु पुरुषेण कर्तु न शक्यते इति 
जिज्ञासापदस्य विचारार्थ लक्षणा स्वीक्रियते। “धर्मजिज्ञासा” इत्युक्ते 
वेदार्थविचारः कर्तव्य इत्यर्थः | 

एवञ्च “अथ? - वेदाध्ययनानन्तरम्‌, "अतः? - वेदाध्ययनस्य 
अर्थज्ञानरूपदृष्टप्रयोजनकत्वात्‌, “धर्मस्य? - वेदार्थस्य “जिज्ञासा! - 
विचारः कर्तव्य इति सूत्रस्यार्थः | धर्मविचारपरकम्‌ इदं मीमांसाशास्त्रम्‌ 
आरम्भणीयमिति “अथातो धर्मजिज्ञासा” इति सूत्रस्य फलितार्थः | 
धर्मलक्षणविचार : 


धर्मो नाम कः, धर्मस्य लक्षणं किम्‌ इति प्रश्ने सति मीमांसकानाम्‌ 
अयं सिद्धान्तः, यागादिः एव धर्मः | 


== -0. धर्म या Kalidas Sanskrit University Ramtek साले 


यागादिरेव धर्म: I यागादिः लक्ष्य: | यागादिरेव - याग: आदौ यस्य। 


याग: - यजदेवपूजासङ्गतिकरणदानेषु इति धातो: निष्पन्न: 
यागशब्द: | देवतोद्देशेन द्रव्यत्यागरूप:। आदिना होमदानयो:, 
दध्यादिद्रव्यस्य, आरुण्यादिगुणस्य, पर्णतादिजाते:, भावनाया: च 
ग्रहणम्‌। 

होम: - हुधात्वर्थः। देवतोद्देशेन द्रव्यत्याग:, अग्नौ प्रक्षेपश्च। 
्रव्यत्यागाङ्गकः प्रक्षेपप्रधानको av | 


दानम्‌ - स्वस्वत्वनिवृत्तिपूर्वकपरस्वत्वापादनम्‌। 


धर्मस्य लक्षणन्तु वेदप्रतिपाद्यप्रयोजनवदर्थो धर्मः | वेदप्रतिपाद्यत्वे 
सति प्रयोजनवत्वे सति अर्थत्वम्‌ इति यावत्‌ | वेदप्रतिपाद्यत्वं नाम 
वेदातिरिक्तप्रमाणेन स्वातन्त्र्येणाबोध्यत्वे सति वेदेन बोध्यत्वम्‌, 
बेदविहितत्वं ar प्रयोजनवांश्च असौ अर्थश्च प्रयोजनवदर्थः। 
प्रयोजनवत्वम्‌ - इष्टसाधनत्वम्‌, फलसाधनत्वं वा। अर्थत्वं नाम 
अनर्थभिन्नत्वम्‌, अनर्थासाधकत्वं वा। 

यागादौ लक्ष्ये धर्मलक्षणस्य समन्वय: | यतो हि यागादयो “यजेत 
स्वर्गकाम” इत्यादिवेदवाक्यैः विधीयन्ते इति वेदेन बोध्यत्वार्थकवेद- 
प्रतिपाद्यत्वरूपं दलं यागादिधर्मे समन्वेति। स्वर्गादिरूपफलसाधकाः 
इमे यागादय इति प्रयोजनवत्वरूपं द्वितीयं दलं यागादिधर्मे अन्वेति। 
एवं नरकादिरूपानर्थफलासाधकाः इत्यतः अर्थत्वम्‌ इति दलमपि 
यागादिधर्मे अस्ति | 


स्वर्गलक्षणम्‌ - 
“यन्न दुःखेन सम्भिन्नं न च ग्रस्थमनन्तरम्‌। 
få Seel aid ru Kalidas Sanskrit University Ramtek Collegtion 
अभिलारषीपनीत चं तत्सुखं st dac || 


५ धर्मलक्षणदलसार्थक्यम्‌ 


वेदप्रतिपाद्यत्वे सति प्रयोजनवत्वे सति अर्थत्वं धर्म: इति धर्मलक्षणे 
वेदप्रतिपाद्यत्वम्‌, प्रयोजनवत्वम्‌, अर्थत्वम्‌ इति दलत्रयं विद्यते | 


धर्मलक्षणे वेदप्रतिपाद्यत्वम्‌” इति दलं निष्कास्यते चेत्‌ धर्मलक्षणं 
भवति प्रयोजनवत्वे सति अर्थत्वं धर्मत्वम्‌ इति । इत्थं लक्षणकरणे 
यागादीनां स्वर्गादिरूपफलजनकत्वात्‌ अनर्थत्वाभावाच्च यागादिरूपे 
लक्ष्ये लक्षणसमन्वयः । परं बुभुक्षानिवृत्तिरूपप्रयोजनवत्‌ अर्थश्च भोजनं 
भवतीति भोजने धर्मलक्षणस्य अतिव्याप्तिः स्यात्‌। भोजने धर्मलक्षणस्य 
अतिव्याप्ति निवारयितुं वेदप्रतिपाद्यत्वम्‌ इति दलम्‌ अपेक्षते। भोजनस्य, 
“भोजनं कुरु’, “तृप्तिकामो भोजनमाचरेत्‌’ इत्यादिप्रकारेण वेद- 
बोध्यत्वाभावात्‌, रागत एव भोजनस्य प्राप्तत्वात्‌ वेदप्रतिपाद्यत्वम्‌ 
इति दलस्य निवेशे भोजनादौ नातिव्याप्तिः। तथा च लक्षणं भवति 
वेदप्रतिपाद्यत्वे सति प्रयोजनवत्त्वे सति अर्थत्वम्‌ sf | 


“प्रयोजनवत्वम्‌' इति धर्मलक्षणघटकस्य द्वितीयदलस्य अनुपादाने 
धर्मलक्षणं भवति वेदप्रतिपाद्यत्वे सति अर्थत्वम्‌ इति | इत्थं लक्षणकरणे 
यागादीनां “यजेत स्वर्गकामः? इत्यादिना वेदप्रतिपाद्यत्वात्‌ अनर्थत्वा- 
भावाच्च यागादिरूपे लक्ष्ये लक्षणसमन्वयः। परं ब्रह्मस्वर्गादौ 
अतिव्याप्तिः | तेषाम्‌ “आनन्दं ब्रह्म’ , “यजेत स्वर्गकामः? इत्यादि- 
वेदवाक्यैः प्रतिपाद्यत्वात्‌ वेदप्रतिपाद्यत्वरूपम्‌ आदिमं दलं विद्यते। 
एवं नरकादिरूपानर्थाभावात्‌ अर्थोऽपि भवति ब्रह्मस्वर्गादिः इति 
अतिप्रसङ्ग: स्यात्‌। अत: तन्निवारणाय धर्मलक्षणे प्रयोजनवत्त्वमिति 
दलस्य निवेश: I तेन स्वर्गादीनि न प्रयोजनयुक्तानि अपि तु स्वतः 
प्रयोजनानि भवन्तीति प्रयोजनवत्त्वमिति दलस्य निवेशे नातिव्याप्तिः | 
तथा च लक्षणं भवति वेदप्रतिपाद्यत्वे सति प्रयोजनवत्त्वे सति 


अर्थत्वर्मितिं -0. Kavikulguru Kalidas Sanskrit University Ramtek Collection 
अर्थत्वमिति। 


धर्मलक्षणेऽस्मिन्‌ “ अर्थत्वम्‌ इति दलस्यानुपादाने धर्मलक्षणं भवति 
वेदप्रतिपाद्यत्वे सति प्रयोजनवत्त्वं धर्मत्वम्‌ इति । इत्थं लक्षणकरणे 
“सोमेन यजेत” इत्यादिना वेदप्रतिपाद्यत्वात्‌, स्वर्गादिरूपफलवत्वाच्च 
सोमयागादिरूपे लक्ष्ये लक्षणसमन्वयः। परं श्येनेषुवञ्रयागादौ 
अवतिव्याप्तिः। तेषां “श्येनेन अभिचरन्‌ यजेत’ इत्यादिना वेदेन 
प्रतिपाद्यत्वात्‌, वैरिमरणानुकूलव्यापारार्थकाभिचाररूपफलवत्त्वाच्च 
धर्मत्वम्‌ आपतति। यद्यपि वेदेन विहितत्वमात्रेण तेषां धर्मत्वं सम्भवति 
चेदपि अभिचाररूपानर्थफलकत्वात्‌ नरकप्रयोजकः श्येनोऽपि अनर्थ 
एव। उक्तञ्च - 


“फलतोऽपि च यत्कर्म नानर्थेनानुबध्यते | 
केवलप्रीतिहेतुत्वात्‌ तद्धर्म इति गीयते।।› इति। 


इत्थम्‌ अनर्थरूपे श्येनादौ धर्मलक्षणम्‌ अतिप्रसरति। अतः 
अतिप्रसक्तिवारणाय धर्मलक्षणे “अर्थत्वम्‌’ इति दलस्य निवेशः | तेन 
अनर्थरूपश्येनस्य अधर्मत्वाविघातः | तथा च लक्षणं सिद्धं भवति “वेद- 
प्रतिपाद्यत्वे सति प्रयोजनवत्वे सति अर्थत्वम्‌' इति। यागादौ तु लक्षण- 
समन्वयः। 
सूत्रलक्षणयो: विरोधपरिहारः 

इत्थं धर्मलक्षणे वेदेन प्रतिपाद्यो धर्मो भवतीत्युक्तम्‌ | पर धर्मलक्षण- 
प्रतिपादके “चोदनालक्षणोऽर्थो धर्मः? इति जैमिनीये द्वितीये सूत्र 
चोदनागम्यो धर्म इत्युच्यते। चोदनालक्षण: - चोदना - विधिः, लक्षणं 
- प्रमाणं यस्य, चोदना लक्षणमेव यस्य इति द्वेधा विग्रह: । प्रकृते 
लक्षणशब्दः प्रमाणपरः। चोदना - “चोदनेति क्रियायाः प्रवर्तकं 
वचनमाहुः? इति भाष्यकारोक्त्या, “चोदना चोपदेशश्च विधिश्चैकार्थ- 
वाचिन” इति वार्तिकाच्च विधिपर: चोदनाशब्द: | तथा च चोदनाशब्दस्य 
विधिः इत्यर्थ: एवं चौदनासूत्रानुसार विधिबोधितों धर्मा भवति | 


वेद: - विधिः, मन्त्रः, नामधेयम्‌, निषेधः, अर्थवाद इति पञ्चधा 
विभक्त:। अर्थात्‌ विधिरिति वेदस्य एको विभागः | विधिमन्त्रनामधेय- 
निषेधार्थवादा इति पञ्चंशाः मिलित्वा वेदो भवति। इत्थं सूत्रे विधिरूप- 
वेदैकदेशगम्यो धर्म इत्युक्तम्‌। 

ग्रन्थे च वेद इति विध्यादिपञ्चविभागैः बोध्यो धर्म इत्युक्तम्‌ । एवं 
सूत्रोक्तस्य धर्मलक्षणस्य ग्रन्थोक्तेन धर्मलक्षणेन साकं विरोधः सम्भवति 
इति चेत्‌, विध्यादिपञ्चवेदविभागैरपि धर्म एव प्रतिपाद्यत इति समग्रस्यापि 
वेदस्य धर्म: एव तात्पर्यविषय इति हेतोः सूत्रघटकस्य चोदनापदस्य 
वेदरूपार्थे लक्षणा स्वीक्रियते। इत्थं चोदनागम्य: अर्थात्‌ वेदगम्यो धर्म 
इति सूत्रेणापि प्रोक्तमिति ग्रन्थसूत्रयोः धर्मलक्षणविषये न विरोधः। 
वेदः 

वेदो नाम अपौरुषेयं वाक्यम्‌। अपौरुषेयत्वे सति वाक्यत्वमिति 
वेदस्य लक्षणम्‌ । वेदः इति लक्ष्यनिर्देशः | अपौरुषेयम्‌ - न पौरुषेयम्‌। 
पुरुषसम्बद्धं पौरुषेयम्‌। वाक्यम्‌ - पदसमूहः। वेदस्य वाक्यरूपत्वात्‌, 
तस्य च अपौरुषेयात्मकत्वात्‌ लक्षणसमन्वयः। वेदलक्षणे वाक्यत्व- 
मात्रोक्तौ कालिदासादिपौरुषेयवाक्ये अतिव्याप्ति: | अत: तन्निवारणाय 
अपौरुषेयत्वमिति दलम्‌ I अपौरुषेयत्वमात्रोक्तौ ब्रह्मस्वर्गादावतिव्याप्ति: | 
अतः तन्निवारणाय वाक्यत्वमिति दलम्‌। 


शब्दनित्यत्वम्‌ 


वेदो नाम शब्दराशि:। “स एवायं गकारः? इति प्रत्यभिज्ञामूलकतया 
वर्णानां नित्यत्वं सिध्यति | शब्दस्य वर्णात्मकत्वात्‌ वर्णानाञ्च नित्यत्वात्‌, 
सच शब्दे fe ER वेदरय अपीयं साधितं 


भवति। 


वेदापौरुषेयत्वम्‌ 


अपौरुषेयत्वं च प्रमाणान्तरेण अर्थमुपलभ्य रचितत्वाभाव:। अयं 
च वेदो न पुरुषनिर्मितः। तथा हि “विमतं वेदवाक्यं पौरुषेयं वाक्यत्वात्‌ 
कालिदासादिवाक्यवत्‌” इति अनुमानेनैव वेदस्य पौरुषेयत्वं सिध्यति 
इति केचन। पुनश्च वेदस्य पौरुषेयत्वे एव “काठकम्‌? इत्यादिसमाख्याः 
उपपद्यन्ते। यत: “कठेन रचितं काठकम्‌? इति व्युत्पत्या कठप्रणीतत्वं 
वेदस्य ज्ञायते। अतो वेदः पौरुषेयः। वेदस्य पौरुषेयत्वे च पुरुषदोषाणां 
भ्रमप्रमादादीनां सम्भवात्‌ अप्रामाण्यमेव इति प्राप्ते, वेदाः न पौरुषेयाः 
कर्तृस्मरणाभावात्‌। “सम्प्रदायाविच्छेदे सति अस्मर्यमाणकर्तृकत्वात्‌? 
इत्यादीनि अनुमानानि वेदस्य अपौरुषेयत्वे प्रमाणभूतानि। समाख्या 
तु “कठेन प्रोक्तं काठकम्‌” इति निर्वचनेनापि सङ्गच्छते। प्रवचनाति- 
शयेनापि समाख्या उपपद्यते। उक्तं च “वैशम्पायनः सर्वशाखाध्यायी, 
कठो få केवलमिमां शाख्याम्‌ अध्यापयाम्बभूव” इति “ब्रह्म स्वयम्भू, 
वाचा विरूपनित्यया” इत्यादिश्रुतयः अपि वेदस्य अपौरुषेयत्वे प्रमाणम्‌। 


वेदविभागः 

स: च अपौरुषेयवाक्यात्मको “मन््रब्राह्मणयोर्वेदनामधेयम्‌? इति 
वचनानुसारेण स्मृतिकारैः द्वेधा विभक्तोपि वेदो विधिमन्त्रनामधेय- 
निषेधार्थवादभेदात्‌ पञ्चविधः | `विधिमन्त्रनामधेयनिषेधार्थवादभेदात्‌ 
- विधिश्च Fag नामधेयं च निषेधश्च अर्थवादश्च विधिमन्त्रनामधेय- 
निषेधार्थवादाः, तेषां भेद: तस्मात्‌? | वेदस्य अवान्तरविशेषाः | पञ्चविधः 
- पञ्च विधा:- प्रकारा: यस्य T: | 

मीमांसायां प्रथमाध्याय: प्रमाणनिरूपणपरः । तत्र च अष्टौ प्रमाणानि 
निरूपितानि। यथा १.विधिः, २.अर्थवादः, 3.99, ४ स्मृतिः, 
५ SARC). Koji CoRR | तेषां 
निरूपणमत्र क्रियते। 


मीमासाया: प्रमेयो धर्मः। प्रमेयस्य निर्णय: प्रमाणेन भवति इति 
दार्शनिकसमय:। तदुक्तमभियुक्तैः - “मानाधीना मेयसिद्धिः? | “लक्षण- 
प्रमाणाभ्यां वस्तुसिद्धिः? इति च। अतः आदौ धर्मप्रमाणानि निरूप्यन्ते । 
१. विधिः 
विधिश्च प्रवर्तनानिवर्तनान्यतरबोधकं वाक्यम्‌। नजघटितः 
विधि: | नञ्घटितः निषेधः इति व्यवहारः । प्रकृते विधिनिषेधयोः निरूपणं 
पृथक्‌ क्रियते। 


विधि: नाम आज्ञातस्य विषयस्य ज्ञापकं वेदवाक्यम्‌। आज्ञातार्थ- 
ज्ञापको वेदभागो विधिरिति न्यायप्रकाशकारीयं लक्षणम्‌ | आज्ञातार्थ- 
ज्ञापकत्वे सति वेदभागत्वम्‌ इति विधिलक्षणम्‌ | आज्ञातार्थज्ञापकः - 
न ज्ञात: आज्ञातः, आज्ञातश्च असौ अर्थश्च - विषयश्च आज्ञातार्थः, तस्य 
ज्ञापक: - बोधकः वेदस्य यो भाग: | अप्राप्तविषयबोधकवेदांश इति 
यावत्‌। 


विध्यर्थः प्रवर्तना। नजसमभिव्याहृतलिङा प्रवर्तना अभिधीयते | 
प्रवर्तना नाम प्रवृत्यनुकूलव्यापार:। सः लोके “अयमत्र प्रवर्तताम्‌? 
इत्याकारकः पुरुषाशयः। वेदे तु, अपौरुषेयात्मेके वेदे पुरुषाशयस्य 
अनवकाशात्‌ पुरुषाशयसमानरूपः अलौकिको धर्मो विध्यर्थः | 
शक्यतावच्छेदक: इच्छालौकिकधर्मोभयसाधारण: विषयिताविशेषः। 
उक्तं च - 
“प्रवर्तनस्मृतिप्राप्ते प्रैष इत्यभिधीयते | 
अप्राप्तप्रेषणं सर्वं विधित्वं प्रतिपद्यते।।› इति। 
मण्डनमिश्रस्तु इष्टसाधनत्वमेव विध्यर्थः इति ब्रूते। उक्तं च - 
“पुंसां नेष्टाभ्युपायत्वात्‌ क्रियास्वन्यः प्रवर्तकः | 


“प्रवृत्ति, viku pg EE GT] Sanskrit Wada, ity Ramtek FGI ection 
tarieg धर्म च haea i Sta 


सो विधि: प्रमाणान्तरेण अज्ञातस्य फलविशिष्टस्य यागादेर्विषयस्य 
विधानेन प्रयोजनवान्‌ भवति | यथा “अग्निहोत्रं जुहुयात्‌ स्वर्गकामः? 
इति। इदं च वाक्यं लिङ्कटितं वाक्यम्‌ इत्यतः विधिः भवति। अयं 
विधिः अन्येन प्रमाणेन, वाक्येन वा आज्ञातं स्वर्गरूपफलविशिष्टं होमं 
विदधाति। 


“जुहुयात्‌? इत्यत्र “त” इति प्रत्ययस्यार्थः भावना। ` जुहुयात्‌? 
इत्यत्र “हु? धातुः विद्यते। “हु” इति धातोरर्थो होम: | “स्वर्गकाम” इति 
पदस्य लक्षणया स्वर्ग: अर्थ: | “अग्निहोत्रम्‌? इति होमस्य नाम फलस्य 
साध्यत्वेन अन्वय: | तदभिन्नस्य फलसन्निधौ विद्यमानस्य धात्वर्थस्य 
साधनत्वेन अन्वयः। स्वर्गभाव्यकभावनायां धात्वर्थस्य साधनत्वेन 
अन्वयः। तथा च “अम्निहोत्रनामकेन होमेन स्वर्ग भावयेत्‌? इति 
“अग्निहोत्रं जुहुयात्‌ स्वर्गकामः? इति वाक्यस्य अर्थ: | 
विधे: विभागाः 

अयं विधिः १ .उत्पत्तिविधिः, २.विनियोगविधिः(गुणविधिः), 
३ .अधिकारविधिः, एवं ४ .प्रयोगविधिः इति चतुर्विधः | 
उत्पत्तिविधि: 

यागादिकर्मणः द्रव्यदेवतादिरूपं स्वरूपं यो विधिः ज्ञापयति सः 
उत्पत्तिविधि: | यागादिरूपकर्मणः स्वरूपरूपाज्ञातार्थज्ञापको वेदभागः 
उत्पत्तिविधि: इति फलति। यथा “अग्निहोत्रं जुहोति’ इति। अनेन 
विधिना “अग्निहोत्रम्‌? इति कर्मणः स्वरूपं बोध्यत इति अयं विधिः 
उत्पत्तिविधि: | 

उत्पत्तिविधौ धात्वर्थस्य होमादे: कर्मणः करणत्वेन अन्वयः। 


“जुहोति? इत्यत्र “त” प्रत्ययार्थो भावना। “हु! धात्वर्थो होमः। 


अग्निहोत्रम्‌ ‘aa तं हैंमेस्यं ru स्य नामधेयम्‌ Sanskrit University ग साध्यत्वेन Collection 
6. 3 के 
अग्निहोत्रम्‌ इति हौमस्य I फलस्य साध्यत्वेन अन्वयः। 


प्रकृते फलविशेषस्य अनिर्देशात्‌ कस्यचित्‌ दृष्टसामान्यस्य साध्यत्वेन 
अन्वय: | तथा च “अम्निहोत्रनामकेन होमेन इष्टं भावयेत्‌’ इति वाक्यार्थः | 


तदुपरि प्रश्‍न:, यागस्य रूपद्वयं द्रव्यम्‌, देवता इति। अग्निहोत्र 
जुहोति” इत्यत्र द्रव्यं वा देवता वा न श्रूयते। अम्निहोत्रशब्दस्य तु 
द्रव्यदेवताप्रतिपादकत्वं तत्प्रख्यशास्त्रेण नामधेयत्वाङ्गीकारादेव 
निराकृतम्‌। अतो यागरूपस्याश्रवणात्‌ “अग्निहोत्रं जुहोति’ इति कथम्‌ 
उत्पत्तिविधि: इति। 


तत्र इदं समाधानम्‌, यद्यपि द्रव्यदेवतेति कर्मणः रूपं न श्रूयते, 
तथापि तस्य उत्पत्तिविधित्वमेवाङ्गीक्रियते। यद्यस्य उत्पत्तिविधित्वं 
नैवाङ्गीक्रियेत, तदा दधिरूपद्रव्यस्य श्रवणात्‌ “दध्ना जुहोतिः 
इत्येवोत्पत्तिविधिः इति अङ्गीकर्तव्यम्‌। तदा “अग्निहोत्रं जुहोति? इत्यस्य 
विधे: न किञ्चित्‌ कृत्यम्‌। तेन होमो विधीयतामित्युक्ते, होमस्तु दध्ना 
जुहोति’ इत्यस्य विधायकत्वपक्षे तेनैव प्राप्त इति, पुन: सः एव होम: 
विधातुं न शक्यः। अत: “अग्निहोत्रं जुहोति’ इति वाक्यं न किमपि 
विधत्ते इति व्यर्थं स्यात्‌। अतः “अग्निहोत्रं जुहोति’ इति वाक्यवैयर्थ्य- 
परिहाराय द्रव्यं देवता इति कर्मणः रूपाश्रवणेऽपि “अग्निहोत्रं जुहोति? 
इत्येव उत्पत्तिविधि: इति अङ्गीकर्तव्यम्‌ | 


उत्पत्तिविधेः सुस्पष्टमुदाहरणन्तु यदाग्नेयोऽष्टाकपालोऽमावास्यायां 
पौर्णमास्यां च अच्युतो भवति’ इति। “आग्नेयः? इति तद्धितप्रत्ययान्तं 
पदम्‌। “अग्नि: देवता अस्य’ इति विग्रहः। तथा च आग्नेयपदेन 
देवता TAT | अष्टाकपालः नाम अष्टसु कपालेषु संस्कृतः पुरोडाशः | 
स च अस्मिन्‌ होमे द्रव्यम्‌ । प्रकृते द्रव्यदेवतासम्बन्धो यागं विना अनुपपन्न 
इति सर्तार्थकस्ये भवते. ` यौँगलैक्षकत्वम du 9 आँमिदेवताकः 


अष्टाकपालद्रव्यक: अमावास्यादिकालिक: याग: अनेन विधीयते। 
एवञ्च रूपश्रवणात्‌ अयम्‌ उत्पत्तिविधि: | 
गुणविशिष्टकर्मोत्पत्तिविधिः 

“सोमेन यजेत” इत्यत्र सोमरूपगुणस्य, यागरूपकर्मण: च 
अप्राप्तत्वात्‌, सोमयागयोः विधानं कार्यम्‌। विधायकस्तु एक: एव 
“त? इति प्रत्ययः। तेन एकेन विधिना सोमरूपो गुणः, एवं यागरूपं 
कर्म इति द्वयं सकृत्‌ विधातुं न शक्यम्‌। अतः द्वयोः पृथक्‌ विधानार्थं 
विध्यावृत्तिः कार्या I तथा च “सोमेन भावयेत्‌? , “यागेन भावयेत्‌? इति 
वाक्यद्वयं सम्पद्यते। तेन च वाक्यभेदः । सः च दोष: | वाक्यभेदापादक- 
विध्यावृत्तिपरिहाराय सोमगुणविशिष्टयागकर्मणो विधानं कार्य विधिना | 
तेन च “सोमविशिष्टयागेन इष्टं भावयेत्‌’ इति वाक्यार्थः | एवं विशिष्टं 
यदि विधातव्यं तहिं मत्वर्थलक्षणा आवश्यकी। सोमपदे सोमवान्‌? 
इति मत्वर्थलक्षणा स्वीक्रियते। यद्यपि शक्यार्थेनैव उपपत्तिसम्भवे 
लक्षणास्वीकरणमपि दोषाय कल्पते। तथापि अयं पददोषः। 
वाक्यभेदरूपवाक्यगतदोषापेक्षया लघुभूत: | 


वाक्येऽस्मिन्‌ फलविशेषस्य अनिर्देशात्‌ कस्यचित्‌ इष्टस्य साध्यत्वेन 
अन्वयः | सोमविशिष्टयागस्य साधनत्वेन अन्वय: | तथा च “सोमवता 
यागेन इष्टं भावयेत्‌? इति वाक्यार्थबोधः। 


तदुपरि प्रश्‍न:, “सोमेन यजेत’ इति एकेन विधिना सोमरूपस्य 
गुणस्य यागरूपस्य कर्मणः च विधाने विध्यावृत्तिरूपो वाक्यभेदः स्यादेव 
इति। तन्न, यतः “सोमेन भावयेत्‌’, “यागेन भावयेत्‌? इति प्रत्येकं 
विधाने एव वाक्यभेद: । प्रकृते सोमयागयोः प्रत्येकम्‌ अविधानात्‌, 
सोमविशिष्टस्य यागस्य विधानात्‌, विशिष्टस्य च एकत्वात्‌ “सोमेन 

यजेत” इत्यत्र न वाक्यभेद:। 


तदुपरि पुन: प्रश्‍न:, सोमगुणविशिष्टयागकर्मणो विधाने मत्वर्थ- 
लक्षणा आवश्यकी। स: च पदगतदोष: | अत: “ज्योतिष्टोमेन स्वर्गकामो 
यजेत” इति विधिना ज्योतिष्टोमरूपं कर्म विधीयते। तस्य च कर्मणो 
्रव्यापेक्षायां तत्‌ कर्म अनूद्य सोमेन यजेत” इत्यनेन सोमरूपगुणस्य 
विधानमस्तु। तेन च मत्वर्थलक्षणास्वीकारप्रयुक्तदोषो नापतति sf | 
तन्न, यतो “ज्योतिष्टोमेन स्वर्गकामो यजेत” इत्यस्य विधे: अधिकार- 
विधित्वम्‌, न तु उत्पत्तिविधित्वम्‌। अधिकारविधिना कर्मणः अविधानात्‌, 
उत्पत्तिविधिना उत्पन्नस्य कर्मणः फलसम्बन्धमात्रस्य अधिकारविधिना 
विधानात्‌, कर्मणः प्राप्तिरेव नास्तीति “सोमेन यजेत” इत्यनेन 
सोमरूपगुणमात्रस्य विधानमस्तु इति av न शक्यम्‌ | गुणस्य विधानात्‌ 
पूर्व कर्मणः प्राप्ति: अपेक्षिता। अतः सोमपदे मत्वर्थलक्षणा अपेक्ष्यत 
एव। 

तदुपरि पुनः प्रश्नः, यथा “उद्भिदा यजेत पशुकामः? इति अधिकार- 
विधिस्थले, फलसम्बन्धमात्रबोधकस्यास्य उत्पत्तिविधित्वमपि 
अङ्गीकृतम्‌। अर्थात्‌ “उद्भिदा यजेत पशुकामः इत्यनेन उद्भिन्नामकं 
कर्म विधीयते। तस्य च कर्मण: फलाकाङक्षायां पशुरूपफल- 
सम्बन्धोऽपि अनेनैव विधिना क्रियते इत्युक्तं सिद्धान्तिना। तथैव 
“ज्योतिष्टोमेन स्वर्गकामो यजेत” इति विधिना ज्योतिष्टोमरूपं कर्म 
विधीयते। तस्य च कर्मणः साध्याकाङक्षायां तेनैव विधिना स्वर्गरूपफल- 
सम्बन्धोऽपि विधीयताम्‌ | अतः ` ज्योतिष्टोमेन स्वर्गकामो यजेत” इत्यस्य 
विधे: अधिकारविधित्वम्‌, एवम्‌ उत्पत्तिविधित्वम्‌ इति उभयविधित्वमस्तु 
इति। तन्न, यत: उद्भिदा यजेत पशुकामः इति उदाहरणे उद्धिन्नामकस्य 
कर्मणो विधानाय “उद्भिदा यजेत पशुकामः? इति वाक्यातिरिक्तं वाक्यं 

न विद्यते। यंतर på एवे न विहितं dal फैलसम्बन्ध: Ga विधातुं 


न शक्यते। अत: अर्थतः अस्य कर्मविधायकत्वम्‌ इति, अधिकारविधे: 
उत्पत्तिविधित्वमपीति गत्यन्तराभावात्‌ अङ्गीकृतम्‌। परं ' ज्योतिष्टोमेन 
स्वर्गकामो यजेत” इति विधिना ज्योतिष्टोमरूपं कर्म विधीयते। तस्य 
च कर्मणः साध्याकाङक्षायां तेनैव विधिना स्वर्गरूपफलसम्बन्धोऽपि 
विधीयत इति कर्मफलसम्बन्धयो: एकेनैव विधिना विधाने वाक्यभेद: 
इति दोष: आपतति। यद्यपि उद्भिदा यजेत पशुकामः? इति 
उदाहरणेऽपि वाक्यभेददोषः सम्भवत्येव, तथापि अगत्या सः दोषः 
अङ्गीकार्य एव भवति | 


अतो गुरुभूतवाक्यभेदापेक्षया सोमपदे मत्वर्थलक्षणा स्वीकृत्यापि 
सोमविशिष्टयागविधानं वरम्‌। 


अयं विशेषः - “सोमेन यजेत” इत्यत्र सोमपदस्य सोमवति लक्षणा | 
सोमः लताविशेषे Be: | अत: सोमापेक्षया यागक्रिया अन्या। परं 
सोमयागौ इति द्वयमनेन वाक्येन विधेयम्‌, अप्राप्तत्वात्‌। विध्यावृत्तिं 
विना यदि विधेयं तर्हि वैशिष्ट्यं सम्पादनीयम्‌। तथा च सोमविशिष्ट: 
am: | वैशिष्स्यबोधनाय मतुप्‌ प्रत्ययः। तथा च सोमवान्‌ am: | 
धात्वर्थस्य अप्राप्तत्वात्‌ साधनत्वेन अन्वयः | वाक्येऽस्मिन्‌ इष्टविशेषस्य 
अनिर्देशात्‌ इष्टसामान्यस्य साध्यत्वेनान्वयः। तथा च “सोमवता यागेन 
इष्टं भावयेत्‌’ इति वाक्यार्थः। मत्वर्थलक्षणा - Aga: अर्थः मतुबर्थः, 
तस्मिन्‌ या लक्षणा। “तदस्य अस्त्यस्मिन्‌? इति “मतुप्‌ इत्यनेन विहितः 
प्रत्ययः, ATL 


वाक्यभेदः - विधेः व्यापारो यत्र उभयत्र पृथक्‌ भवति, तत्र। सः 
वाक्यभेदो द्विविधः। १. गौरवलक्षणः, २. विध्यावृत्तिकृतः च। 
विध्यावृत्तिरूपो वाक्यभेदः १. विधेयानेकत्वप्रयुक्तः, २. उद्देश्य 
अनेकरत्वप्रयँवतै -0. Ke Kalidas Sanskrit University Ramtek Collection 


१. प्राप्ते कर्मणि अनेकविधाने सति यो वाक्यभेद: स: विधेय- 
अनेकत्वप्रयुक्त:। यथा - “चित्रया यजेत पशुकामः? इत्यत्र 
अग्नीषोमीयोद्देशेन चित्रत्वस्त्रीत्वयो: विधाने वाक्यभेद: | 


२. अनेकोहेशेन एकस्य विधेयस्य विधाने यो वाक्यभेद: सः 
उद्देश्याकत्वप्रयुक्तः। यथा ग्रहं FAE इत्यत्र | 


श्रौतव्यापारनानात्वे शब्दानां यत्‌ गौरवं तत्‌ गौरवलक्षणः। यथा- 


१ यत्र विधेः व्यापारः स्वसमभिव्याहतधात्वर्थमात्रे पर्यवस्यति, 
तत्र विधेः अतिलाघवम्‌। यथा - “अग्निहोत्रं जुहोति” | 

२.यत्र विधेः व्यापारः स्वसमभिव्याहतधात्वर्थस्य अपेक्षया 
भिन्नपदोपात्तफलसम्बन्धविधानार्थं भवति, तत्र द्वितीयः प्रकार: | यथा 
- “अग्निहोत्रं जुहुयात्‌ स्वर्गकामः” | 

३ .यत्र विधेः व्यापारः स्वसमभिव्याहतधात्वर्थं परित्यज्य 
भिन्नपदोपात्ते पदार्थ, तत्र विधेः तृतीयः प्रकार: | यथा - “दध्ना जुहोति? | 


४.यत्र विधेः व्यापारः स्वसमभिव्याहतधात्वर्थं परित्यज्य 
भिन्नपदोपात्ते पदार्थे, पुनः तस्य च फलसम्बन्धविधाने भवति, तत्र 
विधे: चतुर्थः प्रकार: | यथा - “दध्ना इन्द्रियकामस्य जुहुयात्‌? | 

५ .यत्र विधेः व्यापारो गुणविशिष्टधात्वर्थकरणकभावनाविधाने तत्र 
विधे: पञ्चमः प्रकार: | यथा - “सोमेन यजेत’ | 

६ .यत्र विधे: व्यापारो गुणविशिष्टधात्वर्थस्य, तस्य 
फलसम्बन्धविधाने च प्रर्यवस्यति, तत्र विधेः षष्ठ: प्रकार: | यथा - 
“सौर्य चरं निर्वपेत्‌ ब्रह्मवर्चसकामः | इति। 


अयमेव Seen ik ru Kalidas LEGER] it म ata: | २ Collection 
द “खण्डदैवन afta: | यथा - 


. शुद्धधात्वर्थकरणकभावनाविधि: | 
अन्योद्देशेन शुद्धधात्वर्थकरणकभावनाविधि: | 
धात्वर्थोदेशेन अन्यकरणकभावनाविधिः। 

धातोः साधुत्वार्थमङ्गीकृत्य अन्योहेशेन अन्यकरणकभावनाविधि: | 
गुणविशिष्टधात्वर्थकरणकभावनाविधि: | 

. अन्योद्देशेन गुणविशिष्टधात्वर्थकरणकभावनाविधि: इति | 

सर्वत्र विधिना भावनैव विधीयते। परं निरंशाया: भावनाया: 
अनुष्ठातुम्‌ अशक्यत्वात्‌, किञ्चिद्विशेषणविशिष्टा भावना विधीयते | 
विशिष्टविधौ विशेषणविधिरार्थिको कल्पनीय इति गौरवमापद्यते। 
निषेध: 
निषेधो नाम प्रतिषेध: | निषेधलक्षणं तु पुरुषस्य निवर्तकं वाक्यम्‌ । 
अनर्थहेतोः कर्मणः सकाशात्‌ पुरुषस्य निवर्तकं वाक्यम्‌ इति av 
निषेधार्थः निवर्तना। नञ्समभिव्याहृतलिङा निवर्तना अभिधीयते | 
निवर्तना नाम निवृत्यनुकूलव्यापार:। अनुकूलत्वं नाम जनकत्वम्‌। 
नरकाद्यनर्थ प्रति कारणीभूतकलजञ्जभक्षणादिक्रियातो निवृत्तिजनकत्वेन 
निषेधस्य प्रयोजनवत्त्वम्‌। निवर्तकम्‌ - निवृत्तिजनकम्‌। निवृत्यनु- 
कूलत्वम्‌ - प्रवृत्तिसामग्रीविघटकत्वम्‌ । प्रवृत्तिसामग्री - इष्टसाधनत्व- 
बलवदनिष्ठाननुबन्धित्वकृतिसाध्यत्वज्ञानम्‌। कलञ्जम्‌ - विषसम्पृक्त- 
बाणेन हतपशुपक्षिमांसविशेष:। उन्मादकपदार्थो avl 
यथा “सोमेन यजेत” इत्यादिविधिः प्रवर्तनां प्रतिपादयति, तथा 
न कलञ्जं भक्षयेत्‌? इति निषेधोऽपि निवर्तनां प्रतिपादयति। पुनश्च 
यथा “सोमेन य॒जेत' इत्यादिविधिः स्वप्रवर्तकत्वनिर्वाहार्थ विधेयस्य 
यागादेः इष्टसाधनत्वमाक्षिपति, तथा “न Has भक्षयेत्‌? इति निषेधोऽपि 


स्वनिवर्तकत्वनिर्वाहार्थ निषेध्यस्य कलञ्जभक्षणस्य अनिष्टसाधनत्वम्‌ 
आक्षिपति। एवं यथा विधि: पुरुषं तस्मिन्‌ विधेययागादौ प्रवर्तयति, 
तथा निषेध: अपि कलज्ञभक्षणात: पुरुषं निवर्तयति। 


तदुपरि प्रश्‍न:, निषेधेन कथं निवर्तना प्रतिपाद्यते। यतो हि “न 
भक्षयेत्‌ इत्यादिनिषेधस्थले नञर्थस्य अव्यवधानेन “भक्ष धात्वर्थेन 
साकमन्वयः कार्यः, न तु प्रत्ययार्थेन साकम्‌। अतः कथं निषेधेन 
निवर्तना प्रतिपाद्यते। नजर्थस्य प्रत्ययार्थेन साकम्‌ अन्वयः क्रियते 
चेदेव निवर्तना प्रतिपाद्यते, न त्वेतदस्ति इति। 

प्रत्ययार्थ: तावत्‌ भावना। तस्यां भावनायां धात्वर्थो 
यागादिक्रियारूप: उपसर्जनीभूत:। अतः नञ्धात्वोर्मध्ये अव्यवधानं 
विद्यते चेदपि “न हि अन्योपसर्जनत्वेन उपस्थितम्‌ अन्येनान्वेति’ इति 
न्यायेन नजर्थन साकं धात्वर्थस्य अन्वयो न क्रियते। उपसर्जनं नाम 
गौणम्‌, विशेषणम्‌ । अन्योपसर्जनत्वेन उपस्थितम्‌ अन्यत्र अन्वेति इति 
स्वीक्रियमाणे “राजपुरुषमानय” इत्यत्र आनयनक्रियायां राज्ञः अन्वयः 
स्यात्‌। राज्ञः पुरुषः - राजपुरुषः? इत्यत्र षष्ठीतत्पुरुषसमासः। तत्र 
च उत्तरपदार्थः प्रधानः | राजपदार्थस्य पुरुषपदार्थं प्रति उपसर्जनी- 
भूतत्वादेव आनयनक्रियायां नान्वयः | अतो नजर्थेन साकं प्रत्ययार्थस्यैव 
अन्वयः । प्रत्ययार्थः भावना द्विविधा - शाब्दी, आर्थी इति अर्थभावना 
शब्दभावनोपसर्जनीभूता। अतः अर्थभावनया साकं Aaa: | अपि 
तु शब्दभावनाया: सवपिक्षया प्राधान्यात्‌ तया साकम्‌ SAE: | 
शब्दभावना नाम प्रवर्तना। एवं प्रवर्तनया साकं नजर्थस्य अन्वय: 
क्रियते चेत्‌ निवर्तना एव प्रतीयते | 


नजः अयं स्वभावः, स्वसमभिव्याहृतपदार्थविरोधिबोधकत्वम्‌। 
यथा “घटो नास्ति” इत्यत्र “अस्ति? इति पदेन साकम्‌ उच्चारितो नञ्‌? 
STENT A LAH, PAPA! तथा च 
घटासत्त्वमेव प्रतीयते। एवं लिङर्थप्रवर्तनया साकम्‌ अन्वित: नञ्‌ 


प्रवर्तनाविरोधिनीं निवर्तनां प्रतिपादयति। यथा “यजेत' इत्यादि- 
विधिश्रवणे “अयं मां प्रवर्तयति” इति प्रतीतिः जायते, तथा “न भक्षयेत्‌? 
इत्यादिनिषेधश्रवणे “अयं मां निवर्तयति’ इति ज्ञानं जायते। एवं 
प्रत्ययार्थेन साकं नञर्थस्यान्वय: | 
पर्युदासः 

प्रत्ययार्थस्य नञर्थेन साकमन्वये बाधकं किञ्चित्‌ विद्यते। तदा 
धात्वर्थस्य उपपदार्थस्य वा नजर्थेन साकम्‌ अन्वयः, तस्य पर्युदास 
इति नाम प्रत्ययार्थातिरिक्तेन साकं नञर्थस्य अभावस्य अन्वयो यत्र, 
तत्र पर्युदासः | 

तच्च बाधकं द्विविधम्‌। यथा १.“तस्य व्रतम्‌? इति उपक्रमः, 
२.विकल्पप्रसक्तिः इति। 
तस्य व्रतम्‌ 

तस्य - स्नातकस्य, व्रतम्‌ - कर्तव्यं किञ्चित्‌। स्नातकमुद्दिश्य 
वेदेन कर्तव्यं किञ्चित्‌ विहितम्‌। स्नातकः - गुरुकुलात्‌ समावृत्तः | 
उपक्रमे “तस्य व्रतम्‌” इति विद्यते। “न ईक्षेत उद्यन्तम्‌ आदित्यम्‌? 
इति उपसंहारे विद्यते | उपक्रमोपसंहारयोः एकार्थनिष्ठत्वनियमः | तेन 
ब्रतशब्दस्य च कर्तव्यार्थत्वात्‌, एकवाक्यतासम्पादनाय उपसंहारेऽपि 
कर्तव्यार्थं एव वक्तव्य: | तथा च “स्नातकेन किं कर्तव्यम्‌? इति 
अपेक्षायां "नेक्षेतोद्यन्तम्‌ आदित्यम्‌” इत्यत्रापि कर्तव्यार्थ एव वक्तव्यः | 
इतरथा प्रतीयमानाया: एकवाक्यतायाः उपपत्तिः न स्यात्‌। यदि 
प्रत्ययार्थस्य नजर्थन साकम्‌ अन्वयः क्रियते, तदा निवर्तनायाः 
प्रतीयमानत्वात्‌ कर्तव्यार्थो न प्रतीयते। अतः प्रत्ययार्थातिरिक्तस्य 
नजर्थन साकम्‌ अन्वयं सम्पाद्य अर्थः वर्णनीयः। तथा च नेक्षेत’ 
इत्यनेन अनीक्षणसङ्कल्प एव नजीक्षतिभ्या लक्ष्यते। सङ्कल्पश्चेत्‌ कर्तु 
शक्यः । तम TA. एतावत हैनसा विमुकूतो भवति” 
इति अर्थवादः समर्पयति। एनः नाम पापम्‌। 


तथा च *नेक्षेतोद्यन्तमादित्यं नास्तंयन्तं कदाचन नोपरक्तं न 
वारिस्थं न मध्यं नभसोगतम्‌' इत्यस्य अर्थस्तु “आदित्यविषयकानीक्षण- 
संकल्पेन पापक्षयं भावयेत्‌’ इति। 


तदुपरि प्रश्नः, यदि नञर्थस्य धात्वर्थन साकम्‌ अन्वयः क्रियते, 
तर्हि धात्वर्थविरोधी कोऽप्यर्थः लक्षणीयः न तु सङ्कल्प इति। 


तन्न, यतो हि धात्वर्थविरुद्धस्य पदार्थान्तरस्य सत्त्वेऽपि सङ्कल्पस्यैव 
भावनान्वययोग्यत्वात्‌ सङ्कल्प एव लक्ष्यते | 
विकल्पप्रसक्तिः 

विकल्पप्रसक्तौ पर्युदासस्वीकारे उदाहरणं तु “यजतिषु येयजामहं 
करोति, नानुयाजेषु’ इति। 

“यजतिषु ये यजामहं करोति’ इत्युक्ते यजतिषु - यागसामान्येषु 
याज्यामन्त्राणामादौ ये यजामहशब्दं योजयेदिति। नानुयाजेषु - 
अनूयाजव्यतिरिक्तेषु, तद्भिन्नेषु। अयं सन्दर्भः - “चतुर्भिश्च चतुर्भिश्च 
द्वाभ्यां पञ्चभिरेव च। हूयते च पुनद्वाभ्यां स नो विष्णुः प्रसीदतु ।।› 
इति स्मृतिः । चतुर्भिश्च नाम “आश्रावय” इति, चतुर्भिश्च इति द्वितीयपदेन 
“अस्तु श्रौषट्‌ इति चत्वारि अक्षराणि ग्राह्यानि। “यज? å अक्षरे, “ये 
यजामहे? इति पञ्चाक्षराणि, द्वाभ्यां नाम “वौषट्‌? इत्येवं यागादिषु 
सप्तदशाक्षराणि पठनीयानि। होता याज्यामन्त्रस्य पठनावसरे “ये 
यजामहे” इति मन्त्रभागस्य योजनां करोति | 

यद्यत्र प्रत्ययार्थस्य नजर्थन अन्वयः क्रियते तदा “अनुयाजेषु 
येयजामहमन्त्रो न वक्तव्य” इति प्रतिषिध्यते | प्रतिषेधस्तु पूर्व प्राप्तस्यैव 
भवति। तर्हि अनुयाजेषु येयजामहप्रापकं शास्त्रं यजतिषु ये यजामहं 
करोति” इति स्यात्‌। एवं शास्त्रप्राप्तस्य शास्त्रेणैव निषेधे विकल्प 
एव स्यातू, समबूलत्वात। न तु बाध, | बाधस्तु तदा एव भूवति यदि 


प्रतिषेध ulguru Kalidas Sanskrit Universi mtek Collectio 


रागतः प्राप्ति शास्त्रेण 


विकल्पप्रसक्तौ प्रतिषेधः परित्याज्य: | यत: स: विकल्प: अष्टदोषे: 
दुष्ट: I पर्युदासाश्रयणे तु न विकल्पप्रसक्ति: | 
विकल्पे अष्टौ दोषा: 

“ब्रीहिभिर्यजेत', “यवैर्वा इत्यत्र तु विकल्प: एव आश्रीयते। 

यथा - “व्रीहिभिर्यजेत*, “यवैर्वा इत्यत्र एकधा शास्त्रद्वयोक्तस्य 
अनुष्ठानं न सम्भवति। अत: एकं शास्त्र परिग्राह्यम्‌, अपरं च परित्याज्यं 
भवति। परं शास्त्रद्वयमपि प्रमाणम्‌। 

१ .यदि व्रीहिशास्त्रस्य परिग्रह: तदा यवशास्त्रं परित्याज्यम्‌। तदा 
च यवशास्त्रस्य अनुष्ठापकत्वलक्षणप्रामाण्यपरित्याग: इति एको दोष: | 

२. यवशास्त्रस्य अप्रतीताननुष्ठापकत्वलक्षणाप्रामाण्यस्वीकारः 
इति अपरो दोष: | 

३. यदि तेनैव कर्ता प्रयोगान्तरे यवशास्त्रस्य ग्रहणे यवशास्त्रे 
परित्यक्तप्रामाण्यस्वीकार: इति तृतीयो दोष: | 

४. यवशास्त्रस्य स्वीकृताप्रामाण्यपरित्याग: इति चतुर्थो दोष: । 
एवं यवशास्त्रे चत्वारो दोषा: सम्भवन्ति। 

५ .यदि यवशास्त्रस्य पूर्व परिग्रहः तदा व्रीहिशास्त्रै परित्याज्यम्‌। 
तदा च ब्रीहिशास्त्रस्य प्रामाण्यपरित्याग: इति एको दोष: | 

६. व्रीहिशास्त्रस्य अप्रतीताप्रामाण्यस्वीकार: इति अपरो दोष: | 

७. यदि तेनैव कता प्रयोगान्तरे व्रीहिशास्त्रस्य ग्रहणे व्रीहिशास्त्रे 
परित्यक्तप्रामाण्यस्वीकार: इति तृतीयो दोष: | 


८. ब्रीहिशास्त्रस्य स्वीकृताप्रामाण्यपरित्याग: इति चतुर्थो दोष: | 


एवं ARTA चत्वारो दोषा: सम्भवन्ति। एवमाहत्य अष्टौ दोषा: 
विकल्पाश्रयणे सम्भवन्ति। 


सामान्यविशेषविध्यो : बाध्यबाधकभाव: 


तदुपरि प्रश्‍न:, यथा “आहनीये जुहोति’ इति सामान्यशास्त्रेण होमस्य 
आधारत्वं 0 Sted यस्यं ru Kali विधान ८ University Ramt; पर्दै / जुहाति 
आधारत्वेन आहवनीयस्य विधान 'पर “पदे जुहाति’ इति 


विशेषशास्त्रेण आहवनीयस्य यथा बाध: क्रियते, तथा “यजतिषु 
येयजामहं करोति” इति सामान्यशास्त्रप्राप्तस्य निषेधं “नानुयाजेषु' 
इति विशेषशास्त्रं करोति खलु इति। तन्न, परस्परनिरपेक्षयो: एव 
शास्त्रयोः बाध्यबाधकभावः सम्भवति। “पदे जुहोति’ इति पदशास्त्रस्य 
स्वार्थविधानार्थम्‌ आहवनीयशास्त्रस्य अपेक्षा नास्तीति शास्त्रयोः 
परस्परसापेक्षत्वं AST | अत: पदशास्त्रेण आहवनीयशास्त्रस्य बाधः 
सम्भवति। प्रकृते तु “नानुयाजेषु’ इति विशेषशास्त्रेण निषेधं कर्तु 
*यजतिषु येयजामहं करोति’ इति सामान्यशास्त्रस्य अपेक्षास्तीत्यतः 
परस्परसापेक्षत्वम्‌। अतः “यजतिषु येयजामहं करोति नानुयाजेषुः 
इति सामान्यशास्त्रविशेषशास्त्रयोः न बाध्यबाधकभावः। अतः 
शास््रप्राप्तस्य शास्त्रेणैव निषेधे विकल्प एव भवति। 

विकल्पे तु शास्त्रान्यतरस्य पाक्षिकाप्रामाण्यं सम्भवति। यथा 
“व्रीहिभिः यजेत’, dat” इत्यत्र व्रीहिशास्त्रपुरस्सर व्रीहिभिः यागस्य 
अनुष्ठानावसरे शास्त्रविहितयवैः अनुष्ठानं न क्रियत इति यवशास्त्रस्य 
अप्रामाण्यं भवति। एवं यवैः अनुष्ठानावसरे व्रीहिशास्त्रस्य अप्रामाण्यं 
भवति। तथैव “यजतिषु येयजामहं करोति’ इति शास्त्रात्‌ अनुयाजेषु 
येयजामहस्य अनुष्ठानावसरे “नानुयाजेषु’ इति शास्त्रस्य प्रामाण्यं न 
सम्भवति। एवं “नानुयाजेषु’ इति शास्त्रात्‌ अनुयाजेषु येयजामहस्य 
अननुष्ठानावसरे “यजतिषु येयजामहं करोति’ इति शास्त्रस्य पाक्षिक- 
अप्रामाण्यं सम्भवति। 

विधिनिषेधयोः पुरुषार्थत्वात्‌, विधिशास्त्रात्‌ येयजामहकरणे कश्चन 
उपकारो भवति। निषेधशास्त्रात्‌ येयजामहाकरणे कश्चनोपकारो 
भवति। एवम्‌ उपकारभेदात्‌ अपूर्वभेद: अपि स्यादिति द्विरदृष्टकल्पना- 
प्रसङ्गः | अतः प्रत्ययार्थस्य नञर्थे न अन्वयः। अपि तु अनूयाज- 


पदार्थस्यैव | अनूयाजपदार्थस्य नअर्थन सकम्‌ अन्वय कृत्वा अनुयाज- 


व्यतिरिक्तार्थे लक्षणा स्वीक्रियते | तेन च “अनुयाजव्यतिरिक्तेषु यजतिषु 
येयजामहं कुर्यात्‌’ इति वाक्यार्थो भवति। अनेन “नानुयाजेषु' इति 
वाक्येन “यजतिषु येयजामहं करोतिः इति वाक्येनैव येयजामहस्य 
प्राप्तत्वात्‌ अनुयाजेषु येयजामहो न विधीयते। अपि तु अनुयाज- 
व्यतिरिक्तविषयकत्वं येयजामहस्य विधीयते। 
पर्युदासोपसंहारयो: भेदः 

तदुपरि प्रश्नः, “यजतिषु येयजामहं करोति’ इति यागसामान्ये 
प्राप्तस्य येयजामहस्य “नानुयाजेषु’ इत्यनेन पर्युदासेन अनुयाज- 
व्यतिरिक्तार्थे सङ्खोच: कृत: | एवम्‌ “उपसंहारो नाम सामान्यप्राप्तस्य 
विशेषे सङ्कोचः” | एवम्‌ उपसंहारपर्युदासयोर्मध्ये भेदो न स्यात्‌ इति। 

तन्न, -उपसंहारो नाम तन्मात्रसंकोच:” | पर्युदासो नाम तदन्यमात्र- 
संकोचः । स्वमात्रे अवस्थापनम्‌ उपसंहार: | स्वेतरस्मिन्‌ व्यवस्थापनं 
पर्युदासः इति वा। यथा “पुरोडाशं चतुर्धा करोति’ इति पुरोडाशस्य 
चतुर्धाकरणं सामान्यप्राप्तम्‌। “पुरोडाशं चतुर्धा करोति’ इत्यनेन 
स्विष्टकृदिडाभक्षणसमनन्तरम्‌ अवशिष्टपुरोडाशस्य ऋत्विग्भ्यो दानाय 
चतुर्धा विभजनं विहितम्‌। तस्य “आग्नेयं चतुर्धा करोति’ इति 
आग्नेयपुरोडाशमात्रे संकोचनात्‌ उपसंहारः | अनुयाजान्यमात्रे संकोचनात्‌ 
Taare: | 
विकल्पप्रसक्तावपि प्रतिषेध: 

क्वचित्‌ विकल्पो भवति चेदपि अनन्यगत्या पर्युदासो न आश्रीयते । 
यथा “नातिरात्रे षोडशिनं गृहणाति’ इत्यत्र। अनेन च “अतिरात्रे षोडशिनं 
गृहणाति’ इति शास्त्रप्राप्तस्य षोडशिग्रहणस्य निषेधस्य कृतत्वात्‌ 
विकल्प: सम्भवति Fh न आश्रीयते | यतो हि यदि नजर्थस्य 
षोडशिपदार्थ अन्वयः क्रियते तदा अतिरात्रनामके सौमयागै षोडशि- 


व्यतिरिक्तं गृहणाति’ इति अर्था भवति। तच्च “अतिरात्रे षोडशिनं 
गृहणाति’ इति प्रत्यक्षविधिविरोधात्‌ न सम्भवति। तर्हि अतिरात्रपदार्थन 
साकम्‌ अन्वय: क्रियताम्‌ इति चेत्‌ तदा अतिरात्रातिरिक्ते सोमयागे 
षोडशिनं गृहणाति इति अर्थः स्यात्‌। तच्च षोडशिनं गृहणाति’ इति 
प्रत्यक्षविधिविरोधात्‌ न सम्भवति। अत: अत्र अगत्या षोडशिग्रहणस्य 
निषेधः क्रियते। एवं विकल्पः सम्भवति चेदपि पर्युदासः अत्र आश्रयितुं 
न शक्‍य: | 

अतिरात्र इति सोमस्य सप्तसंस्थासु अन्यतम: | यथा - अमििष्टोम :, 
अत्यग्निष्टोम:, उक्थ्यः, षोडशी, वाजपेयः, अतिरात्र:, आप्तोर्याम 
इति। येन स्तोत्रेण यागोपरमः: तन्नाम्ना यागो व्यवह्रियते | 
अग्निष्टोमस्तोत्रेण क्रतोः समाप्तौ सः क्रतुः अग्निष्टोमसंस्थाको भवति। 
स्तोत्रं नाम प्रगीतमन्त्रसाध्यगुणिनिष्ठगुणाभिधानम्‌। ससामकया ऋचा 
देवतागुणकीर्तनमिति यावत्‌ | संस्था नाम स्तोत्रेण क्रतूपरम: | “अतिरात्रे 
षोडशिनं गृहणाति” इत्यत्र षोडशिपदेन षोडशिनामको ग्रहो विवक्षित: | 
प्रतिषेधफलम्‌ 

यत्र प्रतिषेधे विकल्पो भवति चेदपि “अतिरात्रे षोडशिनं गृहणाति’ 
इति विधेः, एवम्‌ “नातिरात्रे षोडशिनं गृहणाति’ इति निषेधस्य च 
क्रत्वर्थत्वात्‌ निषिध्यमानं षोडशिग्रहणं नरकाद्यनर्थ प्रति हेतुः न भवति। 

यत्र च “न कलञ्जं भक्षयेत्‌? इत्यादौ प्रतिषेधे विकल्पो न भवति, 
रागत: एव प्राप्तिः भक्षणादेः, भक्षणादेः प्रतिषेधः च पुरुषार्थः, तत्र 
प्रतिषिध्यमानस्य कलञ्जभक्षणस्य नरकाद्यनर्थ प्रति कारणत्वम्‌ | 

यथा शास्त्रप्राप्तस्य षोडशिग्रहणस्य शास्त्रेणैव प्रतिषेधे, 


TATA: SAT गधा, LS एम STA ददाति , 
“दाक्षिणानि जुहोति’ इत्यादिना शास्त्रप्राप्तदानहोमादीनां “दीक्षितो न 


ददाति न जुहोति' इति शास्त्रेणैव प्रतिषेधे विकल्प: स्यादेव इति चेत्‌ 
दानहोमादीनां स्वत एव पुरुषार्थत्वात्‌ पुरुषार्थत्वेनेव शास्त्रप्राप्ति:, परं 
प्रतिषेधः ऋत्वर्थ इति न विकल्पप्रसङ्ग:, समबलत्वाभावात्‌। 
षोडशिग्रहणस्य षोडशिग्रहणाभावस्य च क्रत्वर्थत्वात्‌, समबलत्वात्‌ 
विकल्प: I शास्त्रप्राप्तदानहोमादीनां प्रतिषेधस्य च पुरुषार्थत्वाभावात्‌ 
निषिध्यमानस्य दानहोमादे: क्रतुवैगुण्यरूपानर्थहेतुत्वम्‌। यथा क्रतौ 
स्वस्त्रीगमनं नरकं प्रति कारणं न भवति चेदपि क्रतुवैगुण्य प्रति कारणम्‌, 
तथैव दीक्षितेन क्रियमाणं दानहोमादिकं क्रतुवैगुण्यं प्रति कारणम्‌। 
अवधेयांशः 

१.“न vas भक्षयेत्‌? इत्यत्र प्रतिषेधः, सः पुरुषार्थः | 
. नेक्षेतोद्यन्तमादित्यम्‌’ इत्यत्र प्रतिषेधाभावात्‌ पर्युदासः | 
. नानूयाजेषु’ इत्यत्र विकल्पापत्या पर्युदासः। 

४. “नातिरात्रे षोडशिनं गृहणाति’ इत्यत्र विकल्पप्रसक्तावपि 
पर्युदासाभावात्‌, प्रतिषेधः। अयं प्रतिषेधः क्रत्वर्थ एव। ग्रहणे वा 
अग्रहणे वा न क्रतोः, पुरुषस्य वा न वैगुण्यम्‌ | 

५ .यत्र शास्त्रतः प्राप्तिः पुरुषार्थतया, निषेधः क्रत्वर्थतया तत्र, 
“दीक्षितो न ददाति’ इत्यादौ, प्रतिषेध एव। निषेध्यानुष्ठाने तु क्रतोः 
वैगुण्यम्‌ | 

६ .यत्र रागतः प्राप्तिः, निषेधः क्रत्वर्थः “न स्त्रियमुपेयात्‌? इति 
तत्र प्रतिषेधः, तदतिक्रमे क्रतो: एव वैगुण्यम्‌, न पुरुषस्य प्रत्यवायः | 

धर्मे द्वितीयं प्रमाणम्‌ अर्थवादः | 
२. अर्थवाद 


तरद सूतम्‌ ;, विधिनात्वेक्‌वाक्यृत्वात्‌ स्तुत्यर्थन विधीनां 
eg: इति। 


Au A) 


प्राशस्त्यनिन्दान्यतरपरम्‌ अपौरुषेयं वाक्यम्‌ अर्थवाद: | अर्थस्य 
-प्रयोजनस्य, वाद: - कथनम्‌। प्राशस्त्यं च निन्दा च प्राशस्त्यनिन्दे, 
तयो: अन्यतरपरत्वे सति अपौरुषेयवाक्यत्वम्‌। अर्थवादप्रतिपाद्यस्य 
शक्यार्थस्य प्रयोजनं न किञ्चित्‌ विद्यत इति लक्षणया विधिवाक्यापेक्षित- 
प्राशस्त्यप्रतिपादनद्वारा प्रयोजनविशिष्टार्थबोधकत्वम्‌। एवं निषेधवाक्या- 
पेक्षिताप्राशस्त्यप्रतिपादनद्वारा प्रयोजनविशिष्टार्थबोधकत्वम्‌। 


वेदस्य क्रियाप्रतिपादकत्वं स्वीकार्यम्‌। वेदैकदेशरूपाणाम्‌ 
अर्थवादानां शक्यार्थस्वीकारे अर्थवादानां न क्रियाप्रतिपादकत्वमिति 
आनर्थक्यप्रसङ्ग: | अर्थवादानाम्‌ आनर्थक्यं भवतु इष्टमेवेति av न 
शक्यम्‌, यत: “स्वाध्याय: अध्येतव्य:' इति अध्यनविधि: “समग्रस्यापि 
वेदस्य अध्ययनं कार्यम्‌? इति विदधत्‌ “निखिलो5पि वेद: प्रयोजन- 
विशिष्टार्थसहित' इति प्रतिपादयति। अतो न कस्यापि वेदवाक्यस्य 
आनर्थक्यं सम्भवति। 


अर्थवादस्य विभागः 

अर्थवादः १ .विधिशेषः, २.निषेधशेष इति द्विविधः | 
१. विधिशेषः 

“वायव्यं श्वेतम्‌ आलभेत भूतिकामः? इति विधिसन्निधौ श्रूयमाणो 
“वायुर्वै क्षेपिष्ठा देवता? इति अर्थवादो विधिशेषः। वायुः क्षेपिष्ठा - 
अतिशयेन क्षिप्रा, शीघ्रगामिनी देवता इति तस्य अर्थ:। अस्य 
अर्थवादस्य विधेयवायव्ययागस्य प्राशस्त्यबोधकतया प्रयोजनवत्वम्‌। 
विधातुं योग्यः - विधेय: | 

विधिना वायुदेवताक:, श्वेतपशु(छाग)द्रव्यक:, ऐश्वर्यफलक : याग: 
विहित: ETTE EL AETAT 
ऐश्वर्य सम्पादयेत्‌’ इति अस्य विधेः वाक्यार्थ: | अस्य अनधिगतार्थ- 


प्रतिपादकत्वेन प्रामाण्यं सिद्धम्‌। परं सिद्धार्थप्रतिपादकत्वेन अर्थवादस्य 
अप्रामाण्यमेव स्यात्‌ । अत: लक्षणया विध्यपेक्षितं प्राशस्त्यं प्रतिपाद- 
नीयम्‌। 

विधिवाक्यार्थवादवाक्ययो: पदैक्यवाक्यत्वम्‌ अङ्गीकृतम्‌। तथा 
च “वायुदेवताक:, श्वेतपशुद्रव्यक:, ऐश्वर्यफलकः याग: प्रशस्तः? 
इति वाक्यार्थ: | 


२. निषेधशेष: 

“बर्हिषि रजतं न देयम्‌? इति निषेधसन्निधौ श्रूयमाणः “स: अरोदीत्‌ 
यत्‌ अरोदीत्‌ तत्‌ रुद्रस्य रुद्रत्वम्‌? इति अर्थवादो निषेधशेषः। अस्य 
अर्थवादस्य निषेध्यरजतदानस्य निन्दितत्वबोधकतया प्रयोजनवत्वम्‌ | 
निषेधेन निषेधित: निषेद्धुं योग्य: - निषेध्य: । बर्हिषि - क्रतौ, af: 
पदलक्षिते यागे। रजतम्‌ - “दुर्वर्ण रजतं रूप्यं खर्जूरं श्वेतमित्यपि” 
इत्यमरः | 

तदुपरि प्रश्‍न:, अस्य अर्थवादस्य लक्षणया प्राशस्त्यादिबोधकत्वम्‌ 
अङ्गीक्रियते चेदपि न किञ्चित्‌ प्रयोजनमस्तीति अर्थवादस्य सार्थक्यं 
वक्तुं न शक्यत इति चेत्‌ आलस्यादिवशात्‌ यो यागादौ न प्रवर्तते 
तादृशपुरुषे रुच्युत्पादनद्वारा प्रवृत्तिजनकत्वं सम्भवतीति प्राशस्त्यादि- 
बोधनद्वारा सार्थक्यम्‌ | 


विधिशेषनिषेधशेषभेदेन द्वेधा विभक्त: अर्थवादः प्रकारान्तरेण त्रेधा 
विभक्त:। यथा १ गुणवादः, २.अनुवादः, ३ .भूतानुवादः SIG 
च वार्तिके - 


“विरोधे गुणवादस्स्यात्‌ अनुवादोऽवधारिते। 
` भूतार्थवादस्तद्धानात्‌ Kavikalguru Kalidas तत्‌ अर्थवादस्त्रिधा niversity Ramtek Collection 
भूताथवादस्तद्धानात अर्थवार्देखिधा Aa: LI इति | 


१. गुणवाद: 

अन्येन प्रत्यक्षादिप्रमाणेन विरोधे सति अर्थवादो गुणवाद:। यथा 
“आदित्यो यूप:” इति । अनेन अर्थवादेन उक्तस्य आदित्ययूपयो: 
अभेदस्य प्रत्यक्षप्रमाणेन बाधितत्वात्‌ “आदित्यो यूप' इति अर्थवादो 
गुणवाद: | विरोधवशात्‌ आदित्यशब्देन आदित्ये विद्यमान: उज्वलत्व- 
गुणो लक्ष्यते । आदित्ये विद्यमानोज्वलत्वगुणसजातीयोज्वलत्वगुणयोगो 
यूपे अस्ति इति आदित्यपदं यूपस्तावकम्‌। गुणेन वाद: - गुणवाद: | 
यूप: - यागीयपशुबन्धनार्थः स्तम्भविशेष:, तक्षणाष्टाश्रीकरणाञ्जनादि- 
संस्कारसंस्कृतं काष्टम्‌, दृष्टादृष्टसंस्कारगणरूपो वा | 
२. अनुवाद: 

प्रत्यक्षादिप्रमाणान्तरेण ज्ञातस्य विषयस्य प्रतिपादक: अर्थवादः 
अनुवादः। “अग्नि: हिमस्य भेषजम्‌’ इति। पावकः तुहिनस्य 
औषधमिति प्रत्यक्षप्रमाणेन अवगतस्य अर्थस्य बोधनात्‌ अयम्‌ अर्थवादः 
अनुवादः। अग्नि: - “अनिनर्वैश्चानरो वह्निः वीतिहोत्रो धनञ्जयः। 
कृपीटयोनिः ज्वलनो जातवेदः तनूनपात्‌” इति अमरः। हिमम्‌ - 
“अवश्यायस्तु नीहारस्तुषारस्तुहिनं हिमम्‌, प्रालेयं मीहिका” इत्यमरः | 
भेषजम्‌ - “भेषजौषधभैषज्यान्यगदो जायुरित्यपि” sem: | 
३. भूतार्थवाद: 

्रत्यक्षादिप्रमाणान्तरविरोधरहितः, प्रत्यक्षादिप्रमाणान्तरेणाज्ञातस्य 
विषयस्य प्रतिपादक: अर्थवाद: भूतार्थवादः। यथा "इन्द्रो वृत्राय वज्रम्‌ 
उदयच्छत्‌” | अत्र प्रत्यक्षादिप्रमाणान्तरविरोधोऽपि नास्ति एवं प्रत्यक्षादि- 
प्रमाणान्तरेण अवगतार्थः अपि नास्तीति अयम्‌ अर्थवादो भूतार्थवाद: | 


सिद्धम्‌ म अर्थी वदतीति Kalidas भूतार्थवांद University Ramtek Collection 
भूतम्‌ - सिद्धम अर्थ वदतीति भूतार्थवाद: | 


एकवाक्यता 


अर्थवादानां विधिवाक्येन सह एकवाक्यतां सम्पाद्य प्रामाण्यम्‌ | 
एकवाक्यता नाम एकार्थमुख्यविशेष्यकशाब्दबोधजनकत्वम्‌। सा च 
द्विविधा १. पदैकवाक्यता, २. वाक्यैकवाक्यता इति। 

१. पदैकवाक्यता - यत्र अपर्यंवसितार्थकस्य वाक्यस्य 
पर्यवसितार्थकेन वाक्येन सम्बध्य एकार्थप्रतिपादकत्वं तत्र पदैक- 
वाक्यता | यथा विधिवाक्यार्थवादवाक्ययो:। विधिः तु पर्यवसितार्थकः | 
अर्थवादस्तु शक्त्या सिद्धार्थप्रतिपादकतया अपर्यवसितार्थकः। अतः 
अर्थवादस्थसर्वाणि पदानि मिलित्वा प्राशस्त्यरूपमर्थं लक्षणया 
प्रतिपादयन्ति। अर्थवादेन लक्षणया समर्पितस्य पदार्थविधया उपस्थितस्य 
प्राशस्त्यस्य विध्याख्यातार्थे अन्वयात्‌ पदैकवाक्यता। 


२. वाक्यैकवाक्यता - यत्र द्वयोः वाक्ययोः स्वार्थबोधे पर्यवसितयोः 
अपि अङ्गाङ्गिभावाद्याकाङक्षायां पुनः तत्समर्पितार्थयोः अन्वयः, तत्र 
वाक्यैकवाक्यता इति व्यवहार: | उक्तञ्च - 

“स्वार्थबोधे समाप्तानाम्‌ अङ्गाङ्गित्वाद्यपेक्षया। 
वाक्यानामेकवाक्यत्वं पुनः संहत्य जायते।।” इति। 
यथा - ‹दर्शपूर्णमासाभ्यां स्वर्गकामो यजेत’ इति वाक्यं प्रधानयाग- 
विधानेन पर्यवसन्नम्‌ । दर्शपूर्णमासाभ्यां स्वर्गं भावयेत्‌ इति तस्यार्थः | 
“समिधो यजति’ इति वाक्यमपि प्रयाजरूपाङ्गविधानेन पर्यवसन्नम्‌। 
“समिद्यागेन भावयेत्‌’ इति तस्यार्थः। एवं स्वार्थबोधे पर्यवसन्नयोः 
अपि वाक्ययोः पुनः उपकारकोपकार्याकाङक्षावशात्‌ “समिदाद्यङ्ग- 
यागोपकृताभ्यां दर्शपूर्णमासाभ्यां स्वर्ग भावयेत्‌’ इति अन्वयः क्रियते। 


वार्क्यक वीक] | 1 [| Kalidas Sanskrit University Ramtek Collection 
तत्र वाक्यैकवाक्यता 


एवम्‌ अर्थवादविधिवाक्ययो: पदैकवाक्यता, अङ्गवाक्यप्रधान- 
वाक्ययो: वाक्यैकवाक्यता सम्भवति। 
३. मन्त्रः 

सूत्राणि - “अविशिष्टस्तु वाक्यार्थः? इत्यादीनि। 

प्रयोगसमवेतार्थप्रकाशकाः मन्त्रा:। अनुष्ठानसम्बद्भद्रव्यदेवतादि- 
रूपार्थस्मारकाः मन्त्राः। तादृशार्थस्मारकतया एव मन्त्राणां प्रयोजन- 
वत्त्वम्‌। “अर्थस्मारणरूपे दृष्टे फले सम्भवति सति अदृष्टफलकल्पनम्‌ 
अन्याय्यम्‌? इति नियमेन अनुष्ठानसम्बद्धार्थस्मारणमेव मन्त्राणां 
प्रयोजनम्‌। अन्याय्यं नाम अयुक्तम्‌ इत्यर्थः। अर्थस्मरणं लिखित- 
पाठादिनापि सम्भवतीति नियतमन्त्रपठनं व्यर्थम्‌ इति चेत्‌ “मन्त्ररेव 
मन्त्रार्थस्स्मर्तव्य' इति नियमविधे: आश्रयणात्‌ न वैयर्थ्य मन्त्रस्य। 

विधिनिरूपणावसरे विधे: चातुर्विध्यम्‌, विधेः षडिविधिप्रकाराश्च 
वर्णिताः । प्रकारान्तरेण विधित्रैविध्यं निरूप्यते। 
१. अपूर्वविधिः 

्रत्यक्षादिप्रमाणेन अप्राप्तस्य अर्थस्य प्रापको “यजेत स्वर्गकाम” 
इति विधिः अपूर्वविधिः | यागस्य स्वर्गार्थत्वं प्रमाणान्तरेण आज्ञातमिति 
स्वर्गार्थकयागस्य विधायको विधि: अपूर्वविधिः | 
२. नियमविधिः 

अवहननादिनानासाधनसाध्यवितुषीभावक्रियायां नखविदलनरूपैक- 
साधनस्य प्राप्तौ अप्राप्तस्य अवहननरूपापरसाधनस्य प्रापको “ब्रीहीन्‌ 
अवहन्ति’ इति विधिः नियमविधिः। अथवा नखविदलनादिपक्षे 
अप्राप्तस्य अवहननस्य प्रापको “ब्रीहीन्‌ अवहन्ति’ इति विधि 


नियमविधिः | अवहननम्‌ तुषविमोकसाधनक्रिया | अयं विधि 
अन्वयव्यतिरकरूपप्रकारान्तरण Kalidas Sanskrit त्वात. तुषविमोकार्थम्‌ Ramtek Collgction 
प्राप्तत्वात्‌, अवहननम्‌ 


इति न बोधयति। अवहननसत्त्वे तुषविमोकसत्त्वम्‌, अवहननाभावे 
तुषविमोकाभाव इति अन्वयव्यतिरेकेणैव अवहननस्य तुषविमोकार्थत्वम्‌ 
अवगम्यते। परन्तु अप्राप्तांशपूरणरूपनियमनमेवात्र क्रियते। वैतुष्यं 
हि नखविदलनाश्मकुड्टनावहननादिनानोपायसाध्यः | यदा तुषविमोका- 
थम्‌ अवहननं परित्यज्य नखविदलनमिति उपायान्तरं ग्रहीतुमारभते 
तदा अवघातस्य अप्राप्तत्वात्‌ अप्राप्तांशस्य अवघातस्य पूरको “व्रीहीन्‌ 
अवहन्ति’ इति विधिः नियमविधिः | नियमो नाम अप्राप्तांशपूरणम्‌। 
तदेव नियमविधौ वाक्यार्थः । वैतुष्यम्‌ - विगताः तुषाः येन स: वितुषः, 
तस्य भाव:। अन्वयव्यतिरेक: - तत्सत्त्वे तत्सत्त्वम्‌ अन्वयसहचारः, 
तदभावे तदभाव इति व्यतिरेकसहचारः | अवघातसत्तवे वैतुष्यसम्भवः, 
अवघाताभावे वैतुष्याभाव इति। अवघातः - तुषनिवारकक्रिया | 


३. परिसङ्ख्याविधिः 


पदार्थद्वयस्य युगपत्‌ प्राप्तौ अन्यतरस्य व्यावृत्तिबोधको विधिः। 
यथा - “पञ्च पञ्चनखाः भक्ष्याः? इति। अयं विधिः पञ्चनखोपेतस्य 
प्राणिनो भक्षणं रागत एव प्राप्तमिति, न विदधातीति न अपूर्वविधिः | 
पञ्चनखापञ्चनखरोपेतस्य भक्षणस्य पाक्षिकप्राप्त्यभावात्‌, युगपदेव 
प्राप्तत्वात्‌ नायं नियमविधिः। अतः परिशेषात्‌ अपञ्चनखभक्षणस्य 
निवृत्तिं विधदत्‌ परिसङख्याविधिः भवति। परिसङ्ख्या - परि - 
वर्जनम्‌, सङ्ख्या - बुद्धि:। पञ्चनखाः - पञ्च ते नखाः, पञ्च च ते 
पञ्चनखाः - पञ्च पञ्चनखाः | 


परिसङ्ख्या १. श्रौती परिसङ्ख्या, २. लाक्षणिकी परिसङ्ख्या 


इति द्विविधा। Kavikulguru Kalidas Sanskrit University Ramtek Collection 


श्रौती परिसडख्या 


“अत्र हि एव आवपन्ति’ इत्यत्र एवकारेण स्तोत्रावापे क्रियमाणे 
पवमानातिरिक्तस्तोत्राणां व्यावृत्तिः क्रियत इति श्रौती परिसंख्या | आवापः 
- प्रक्षेपः, स्वीकार: | उद्वापः - परित्यागः, निवृत्ति: | 


“अत्र ह्येवावपन्ति* इत्यत्रायं सन्दर्भ: | “त्रीणि ह वै यज्ञस्योदराणि 
गायत्री, बृहत्यनुष्टुप्‌ अत्र ह्येवावपन्ति, अत एव Seale’ इति वाक्यं 
ज्योतिष्टोमे श्रूयते | गायत्रीबृहत्यनुष्टप्छन्दांसि यज्ञस्य उदरस्थानीयानि 
भवन्ति। यदि स्तोत्राणाम्‌ आवापोद्वापौ क्रियेते, तर्हि तत्रैव कर्तव्यौ 
इति एतद्वचनं वक्ति। ज्योतिष्टोमे द्वादश स्तोत्राणि भवन्ति। यथा 
प्रातस्सवने एकं बहिष्पवमानस्तोत्रम्‌, चत्वारि आज्यस्तोत्राणि, 
माध्यन्दिनसवने एकं माध्यन्दिनपवमानम्‌, चत्वारि पृष्ठस्तोत्राणि, 
तृतीयसवने एकम्‌ आर्भवपवमानम्‌, एकं यज्ञायज्ञीयमिति । तेषां संख्या 
अपि इत्थं श्रूयते, यथा - त्रिवृत्‌ पञ्चदशः, सप्तदशः, एकविंश इति 
स्तोत्रसाधनाय तृचः भवन्ति। तत्र एकं साम तृचे क्रियते, स्तोत्रीयमिति 
वचनेन साम्नां विधानमस्ति। 


विकृतौ काश्चन विवृद्धस्तोमकाः काश्चन अविवृद्धस्तोमकाः भवन्ति। 
यत्र प्रकृतितः अतिदिष्टस्तोमापेक्षया अधिकसंख्याकस्तोमाः सन्ति, 
तत्र विवृद्धस्तोमकाः इति व्यवहार: । स्तोत्रवृध्यर्थं सामान्तराणि 
आनेतव्यानि। तेषाम्‌ आवापः पवमानादिस्तोत्रेषु प्राप्त: | तदा अत्र हि 
इत्यनेन पवमानातिरिक्तस्तोत्राणां विवृद्धे: परिसंख्यानं क्रियते | यद्यपि 
पवमानस्तोत्रे एव आवापः कार्य इति बोधनाय प्रत्यक्षः शब्दो नास्ति। 
तथापि अत्र इति त्रल्प्रत्ययान्तात्‌ इदंशब्दात्‌, पूर्वपरामर्शकात्‌ 
पूर्वोक्तपर्वमानीदिस्तीत्रिष्वेव Sait: कीर्ये इति स्वीक्रियते 


२. लाक्षणिकी परिसंख्या 


“पञ्च पञ्चनखा: भक्ष्याः? इत्यत्र तु लाक्षणिकी परिसंख्या | 
निवृत्तिबोधकानाम्‌ एवकारादीनाम्‌ अभावात्‌ लक्षणया इतरनिवृत्तिः 
बोधनीया। इतरनिवृत्तिबोधकपदाभावे लक्षणया इतरनिवृत्ति: बोधनीया 
इति सा परिसंख्या लाक्षणिकी | 


परिसंख्यायां दोषत्रयम्‌ 
लक्षणया निवृत्ते: बोधनात्‌ इयं परिसंख्या १. श्रुतहानि:, २. 
अश्रुतकल्पना, ३. प्राप्तबाध इति त्रिदोषग्रस्था। 


१. पञ्चनखभक्षणं श्रुतं चेदपि तस्य परित्यागात्‌ श्रुतहानिः। 


२. अपञ्चनखभक्षणनिवृत्ति: अश्रुता चेदपि तस्या: कल्पनात्‌ 
अश्रुतकल्पना। 


३. रागत: प्राप्तस्य अपञ्चनखभक्षणस्य बाधात्‌ प्राप्तबाध: | 
श्रुतहानिः, अश्रुतकल्पना च शब्दनिष्ठा, प्राप्तबाधः अर्थनिष्ठः। 


अनुष्ठानासमवेतार्थबोधकानां मन्त्राणाम्‌ उच्चारणन्तु अदृष्टार्थम्‌। 
एवं समेषां मन्त्राणां दृष्टार्थकत्वेन अदृष्टार्थकत्वेन वा प्रयोगविधिना 
सह एकवाक्यतया प्रामाण्यम्‌। क्वचित्‌ मन्त्र: पदार्थो भवतीति 
पदार्थविधया वा प्रामाण्यं मन्त्राणाम्‌ | 


सः मन्त्रः त्रिविधः। १. करणमन्त्रः, २. क्रियमाणानुवादिमन्त्रः, 
३. अनुमन्त्रणमन्त्रः इति। 

१. करणमन्त्र: - पूर्व मन्त्रस्योच्चारणं कृत्वा, मन्त्रान्ते कर्मणः 
अनुष्ठानं क्रियते चेत्‌ स: मन्त्र: FOR यथा “इषेत्वा? इति। 

२. कर्मणः अनुष्ठानकाले एव यः मन्त्र: उच्चार्यते, सः मन्त्र 


क्रियमाणानुवादिमन्त्र: | Kalidas Sanskrit University Ramtek Collection 


क्रियमाणानुव यथा - “युवा सुवासा 


३. कर्मण: अनुष्ठानसमनन्तरम्‌ उच्चार्यमाण: मन्त्र: अनुमन्त्रण- 

मन्त्र: | “अग्नेरहं देवयज्यया अन्नादो भूयासम्‌? इति | 
मन्त्रमुच्चारयन्नेव मन्त्रार्थत्वेन संस्मरन्‌। 
शेषिणं तन्मना भूत्वा स्यादेतदनुमन्त्रणम्‌ || 

x. स्मृति å 

तत्रेदं सूत्रम्‌ - अपि वा कर्तृसामान्यात्‌ प्रमाणमनुमानं TT 
इति। 

स्मृतिर्नाम श्रुत्यर्थमवबुध्य विरचितो ग्रन्थ: | मन्वादिभिः प्रणीतम्‌, 
वेदार्थानुभवजन्यम्‌, वेदार्थानुवादकं वाक्यजातं वा स्मृति: | 

वेदार्थाः एव स्मृतिषु अनूद्यन्ते इत्यतः अधिगतार्थज्ञापिकाः स्मृतयः | 
अतः धर्मे अप्रमाणम्‌ इति प्राप्ते, 

स्मृतिः वेदवत्‌ स्वतन्त्रतया न प्रमाणम्‌। अपि तु वेदमूलकतया। 
वेदेनैव अर्थप्रतीतिसम्भवे पुनः स्मृतिप्रणयनं व्यर्थमिति चेत्‌, नाना- 
शाखास्थानां मन्त्राणां विप्रकीर्णानां विषयाणाम्‌ उपसंहारेण, 
अर्थवादवशात्‌ विध्युन्नयनादिना वा प्रामाण्यं सम्भवति। वेदविरुद्धाः 
स्मृतयस्तु न धर्मे प्रमाणम्‌ | 

धर्मलक्षणे वेदप्रतिपाद्यत्वम्‌ इति दलं विद्यते | तत्र वेदप्रतिपाद्यत्वं 
नाम वेदातिरिक्तप्रमाणेन स्वातन्त्र्येण अबोध्यत्वे सति वेदप्रतिपाद्यत्वम्‌ 
इति स्वीकार्यम्‌। तेन स्मृत्युक्तस्य न धर्मत्वाविघातः। 


५. आचारः 
तत्रेदं सूत्रम्‌ - “अपि वा कारणाग्रहणे प्रयुक्तानि प्रतीयेरन्‌? इति 
शिष्टानाम्‌ HAUS औँचौरैपैर्दन उच्चते | शिना लिक्षेणमुक्तम्‌ 


धर्मेण अधिगतो येषां वेद: सपरिबृंह्मण: | 
शिष्टा: तदनुमानज्ञा: श्रुतिप्रत्यक्षहेतव: | इति | 
आचार: होलकोत्सव:। स: च आचार: न स्वतन्त्रतया धर्मे 
प्रमाणम्‌। अपि तु श्रुतिमूलकतया। 
आचारेण स्मृते: कल्पनां कृत्वा, स्मृत्या श्रुते: कल्पनां कृत्वा 
परम्परया श्रुतिमूलकत्वेनैव धर्मे प्रमाणम्‌ आचार: | उक्तं च - 
आचारातु स्मृतिं ज्ञात्वा स्मृतेश्च श्रुतिकल्पनम्‌। 
तेन द्व्यन्तरितं तेषां प्रामाण्यं विप्रकृष्यते ।। इति। 
सः आचारः सार्वत्रिकं प्रमाणम्‌। 
स्मृतिविरुद्ध: मातुलकन्यापरिणयाद्याचाराः न धर्मे प्रमाणम्‌। 


६. नामधेयम्‌ 

तत्रेदं सूत्रम्‌ - “अपि वा नामधेयं स्यात्‌ यदुत्पत्तावपूर्वमविधायकत्वात्‌' 
इति। 

गुणविधित्वेन, नामधेयत्वेन सम्मतानाम्‌ उद्भिदादिपदानां कथं धर्मे 
प्रामाण्यमिति विचारे लोके गुणसमर्पकत्वेन प्रसिद्धत्वात्‌ गुणविधित्वमेव 
इति पूर्वपक्षं कृत्वा नामधेयत्वेन प्रामाण्यं प्रतिपादितम्‌ | 


नामधेयं नाम किम्‌ इत्युक्ते, विधेयार्थपरिच्छेदकं पदं नामधेयम्‌। 
विधेयार्थः - विधिना विहितो विषयः। परिच्छेदः - इतरव्यावृत्तिः, 
व्यवच्छेदः, वैजात्याभिधानं ar | यथा “उद्भिदा यजेत पशुकामः” इत्यत्र 
उद्भित्‌ शब्दो नामधेयं यागस्य। उद्भित्‌ - उत्‌ ऊर्ध्वं भिद्यते अनेन 
इति। उत्पाद्यते पशुफलमनेन इति च। “यजेत इति विधिना विधेयो 

यो यागादिरूप: विषयः, तस्य वैजात्याभिधानं करोति “उद्भित्‌? इति 


पदम्‌ इत्थं विधेयार्थपरिच्छेदकतया प्रयोजनवत्त्वं नामधेयानाम्‌। इदञ्च 
वाक्यं यागविधायकम्‌, यागस्य अप्राप्तत्वात्‌। विधिना विधित्वरक्षणाय 
यागसामान्यं विधातुं न शक्यमित्यतो यागविशेष एव विधेयः। तर्हि 
कः सो यागविशेषो विधीयते इत्यपेक्षायाम्‌ उद्भित्‌? इति शब्दस्य 
विद्यमानत्वात्‌ “उद्भित्‌? नामको यागः इति ज्ञायते | नामधेयस्य यागस्य 
च सामानाधिकरण्येन अन्वय: | उद्भिन्नामकेन यागेन इष्टं भावयेदिति 
अस्य वाक्यस्य अर्थ: | 

सामानाधिकरण्यम्‌ - समानम्‌ अधिकरणं येषाम्‌, तेषां भावः, 
एकार्थविषयकबुद्धिजनकत्वम्‌, एकार्थवाचित्वं वा। 

पदयोरेकार्थाभिधायित्वं समानविभक्तिकत्वं वा सामानाधिकरण्यम्‌ | 
यथा “नीलो घटः? इत्यत्र नीलपदघटपदयो: सामानाधिकरण्यम्‌ इति 
वैयाकरणभूषणसार: | 
नामधेयञ्ज निमित्तचतुष्टयात्‌ भवति 


१. मत्वर्थलक्षणाभयात्‌ नामधेयं भवति। “उद्भिदा यजेत पशुकामः? 
इत्यत्र । 
२. वाक्यभेदभयात्‌ नामधेयं भवति। “चित्रया यजेत पशुकामः” इत्यत्र। 
३. तत्प्रख्यशास्त्रात्‌ नामधेयं भवति। “अग्निहोत्रं जुहोति’ इत्यत्र | 
४. तद्व्यपदेशात्‌ नामधेयं भवति। “श्येनेन अभिचरन्‌ यजेत” इत्यत्र | 
१. मत्वर्थलक्षणाभयम्‌ 

"उद्भिदा यजेत पशुकाम” इत्यत्र “उद्भित्‌? इति शब्दस्य 
गुणवाचकत्वपक्षे पशुरूपफलोद्देशेन यागो विधीयते, यागं प्रति च 
उद्भित्‌ रूपो गुणो विधीयते इति वक्तुं न शक्यते। एकस्य विधेः 
अनेकव्यापारवृत्त्वे वाक्यभेदो भवति | अत: उद्धिदुगुणविशिष्टयागस्य 


. Kavikulguru Kalidas Sans niversity Ram! ollectio 


विधानं फलोद्देशेन कार्यम्‌। विशिष्टविधाने च मत्वर्थलक्षणा अपेक्षिता। 


यदि “उद्धित्‌” शब्दो गुणं न बोधयित्वा यागस्य नाम समर्पयति 
तदा उद्धिन्नामको याग: फलोद्देशेन विधीयत इति न मत्वर्थलक्षणा | 
उद्भिद्‌ इति नाम, यागः नामी। मत्वर्थलक्षणाभयम्‌ - मत्वर्थलक्षणातः 
भयम्‌। 

उद्धिद्पदस्य गुणसमर्पकत्वपक्षे गुणयागयोः विधानमावश्यकम्‌। 
परं विधाक: विधि: एकः एव श्रूयते। विधेयद्वयं प्रकृते वर्तते। अतः 
विध्यावृत्त्या द्वयं विधेयम्‌। यथा - “उद्भिदा यागं भावयेत्‌’, “यागेन 
पशुफलं भावयेत्‌? इति। तथा च विरुद्धत्रिकद्वयापत्तिः स्यात्‌। 
विरुद्धत्रिकद्वयम्‌ 

त्रयाणां समूह: APA त्रिकयो: द्वयम्‌, त्रिकद्वयम्‌। विरुद्धं च तत्‌ 
frog च विरुद्धत्रिकद्ठयम्‌। 

“यागेन पशुफलं भावयेत्‌’ इत्यत्र पशुभाव्यकभावनायां यागस्य 
करणत्वेन विधानम्‌। अतः यागे “विधेयत्वम्‌? इति एकः धर्म: | फलं 
प्रति यागस्य अङ्गतया प्रतीयमानत्वात्‌ “गुणत्वम्‌? | यागस्य फलोद्देशेन 
पुरुषैः अनुष्ठीयमानत्वात्‌ “उपादेयत्वम्‌' | एवं विधेयत्वम्‌, गुणत्वम्‌, 
उपादेयत्वमिति एकं त्रिकम्‌ । 

एवम्‌ “उद्भिदा यागं भावयेत्‌’ इत्यत्र यागोद्देशेन उद्भिदः अङ्गतया 
विधीयमानत्वात्‌ यागस्य “प्रधानत्वम्‌? | यागमनूद्य विधीयमानत्वात्‌ 
यागे “अनुवाद्यत्वम्‌' | यागोद्देशेन गुणस्य उपादीयमानत्वात्‌ यागस्य 
“उद्देश्यत्वम्‌! | एवं यागे प्रधानत्वम्‌, उद्देश्यत्वम्‌, अनुवाद्यत्वमिति 
एकं त्रिकं विद्यते। त्रिकद्वयमपि परस्परविरुद्धम्‌। इदमेव धात्वर्थे 
प्रसज्यमानं विरुद्धत्रिकम्‌। अयं च AN: | 

यागस्य प्रधानत्वादिकं यदा भवति तदा गुणत्वादिकं न भवति, 
विरोधात्‌। अतः यस्यां दशायां धात्वर्थस्य विधेयत्वम्‌, तस्यामेव दशायां 


तस्य उद्देश्यत्वं न Ato | एव विरुद्धत्रकेद्रयापात्ति: परिहरणीया। 


२. वाक्यभेदभयम्‌ 


वाक्यस्य भेद: - आवृत्तिः, वाक्यभेदः | “चित्रया यजेत पशुकाम” 
इत्यनेन विधिना चित्रत्वस्त्रीत्वविशिष्टयागस्य विधानं कर्तुं न शक्यते | 
यतो हि “दधि मधु पयो घृतं धाना उदकं तण्डुलाः तत्संसृष्टं प्राजापत्यम्‌? 
इति चित्रायागस्य उत्पत्तिवाक्यम्‌। संसृष्टम्‌ - सम्बद्धम्‌ । प्राजापत्यम्‌ - 
प्रजापतिसम्बद्धम्‌। अनेन दध्यादिद्रव्यरूपस्य गुणस्य विहितत्वात्‌, 
उत्पत्तिशिष्टदध्याद्यवरोधात्‌, तस्मिन्‌ एव यागे द्रव्यान्तरं विधातुं न 
शक्यम्‌। चित्रत्वस्त्रीत्वविशिष्टयागान्तरस्य वा विधानं कर्तु न शक्यते | 
यागस्य चित्रत्वस्त्रीत्वेति गुणेन साकम्‌, अपि च पशुकाम’ इति 
फलसमर्पकस्य पदस्य विद्यमानत्वात्‌ फलेन साकं सम्बन्धे स्वीक्रियमाणे 
वाक्यभेदो भवति। 


अतः चित्राशब्दो नामधेयं यागस्य इति स्वीकार्यम्‌। तेन च 
“चित्रानामकेन यागेन पशुं भावयेत्‌? इति सामानाधिकरण्येन अन्वयः 
चित्रायागयो: | दध्याद्यनेकद्रव्येण साध्यत इति अस्य यागस्य नाम “चित्रा” 
इति सङ्गच्छते | 
३. तत्प्रख्यशास्त्रम्‌ 

तस्य प्रख्यापकस्य शास्त्रम्‌। तस्य - गुणस्य, प्रख्यापकस्य - 
प्रापकस्य - बोधकस्य, शास्त्रं - शास्त्रान्तरम्‌, प्रमाणान्तरं वा इत्यर्थः | 
विधित्सितगुणप्रापकं मानान्तरं तत्प्रख्यशास्त्रम्‌। 

विधित्सिताग्न्यादिरूपगुणप्रापकं “यदग्नये च प्रजापतये च सायं 


जुहोति’ इत्यादिशास्त्रान्तरं विद्यते तस्मात्‌ “अग्निहोत्रं जुहोति’ इत्यत्र 
अन्निहोत्रपद नामधेय sata | Sanskrit University Ramtek Collection 


अम्निहोत्रपदं यदि गुणं बोधयति तर्हि तत्र प्रकारद्वयेन गुणबोध: 
कर्तु शक्यते। यथा एकं तु होमाधारत्वेन अग्ने: विधानम्‌, अपरं तु 
अग्निरूपदेवताया: विधानम्‌ इति | 

“अग्नौ होत्रम्‌ अग्निहोत्रम्‌? इति सप्तमीतत्पुरुषसमासमाश्रित्य 
निखिलहोमाधारत्वेन अग्निरूपस्य गुणस्य विधानम्‌ अनेन विधिना 
क्रियते। अत: अग्निहोत्रपदं गुणसमर्पकम्‌ इति चेत्‌ यदाहवनीये जुहोति’ 
इत्यनेन विधिना होमाधारत्वेन आहवनीयरूपाग्नेः प्राप्तत्वात्‌ पुनः 
होमाधारत्वेन अग्नेः विधानं व्यर्थम्‌ । 

चतुर्थीविभक्त्युपात्तं कारकं देवतां समर्पयति इति कृत्वा यदि 
“अग्नये होत्रं - होम’ इति चतुर्थीतत्पुरुषसमासमाश्रित्य “अग्निहोत्रम्‌ 
इति पदस्य व्युत्पत्तिं सम्पाद्य अन्निरूपदेवतायाः विधानं क्रियते | तथा 
च अन्निहोत्रपदम्‌ अग्निरूपगुणसमर्पकम्‌ इति उच्यते चेत्‌ अग्निरूपदेवता 
अपि शास्त्रान्तरेण प्राप्ता। अतः पुन: अनेन विधिना अग्नेः विधानं 
व्यर्थम्‌। अतः अन्निदेवतारूपगुणविधानमपि कर्तु न शक्यते। अतः 
अग्निहोत्रपदं कस्यचित्‌ कर्मणो नामधेयम्‌। 


अग्निप्रापकशास्त्रे 

तत्र अग्निप्रापकशास्त्रान्तरं किम्‌ इत्यत्रैव कश्चन विचार: | केचन 
“यदग्नये च प्रजापतये च सायं जुहोति’ इति विधिवाक्यम्‌ अग्नेः 
विधायकमिति वदन्ति। अपरे तु “अमिनर्ज्योतिर्ज्योतिरग्निः स्वाहा’ 
इति मन्त्र एव अग्ने: बोधक इति ब्रुवते | 
देवताप्रापकप्रमाणानां प्राबल्यदौर्बल्ये 

तदुपरि प्रश्‍न: - 


तद्धितेन चतुथ्यी वा मन्त्रवर्णेन वा पुन: | 
CC देवतायाः याः tated da दु्बलेन्तु nivers R BE on 


इति वचनपुरस्सरं “सास्य देवता” इति व्याकरणस्मृत्या अणादि- 
प्रत्ययाः देवताबोधकाः। एवं सम्प्रदानवाचिनी चतुर्थी, मन्त्र: च 
देवताप्रतिपादक इति ज्ञायते। तत्रापि एते त्रयः समबलेन न तावत्‌ 
देवतां बोधयन्ति। अपि तु तद्धितप्रत्ययेन बोधितदेवतायाः चतुर्थी- 
मन्त्रवर्णाभ्यां बोधितदेवतापेक्षया प्राबल्यम्‌। एवं चतुर्थ्या प्रतिपादित- 
देवतापेक्षया मन्त्रेण प्रतिपादितदेवताया: दौर्बल्यं विद्यते । एवं 
तद्धितप्रतिपादितदेवतायाः सवपिक्षया प्राबल्यम्‌ एवं मन्त्रप्रतिपादित- 
देवतायाः सर्वापेक्षया दौर्बल्यम्‌। 


एवञ्ज मन्त्र एव आन्निप्रापक इति पक्षे अन्निप्रापकं प्रमाणं मन्त्र: | 
प्रजापतिप्रापकं प्रमाणं तद्धितप्रत्ययः | अत: प्रबलप्रमाणेन प्रतिपादितेन 
प्रजापतिना दुर्बलप्रमाणप्रतिपादितस्य अग्ने: बाधो भवति खलु इति 
प्रश्ने, इदं समाधानम्‌ - 


परस्परसापेक्षतया विधाने तु न बाध्यबाधकभावः: । प्रकृते यदग्नये 
च प्रजापतये च सायं जुहोति” इति वाक्येन “अनिनर्ज्योतिर््योतिरग्निः 
स्वाहा” इति मन्त्रप्राप्तम्‌ अग्निमनूद्य अन्निसमुच्चितप्रजापतिविधानं 
क्रियते। अतो न प्रजापतिना अग्ने: बाध:। यदि केवलं प्रजापतेः एव 
विधानं स्यात्‌ तदा एव मन्त्रवर्णप्राप्तस्य अग्ने: बाधः STA 


तदुपरि प्रश्नः, “यदग्नये च प्रजापतये च सायं जुहोति’ इति 
वाक्येन अन्निसमुच्चितप्रजापते: एव विधानं भवतु इति। तन्न, यतो 
हि मन्त्रप्राप्तमग्निमनूद्य अनेन विधिना प्रजापतिविधाने लाघवम्‌ | अन्नि- 
समुच्चितप्रजापते: विधाने गौरवं प्रसज्यते । 


एवं “समिधो यजति’ इत्यत्र समिच्छब्दो नामधेयं विधित्सितस्य 
समिद्रूपगुणस्य “समिधः समिधो अग्न आज्यस्य व्यन्तु’ इति 


मन्त्रवर्णप्राप्तत्वात्‌ Kavikulguru Kalidas Sanskrit University Ramtek Collection 


| 


४. तद्व्यपदेशः 

तेन व्यपदेश: तेन विधित्सितेन गुणेन श्येनेन, व्यपदेश:- 
भिन्नार्थकतया (उपमानत्वेन) कथनम्‌। वि - भिन्नार्थकतया अपदेशः 
- कथनम्‌ - व्यपदेशः। “यद्विधेयं तस्य स्तुतिः? इति न्याय: यदि 
“श्येनेन अभिचरन्‌ यजेत” इत्यत्र श्येनो विधेयः स्यात्‌, तर्हि “यथा वै 
श्येनो निपत्य आदत्ते एवमयं भ्रातृव्यं निपत्य आदत्ते’ इत्यनेन अर्थवादेन 
श्येनस्यैव स्तुतिः कार्या। परमर्थवादेन श्येनोपमानेन अर्थान्तरस्यैव 
स्तुतिः क्रियते। उपमानत्वोपमेयत्वयोः भिन्ननिष्ठत्वात्‌, श्येनोपमानेन 
श्येनस्यैव तुलना कर्तु न शक्यते। यदि “श्येनेन अभिचरन्‌ यजेत’ 
इत्यनेन श्येनसञ्ज्ञको यागो विधीयते तदा अर्थवादेन श्येनोपमानेन 
यागस्यैव स्तुतिः कर्तु शक्यते। अतः श्येनशब्दः कर्मनामधेयम्‌ । 

श्येनोपमानम्‌ - श्येनप्रतियोगिकसादृश्यम्‌। निपत्य - पतित्वा। 
आदत्ते - गृहणाति । भ्रातृव्यः- “भ्रातृव्यासहनद्वेषी जिघांसु प्रत्यनीकिनः, 
असुहत्प्रत्यवस्थातूप्रतिपक्षविरोधिनः? | श्येनः - श्येननामकः 
पक्षिविशेषः, “शशादनः पत्री श्येनः? इत्यमर: | अभिचारः - वैरिमरण- 
अनुकूलव्यापार:। “लक्षणहेत्वोः क्रियायाः” इति सूत्रेण हेत्वर्थं 
शतृप्रत्ययः । प्रकृते हेतुना फलं विवक्ष्यते। एवं “श्येनसंज्ञकेन यागेन 
अभिचाररूपं फलं भावयेत्‌’ इति वाक्यार्थः | 
उत्पत्तिशिष्टगुणबलीयस्त्वम्‌ 

उत्पत्तिवाक्येन कर्मस्वरूपमात्रबोधकेन उपदिष्टो गुण: उत्पत्तिशिष्टो 
गुणः, तस्य बलीयस्त्वम्‌ | उत्पत्या - उत्पत्तिवाक्येन, शिष्टः - उपदिष्टः, 
गुणः - द्रव्यं, देवता वा, तस्य बलीयस्त्वात्‌ - प्राबल्यात्‌ नामधेयम्‌ 
इति। एतच्च नामधेयमिति स्वीकारे पञ्चमं निमित्तमिति केचन वदन्ति। 


STABEN. औल स्म, GE TT, 
सारस्वतं चरुम्‌, पौष्णं चरुम्‌, मारुतं सप्तकपालम्‌, वैश्वदेवीम्‌ आमिक्षाम्‌, 


द्यावापृथिव्यम्‌ एककपालम्‌" इति अष्टौ यागान्‌ विधाय श्रूयते, वैश्वदेवेन 
यजेत” इति। इदमेव वाक्यं विषयः । अष्टसु अपि यागेषु उत्पत्तिवाक्येनैव 
अग्न्यादिदेवतायाः विधानात्‌, एवम्‌ उत्पत्तिरिष्टाग्न्याद्यवरोधात्‌ 
“वैश्वदेवेन यजेत” इति उत्पन्नवाक्येन विश्वदेवदेवतायाः विधायकत्वं 
न सम्भवति। अतो वैश्वदेव इति नामधेयं भवति अष्टौ आग्नेयादि- 
कर्मणाम्‌। 


वस्तुत: अत्र निमित्तं तु तत्प्रख्यशास्त्रमेव। तच्च विश्वदेवरूपगुण- 
समर्पकं शास्त्रम्‌ अर्थवादः | यथा “यद्विश्वेदेवा: समयजन्त तद्वैश्चदेवस्य 
वैश्वदेवत्वम्‌? इति। प्रकृताष्टसु यागेषु विश्वदेवकर्तृकत्वादेव तन्नाम | 
७. वाक्यशेषः 

“सन्दिग्धेषु वाक्यशेषात्‌? इति सूत्रम्‌। 

“अकता: शर्करा: उपदधाति’ इति विधि: श्रूयते। तत्सन्निधौ 
अर्थवादः श्रूयते “तेजो वै घृतम्‌? इति। अस्य अर्थवादस्य सन्दिग्धार्थस्य 
निर्णायकत्वेनापि प्रामाण्यं सम्भवति। तथा हि विधिना अञ्जनसंस्कारेण 
संस्कृतश॒र्कराणाम्‌ उपधानं विहितम्‌ । परम्‌ अञ्जनसाधनद्रव्यस्य निर्देशो 
विधौ न कृत: | अञ्जनसाधनद्रव्यं विना शर्कराणाम्‌ अञ्जनं न सम्भवति I 
अत: अञ्जनं कर्तृ द्रव्यापेक्षा वर्तते I अञ्जनक्रियान्यथानुपपत्या विधिना 
द्रव्यम्‌ आक्षेपणीयम्‌ | 

अर्थवादेन घृतस्य स्तुतिः कृता। “यद्रिधेयं तस्य स्तुतिः? इति 
न्यायेन घृतस्य स्तुते: कृतत्वात्‌ स्तुत्यन्यथानुपपत्या घृतं विधातव्यम्‌। 
एवम्‌ अनुपपत्तिद्वयेन घृतेनैवाञ्जनमिति निर्णयः क्रियते। 

एवं च यस्य अर्थवादस्य सन्तिग्धार्थनिर्णायकत्वं तस्य वाक्यशेषत्वम्‌ 

इति व्यवहार: | 


८. सामर्थ्यम्‌ 

“अर्थाद्रा कल्पनैकदेशत्वात्‌? इति सूत्रम्‌। 

यथा Hau अवद्यति’ , “स्वधितिना अवद्यति’, “हस्तेन अवद्यति? 
इति वाक्यानि अवदानविधायकानि | अवदेयद्रव्याणि च मांसपुराडाश- 
घृतादीनि। यद्यपि सामान्यतया अवदानस्य साधनानि श्रुतानि। न तु 
अस्य द्रव्यस्य एतत्‌ साधनमिति विशेषाकारेण। तथापि अवदान- 
साधनस्य सामथ्यीनुसारेण Fav घृतस्यैव, हस्तेन पुरोडाशस्यैव, 
स्वधितिना मांसस्यैव अवदानं कार्यमिति निर्णीयते | 

एवम्‌ अष्टौ धर्मबोधकानि प्रमाणानि प्रथमाध्याये विचारितानि। 
एतत्प्रमाणप्रतिपाद्यो धर्मो द्वितीयाध्यायप्रभृति विचार्यते | 

भावनाभेद: - द्वितीयाध्यायविषय : 


कर्मभेदः अध्यायार्थः। कर्मभेदपदेन भावनाभेदो विवक्षित: | 
भावनाकरणत्वम्‌ 


तत्रेदं सूत्रम्‌ - “भावार्थाः कर्मशब्दा: तेभ्यः क्रिया प्रतीयेत एषः 
ह्यर्थो विधीयते? इति। 


“सोमेन यजेत” इत्यादौ “त” प्रत्ययोपात्तभावनायां करणत्वेन 
अन्वय: कस्य इति विचारे प्रधानान्वयस्य अभ्यहिंतत्वात्‌ सर्वेषां पदार्थानां 
भावनाकरणत्वम्‌ इति पूर्वपक्षं कृत्वा अनेकादृष्टकल्पनाप्रसङ्गात्‌ 
एकस्यैव पदार्थस्य भावनाकरणत्वमिति सिद्धान्त: कृत: | 

यदि एकस्य पदार्थस्य भावनायां करणत्वम्‌, तहिं धात्वर्थस्य यागादेः 
भावनाकरणत्वम्‌ उत उपपदार्थस्य सोमादे: इति संशये, सोमस्य 
करणत्वं तु साक्षात्‌ प्रत्यक्षया श्रुत्या अवगम्यते । धत्वर्थस्य तु करणत्वं 
कल्प्यम्‌। “सिद्धं साध्याय उपदिश्यते? इति न्यायानुसारेण सिद्धस्य 
सोमस्य करणत्वं युक्तम्‌। यागस्तु साध्यः। अत: तस्य करणत्वम्‌ 
असिद्धत्वादेव न युक्तम्‌। अत: सोमस्यैव करणत्वमिति प्राप्ते, 
कारकश्रुत्यपेक्षया समानपदश्रुते: बलीयस्त्वात्‌, समानपदश्रुत्या 
धात्वर्थस्यैव करणत्वम्‌ इति सिद्धान्तः | 

भावनाबोधकपदाभावात्‌ कुतः भावनाकरणत्वविचारः। यत: 
तप्रत्ययार्थः कर्ता, न तु भावना इति वैयाकरणाः ब्रुवते | तत्रेदं समाधानम्‌- 


भावनाबोधकपदविवरणम्‌ 


धर्मरूपो यागादिः “यजेत स्वर्गकामः? इत्यादिवेदवाक्येन 
स्वगीदिरूपफलाय पुरुषं प्रति विधीयते। “यजेत” इत्यत्र यज्‌? इति 
धातुः, Fer ee SR अशै्दिर्य विचत “तै ˆ इतिं प्रेत्ययेऽपि 


आख्यातत्वलिङत्वे इति धर्मद्वयविशिष्टौ आख्यातांशलिडंशो द्वौ स्त: | 
द्वाभ्याम्‌ अंशाभ्यां भावना एव अभिधीयते | 

आख्यातत्वं लडादिदशसु लकारेषु साधारणतया वर्तते। 
तादृशाख्यातस्य अर्थः क: इत्यत्र विवदन्ते दार्शनिका: | आख्यातार्थो 
यत्नः इति केचन। ATR: इति केचन। कर्ता इति केचन। 

परं मीमांसकेषु भाट्टा: अनुकूलव्यापारसामान्यम्‌ आख्यातार्थः 
इति वदन्ति। फलावच्छिन्नः व्यापारः धात्वर्थः, तदनुकूलः यत्नः 
आख्यातार्थः इति AM: | फलानुकूलव्यापारः धात्वर्थः, धात्वर्थ- 
व्यापारेण आक्षेपात्‌ यत्नलाभः, आख्यातार्थः संख्या इति गुरवः | 
कर्ता तु आक्षेपलभ्य: इति सर्वमीमांसकानां समयः। 

Rer केवलं लिङ्लकारे विद्यते। यजेत - विधिलिङ्लकारः, 
आत्मनेपदिरूपम्‌। स्वर्गकामः - स्वर्ग कामयते इति स्वर्गकामः - 
पुरुषविशेष इति शक्यार्थः, लक्ष्यार्थः स्वर्गः | 
भावना 


आख्यातत्वलिङत्वावच्छिन्नाभ्याम्‌ आख्यातलिङौ इति द्वाभ्याम्‌ 
अंशाभ्यां “भावना? अभिधीयते | 


भावना नाम भवितु: भवनानुकूल: भावयितुः व्यापारविशेषः | 
भवितुः - उत्पद्यमानस्य - स्वर्गादिफलस्य। भवितु: - भवितृशब्दस्य 
षष्ठ्यन्तं रूपम्‌। भवनानुकूलः - उत्पत्यनुकूलः , तत्प्राप्त्यनुकूलः। 
भवनम्‌ - जननम्‌, तदनुकूलः - तत्प्रयोजको वा। भावयितुः - 
उत्पादकस्य - प्रयोजकपुरुषस्य। व्यापारविशेषः - कृतिरूपः 
व्यापारविशेषः, आत्मनिष्ठ: गुणः। सः एव भावना। 


सा च भवनों एब्देभावनी, अर्थभविनी हति are 


शाब्दी 

पुरुषप्रवृत्यनुकूल: भावयितु: व्यापारविशेषः शाब्दी भावना | 
पुरुषप्रवृत्यनुकूल: - शिष्यादिरूपे पुरुषे यत्नजनक:, भावयितु: - 
प्रेरकस्य आचार्यादिपुरुषस्य व्यापारविशेष एव शब्दभावना। 
पुरुषप्रवृत्त्यनुकूलः - पुरुषस्य प्रवृत्तिः, तस्याः अनुकूल: तज्जनक: | 
आख्यातलिङौ इति अंशद्वये ‘fas’ इति अंशेन शब्दभावना 
अभिधीयते | अर्थात्‌ लिङत्वावच्छिन्नप्रत्ययवाच्या। शब्दस्य इयं शाब्दी | 
लिड्लकारघटितस्य “गच्छेत्‌? इत्यादिपदस्य श्रवणे “अयम्‌ आचार्यो 
मां गमने प्रवर्तयति? , अथवा “मयि प्रवृत्ते: उत्पादकव्यापारवान्‌ अयम्‌ 
आचार्य’ इति नियमेन ज्ञायते। योऽर्थो यस्मात्‌ शब्दात्‌ नियमेन प्रतीयते, 
सोऽर्थः तस्य शब्दस्य अभिधेयो भवति। यथा “गौः? इति शब्दस्य 
गोत्वमर्थ: | 


पुरुषप्रवृत्यनुकूलो भावयितु: व्यापारविशेषरूपा शब्दभावना 
“गामानय” इत्यादिलौकिकवाक्ये, वाक्यप्रयोक्तरूपाचार्यादिप्रवर्तकपुरुषे 
विद्यमान: इच्छारूप: अभिप्रायविशेषः। “यजेत स्वर्गकामः? 
इत्यादिवैदिकवाक्ये पुरुषाभिप्रायाभावात्‌ अयं व्यापारविशेषो 
लिडादिशब्दे विद्यमानो धर्मविशेष एव। शब्दे विद्यमानत्वादेव इयं 
भावना शब्दभावना इति कथ्यते | 


शाब्द्या: अंशत्रयम्‌ 


सा च शब्दभावना भावनासामान्यादेव “साध्यम्‌’, “साधनम्‌, 
“इतिकर्तव्यता” इति अंशत्रयम्‌ आकाङक्षति। अंशत्रयस्यैव “किम्‌”, 
“केन, “कथम्‌? इति आकार: | शब्दभावनाया: साध्याकाङक्षायां 
साध्यम्‌, साधनप-इतिकर्तन्यतेति,अंशत्रयत्रत्रीअर्थक्षात्रत्रपाध्यत्वेन 
अन्वेति । तत्र च प्रमाणं समानाभिधानश्रुतिः | अर्थात्‌ एकप्रत्ययगम्यत्वम्‌। 


“यजति” इत्यादिषु विद्यमानेन एकेन “त” इति प्रत्ययेन शाब्दी, आर्थी 
इति भावनाद्वयम्‌ अवगम्यते | अथीत्‌ “त” इति प्रत्यये विद्यमानाभ्याम्‌ 
आख्यातम्‌, लिडिति द्वाभ्याम्‌ अंशाभ्यां शाब्दी, आर्थी इति द्वे भावने 
अभिधीयेते। एवम्‌ एकप्रत्ययाभिधेयत्वमेन शब्दभावनायाम्‌ 
अर्थभावनायाः अन्वये प्रमाणम्‌ | 


एकप्रत्ययगम्यत्वं - एकश्च असौ प्रत्ययश्च, तेन, एकप्रत्ययेन गम्यत्वं 
ज्ञायमानत्वम्‌। समानाभिधानश्रुतिः - अभिधीयते अनेन इति अभिधानम्‌ 
- वाचकः शब्दः, समानम्‌ - एकं च अभिधानं च, येषाम्‌, तद्रूपा 
श्रुतिः, अनेकार्थबोधकः एकः शब्द इति यावत्‌ | 


यथा एकेन “त” इति प्रत्ययेन शाब्दभावना, आर्थभावना इति 
भावनाद्वयम्‌ अवगम्यते तथैव एकत्वादिरूपाः संख्याः, प्रथमादिपुरुषाः 
अपि अवगम्यन्ते | एवं सङख्यादीनामपि एकप्रत्ययगम्यत्वं समानमिति 
सङख्यादीनामपि शब्दभावनाया: साध्याकाङक्षायां साध्यत्वेन अन्वयो 
भवतु इति चेत्‌ सडख्यादीनां प्रवृत्तिरूपप्रेरणाविषयत्वाभावात्‌, 
कृतिविषयत्वास्य अभावात्‌, पुरुषार्थरूपयोग्यताभावाद्वा नान्वयः। 


शब्दभावनाया: करणाकाङक्षायां लिङलेट्लोट्तव्यप्रत्ययानाम्‌ 
अर्थज्ञानं साधनत्वेन अन्वेति। लिडादिज्ञानस्य शब्दभावनाकरणत्वं 
नाम न तावत्‌ भावनोत्पादकत्वरूपम्‌। लिङादिज्ञानात्पूर्वमपि शब्दे 
शब्दभावनाया: सत्त्वात्‌ भावनोत्पादकत्वं लिडादिज्ञानस्य न सम्भवति। 
अपि तु शब्दे विद्यमानां शब्दभावना ज्ञापयति लिङादिज्ञानम्‌। यथा 
कुठारः: पुरुषसाध्यछिदिक्रियाभाव्यद्वैधीभावनिर्वर्तकः सन्‌ पुरुषस्य 
करणमिति उच्यते, तथा शब्दभावनाभाव्याम्‌ अर्थभावनां लिङादिज्ञानं 
निर्वर्तयति इति शब्दभावनाकरणत्वं लिङादिज्ञानस्य। 


इतिकर्तव्यताकाङक्षायाम्‌ आर्थवादेन ज्ञाप्यः “प्रशस्तः? 

इत्याकारक: : झँतकर्तव्यतीत्वनन्वीती 


आर्थी 


प्रयोजने इच्छाजनितक्रियाविषयव्यापार: अर्थभावना । स्वर्गादिरूपे 
फले रागादिना उत्पन्नो यागादिक्रियाविषयको य: पुरुषस्य व्यापारविशेष: 
स: अर्थभावना। 


अर्थभावना - आख्यातत्वावच्छिन्नप्रत्ययवाच्या। अर्थभावना - यत्नः, 
प्रवृत्तिः, कृति: । प्रयोजने इच्छाजनितक्रियाविषयव्यापारः - प्रयोजनं 
- फलम्‌, इष्टम्‌, स्वर्गादि, तस्मिन्‌ इच्छा - प्रयोजनविषयिणी इच्छा, 
तया जनिता क्रिया - धात्वर्थभूतयागादिः विषयः यस्य स: च असौ 
TINS | 


अर्थभावनाया: अंशत्रयम्‌ 


सा अर्थभावना “त” इति प्रत्यये विद्यमानेन आख्यातांशेन उच्यते | 
यतो हि आख्यातसामान्यस्य व्यापारसामान्यम्‌ अर्थः | सा च अर्थभावना 
भावनासामान्यादेव “साध्यम्‌? , ‘साधनम्‌’, “इतिकर्तव्यता? इति 
अंशत्रयम्‌ इच्छति। अस्यैव अंशत्रयस्य “किम्‌”, “केन, “कथम्‌ 
इति आकार: | अर्थभावनाया: साध्याकाङक्षायां स्वर्गादिरूपं फलं 
साध्यत्वेनान्वेति। 


स्वर्गादिफलम्‌ - स्वर्गः एव आदिः येषाम्‌, तद्रूपं फलम्‌, आदिना 
पशुपुत्रादीनां ग्रहणम्‌। साध्यम्‌ - भाव्यम्‌, फलम्‌। साध्याकाङक्षा - 
भाव्यविषयिणी ज्ञानेच्छा। आकांक्षा - विशेषणत्वेन जिज्ञासा। 


अर्थभावनाया: साधनाकाङक्षायां सोमयागादिः साधनत्वेनान्वेति | 
इतिकर्तव्यताकाङक्षायां प्रयाजाद्यङ्गजातम्‌ इतिकर्तव्यतात्वेनान्वेति। 
साधनम्‌ - करणम्‌ । प्रयाजादि: - प्रयाजः आदिः यस्य सः प्रयाजादि: | 
आदिना आज्यभागस्टिष्टकृदादीनां ग्रहणम्‌। अङ्गजातम्‌ - अङगानां 
जातं समूह: हॉतिकतव्यता ता ~ कर्तव्यस्य व्यस्य प्रकार: १ 


सा च भावना मुख्यविशेष्यभूता। तत्रेदं प्रमाणम्‌, “भावप्रधानम्‌ 
आख्यातम्‌’ इति यास्कस्मृतिः। आख्यातम्‌ - आख्यातार्थेषु बहुषु 
सत्सु, भावो नाम भावना, प्रधानम्‌ - मुख्यविशेष्यम्‌ इति । प्रत्ययार्थस्य 
तु प्राधान्यबोधिका स्मृतिः, प्रकृतिप्रत्ययौ प्रत्ययार्थं सहब्रूतः, तयोस्तु 
प्रत्ययः प्राधान्येन’ इति। “देवदत्तः ओदनं पचति’ इत्यत्र 'देवदत्तकर्तृका 
ओदनकर्मिका पाकानुकूला भावना” इति शाब्दबोध: | 


कार्यकारणभावलाघवमपि अत्र प्रमाणम्‌। यथा “निपातोपसर्ग- 
प्रातिपदिकातिरिक्तशब्दगम्यो यः सुबुपात्तलिङ्गख्याव्यतिरिक्तोऽर्थः 
तत्प्रकारकशाब्दबुद्धित्वावच्छिन्नं प्रति लिङ्गानन्वयिभावनाविशेष्यता- 
सम्बन्धेन आख्यातपदजन्योपस्थितिः कारणम्‌? इति। 
अपूर्वनिरूपणम्‌ 

“चोदना पुनरारम्भः? इति सूत्रम्‌। 

भावनायां करणत्वेन अन्वयः समानपदश्रुत्या धात्वर्थस्यैव 
इत्युक्तम्‌। वेदेनोक्तस्य कालान्तरभाविनः स्वगदिः फलस्य यागादि- 
जन्यत्वं यागादेः: आशुतरविनाशित्वात्‌ न सम्भवति इति श्रुतकरणत्व- 
निर्वाहाय यागजन्यं फलजनकं फलोत्पत्तिपर्यन्तावस्थायि अपूर्व विधिना 
आक्षिप्यते | 

फलोत्तत्तिपर्यन्तं करणेन भाव्यम्‌। करणरूपः यागः वर्तमान- 
कालीन:। फलं च भाविकाले उत्पद्यमानम्‌। यागस्य आशुतर- 
विनाशित्वात्‌ कालान्तरभाविफलजनकत्वं प्रत्यक्षविरुद्धम्‌। याग- 
ध्वंसस्यापि फलजनकत्वं वक्तुं न शक्यते | यागद्वंसस्य धर्मपदवाच्यत्वे, 
तस्य नित्यत्वात्‌ “धर्म: क्षरति कीर्तनात्‌? इति वचनानुसारेण यागध्वंसस्य 
नाश्यत्वं वक्तुं न शक्यते। अतो “यागजन्यः फलजनकः अपूर्वाख्यः 


अवान्तरव्यापार:' कश्चित्‌ कल्प्यते। स च फलबलात्‌ आत्मनिष्ठ: 

इति च कल्प्यत। 


इदं च अपूर्व चतुर्विधम्‌ । 
१. फलजनकम्‌ अपूर्वं - परमापूर्वम्‌। 
२. समुदायजन्यम्‌ अपूर्वं - समुदायापूर्वम्‌। 
३. प्रधानयागजन्यमपूर्वम्‌ - उत्पत्यपूर्वम्‌। 
४. अङ्गात्‌ जायमानमपूर्वम्‌ - अङ्गापूर्वमिति। 
यथा “दर्शपूर्णमासाभ्यां स्वर्गकामो यजेत” इत्यधिकारे आग्नेयादयः 
त्रयो यागाः पूर्णिमायाम्‌, पुनः आग्नेयादयः त्रयो यागा: अमायाम्‌, आहत्य 
षड्यागा: विहिताः | 
पौर्णमास्याम्‌ इमे यागाः विहिता: | 
१. “यदाग्नेयोऽष्टाकपालोऽमावास्यायां पौर्णमास्याञ्चाच्युतो भवति? 
इत्यनेन आग्नेययागो विहित: | 
२. 'उपांशुयाजम्‌ अन्तरा यजति’ इति उपांशुयाग: “तावब्रूताम्‌ 
अग्नीषोमावाज्यस्यैव नावुपांशु पौर्णमास्यां यजन्‌? इति वाक्यविहितः। 
३. “ताभ्यामेतम्‌ अग्नीषोमीयम्‌ एकादशकपालं पूर्णमासे प्रायच्छत्‌’ 
इति अग्नीषोमीयः पुरोडाशयागो विहित: | 
इमे त्रय: अपि यागाः प्रधानयागाः। तैः प्रत्येकम्‌ उत्पत्यपूर्वम्‌ 
उत्पद्यते। एषाम्‌ आग्नेयोपांश्वग्नीषोमीयानां तत्तद्वाक्यविहित- 
पौर्णमासीकालसम्बन्धं निमित्तीकृत्य “य एवं विद्वान्‌ पौर्णमासीं यजते? 
इति विद्वद्वाक्येन एकवचनान्तेन पौर्णमासीपदेन समुदायानुवाद: कृत: | 
तादृशसमुदायेन उत्पद्यमानम्‌ अपूर्वं समुदायापूर्वम्‌। एवम्‌ अमावास्या- 
यामपि त्रयो यागा: विहिता: | 
१. “यदाग्नेयोऽष्टाकपालोऽमावास्यायां पौर्णमास्याञ्चाच्युतो भवति’ 


इत्यनेन आग्नेययागों विहितः | एवं दो Grete विहितौ | यथा - 


२. “Us दध्यमावास्यायाम्‌” इति ऐन्द्रदधियागो विहित: | 

३. ‘Us पयोऽमावास्यायाम्‌' इति ऐन्द्रपयो यागो विहित: | 

अत्र समुदायबोधकं “य एवं विद्वान्‌ अमावास्यां यजते’ इति 
विदवद्वाक्यम्‌। अत्रापि पूर्ववदेव त्रीणि उत्पत्यपूर्वाणि, एकं समुदायापूर्वम्‌ 
उत्पद्यते। तस्मिन्नेवाधिकारे “समिधो यजति, तनूनपातं यजति, इडो 
यजति, बर्हि: यजति, स्वाहाकारं यजति’ इति प्रयाजरूपमङ्गं विहितम्‌ । 
एवम्‌ अनुयाजाज्यभागेडाभक्षणस्विष्टकृत्प्रोक्षणादीनी अङ्गानि तत्प्रकरणे 
पठितानि। तैः प्रत्येकम्‌ अङ्गापूर्वं जन्यते। 

समुदायापूर्वद्वयम्‌ एवम्‌ अङ्गापूर्वाणि मिलित्वा फलजनकम्‌ एकं 
परमापूर्वमुत्पद्यते। पलजनकत्वात्‌ फलापूर्वमित्यपि अपरं नाम 
परमापूर्वस्य। 


यजिपदाभावेऽपि यागकल्पनम्‌ 


“यदाग्नेयोऽष्टाकपालोऽमावास्यायां पौर्णमास्याञ्चाच्युतो भवति’ 
इत्यत्र यद्यपि यजेत’ इत्याकारकपदाभावेऽपि यागविधायकत्वं 
मीमांसकैः अङ्गीकृतम्‌। यतः “यागो नाम देवतोद्देशेन द्रव्यत्यागः? | 
प्रकृते “आग्नेयः? इति तद्धितप्रत्ययान्तं पदम्‌। “अग्नि: देवता अस्य’ 
इति व्युत्पत्तिः तस्य। “अस्य” इत्यादिसर्वनाम्नः प्रकृतपरामर्शित्व- 
नियमात्‌ प्रकृतम्‌ अष्टाकपालं परामृशति। ‘अष्टसु कपालेषु संस्कृतः 
पुरोडाश: अष्टाकपाल: | अग्निदेवतायाः पुरोडाशद्रव्यस्य च एकपदेन 
उपादानात्‌, एकवाक्योपादानाद्वा सम्बन्धः अवगम्यते। स च सम्बन्धः 
यागादन्यत्र क्रियान्तरेषु न सम्भवति। अतः श्रुतद्रव्यदेवता- 
सम्बन्धानुमितः यागः भूधातुना लक्ष्यते। कल्पितेन यजतिना यागो 
विधीयते। एवं यत्र कुत्रापि द्रव्यदेवतासम्बन्धः श्रूयते, तत्र सर्वत्र यागो 

लक्ष्यते | 


लिडाद्यभावे5पि विधायकत्वम्‌ 

वस्तुत: लिङ, लेट लोट, तव्यप्रत्ययानामेव विधायकत्वं वक्तव्यम्‌। 
परं “यजति, जुहोति, प्रोक्षति’ इत्येवं लट: श्रवणेऽपि विधायकत्वं 
शास्त्रे दृष्टम्‌ I तच्च कथं सम्भवति इति चेत्‌, यजति’ इत्येवं श्रवणेऽपि 
“यजेत” इत्येवं विपरिणामं प्रकल्प्य विधायकत्वं सम्भवति। अथवा 
“लेडवेदे* इति श्रवणात्‌ लेट्त्वनिश्चयात्‌ विधायकत्वं सम्भवति। 
स्तोत्रलक्षणम्‌ 

प्रगीतमन्त्रसाध्यगुणिनिष्ठगुणाभिधानम्‌ | 
शस्त्रलक्षणम्‌ 

अप्रगीतमन्त्रसाध्यगुणिनिष्ठगुणाभिधानम्‌। 
मन्त्रलक्षणम्‌ 

“तच्चोदकेषु मन्त्राख्या? इति सूत्रम्‌। 

प्रयोगसमवेतार्थप्रकाशकाः मन्त्रा: इति सामान्यं लक्षणम्‌। “अयं 
मन्त्र: इति अभियुक्तानां मन्त्रपदवाच्यत्वप्रकारिका उपस्थितिः 
विषयतासम्बन्धेन यत्र स: मन्त्र: इति निर्दुष्टं लक्षणम्‌ । मन्त्रपदवाच्यता- 
वच्छेदकश्च अखण्डोपाधिः | 
ब्राह्मणलक्षणम्‌ 

“शेषे ब्राह्मणशब्दः? इति सूत्रम्‌ । 

“मन्त्रब्राह्मणयोः वेदनामधेयम्‌? इति उक्तत्वात्‌, प्रधानतया मन्त्रः, 
ब्राह्मणमिति वेदस्य विभागद्वयं विद्यते। मन्त्रान्‌ विहाय इतरः वेदभागः 
ब्राह्मणं भवति। मन्त्रातिरिक्तवेदत्वम्‌ इति ब्राह्मणलक्षणम्‌। 
ऋग्लक्षणम्‌ 

“तेषाम्‌ ऋक्‌ यत्र अर्थवशेन पादव्यवस्था’ इति सूत्रम्‌। 

गायत्र्यांदिडन्दीवशेन पॉर्दव्येवेस्थोवत Hr हति #च॑ः'लक्षणम्‌। 


सामलक्षणम्‌ 

“गीतिषु सामाख्या” इति सूत्रम्‌ | 

मन्त्रत्वसमानाधिकरणगीतित्वम्‌ इति साम्नः लक्षणम्‌। 
यजुर्लक्षणम्‌ 

“शेषे यजुश्शब्दः? इति सूत्रम्‌ | 

ऋक्सामभिन्नमन्त्रत्वम्‌ इति यजुर्लक्षणम्‌। 
एकवाक्यत्वम्‌ 

'अर्थेकत्वात्‌ एकं वाक्यं साकाङ्क्षं चेत्‌ विभागे स्यात्‌? इति 
सूत्रम्‌। यद्विभागे साकाङ्क्षम्‌, अविभागे अर्थैकत्वं तदेकं वाक्यम्‌ 
इति लक्षणम्‌। 

यथा “देवस्य त्वा सवितुः प्रसवे अश्विनो बाहुभ्यां पूष्णो हस्ताभ्याम्‌, 
अग्नये जुष्टं निर्वपामि’ इति। 

भावनाभेदबोधकानि षट्‌ प्रमाणानि वर्तन्ते। यथा शब्दान्तरम्‌, 
अभ्यासः, संख्या, संज्ञा, गुणः, प्रकरणान्तरम्‌ इति। 
शब्दान्तरम्‌ 

“शब्दान्तरे कर्मभेदः कृतानुबन्धत्वात्‌’ इति GA 

“शब्दान्तरं नाम अपर्यायधातुभेदः? इति प्राञ्चः। विभिन्न- 
धात्वर्थकत्वम्‌? इति नवीनाः। 

एकप्रकरणगतानां विभिन्नधात्वर्थकानां “यजेत, ददाति, जुहोति? 
इत्यादीनां कर्मभेदबोधनद्वारा भावनाभेदबोधकत्वम्‌। 

तत्र “यागो नाम देवतोद्देशेन द्रव्यत्यागो am: | “यजतिचोदना- 
चोदितो यागः? । “त्यागप्रधानकः, प्रक्षेपाङ्गको वा याग: | 

“होमो नाम जुहोतिचोदनाचोदितः होमः” | “देवतोद्देशेन द्रव्यत्यागः, 
अग्नौ प्रक्षैपश्च होम: T त्यागङगिकेः, Aah वा होम: । 


“दानं नाम स्वस्वत्वनिवृत्तिपूर्वकपरस्वत्वापादनम्‌ | “ददाति- 
चोदनाचोदित:' | 

एवं विभिन्नधात्वर्थावच्छिन्नानाम्‌ आख्यातानां भावनाभेदबोधकत्वम्‌ | 
धात्वर्थभेदात्‌ नाम कर्मणः भेदात्‌ तदनुकूलाया: भावनायाः अपि भेद: | 
अभ्यासः 

त्रदं सूत्रम्‌ - “एकस्यैवं पुनश्श्रुतिः अविशेषात्‌ अनर्थकं हि स्यात्‌ 
इति। 

*अविशेषपुनश्भ्रवणम्‌', “अनन्यपरविधिपुनश््रवणं’ वा अभ्यासः | 
यथा “समिधो यजति, तनूनपातं यजति, इडो यजति, afe: यजति, 
स्वाहाकारं यजति’ इति पञ्चवाक्यानि प्रयाजविधायकानि। "यजतिः 
इत्यत्र धात्वर्थः याग:। स च विधीयते। परं यदि एकः यागः पञ्चभिः 
वाक्यै: विधीयते, तर्हि विहितस्य पुनर्विधानं व्यर्थमिति आपद्यते | पुनश्च 
विहितस्य विधानमपि न सम्भवति | यतः विधिना आज्ञातार्थः ज्ञापनीयः | 
यदि विहितस्यैव विधानं क्रियते तदा आज्ञातज्ञापनं न स्यात्‌। एवं 
पुनर्विधानासामथ्यीत्‌ पूर्ववाक्यविहितक्मपिक्षया उत्तरवाक्यविहित- 
कर्मणः भेद: सिध्यति। कर्मभेदे सिद्धे शब्दान्तरादेव भावनाभेदः। 
सङ्ख्या 

तत्रेदं सूत्रम्‌ - “पृथक्त्वनिवेशित्वात्‌ सङ्ख्यया कर्मभेदः स्यात्‌’ | 

उत्पत्तिवाक्यश्रुतकर्मसमानाधिकरणसंख्यायाः कर्मभेदबोधकत्वम्‌। 
“तिस्त्रः आहुतीः जुहोति’ इत्यत्र आहुतिविशेषणत्वेन त्रित्वसङ्कया श्रुता | 
सा सङख्या स्वाश्रयस्य धात्वर्थस्य कर्मणो भेदं विना निवेष्टुम्‌ अशक्या 
इति धात्वर्थस्य भेदमापादयति। एकत्वातिरिक्तसङख्यायाः स्वाश्रय 


प्रतियोगिकभेद्सामानाधिकृर एयनियमात | एवं कर्मभेदे सिद्दे शाब्दान्तरात्‌ 
एवं भावनाभेद:। 


संज्ञा 

तत्रेदं सूत्रम्‌ -' संज्ञा चोत्पत्तिसंयोगात्‌” इति । 

“अधैषः ज्योतिः, अथैष: विश्वज्योतिः, अथैष: सर्वज्योति: एतेन 
सहस्रदक्षिणेन यजेत” इति श्रुतम्‌ । प्रकृते कर्मणि विकल्पेनापि संज्ञायाः 
निवेशयितुम्‌ अशक्यत्वात्‌ तत्र ज्योतिरादिसंज्ञारूपनामधेयेन ज्योति- 
्टोमात्‌ भिन्ना: एव यागाः विधीयन्ते इति ज्ञायते। नामधेयकार्यस्य 
व्यवहारस्य एकेनैव नाम्ना सिद्धे:, एकस्य कर्मण: अनेकानि नामधेयानि 
व्यर्थानीति, नामधेयभेदस्य कर्मभेदबोधकत्वम्‌। 

अथशब्दस्य तु उक्तयागाधिकारविच्छेदकत्वम्‌। कर्मभेदाभावे 
अथशब्दस्य वैयथ्यीपत्तिः। 
गुण: 

तत्रेदं सूत्रम्‌ - “गुणश्वापूर्वसंयोगात्‌ वाक्ययोः समत्वात्‌' | 

पूर्वस्मिन्‌ कर्मणि, एकत्र वा अनिविशमान: उत्पत्तिवाक्ये श्रुतो 
गुण: कर्मभेदम्‌ आपादयति। यगरूपकर्मण: द्वे रूपे द्रव्यं देवता च 
इति। रूपभेदे सति कर्म भिद्यते। कर्मभेदात्‌ भावनाभेद:। यथा - 
“तप्ते पयसि दध्यानयति, सा वैश्वदेव्यामिक्षा, वाजिभ्यो वाजिनम्‌? 
इत्यत्र आद्यवाक्येन विश्वदेवदेवताक : आमिक्षाद्रव्यको यागो विहित: | 
उत्पत्तिवाक्ये एव आमिक्षाद्रव्यस्य श्रुतत्वात्‌ द्रव्यान्तराकाङक्षा तु न 
भवति। अत: उत्तरवाक्यविहितस्य वाजिनद्रव्यस्य पुनः पूर्वस्मिन्‌ कर्मणि 
उत्पत्तिवाक्यशिष्टामिक्षारूपगुणावरोधात्‌ निवेशो न सम्भवति। अतः 
आमिक्षाद्रव्यकं कर्म अन्यत्‌, वाजिनद्रव्यकं कर्म अन्यत्‌ इति गुणात्‌ 
कर्मभेदः। 

एवं यदाग्नेयोऽष्टाकपालोऽमावास्यायां पौर्णमास्यां च अच्युतो भवति 
इत्यत्रापि एकस्मिन्‌ कर्मणि विरुद्धामावास्यापौर्णमासीरूपकाल- 
द्वयनिवे्शीसम्भवात्‌ कर्म भिनत कालाख्यौ गुणैः| ` ` 


प्रकरणान्तरम्‌ 

तत्रेदं सूत्रम्‌ - प्रकरणान्तरे प्रयोजनान्यत्वम्‌? | 

अनुपादेयगुणसहकृतपूर्वकर्मण: अनुपस्थिति: प्रकरणान्तरम्‌। 
अनुपादेयगुणा : 

“देश:कालो निमित्तं च फलं संस्कार्यमेव च | 
मीमांसानिपुणा: प्राहुः अनुपादेयपञ्चकम्‌ इति 11” 

अम्निहोत्रप्रकरणे श्रूयते “अग्निहोत्रं जुहोति’ इति । इदं कर्म 
नित्याग्निहोत्ररूपम्‌। कुण्डपायिनामयने श्रुतं कर्म “मासम्‌ Aes 
जुहोति’ इति वाक्यविहितं कर्म | कुण्डपायिन: नाम केचन क्रषिविशेषा: | 
अयनं नाम संवत्सरसाध्यं सत्रम्‌। तै अनुष्ठितत्वात्‌ तन्नाम। प्रकृते 
श्रुत: अनुपादेयगुण: मासाख्यः | इदं च प्रसिद्धाग्निहोत्रकर्मण: अपेक्षया 
अतिदूरस्थमिति प्रसिद्धस्य अग्निहोत्रकर्मण: अनुपस्थिति: वर्तते । अत: 
प्रसिद्धनित्याग्निहोत्रमनूद्य मासाख्यगुणस्य विधानं न सम्भवति। 

विधेयस्य कृतिविषयत्वापरपर्यायोपादेयत्वं भवति। प्रकृतविधि- 
वाक्ये पदार्थद्वयं श्रुतम्‌। एकम्‌ आग्निहोत्राख्यं कर्म, द्वितीयः मासाख्यः 
गुण:। कालस्य अनुपादेयत्वात्‌, उपादेयत्वम्‌ अग्निहोत्रस्यैव भवति। 
उपादेयत्वसामानाधिकरण्येन विधेयत्वमपि तिष्ठति | परं पूर्वं विहितस्य 
विधानायोगात्‌ मासाग्निहोत्रस्य कर्मान्तरत्वं सिध्यति। एवं प्रकर- 
णान्तरात्‌ नित्याग्निहोत्रकर्मणः अपेक्षया इदं मासाग्निहोत्रं भिन्नम्‌ | 

एवं प्रमाणषट्कोपेतो भावनाभेदो द्वितीयप्रतिपाद्यो भवति। 

तृतीयाध्यायविषय : 
अङ्गत्वम्‌ 
“अथात: शेषलक्षणम्‌? इति अध्यायारम्भसूत्रम्‌। 
अङ्गत्वस्य लक्षणप्रतिपादकं सूत्रम्‌, “शेष: परार्थत्वात्‌? इति | 


अङ्गत्वम्‌ अध्यायार्थ: | अङ्गत्वं नाम पारार्थ्यम्‌ । परोद्देशप्रवृत्तकृति- 
कारकत्वेन विहितत्त्वम्‌ अङ्गत्वम्‌। “स्वर्गकामो यजेत? इत्यत्र 
Tea प्रवृत्तस्य पुरुषस्य कृतौ करणकारकत्वेन विहितस्य यागस्य 
अङ्गत्वम्‌। “समिधो यजति” इत्यत्र दर्शपूर्णमासादुद्देशेन प्रवृत्तपुरुषस्य 
या प्रयाजविषयिणी कृतिः, तस्यां कृतौ कारकत्वेन विहितत्वं 
प्रयाजादीनामिति, प्रयाजादीनां दर्शपूर्णमासाङ्गत्वम्‌। परोद्दशप्रवृत्त- 
कृतिसाध्यत्वम्‌ इत्यपि ग्रन्थेषु दृश्यते। परम्‌ उद्देश्यं कृत्वा प्रवृत्तस्य 
पुरुषस्य या कृतिः, तस्यां साध्यत्वेन विहितत्वम्‌। 
विनियोगविधि: 

विनियोगो नाम अङ्गत्वबोधनम्‌। “समिधो यजति? इत्यत्र समिधः 
यागसाधनता आज्ञाता ज्ञाप्यत इति विनियोगविधि: | दधिप्रयाजाद्यङ्गस्य 
आग्नेयादिप्रधानस्य च सम्बन्धबोधको विधिः विनियोगविधिः। तथा 
च अङ्गप्रधानसम्बन्धबोधकः इति फलति। यथा “दध्ना जुहोति’ इति। 
दध्नः अङ्गत्वं “दध्ना” इति तृतीयाविभक्तृया ज्ञायते। तृतीयाविभक्तृया 
अङ्गभावं प्राप्तस्य दध्नो होमसम्बन्धं विधत्ते “दध्ना जुहोति’ इति विधि: | 
विनियोगविधौ धात्वर्थस्य होमादेः साध्यत्वेनान्वयः। 

अङगप्रधानसम्बन्धबोधक: - ASIA प्रधानेन सम्बन्धबोधक: | 
विनियोगः - अङ्गत्वेन अन्वयः। AGAMA: अङ्गत्वम्‌। करणत्वम्‌ 
अङ्गत्वपरिचायकम्‌। शेष:परार्थः - सः शेषः, यः परार्थः। परः एव 
अर्थः - प्रयोजनं यस्य सः परार्थः। अन्यस्वरूपसिद्धिरेव यस्य प्रयोजनं 
सः शेषः। "दध्ना जुहोति’ - होमनिष्ठाङ्गितानिरूपिताङ्गत्व दध्न इति 

गुणविधि : 

मीमांसायां गुणो नाम अङ्गम्‌ इत्यर्थ: | अङ्गं नाम द्रव्यं देवता च। 
तथा च द्रव्यदेवताविधायकं वाक्यं गुणविधिः भवति । गुणविधिः इति 
विनियोगविधे: अनर्थीन्तरम्‌। उदाहरणार्थं “दध्ना जुहोति’ इति। तत्र 
“जुहोति’ इत्यत्र “त' इति प्रत्ययस्यार्थः भावना। “जुहोति? इत्यत्र 
“हु! धातुः विद्यते। “हु! इति धातोरर्थो होम: | तच्च होमरूपं कर्म, 
“अन्निहोत्रं जुहुयात्‌’ इति प्रमाणान्तरेण प्राप्तम्‌। प्राप्तस्य कर्मणः 
साध्यत्वम्‌ | अप्राप्तस्य दधिरूपगुणस्य साधनत्वम्‌। तादृशप्राप्तं कर्म 
उद्दिश्य दधिरूपगुणमात्रं विधत्ते “दध्ना जुहोति’ इति गुणविधिः | तथा 
च “दध्ना होमं भावयेत्‌’ इति गुणवाक्यस्यास्यार्थः | 

“जुहोति? इत्यत्र “त' प्रत्ययार्थः भावना। “हु! धात्वर्थो होम: | 
तृतीयया दध्नः साधनत्वम्‌। धात्वर्थस्य साध्यत्वम्‌, प्राप्तत्वात्‌। तथा 
च “दध्ना होमं भावयेत्‌’ इति अस्य वाक्यस्य अर्थः। 
गुणफलसम्बन्धविधिः 

गुणफलसम्बन्धविधौ धात्वर्थस्य आश्रयत्वेनान्वयः। यथा “दध्ना 
इन्द्रियकामस्य जुहुयात्‌? इति। “दधिकरणत्वेनेन्द्रियं भावयेत्‌? इति 
st: | किं निष्ठदधिकरणत्वेनेन्द्रियं भावयेत्‌ इति आकांक्षायां 
“जुहुयात्‌ इति पदोपात्तो होम: आश्रयत्वेनान्वेति। तथा च “होमाश्रितेन 
दध्ना इन्द्रियं भावयेत्‌? इति शाब्दबोधः। फलाय विधीयमानो गुणो 
यत्र कारकतामापद्यते स: आश्रय: | यथा - दध्ना इन्द्रियकामस्य जुहुयात्‌ 
इत्यत्र दध्ना इति तृतीयोपात्तं दधिनिष्ठं करणत्वम्‌ इन्द्रियरूपफलोद्देशेन 
विधीयते। तथा च दधिनिष्ठकरणत्वकरणिका भावना। तच्च 
“किमाश्रित्य? इत्याकाङक्षायां सन्निधानात्‌ होमस्य आश्रयत्वम्‌ | इन्द्रियम्‌ 

अङ्गताग्राहकप्रमाणानि 

विनियोगबोधनाय १ .श्रुति:, २ .लिङ्गम्‌, ३ .वाक्यम्‌, ४.प्रकरणम्‌, 
५.स्थानम्‌, ६.समाख्या इति षट्‌ प्रमाणानि ad | 

श्रुत्यादिषट्प्रमाणसहकारेणेव विनियोगविधि: अङ्गत्वं बोधयति। 
१. श्रुति: 

श्रुत्यादिप्रमाणानां षण्णां मध्ये अङ्गत्वबोधने लिङ्गादिप्रमाणान्तरस्य 
अपेक्षारहितः शब्दः श्रुति: । निरपेक्षो रवः इति वा श्रुते: लक्षणम्‌। 
निरपेक्षत्वे सति रवत्वम्‌। निर्गता अपेक्षा यस्य सः निरपेक्षः। रवः 
शब्दः, रु शब्दे’ इति धातु: सा च श्रुतिः १. विधात्री, २. अभिधात्री, 
३. विनियोक्त्री इति त्रिविधा | 
१. विधात्री 

श्रुतिविभागेषु विधात्री लिङाद्यात्मिका। विधात्री - विधायिका, 
्रवर्तनाप्रतिपादिका | लिङाद्यात्मिका - लिङ्‌ एव आदौ येषाम्‌, fast: 
एव आत्मा - स्वरूपं यस्याः | आदिना लेट्‌-लोट्‌-तव्यप्रत्ययानां ग्रहणम्‌ I 
यथा “जुहुयात्‌? इति। 
२. अभिधात्री 

अभिधारी व्रीह्यादिश्रुति: | अभिधायिका, अभिधया अर्थप्रत्यायिका | 
शक्त्यार्थबोधिका। 
३. विनियोक्त्री 

यस्य शब्दस्य श्रवणमात्रेण अङ्गाङ्गिभावरूपः सम्बन्धः अवगम्यते 
सा विनियोक्त्री | 


विनियोक्त्री १.विभक्तिरूपा, 3. एकाभिधानरूपा - समान- 
अभिधानररूपाँ, 3. एंकैपर्देरूपा - संमानेपंदेरूपाँ etd त्रिविधो | 


विभक्तिश्रुति : 

विभक्तिरूपा - यावत्यः विभक्तयः तद्रूपा । विभक्ति: द्वेधा प्रोक्ता 
“सुप्‌? “तिङ्‌ चेति प्रभेदतः। प्रकृते तिङ: स्वीकार: | 
१. द्वितीयाश्रुतेः उदाहरणम्‌ 

१. ‘व्रीहीन्‌ प्रोक्षति इत्यत्र “व्रीहीन्‌? इति द्वितीयाश्रुत्या व्रीहीणाम्‌ 
अङ्गित्वम्‌, प्रोक्षणस्य अङ्गत्वम्‌ ब्रीद्युद्देशेन क्रियमाणं प्रोक्षणं न व्रीहि- 
स्वरूपनिष्पतत्यर्थम्‌। यतः प्रोक्षणं विनापि ब्रीहिस्वरूपन्तु सिध्यत्येव। 
अपि तु अपूर्वसाधनीभूतद्रीह्यर्थ प्रोक्षणम्‌ । व्रीहीन्‌ प्रति प्रोक्षणम्‌ अकृत्वा 
यदि तण्डुलनिष्पत्तिप्रणाङ्या यागानुष्ठानं क्रियते तदा अपूर्वस्योत्पत्तिरेव 
न भवति। इत्थं प्रोक्षितव्रीहिणा यागानुष्ठाने क्रियमाणे अपूर्वोत्पत्तिः 
नेतरथा इति। एवम्‌ अवघातादिस्थलेषु सर्वत्र अवघातादयः अपूर्व- 
साधनत्वस्य प्रयोजका: इति वक्तव्यम्‌। 

‘ब्रीहीन्‌ प्रोक्षति’ - ब्रीहिनिष्ठाङ्गितानिरूपिताङ्गत्वं प्रोक्षणस्य | 
अपूर्वसाधनत्वावच्छिन्ननिष्ठप्रयोजकतानिरूपितप्रयोज्यतावत्‌ प्रोक्षणम्‌ । 
व्रीहिस्वरूपस्यव्रीहित्वावच्छिन्नस्य | 

२. “इमाम्‌ अगृभ्णन्‌ रशनाम्‌ ऋतस्य इति अश्वाभिधानीम्‌ आदत्ते? 
इत्यत्र “अश्चाभिधानीम्‌? इति द्वितीयाश्रुत्या “इमाम्‌ अगृभ्णन्‌ रशनाम्‌ 
ऋतस्य? इति मन्त्रस्य अश्वरशनाङ्गत्वम्‌। 

“इमाम्‌ अगृभ्णन्‌ रशनाम्‌ ऋतस्य” इति FT: | इति अश्वाभि- 
धानीमादत्ते इति विनियोजकं वाक्यम्‌। अगृहणन्‌ इत्यस्य वैदिकं रूपम्‌ 
अगृभ्णन्‌ इति। ऋतस्य - सत्यस्य, मोक्षस्य। अभिधानी - रशना, 
दाम, रज्जुः | ऋतस्य सत्यस्य फलस्य सिद्धये इमां रशनाम्‌ अगृभ्णन्‌ 
अगृहणन्‌ देवाः इति Fart: | अश्वाभिधानीनिष्ठाङ्गितानिरूपिताङ्गत्वं 


मन्त्र | CC-0. Kavikulguru Kalidas Sanskrit University Ramtek Collection 


मन्त्रसन्दर्भ: - चयनप्रकरणे वाक्यमिदं श्रूयते। चयने इष्टकाभि: 
स्थण्डिलकरणाय मृदाहर्तव्या | मृदाहरणाय अश्वगर्दभौ नीयेते। अश्वः 
पादनिक्षेपमात्रेण मृदं संस्करोति । गर्दभो मृदाहरणाय नीयते । भस्त्रिकायां 
मृदमापूर्य तां गर्दभे आरोप्य अध्वर्यु: आनयति। आनयनावसरे 
अश्वरशनाया: ग्रहणं कृत्वा इमं मन्त्रम्‌ उच्चरेत्‌ । 


२. तृतीयाश्रुते: उदाहरणम्‌ 


विभक्तिरूपाया: विनियोक्त्रे: उदाहरणं “व्रीहिभिर्यजेत' इति | 
“व्रीहिभिः? इत्यत्र तृतीयाश्रुति:। तया ब्रीहीणां यागं प्रति अङ्गत्वम्‌। 
अर्थात्‌ व्रीहयः अङ्गम्‌, याग: अङ्गी इति ज्ञायते। व्रीहीणां यागाङ्गत्वं 
साक्षात्‌ न भवति अपि तु पुरोडाशप्रकृतितया। यतो व्रीहयः साक्षात्‌ 
यागादौ न विनियुज्यन्ते। व्रीहिभिः पुरोडाशं कृत्वा एव यागादौ 
विनियुज्यते। पुरोडाशस्य प्रकृतिद्रव्यं व्रीहयः | इत्थं पुरोडाशप्रकृतितया 
व्रीहीणां यागाङ्गत्वम्‌। 

अत्रायं दृष्टान्तः, “पशुना यजेत” इत्यत्र “पशु-टा’ इति तृतीयाश्रुत्या 
यागं प्रति साक्षात्‌ पशोः एव अङ्गत्वं बोध्यते। परं यागादौ साक्षात्‌ 
पशुः न हूयते। अपि तु पशौ विद्यमानहदयादिकमेव हूयते। हृदयस्य 
प्रकृतिद्रव्यं पशु:। एवं पशो: हृदयादिरूपहविषाम्‌ उपादानतया 
अङगत्वम्‌। इत्थं यथा पशुः हृदयादिहविषां प्रकृतितया यागाङ्गम्‌, 
तथा व्रीहयः अपि पुरोडाशप्रकृतितया यागाङ्गम्‌। 


“ब्रीहिभि: यजेत’ - यागनिष्ठाङ्गितानिरूपिताङ्गत्वं व्रीहिषु इति 
व्रीहीणां यागाङ्गत्वम्‌। पुरो देवतानामग्रे दास्यते इति पुरोडाशः | अवदानम्‌ 
- खण्डनम्‌। पशोः अवदेयस्थानानि - हृदयम्‌, जिह्वा, वक्षः, यकृत्‌, 
वृक्यौ, सव्यं दोः, उभे पार्श्व, दक्षिणा श्रोणिः, गुदतृतीयम्‌ इति एकादश। 
अवदानसंस्कृतं द्रव्यम्‌ एव हवि: | 


ET TT एक्या. Sta UT TY 
“अरुणया” इति तृतीयान्तं पदं श्रूयते। एवं तृतीयासमभिव्याहारात्‌ 


आरुण्यस्य सोमक्रयं प्रति अङ्गत्वम्‌। प्रकृते अरुणापदम्‌ अरुणिमानं 
गुणम्‌ आचष्टे। अत: अत्र काचित्‌ संशीति: समुदेति, अरुणापदार्थ: 
अमूर्तः, तेन कथं सोमक्रयणमिति। सोमक्रयसाधनीभूतगोद्रव्य- 
परिच्छेदकत्वेन आरुण्यस्य सोमक्रयाङ्गत्वम्‌। अत्र अरुणारूपो गुण: 
अङ्गम्‌, क्रय: अङ्गी। 

पिङ्गाक्षी - पिङ्गे अक्षिणी यस्या: सा। एकहायनी - एकं हायनं 
संवत्सरः यस्याः सा। परिच्छेदद्वारा विशेषणद्वारा। अमूर्तः - न मूर्तः 
- न परिच्छिन्नपरिणामवान्‌। 
३. चतुर्थीश्रुतिः 

“मैत्रावरुणाय दण्डं प्रयच्छति’ - चतुर्थीसमभिव्याहारात्‌ मैत्रावरुण- 
संज्ञकस्य ऋत्विजो दण्डदानाङ्गत्वम्‌ | 
४. पञ्चमीश्रुतिः 

“अग्ने: तृणानि अपचिनोति’ - पञ्चमीसमभिव्याहारात्‌ अग्नि: 
तृणापचयनाङ्गम्‌। 
५. षष्ठीश्रुतिः 

“यजमानस्य याज्या” - षष्ठीसमभिव्याहारात्‌ यजमानो याज्यायाः 
अङ्गम्‌। 
६ . सप्तमी श्रुतिः 

“यदाहवनीये जुहोति’ इत्यत्र “यदाहवनीये? इति सप्तमीश्रुत्या 
आहवनीयस्य होमं प्रति अङ्गत्वम्‌। होमत्वावच्छिन्नोद्देशेन अधिकरणत्वेन 
आहवनीयो विधीयते। आधानसंस्कारसंस्कृत: अग्नि: आहवनीयः | 
समानाभिधानश्रुतिः 

१; पशुना यजेत” इत्यत्र “पशुना” इत्यत्र “पशु” इति 


CC-0: Kavikulguru Kalidas Sanskrit गो विद्ये Ramtek Collection 


प्रातिपदिकांश: एवं “टा? इति प्रत्ययो । प्रत्ययेन एकत्वरूपा 


संख्या, पुंस्त्वरूपं लिङ्गम्‌, एवं करणत्वकारकम्‌ इति एते अंशा: 
अभिधीयन्ते। एवं टा" इति समानाभिधानश्रुत्या एकत्वपुंस्त्वयोः कारकं 
प्रति अङ्गत्वम्‌। 

२.एवं “यजेत” इत्यत्र “यजू-त' इति अंशद्वयम्‌। तेन एकेन 
“त? इति प्रत्ययेन एकत्वसंख्या एवं भावना इत्यादयः अंशाः 
अभिधीयन्ते। एकप्रत्ययोपात्तत्वादेव आख्यातोक्तसंख्याया: भावनां 
प्रति अङ्गत्वम्‌। तत्र प्रमाणं त' इति समानाभिधानश्रुतिः। 
समानाभिधानश्रुतिः - अभिधीयत इति अभिधानम्‌। समानञ्च तत्‌ 
अभिधानम्‌, तद्रूपा श्रुतिः | शेषशेषिणो: अभिधायक: प्रत्ययो यत्र एकः 
तत्र समानाभिधानश्रुतिः। 
एकपदश्रुतेः उदाहरणम्‌ 

“यजेत' इत्यत्र “ASL धातुः “त'प्रत्यय इति अंशद्वयम्‌। “यज्‌? 
धात्वर्थः यागः, “त” इति प्रत्ययाभिहिता संख्या। एकेन यजेत’ इति 
पदेन संख्यायागयो: उक्तत्वात्‌ आख्यातोक्तसंख्यायाः यागं प्रति 
अङ्गत्वम्‌। तत्र प्रमाणं समानपद्रुतिः | शेषशेषिणो: अभिधायकं पदं 
यत्र एकम्‌, तत्र एकपदरूपा YA: I एकञ्च तत्पदञ्च तद्रूपा श्रुतिः 
एकपददश्रुति:। संख्यायाः भावनाङ्गत्वम्‌, विशेषणत्वरूपं गौणमङ्गत्वम्‌। 


संख्या अमूर्तपदार्थः, अत: कथं तस्याः भावनां प्रति अङ्गत्वम्‌ 
इति चेत्‌ इतरकर्तुः परिच्छेदद्वारा भावनाङ्गत्वम्‌। कर्ता केन पदेन 
बोध्यते इति चेत्‌ आख्यातार्थः तावत्‌ भावना, अर्थात्‌ कृतिः कर्तारं 
विना कृतिः नोपपद्यत इति कर्तारम्‌ आक्षिपति। तथा च कर्ता आक्षेपेण 
अर्थात्‌ अर्थापत्या लभ्यते। 

कर्ता - कृतिमान्‌। कर्तृपरिच्छेदद्वारा - EN विशेषणम्‌, 


। परिच्छेद Kavikulguru इतरव्यावृत्तत्वेन Sanskrit Univer: tek Collection 
तदद्वारा। : ¬ इतरव्यावृत्तत्वन निर्णयः, व्यांवृत्ताकारक: 


निश्चय: | लिङ्गसंख्याकारकाणां प्रत्ययार्थानां मध्ये कारकस्य प्राधान्यात्‌ 
कारके तद्भिन्नार्थानाम्‌ अन्वयः। संख्याभावनयोर्मध्ये भावनायाः 
प्राधान्यात्‌ संख्यायाः अन्वयो भावनायाम्‌। एकत्वसंख्यायाः आदौ 
धात्वर्थं यागे अन्वयः, अनन्तरमेव भावनायाम्‌ अन्वयः संख्यापुंस्त्वयोः 
अपेक्षया प्रातिपदिकार्थस्य प्राबल्यात्‌ | 


श्रुतिप्राबल्यम्‌ 

इयं श्रुतिः लिङ्गादिप्रमाणस्यापेक्षया प्रबला। लिङ्गादि - लिङ्गमेव 
आदौ येषां लिङ्गादि। आदिना वाक्यप्रकरणस्थानसमाख्यानां ग्रहणम्‌। 
श्रुतौ प्रत्यक्षो विनियोजकः शब्दः श्रूयते | लिङ्गादिषु प्रत्यक्षो विनियोजकः 
शब्दो न श्रूयते। अतो लिङ्गेन यदा विनियोगः क्रियते, तदा लिङ्गेन 
विनियोजिका श्रुतिः कल्पनीया इति स्थितिः। इत्थं यावत्‌ लिङ्गेन 
श्रुतिः कल्प्यते तावता पूर्वमेव प्रत्यक्षा श्रुतिः विनियोगं बोधयतीति, 
विनियोगाकाङक्षाया: शान्तौ लिङ्गस्य श्रुतिकल्पनाशक्तिरेव हीयते। 


यथा USA गार्हपत्यम्‌ उपतिष्ठते” इत्यत्र “MITCH उपतिष्ठेत्‌? 
इति द्वितीयाश्रुतिः अग्नेः उपस्थानं बोधयति। एवम्‌ Var इति 
इन्द्रदेवताप्रकाशकं लिङ्गम्‌ अर्थात्‌ इन्द्रशब्दघटितमन्त्रस्य सामर्थ्यम्‌ 
इन्द्र- देवताप्रकाशने एव वर्तते। प्रकृते लिङ्गेन विनियोगो वा उत 
श्रुत्या विनियोगो वा इति चेत्‌ ' ऐन्द्रया' इति लिङ्गेन यदा इन्द्रोपस्थानरूपो 
विनियोगः क्रियते, तदा लिङ्गेन श्रुति: कल्पनीया, अनेन मन्त्रेण इन्द्रम्‌ 
उपतिष्ठेत्‌? इति। इत्थं यावल्लिङ्गेन sat इन्द्रोपस्थानं कार्यम्‌ 
इति श्रुति: कल्प्यते तावता पूर्वमेव Mee इति गार्हपत्यपदोत्तरं 
श्रूयमाणा द्वितीयाश्रुतिः गृहपतिनिष्ठं प्राधान्यमवगमयन्ती गृहपतेः 
उपस्थानरूपं विनियोगं बोधयतीति, विनियोगाकांक्षायाः शान्तौ लिङ्गस्य 
श्तिकल्पनाशक्तिरिव हैयते। इतं शीतया ति tet 
प्रबला। अप्राप्तबाधः इत्येव प्रसिद्धमिदम्‌। 


“ऐन्द्रया METAS - इन्द्रप्रकाशिकया ऋचा अग्नेः समीपं 
गच्छेत्‌ इत्यर्थः । इन्द्र: - “इन्द्रो मरुत्वान्‌ मघवा बिडौजाः पाकशासन” 
इत्यमरः। ऐ्द्री - इन्द्रसम्बन्धिनी ऋक्‌, तया। इन्द्रो देवता यया ऋचा 
प्रकाश्यते सा ऐन्द्री, तया। “कदाचन स्तरीरसि नेन्द्र सश्चसि दाशुषे” 
- हे इन्द्र कदाचिदपि त्वं हिंसको न भव इत्याद्यर्थकः सो मन्त्र: | 
उपस्थानम्‌ - मन्त्राभिधानपूर्वकं समीपगमनम्‌। 

२. लिङ्गम्‌ 

शब्दसामर्थ्यं लिङ्गम्‌। उक्तञ्च वार्तिके “सामर्थ्यं सर्वशब्दानां लिङ्गम्‌ 
इति अभिधीयते? | तच्च सामर्थ्य रूढ्यात्मकम्‌। समाख्यायां यौगिकं 
सामर्थ्यम्‌ इति, समाख्यापेक्षया लिङ्गस्य भेद: | अर्थात्‌ रूढः शब्दः 
लिङ्गम्‌, यौगिकः शब्दः समाख्या। “बहिर्देवसदनं दामि’ इति मन्त्रस्य 
कुःशकाशादिरूपाणां मुख्यबर्हिषां लवनाङ्गत्वं “बरहि: दामि’ इति 
शब्दसामथ्यीत्‌। न तु मन्त्रस्य उलपादिरूपगौणबर्हिषां लवनं प्रति 
अङ्गत्वम्‌। एवं लिङ्गात्‌ मुख्यार्थे एव विनियोगः सर्वत्र। 

शब्दसामर्थ्यम्‌ - शब्दस्य अर्थबोधनशक्तिः। रूढं पदम्‌ - समुदाय- 
शक्त्या अर्थबोधकम्‌। समुदायशक्तिः रूढिः | “बहि: देवसदनं दामि’ 
- देवसदनयोग्यं af: खण्डयामि इत्यर्थः। लिङ्गेन श्रुतिकल्पनम्‌ - 
“अनेन मन्त्रेण बर्टिर्लवनं सम्पादयेत्‌? इति। उलपः - शुष्कं बर्हिः, 
दर्भसदृशतृणसामान्यम्‌। कुशः - दर्भविशेषः, कुशो दर्भः पवित्रम्‌। 
दशदर्भाः प्रसिद्धा:- “कुशकाशशरादूर्वायवगोधूमबाल्बजाः। सुवर्ण 
रजतं ताम्रं दशदर्भाः प्रकार्तिता:' | पाठान्तरं च यथा - 'कुशाकाशा- 
यवादूर्वागोधूमाश्चाथ IT: | उशीरा ब्रीहयो मुआ दशदर्भाश्च 
बल्बजा:' | सदनम्‌ - गृहम्‌, स्थानम्‌, सीदन्ति अस्मिन्‌ इति, 
उपवेशनयीग्यर्म। दामि - लुनॉमिं, कर्तयामि "कते बहैरेशन्दस्य 


कुशबोधकत्वं यथा, तथैव उलपबोधकत्वमपि इति, कस्य लवने 
अयं मन्त्र: अङ्गमिति विचिकित्सायाम्‌, मुख्यया वृत्त्या कुशबोधकत्वम्‌ 
इति कुशलवनाङ्गत्वमेव A | बर्हि:पदस्य कुशप्रकाशने सामर्थ्यम्‌ । 
लवन- प्रकाशनसामर्थ्यं दामिपदस्य। एवं द्वाभ्यां सामर्थ्याभ्याम्‌ 
अङ्गत्वम्‌। एवम्‌ “अग्नये जुष्टं निर्वपामि’ इत्यत्र मन्त्रस्य आग्नेययाग- 
निर्वापाङ्गत्वं लिङ्गात्‌ । 
लिङ्गप्राबल्यम्‌ 

इदं लिङ्गं वाक्यप्रमाणस्यापेक्षया प्रबलम्‌। यथा FA ते सदनं 
कृणोमि, घृतस्य धारया सुशेवं कल्पयामि, तस्मिन्‌ सीद, अमृते प्रतितिष्ठ, 
व्रीहीणां मेध, सुमनस्य मानः इत्यत्र “सदनं कृणोमि’ इति लिङ्गात्‌ पूर्वार्धस्य 
मन्त्रस्य सदनकरणाङ्गत्वम्‌, * तस्मिन्‌ सीद’ इति लिङ्गात्‌ उत्तरार्धमन्त्रस्य 
सादनकरणाङ्गत्वम्‌, उत वाक्येन कृत्स्नस्य मन्त्रस्य सदनकरणाङ्गत्वम्‌, 
कृत्स्नस्य मन्त्रस्य सादनकरणाङ्गत्वम्‌ इति संशय: | वाक्यन्तु लिङ्गश्रुति- 
कल्पनव्यवधानेन विप्रकृष्यते । प्रत्यक्षं लिङ्गद्वयं तु श्रुतिं प्रति न 
विप्रकृष्यते। एवं लिङ्गेन वाक्यस्य बाधात्‌ “सदनं कृणोमि’ इति 
पुरोडाशसदनरूपार्थप्रकाशनरूपात्‌ लिङ्गात्‌ पूर्वार्धस्य मन्त्रस्य सदन- 
करणाङ्गत्वम्‌, “तस्मिन्‌ सीद’ इति पुरोडाशसादनार्थप्रकाशनरूपात्‌ 
लिङ्गात्‌ उत्तरार्धमन्त्रस्य सादनकरणाङ्गत्वम्‌। 


स्योनं - समीचीनम्‌, सुखकरम्‌। कृणोमि इति करोमि इत्यस्य 
वैदिकं रूपम्‌ I सुशेवं - सुष्ठु सेवितुं योग्यम्‌। सीद - उपविश। अमृते 
- मरणरहिते। प्रतितिष्ठ - प्रतिष्ठां प्राप्नुहि। मेध - सारभूत। 
सुमनस्यमान: - सुमनस्कः सन्‌। सदनकरणम्‌ - घृतलेपनम्‌। सादनम्‌ 

३. वाक्यम्‌ 

समभिव्याहारो वाक्यम्‌। समभिव्याहार इत्युक्ते साध्यत्व- 
साधनत्वादिबोधकद्वितीयातृतीयादिविभक्त्यभावे सति अङ्गाङ्गिभाव- 
बोधकपदयोः सम्भूयपठनम्‌। द्वितीयादिविभक्तिसत्वे श्रुतिप्रमाणेनैव 
विनियोगः सिध्यति। अत: तन्निवारणाय द्वितीयाद्यभावेति दलम्‌। यथा 
“यस्य पर्णमयी जुहू: भवति न स पापं श्लोकं शृणोति’ इति। पर्णता - 
पलाशवृक्षविशेषः। अत्र पर्णतायाः et: च समभिव्याहारो दृश्यते I 
अतः पर्णता जुहूपात्रं प्रति अङ्गम्‌। वाक्यमिदम्‌ अनारभ्याधीतम्‌। 


तदुपरि प्रश्नः, पर्णतां विनापि gar: निर्माणं कर्तु शक्यते, अर्थात्‌ 
काष्ठान्तरेणापि जुहूपात्रस्य निर्माणं सम्भवति इत्यतः पर्णतया एव 
जुह्वाः निर्माणं व्यर्थ खलु इति। तन्न, यदि पर्णतया जुहू: क्रियते तदा 
एव जुहूपात्रसाध्यम्‌ अपूर्वं भवति, नान्यथा इति जुहूसाध्यापूर्वलक्षणार्थ 
पर्णतायाः सार्थक्यं भवति। तथा च “यस्य पर्णमयी जुहूः भवति न स 
पापं श्लोकं शृणोति’ इति वाक्यस्यार्थस्तु “पर्णतया अवत्तहविर्धारणद्वारा 
gaya भावयेत्‌? इति। तत्रापि “अवत्तस्य हविषो धारणद्वारा’ इति 
अवश्यं वक्तव्यम्‌। इतरथा खुवस्यापि निर्माणं पर्णतया कार्य स्यात्‌। 
ga तु अवत्तस्य हविषो धारणं न क्रियत इति अवत्तस्य हविषो धारणद्वारा 
इति कथनेन तन्निवृत्तिः | 


समभिव्याहारः - सम्‌ - अभि - वि - आ- (हृ)हारः, सहोच्चारणम्‌, 
मिलित्वा कथनम्‌ | यस्य - यजमानस्य। पर्णमयी -पलाशवृक्षविशेषस्य 
विकार: | विकारार्थे मयट्‌। पलाशः - “पलाशे किंशुकः पर्णो 
वातपोथ:” इति अमरः | यज्ञियो रक्तपुष्पक : इति वाचस्पत्यम्‌ । जुहूः 
- हूयते अनेन इति, यज्ञपात्रविशेषः। सो बाहुमात्र्य: खुच: 


पाणिमात्रपुष्कृरा AT, हंसमूखप्रसेका इति लक्षणुलक्षितः। पापं 
श्लोकम्‌ - अपकीर्तिम्‌। पर्णतया साकं न तृतीया, जुहूपदोत्तरमपि न 


द्वितीया वर्तते, तथापि तयो: सहोच्चारणमस्तीति तत्र अङ्गाङ्गिभावः 
प्रतीयते। जुहूनिष्ठाङ्गितानिरूपिताङ्गत्वं पर्णताया:। अत्र अपूर्व- 
साधनत्वावच्छिन्नोद्देशेनेव पर्णताया: विधानम्‌। खुक्‌पदं जुहूपभृदश्रुवाणां 
वाचकम्‌। ‘angst धुवा प्रोक्ता, आश्वत्थी चोपभृन्मता। जुहूः 
पलाशकाष्ठस्य, खादिरस्य Bal मतः।।? अवत्तहविर्धारणद्वारा - 
अवदानसंस्कारेण संकृतं हविः, तस्य धारणम्‌, AGN खुव: - 
यज्ञपात्रविशेषः। 


अनारभ्यविधिः 

यत्किञ्चित्‌ प्रकरणात्‌ बहिर्भूतो विधिः, सामान्यविधिः ar अत: 
सर्वप्रकृतिषु अन्वेति I विकृतिषु न गच्छति। यदि अनारभ्याधीतं प्रकृति- 
विकृतिसाधारण्येन अन्वेति तर्हि विकृतौ “प्रकृतिवत्‌ विकृतिः कर्तव्या 
इति अतिदेशादेव प्राप्तिसम्भवेन पौनरुक्त्यापत्तिः। अतः प्रकृतिमत्रे 
अन्वेति। 
प्रकृतिविकृती 

यत्र समग्रस्य अङ्गकलापस्य उपदेश: सा प्रकृतिः। यथा 
दर्शपूर्णमासादिः। अत्र च सर्वेषां प्रयाजाद्यङ्गकलापानां पठनं विद्यते | 
यत्र न समग्राङ्गोपदेश: सा विकृतिः। यथा सौर्यादिः। अत्र च 
कतिपयानामेव अङ्गकलापानां पठनं विद्यते। इतरेषामङ्गानां प्राप्तिः 
तु प्रकृतितः अतिदेशादेव सम्भवति। 
वाक्यप्राबल्यम्‌ 

वाक्यमिदं प्रकरणादिभ्यः प्रमाणेभ्य: बलवत्‌। “इन्द्राग्नी इदं हवि: 
इत्यादे: एकवावःयत्वात्‌ दर्शाङ्गत्वम्‌, न तु प्रकरणात्‌ 
दर्शपूर्णमासाङ्गत्वम्‌। ‘ इन्दाग्नी इदं हवि: इति मन्त्रो दर्शपूर्णमासप्रकरणे 

पठित: | एवं प्रकरणप्रमाणेन अस्य मन्त्रस्य "त्व वक्तव्यम्‌। 


परम्‌ इन्द्राग्नी? इति पदस्य दर्शदेवताप्रकाशकपदेन साकं मन्त्रस्यास्य 
समभिव्याहारात्‌ इन्द्राग्नी’ इति पदघटितस्य मन्त्रस्य दर्शक्षित्वं 
वाक्यात्‌। वाक्येन प्रकरणस्य बाधात्‌। 

“इन्द्राग्नी इदं हविः? इत्यत्र अयं सन्दर्भः - दर्शपूर्णमासयोः प्रकरणे 
“सूक्तवाकेन प्रस्तरं प्रहरति’ इति वाक्यं श्रुतम्‌। सूक्तवाको नाम 
सुष्ठु उक्तं वक्ति इति मन्त्रविशेषः। प्रस्तरः प्रथमो लूनो दर्भमुष्टिः | 
प्रस्तरं वेद्याम्‌ आस्तीर्य तदुपरि हवींषि आसाद्यन्ते । यागान्ते 
प्रस्तरप्रहरणम्‌ आहवनीये अध्वर्युणा कार्यम्‌। तदा पूर्वं याः देवताः 
इष्टाः तासां स्मरणाय तासां नामानि उक्त्वा, “इदं हवि: अजुषेताम्‌ 
अवीवृधेतां महोज्यायोऽक्राताम्‌? इति मन्त्रो होत्रा पठनीयः | 

दर्श त्रयो यागाः, १ .आग्नेयः पुरोडाशः, २. ऐन्द्रदधि, ३ . ऐन्द्रपय 
इति । तत्र इनद्रदेवताकौ द्वौ दधिपयोयागौ सान्नाय्यसंज्ञकौ। असोमयाजिनः 
सान्नाय्ये अधिकाराभावात्‌ तौ यागौ नानुष्ठेयौ। तदा तयोः स्थाने 
“ऐन्द्राग्न: पुरोडाशः” कार्यः | एवं दर्श प्रस्तरप्रहरणावसरे अग्नेः एवम्‌ 
ऐन्द्राग्नयो: स्मरणपुरस्सरं होत्रा सूक्तावाकः पठनीयः, “अग्नि: इदं 
हवि: अजुषत, अवीवृधत महोज्यायोऽक्रत” , एवम्‌ “इन्द्राग्नी इदं हविः 
अजुषेताम्‌ अवीवृधेतां महोज्यायोऽक्राताम्‌’ इति च। 

तत्र “इन्द्राग्नी? इति पदसामर्थ्यानुसारेण अयं मन्त्रो दर्शयागसम्बद्ध 
इति ज्ञायते। तेन सह “इदं हविः? इत्यस्य मन्त्रभागस्य समभिव्याहारो 
दृश्यते | प्रकरणं तु दर्शपूर्णमासयोः | तदा प्रकरणात्‌ दर्शपूर्णमासाङ्गत्वं 
वक्तव्यमुत वाक्यात्‌ दरशङ्गित्वमिति चेत्‌ इन्द्राग्नी’ इति पदेन 
एकवाक्यत्वात्‌ दर्शङ्गत्वमेव, वाक्यं प्रकरणात्‌ बलीय इति। 


४. प्रकरणम्‌ 
CC-0. Kavikul: असंयुक्तं Kalidas Sanskrit त्‌ इतिकतव्यताथत्वात्‌ ity Ramtek Collection 
तत्रेदं सूत्रम्‌ - “असंयुक्तं प्रकरणात्‌ ° इति। 


पदार्थद्वयस्य आकाङक्षा प्रकरणम्‌। अर्थात्‌ आङ्गाङ्गिनो: 
आकाङक्षा। यथा “समिधो यजति? इति प्रयाजविधायकं ar 
समिद्यागे क्रियमाणे उत्पद्यमानं फलं किमिति निर्देश: प्रकृतवाक्ये न 
विद्यते। अत: “समिद्यागेन भावयेत्‌? इति बोधानन्तरं किमिति, 
उपकार्याकाङक्षा उत्पद्यते। अर्थात्‌ "अहं कम्‌ Sapa’ इति 
साध्याकाङक्षा जायते। 'दर्शपूर्णमासाभ्यां स्वर्गकामो यजेत’ इति 
दर्शपूर्णमासवाक्ये अपि 'दर्शपूर्णमासाभ्यां स्वर्गं भावयेत्‌’ इति 
बोधानन्तरं कथमिति उपकारकाकाङक्षा जायते। अर्थात्‌ दर्शपूर्ण- 
मासनामकेन यागेन स्वर्गरूपे फले जननीये “मम उपकारक: क” 
इति उपकारकाकाङक्षा जायते। एवम्‌ उभयाकाङक्षानशात्‌ 
प्रयाजादीनां दर्शपूर्णमासाङ्गत्वम्‌। 


प्रयाजा: पञ्च, यथा -समिधो यजति, तनूनपातं यजति, इडो 
यजति, af: यजति, स्वाहाकारं यजति” । प्रयाजादि इत्यत्र आदिना 
अनूयाजाज्यभागस्विष्टकृदादीनां ग्रहणम्‌ । पूर्णः मासः - चन्द्रमाः यस्मिन्‌ 
काले स: पूर्णमास: | एकत्र स्थितचन्द्रार्कदर्शनात्‌ दर्श: | “अमावास्या 
त्वमावास्या दर्शः सूर्येन्दुसङ्गम” इत्यमरः | 

प्रकरणमिदं महाप्रकरणमवान्तरप्रकरणमिति द्विविधम्‌। 
महाप्रकरणम्‌ 

दर्शपूर्णमासादिफलभावनासम्बन्धिप्रकरणं महाप्रकरणम्‌ | 
महाप्रकरणेन प्रयाजादीनां दर्शपूर्णमासाङ्गत्वम्‌ । प्रकतावेव 
उभयाकाङक्षा सम्भवतीति, महाप्रकरणं प्रकृतावेव भवति। 
उभयाकाङक्षाया: अभावात्‌ विकृतौ महाप्रकरणं न भवति। विकृतौ 
इतिकर्तव्यताकाङक्षायाम्‌ अतिदेशशास्त्रेणैव प्राकृतिकाङ्गानां प्राप्तौ 
तेनैव नैराकांक्षात्‌ अपूर्वाङ्गानां प्रकरणेन अन्वयो न सम्भवति। विकृतौ 

अवान्तरप्रकरणम्‌ 


प्रयाजाद्यड्रभावनासम्बन्धिप्रकरणम्‌ अवान्तरप्रकरणम्‌। यथा 
“अभिक्रामं जुहोति इति। अभिक्रामम्‌ - आहवनीयसमीपं गत्वा जुहोति 
इत्यर्थः। प्रयाजानुष्ठानावसरे अध्वर्युः अभिक्रम्य आहवनीयसमीपं 
गत्वा जुहुयात्‌ इत्यर्थः। अवान्तरप्रकरणेन अभिक्रमणादीनां 
प्रयाजाद्यङ्गत्वम्‌। प्रकरणपठितानामपि सन्दंशपतितानां पदार्थानाम्‌ 
अङ्गत्वम्‌ अवान्तरप्रकरणात्‌ भवति। 
सन्दंशः 

प्रयाजादिरूपम्‌ एकम्‌ अङ्गम्‌ अनूद्य विधीयमानयोः अङ्गयोः मध्ये 
विहितत्वं सन्देश: | यथा अभिक्रमणम्‌। प्रयाजमनूद्य विधीयमानयोः 
“समानयते जुह्वाम्‌ उपभृतः? , एवं “यो वै प्रयाजानां मिथुनं वेद? इति 
प्रयाजाङ्गयोः मध्ये, “अभिक्रामं जुहोत्यभिजित्यै? इति विहितम्‌ 
अभिक्रमणं प्रयाजाङ्गम्‌। भावनासामान्यादेव अङ्गभावनायामपि 
आकांक्षात्रयं भवत्येव। एवम्‌ अभिक्रमणप्रयाजभावनयोरपि। 
दर्शपूर्णमासाङ्गस्य प्रयाजस्य इतिकर्तव्यताकाङक्षा भवत्येव। तस्याः 
पूरणम्‌ अभिक्रमणैः क्रियते। एवं महाप्रकरणावान्तरप्रकरणवशात्‌ 
दर्शपूर्णमासाङ्गं प्रयाजाः, प्रयाजाङ्गम्‌ अभिक्रमणम्‌ | 


अयं सन्दर्भः - 'चतुर्जुह्णां गृहणाति प्रयाजेभ्यः तत्‌", एवम्‌ 
"अष्टावुपभृति गृहणाति प्रयाजानूयाजेभ्यः तत्‌’ इति वाक्यद्वयेन 
प्रयाजार्थम्‌ आज्यस्य ग्रहणं चतुर्वारम्‌ एवम्‌ अष्टवारं कर्तव्यमिति 
बोध्यते। आदिमप्रयाजत्रयाय जुहूस्थमाज्यं स्वीकार्यम्‌, एवम्‌ 
अन्तिमप्रयाजद्वयाय उपभृतस्थमाज्यं स्वीकार्यमिति स्थिति: | एवं 
प्रयाजानुष्ठानावसरे जुहूस्थाज्येन प्रयाजत्रयमनुष्ठीयते। प्रयाजास्तु 

इज्यन्त। पर जुहूस्थाज्यस्य समाप्तत्वात्‌ उपभृत्पात्र- 


स्थितमाज्यं जुहूपात्रं प्रति समानेतव्यम्‌, तद्विधायकं वाक्यं तु “समानयते 
जुह्वाम्‌ उपभृतस्तेजो वा’ इति I तदनन्तरम्‌ अर्थवादः श्रूयते - “यस्यैवं 
विदुष: प्रयाजा इज्यन्ते प्रैभ्यो लोकेभ्यो भ्रातृव्यान्‌ तुदते? इति । अर्थात्‌ 
- ज्ञानी यो यजमानः प्रयाजान्‌ अनुतिष्ठति, तस्य शत्रवः 

क्लेशमनुभवन्ति इति। तत्समनन्तरं श्रूयते - “अभिक्रामं जुहोति? 

इति। तत्समनन्तरं प्रयाजसम्बन्धबोधकः अर्थवाद: श्रूयते “यो वै 
प्रयाजानां मिथुनं वेद? इति । तत्समनन्तरं प्रयाजशेषाभिघारणं विधीयते 
इति areas: | 


प्रकरणस्य क्रियाविनियोजकत्वम्‌ 

प्रकरणं क्रियाया: एव विनियोजकम्‌ द्रव्यगुणयो: क्रियाद्वारा 
अङ्गत्वम्‌। लोके क्रियाया: एव इतिकर्तव्यताकांक्षायाम्‌ अन्वय: 
सम्भवति इति । “हस्तेन छिन्द्यात्‌? छिदिक्रियायाम्‌ इतिकर्तव्यता- 
कांक्षायाम्‌ उद्यमननिपतनयो: अन्वय:, उच्चार्यमाणस्य हस्तस्य तु 
उद्यमननिपतनद्वारा अन्वयो यथा सम्भवति, तथा “यजेत” इत्यत्र 
इतिकर्तव्यताकांक्षायां क्रियारूपः प्रयाजाद्यङ्गसमूह अन्वेति । द्रव्यम्‌, 
गुण: च क्रियाद्वारा कर्माङ्गम्‌ । 


प्रकरणप्राबल्यम्‌ 


प्रकरणं स्थानापेक्षया प्रबलम्‌। अभिषेचनीयनामकस्य सोमयागस्य 
सन्निधौ विदेवनादयो धर्मा: आम्नाताः, अक्षैः दीव्यति, राजन्यं जिनाति, 
शौनः शेपम्‌ आख्यापयति इत्यादयः। ते च धर्माः राजसूयप्रकरणे 
अभिषेचनीयसमीपे विहिता:। तेषां स्थानात्‌ अभिषेचनीयाङ्गत्वम्‌ उत 
प्रकरणात्‌ राजसूयाङ्गत्वम्‌ इति चेत्‌ स्थानं च प्रकरणादिकं प्रकल्प्य 
विनियोजूकं, भवतीति प्रकरणपेक्षया,विप्रकृष्यत्‌ इति प्रकरणस्य 

स्थानापेक्षया प्राबल्यात्‌ प्रकरणात्‌ राजसूयाङ्गत्वम्‌। 


अक्षैः दीवनं - द्यूतक्रीडनम्‌। राजन्यं जिनाति - राजन्यजयः। 
राजन्‌ पदं क्षत्रियवाचि | विदेवनादय इत्यत्र आदिना शुनश्शफोपाख्यान- 
श्रावणस्य ग्रहणम्‌ I धर्माः - अङ्गानि। 

अयमत्र विशेष: - राजसूये समप्रधानाः दर्विहोमाः, इष्टयः, 
पशुसोमयागाः विहिताः । तत्र अभिषेचनीय इति कश्चन सेमयागो विहित: | 
तत्सन्निधौ - तस्य सामीपे, विदेवनादयो धर्मा: विहिताः । तेषां प्रकरण- 
प्रमाणेन राजसूयाङ्गत्वमेवेति सिद्धान्तः | 


५. स्थानम्‌ 
तत्रेदं सूत्रम्‌ - “क्रमश्च देशसाम्यात्‌’ इति। 


स्थानं नाम क्रमः, सन्निधिविशेषो वा। पाठसादेश्यम्‌ अनुष्ठान- 
सादेश्यमिति स्थानं द्विविधम्‌। यथासंख्यपाठः, संनिधिपाठ इति 
पाठसादेश्यं द्विविधम्‌ | 


देशसामान्यं समानस्य भावः सामान्यम्‌, देशस्य सामान्यं 
देशसामान्यम्‌। समानदेशवत्वम्‌। समानदेशानां भावः समानदेशत्वम्‌। 
एकस्मिन्‌ स्थले विद्यमानत्वमिति यावत्‌। पाठतः अनुष्ठानतश्च 
समानदेशवत्वम्‌ इति तद्विभाग: | समानो देशो यस्य स: सदेशः, तस्य 
भाव: सादेश्यम्‌। पाठस्य सादेश्यं पाठसादेश्यम्‌। अनुष्ठानस्य प्रयोगस्य 
सादेश्यम्‌, अनुष्ठानसादेश्यम्‌। अन्यः अर्थः अर्थान्तरम्‌, तत्‌ न भवतीति 
अनर्थान्तरम्‌, पर्यायपदमित्यर्थः। 
यथासंख्यपाठः 


"ऐनद्राग्नमेकादशकपालं निर्वपेत्‌” , 'वेश्वानरं द्वादशकपालं निर्वपेत्‌” 
इत्यादिक्रमेण ऐन्द्राग्नवैश्वानरेष्टी विहिते । तेनैव ऐन्द्राग्नादिक्रमेण तासाम्‌ 

दिव” इति ऐन्द्राग्नस्य याज्यानुवाक्यायुगलम्‌, एवं “वैश्वानरो अजीजनत्‌' 
इति वैश्वानरस्य याज्यानुवाक्यायुगलं च आम्नातम्‌। कस्याः इष्टे: किं 
याज्यानुवाक्यायुगलम्‌ अङ्गम्‌ इति विचारे प्रथमं पठितस्य मन्त्रस्य 
कथम्भावाकांक्षायां प्रथमतया पठिता इष्टिः प्रथमम्‌ अन्वेति यथासंख्य- 
पाठात्‌, समानदेशत्वाद्वा। एवं द्वितीययाज्यानुवाक्यायुगलस्य अङ्गिनः 
अपेक्षायां द्वितीयक्रमे पठिता इष्टिः अन्वेति। 


सन्दर्भः - ब्राह्मणे काम्येष्टिकाण्डे ऐ्द्राग्नवैश्वानरादयो यागाः 
विहिता:। संहिताभागे क्रमेण “इन्द्राग्नी रोचना दिव:' इत्यादि- 
याज्यानुवाक्यामन्त्रा: पठिता: | यज इति प्रैषान्तरं होत्रा पठ्यमानो मन्त्र 
याज्या। इज्यते अनया इति याज्या। होता ऋग्वेदी | १ . प्रवर्तनस्मृतिप्राप्ते 
प्रैष इत्यभिधीयते? इति वचनानुसारं ज्ञातज्ञापनं नाम प्रैषः | २. “अग्नये 
अनुब्रूहि’ इति अध्वर्युप्रैषसमनन्तरं होत्रा पठ्यमानो मन्त्रः पुरोनुवाक्या | 
३. अनूच्यते अनया’ इति अनुवाक्या। तत्र प्रथमपठितस्य मन्त्रस्य 
कैमथ्यीकांक्षायां प्रथमतो विहितो याग उपतिष्ठते इति तदङ्गम्‌, 
पाठसादेश्यात्‌। एवं वैश्वानरोञजीजनत्‌” इति द्वितीयमन्त्रस्य अङ्गत्वं 
वैश्वानरेष्टि प्रति, तस्यैव द्वितीयम्‌ उपस्थितत्वात्‌। कैमथ्यीकांक्षाकस्मै 
अयं किमर्थः, तस्य भावः कैमर्थ्यम्‌, तस्य आकांक्षा | 
सन्निधिपाठः 

सन्निधिपाठस्योदाहरणन्तु आमनहोमा : । विकृतिसन्निधिपाठात्‌ तेषां 
विकृत्यङ्गत्वम्‌। 

वैकृताङ्गानां - विकृतौ भवानि वैकृतानि, तानि च अङ्गानि, तेषां । 
विकृतिसन्निधौ पठितानाम्‌ आपूर्वाङ्गानाम्‌। प्राकृताङ्गानुवादेन 
विधीयमानस्य तु प्रकरणेनैव विनियोगः। क्वचित्‌ प्राकृताङ्गानुवादेन 

औदुम्बरत्वस्य विधानात्‌, वैकृताङ्गस्यापि प्रकरणेन ग्रहणम्‌। एवं 
बर्हि:कार्यानुवादेन शराणां विहितत्वात्‌ शराणां प्रकरणग्राह्मत्वम्‌। 
संदंशमध्ये विद्यमानतादशायाम्‌ अवान्तरप्रकरणेन ग्रहणं स्यात्‌। यथा 
विदेवनादीनां सन्दंशपतितत्वात्‌ न स्थानविषयत्वम्‌। “वैश्वदेवीं सांग्रहणीं 
निर्वपेत्‌ ग्रामकामः? इति सांग्रहणेष्टिं दर्शपूणमासयोः विकृतिरूपां 
विधाय, तत्सन्निधौ, “आमनमस्य आमनमस्य देवा: इति तिस्र: आहुतीः 
जुहोति? इति विहिता: होमा: आमनहोमा:। विकृतत्यर्थत्वं - 
विकृत्यङ्गत्वम्‌। सम्यक्‌ स्वीकारो यस्याम्‌ इष्टौ भवति सा सांग्रहणी। 
फलवत्सन्निधौ अफलं तदङ्गमिति न्यायः अत्र । 


अनुष्ठानसादेश्यम्‌ 

उपाकरणपर्यग्निकरणनियोजनादयः पशुधर्माः अग्नीषोमीयपश्चङ्गम्‌ 
अनुष्ठानसादेश्यात्‌। औपवसथ्यनामके अह्नि पठितानां तेषामङ्गानां 
साध्याकांक्षायां तस्मिन्नेव दिने क्रियमाणः अग्नीषोमीयः साध्यत्वेन 
अन्वेति। 

पशुधर्माः - पश्चङ्गानि - उपाकरणनियोजनपर्यगिकरणादीनि। 
“प्रजापतेर्जायमानाः? इत्यादिमन्त्रोच्चारणपूर्वकः पशोः स्पर्शः 
उपाकरणम्‌। दर्भज्चालया परितः अन्निकरणं पर्यग्निकरणम्‌। यूपे 
रज्वा बन्धनम्‌ - नियोजनम्‌ । अग्नीषोमीयार्थत्वम्‌ -अग्नीषोमीयाङ्गत्वम्‌। 
“यो जीक्षितो यदग्नीषोमीयं पशुमालभते’ इति वाक्यविहितो यागः 
अग्नीषोमीयः। 

अयं सन्दर्भः - ज्योतिष्टोमे त्रयः पशुयागाः - १ .अग्नीषोमीयः, 
२.सवनीयः, 3. आनुबन्ध्य इति | अग्नीषोमीयो द्वितीयदिनक्रियमाणः 
सोमक्रयसन्निधौ पठितश्चेदपि, “स: एष: द्विदैवत्यः पशु: औपवसथ्ये$हि 
आलब्धव्य:' इति वचनात्‌ औपवस्थ्येहि अर्थात्‌ चतुर्थे दिने अनुष्ठीयते । 
पश्चड़ानि तस्मिन्नेव दिने आम्नातानि। तेषाम्‌ अङ्गानाम्‌ अनुष्ठानत: 
समानदेर्शवत्वातै Hehe एव उपौतिष्ठिते ` ° `” 


अत्रायं विशेष: - यद्यपि ज्योतिष्टोमप्रकरणे पठितानि इमानि अङ्गानि, 
अत: प्रकरणात्‌ ज्योतिष्टोमाङ्गत्वमेव वक्तव्यम्‌, स्थानापेक्षया 
प्रकरणप्राबल्यात्‌, तथापि ज्योतिष्ठोमस्य सोमसाध्यत्वात्‌, तत्र 
पशुधर्माणाम्‌ अनपेक्षितत्वात्‌ “आनर्थक्यप्रतिहतानां विपरीतं बलाबलम्‌? 
इति न्यायेन अग्नीषोमीयार्थत्वमेव इत्यपि बोध्यम्‌। 
स्थानप्राबल्यम्‌ 

“शुन्धध्वं दैव्याय कर्मणे? इत्ययं सान्नायसंनिधौ विद्यमानः 
शुन्धनमन्त्र: “पौरोडाशिकम्‌? इति समाख्याते ब्राह्मणे पठितः अपि 
सन्निधिपाठात्‌, सान्नाय्यपात्राङ्गम्‌, न तु पुरोडाशपात्राङ्गम्‌, समाख्यापेक्षया 
स्थानस्य प्राबल्यात्‌ | 

शुन्धनमन्त्र: - “शुन्धध्वं दैव्याय कर्मणि? इत्येवंरूपः | तत्पुरस्सरं 
पत्रप्रक्षालनं कार्यम्‌। पात्रं च द्विप्रकारकम्‌ | सान्नाय्यपात्रम्‌, पुरोडाश- 
पात्रमिति। “सान्नाय्यं दधिपयसी’ इति वचनात्‌ दर्शगतौ दधिपयसोः 
यागौ सान्नाय्यौ । तत्पात्रं कुम्भी, पवित्रम्‌, शाखापवित्रम्‌, दोहनपात्रमिति। 
पुरोडाशपात्राणि - उलूखलमुसले, जुहू: इत्येवम्‌। एवं स्थिते केषां 
पत्राणां प्रक्षालनं तन्मन्त्रेण कार्यमिति विचिकित्सायां पौरोडाशिकमिति 
समाख्याते मन्त्रकाण्डे पठितोऽपि मन्त्रः सान्नाय्ययागसन्निधौ आम्नात 
इति सान्नाय्यपात्राङ्गम्‌ | 
६. समाख्या 

तत्रेदं सूत्रम्‌ - “समाख्या चैवं त्वदर्थत्वात्‌? इति। 

यौगिक: शब्द: | वैदिकी, लौकिकीति सा द्विविधा। “होतृचमस? 
इति वैदिक्या समाख्यया होता चमसभक्षणं प्रति अङ्गम्‌। 

वेदे श्रुता वैदिकी । याज्ञिकैः कल्पिता लौकिकी | चमसभक्षणाङ्गत्वम्‌ 
- चमसस्थितसोमभक्षणाङ्गत्वम। भक्षणक्रियायाः प्राधान्यात्‌ होता 

तदङ्गम्‌ । 


चमस: - चम्यते पीयते सोम: अत्र स्थित इति चमस:, सोमधारणार्थ: 
पात्रविशेष: | आध्वर्यवम्‌ - अध्वर्यो: सम्बन्धि कर्म । 

“पुरोध्वर्युर्विभजति' इति विहितस्य पदार्थस्याङ्गत्वम्‌ अध्वर्योः 
“आध्वर्यवमितिः लौकिक्या समाख्यया। एवम्‌ औद्वात्रमित्यादिषु 
द्रष्टव्यम्‌। 
अङ्गभेद : 

षडिभ: प्रमाणैः प्रतीयमानानि अङ्गानि सिद्धरूपाणि, क्रियारूपाणीति 
द्विविधानि | 


सिद्धरूपाणि 

पशुत्वादिजातिः, व्रीह्यादिद्रव्यम्‌, एकत्वादिसंख्या इति सिद्धरूपाणि 
अङ्गानि दृष्टार्थानि। 

दृष्टार्थानि - यागनिष्पादकरूपेण दृष्टफलकानि। संख्या तु 
लिङ्गकालयो: उपलक्षणम्‌ | 
क्रियारूपाणि 


क्रियारूपाणि अङ्गानि गुणप्रधानकर्मरूपेण, सन्निपत्योपकारक- 
आरादुपकारकरूपेण वा द्विविधानि | 


सन्निपत्योपकारकम्‌ 


गुणकर्म इति अपरं नामधेयमस्य। संस्कारजनकं कर्म गुणकर्म | 
दर्शपूर्णमासादिकर्माङ्गव्रीह्यािद्रव्यादयुद्देशेन विधीयमानम्‌ अवहननादिकं 
कर्म सन्निपत्योपकारकम्‌। तच्च दृष्ट-अदृष्ट-दृष्टादृष्टभेदेन त्रिविधम्‌ । 
अवघातो दृष्टरूपसन्निपत्योपकारकस्योदाहरणम्‌। प्रोक्षणम्‌ अदृष्टरूपस्य 


सन्निपत्योपकारकस्य उदाहरणम्‌ । पशुपुरोडाशो दृष्टादृष्टरूपस्य 
सन्निपत्यौपकारकस्योदाहर णम्‌ Kavikulgyru Kalidas Sans अग्नीषौमा Unigersity भ्यामिद Collection 
त्योपकारकस्यौंदाहरणम्‌ | अग्नीषोमाभ्यामिद 4 मम” इति 


द्रव्यत्यागांशस्य अदृष्टमेव फलम्‌ | द्रव्यत्यागावसरे उद्देशभूताया: 
अग्नीषोमदेवताया: स्मरणं दृष्टार्थम्‌। दृष्टादृष्टरूपं सन्निपत्योपकारकम्‌ 
आश्रयिकर्म इति नाम्नापि व्यपदिश्यते। 


द्रव्यदेवतादिसंस्कारपुरस्सरं यागस्वरूपं प्रति उपकारकं भवति 
सन्निपत्योपकारकम्‌। द्रव्यादिषु सन्निपत्य सम्बध्य उपकुर्वन्ति इति 
सन्निपत्योपकारकाणि। 
गुणकर्मण: द्वैविध्यम्‌ 

१. उपयोक्ष्यमाणसंस्कारकम्‌, प्रोक्षणावघातादि। 

२. उपयुक्तसंस्कारकम्‌ इति I एतदेव प्रतिपत्तिनाम्नाप्यभिधीयते | 
प्रतिपत्तिकर्म 


उपयुक्तस्य आकीर्णकरस्य विहितदेशे प्रक्षेपरूपं कर्म प्रतिपत्तिकर्म | 
आकीर्णकरतानिवर्तकं कर्म ar यथा - 'नीतासु दक्षिणासु चात्वाले 
कृष्णविषाणां प्रास्यति’ इति। दक्षिणादानात्पूर्वं यजमानस्य कण्डूत्य- 
पनोदनार्थं कृष्णविषाणायाः उपयोगो विहितः, “कृष्णविषाणया कण्डूयते? 
इति। दक्षिणादानात्परम्‌ उपयुक्तायाः विषाणायाः प्रक्षेप: चात्वालनामके 
गर्ते विहितः | एवं गर्ते प्रक्षेपणं प्रतिपत्तिः | 


आरादुपकारकम्‌ 


दर्शपूर्णमासादिकर्माङ्गव्री ह्यादिद्रव्याद्यनुद्देशेन विधी यमानं 
प्रयाजस्तोत्रशस्त्रादि कर्म आरादुपकारकम्‌। एषां परमापूर्वस्य उत्पत्तौ 
उपयोग: | 

आरात्‌ दूरतः द्रव्यादिसम्बन्धमनपेक्ष्य उपकुर्वन्तीति आरादुप- 

आरादुपकारकाणां प्रभेदाः 
नित्यनैमित्तककाम्यभेदेन आरादुपकारकं त्रिविधम्‌। 


१. नियतनिमित्तकं नित्यम्‌। यथा “यावज्जीवं दर्शपूर्णमासाभ्यां 
यजेत”, “अहरह: सन्ध्यामुपासीत? इत्यादिवाक्यविहितानि दर्शपूर्ण- 
माससन्ध्यावन्दनादीनि कर्माणि नित्यानि। 

२. अनियतनिमित्तकं नैमित्तिकम्‌। यथा *ग्रस्थे स्नायात्‌? , “भिन्ने 
जुहोति? इत्यादिवाक्यविहितानि कर्माणि ग्रहणस्नानभेदनहोमादीनि 
नैमित्तिकानि। निमित्तत्वम्‌ - स्वान्वयव्यतिरेकानुविधायि अवश्या- 
नुष्ठानवत्त्वम्‌ | 

नित्यनैमित्तिकयो: अननुष्ठाने तु प्रत्यवायो भविष्यति। करणे न 
किमपि फलमिति एक: पन्था: | 

“नित्यनैमित्तिकैरेव कुर्वाणो दुरितक्षयम्‌? इति वचनात्‌ दुरितक्षयः 
नित्यनैमित्तिककर्मणः अनुष्ठानस्य फलमिति केचित्‌। 


३. फलमुद्दिश्य क्रियमाणं कर्म काम्यम्‌ । यथा 'दर्शपूर्णमासाभ्यां 
स्वर्गकामो यजेत” इति वाक्यविहितो दर्शपूर्णमासादिः। 


तच्च काम्यं कर्म द्विविधम्‌। १. ऐहिकम्‌, २. आमुष्मिकम्‌ इति। 
१. “कारीर्या वृष्टिकामो यजेत’ इत्यादिवाक्यविहितं कारीर्यादिकम्‌ 
ऐहिकम्‌। 
२. “स्वर्गकामो यजेत” इत्यादिवाक्यविहितानि स्वगीदिफल- 
साधकानि आमुष्मिकानि। 

चतुर्थाध्यायविषयः 

प्रयुक्ति 

प्रयुक्तिः नाम प्रयोज्यप्रयोजकभावः। तृतीये शेषिनिरूपते शेषत्वे 
सिद्धे, हेतुहेतुमद्धावसङ्गत्या प्रयोजकनिरूपितं प्रयोज्यत्वं चतुर्थ 
निरूप्यते। सामान्यत: अङ्गं प्रयोज्यम्‌। अङ्गी प्रयोजकः। प्रयोज्यम्‌ 
अनुष्ठाप्यम्‌। प्रयोजकः अनुष्ठापको भवतीति अङ्गाङ्गीभावनिरूपण- 
समनन्तरं प्रयोज्यप्रयोजकभावो निरूपित:। तत्रेदं सूत्रम्‌ - 

“अथात: क्रत्वर्थपुरुषार्थयोर्जिज्ञासा’ इति। 

अत्र यद्यापि प्रयोज्यत्वावच्छेदेन प्रयोज्यत्वनिरूपणं प्रति 
शेषत्वनिरूपणस्य हेतुत्वं न सम्भवति। अपि तु सामानाधिकरण्येनैव 
हेतुत्वम्‌। यतः प्रयोज्यत्वस्य अङ्गत्वं प्रति व्यापकत्वमपि नास्ति, 
व्याप्यत्वमपि नास्ति। अर्थात्‌ यत्र यत्र अङ्गत्वम्‌, तत्र प्रयोज्यत्वम्‌, 
इति वा यत्र यत्र प्रयोज्यत्व तत्र अङ्गत्वमिति वा व्याप्तिः नास्ति। 
नैमित्तिकस्य निमित्तप्रयोज्यत्वमस्ति चेदपि निमित्ताङ्गत्वं नास्ति। 
पुरोडाशकपालस्य तुषोपवापं प्रति कारकत्वेन अङ्गत्वं add | परं 
तुषोपवापप्रयोज्यत्वं नास्ति। अर्थात्‌ नैमित्तिकं कर्म निमित्तं प्रति अङ्ग 
न भवति। परं तु निमित्तप्रयोज्यं भवति नैमित्तिकम्‌ । एवं तुषोपवापस्य 
अङ्गं भवति पुरोडाशकपालः। परं तु पुरोडाशकपालः तुषोपवाप- 
प्रयोज्यः नास्ति। अत: अवच्छेदकावच्छेदेन न हेतुहेतुमद्भावसङ्गतिः। 
तथापि यत्र अङ्गत्वं प्रयोज्यत्वञ्चेति उभयं सामानाधिकरण्येन वर्तति, 
यथा दध्यानयने आमिक्षाङ्गत्वम्‌, आमिक्षाप्रयोज्यत्वञ्च तत्रैव 
ज्ञापकहेतुत्वम्‌ | दध्यानयनम्‌ आमिक्षाप्रयुक्तम्‌ आमिक्षानिरूपिताङ्गत्वात्‌ 

प्रयोज्यत्वम्‌ 

तच्च 'प्रयोज्यत्वं परोद्देशप्रवृत्तकृतिव्याप्यत्वम्‌? | कृतिव्याप्यत्वञ्च 
अनुष्ठाप्यत्वरूपम्‌। तच्च कृतिसाध्यत्वम्‌। कृतिसाध्यत्वाभावादेव 
कालादे: कृतिकारकत्वघटिताङ्गत्वसत्वेऽपि, प्रयोज्यत्वं न भवति। 
अङ्गत्वम्‌ अननुष्ठेयेऽपि भवति। प्रयोज्यत्वम्‌ अनुष्ठेये एव भवतीति 
अङ्गत्वात्‌ प्रयोज्यत्वस्य भेद: | अङ्गस्यापि सत: अनुष्ठाप्यत्वं वर्तते 
चेत्‌ तत्र प्रयोज्यत्वं भवति। 

*यदुद्देशप्रवृत्तकृतिव्याप्यत्वं यस्य तत्‌ तत्प्रयोज्यम्‌? इति विशिष्टं 
लक्षणम्‌। “तप्ते पयसि दध्यानयति सा वैश्वदेव्यामिक्षा, वाजिभ्यो 
वाजिनम्‌? इत्यादौ लक्षणसमन्वयः। अनेन वाक्येन आमिक्षोद्देशेन 
दध्यानयनं विधीयते | एवञ्च आमिक्षोद्देशप्रवृत्तकृतिव्याप्यत्वं दध्यानयने 
वर्तत इति दध्यानयनम्‌ आमिक्षाप्रयोज्यम्‌ । 


प्रयोजकत्वम्‌ 

“यन्निष्टकृतिव्याप्यतानिरूपितोद्देश्यताशालि यत्‌ तत्‌ तस्य 
प्रयोजकम्‌” | दध्यानयननिष्ठा या कृतिव्याप्यता, तन्निरूपितोद्देश्यता 
आमिक्षायामिति, आमिक्षायां प्रयोजकत्वम्‌ | 

अत्र प्रयोज्यत्वं क्वचित्‌ क्रत्वर्थपुरुषार्थविचारद्वारेण क्वचित्‌ 
अन्यद्वारेण निरूप्यते। क्वचित्‌ साक्षादेव निरूप्यते इति प्रयोज्यत्वमेव 
अध्यायार्थः। क्रत्वर्थपुरुषार्थत्वन्तु तृतीयसिद्धमपि पूर्वाक्तोदाहरणस्य 
अपेक्षया भिन्ने एव उदाहरणे प्रयोज्यत्वसिध्यर्थ निरूप्यते | 

क्रत्वर्थपदम्‌ अङ्गत्वस्य, पुरुषार्थपदम्‌ अङ्गिनः ज्ञापकम्‌ इति 

तयो: पूर्वम्‌ एव विचारितत्वात्‌, पुनः चतुर्थे किमिति क्रत्वर्थपुरुषार्थयोः 
निरूपणं क्रियते इति चेत्‌, प्रयोज्यत्वनिरूपणार्थम्‌ अध्यायेऽस्मिन्‌ पूर्व 
निरूपितयौराप hagene: निरूपणं क्रियते | 


पुरुषार्थक्रत्वर्थयो निरूपणम्‌ 


तत्रेदं सूत्रम्‌ - “यस्मिन्‌ प्रीति: पुरुषस्य तस्य लिप्सार्थलक्षणा- 

विभक्तत्वात्‌ |’ 
अनेन सूत्रेण क्रत्वर्थपुरुषार्थयोर्लक्षणमुच्यते | “ स्वयम्प्रार्थित- 

वृत्युद्देश्यतानिरूपितविधेयताकत्वं पुरूषार्थत्वम्‌? इति। “स्वयं 
प्रार्थितत्वञ्च शास्त्रानधीनेष्टसाधनताज्ञानजन्येच्छाविषयत्वम्‌? | 
स्वर्गपश्चादौ इष्टसाधनता शास्त्रेण न गम्यते । अत: स्वर्गपश्चादौ “शास्त्रान- 
धीनेष्टसाधनताज्ञानजन्येच्छाविषयत्वं विद्यते? | परं लक्षणमिदं स्वर्गस्य 
देशविशेषरूपत्वे । स्वर्गस्य सुखविशेषरूपत्वे तु शास्त्राधीनेष्टसाधनता- 
ज्ञानाजन्येच्छाविषयत्वं पुरुषार्थत्वम्‌ | 

तथा च लक्षणं शास्त्रानधीनेष्टसाधनताज्ञानजन्येच्छाविषय- 
वृत्युद्देश्यतानिरूपितविधेयताकत्वं पुरूषार्थत्वम्‌ इति। यागक्रतूप- 
कारादीनामिष्टसाधनता शास्त्रगम्या। अतः तेषां न स्वयम्परार्थितत्वम्‌। 
Tages विधीयमानः यागादिः भवति पुरुषार्थः | 


“स्वयम्प्रार्थितभिन्नवृत्युद्देश्यतानिरूपितविधेयताकत्वं क्रत्वर्थत्वम्‌" | 
स्वयम्प्रार्थितं स्वर्गादि, तद्धिन्न॑ दर्शपूर्णमासादि, तद्वृत्युद्देश्यतानिरूपित- 
विधेयताकत्वं प्रयाजादाविति लक्षणसमन्वय: | 


पुरुषार्थक्रत्वर्थयो: प्रयोज्यत्वम्‌ इति अस्मिन्‌ अध्याये तयो: निरूपणं 
कृतम्‌। 

पञ्चमाध्यायविषयः 

क्रमः 

तत्रेदं सूत्रम्‌ - शश्रुतिलक्षणमानुपूर्य तत्प्रधानत्वात्‌’ इति। 

क्रमो नाम *अव्यवहितोत्तरत्वरूपम्‌ आनन्तर्यम्‌’ | यथा वेदं कृत्वा, 
वेदिं करोति’ इत्यत्र वेदकरणप्रतियोगिकमानन्तर्यं वेदिकरणवृत्ति। 
'दर्शपूर्णमासाभ्यामिष्ट्वा सोमेन यजेत” इत्यत्र क्रमव्यवहारो नास्ति | 
परम्‌ 'उत्तरत्वमात्रं क्रमः? इति यदि स्वीक्रियते तदा तत्रापि क्रमोऽस्तीति 
अङ्गीकर्तव्यम्‌ आपतति। अतः तन्निवारणाय अव्यवहितेति दलम्‌। 

उत्तरपदार्थस्यैव क्रमाकाङक्षावर्तत इति क्रम: सर्वत्र उत्तर- 
पदार्थाङ्गम्‌। 
प्रयोगविधिः 

कृतिसाध्यताबोधको विधिः प्रयोगविधिः | अस्मिन्‌ काले अस्मिन्‌ 
देशे साङ्गप्रधानं कुर्यादिति, प्रयोगप्राशुभावबोधको विधिः इति वा 
प्रयोगविधि: । प्रयोगो नाम अनुष्ठानम्‌। प्राशुभावः पदार्थान्तर- 
अव्यवधानरूपं शैघ्य्रम्‌, अविलम्बो वा। तद्वोधको नाम अनुष्ठान 
शैघ्रयबोधको विधिः प्रयोगविधिः। निखिलाङ्गकलापसहितप्रधानस्य 
कर्मण: अनुष्ठानशैघ्रयरूपः आज्ञातार्थस्य प्रतिपादको वेदभागः 
प्रयोगविधिः इति फलितार्थः | 


प्रयोगविधिरिति न किञ्चित्‌ अपरो विधिः वेदे परिदृश्यते। यथा 
“अग्निहोत्रं जुहोति’ इति उत्पत्तिविधिः, “दध्ना जुहोति’ इति विनियोग- 
विधिः, ‘अग्निहोत्रं जुहुयात्‌ स्वर्गकाम’ इति अधिकारविधिः च add | 
एवं वेदे विधे: एतदतिरिक्तप्रकारं न कञ्चित्‌ अवलोकयामः। तर्हि 
को वा KHAN se समिध थंजर्ति”इत्यीदिप्र॑थौजाद्चङ्ग- 


जातवाक्यै: सह एकवाक्यताम्‌ आपन्नो “दर्शपूर्णमासाभ्यां स्वर्गकामो 
यजेत” इति यः प्रधानविधि: स भवति प्रयोगविधि:। अर्थात्‌ 
उत्पत्तिविध्यधिकारविधिविनियोगविधीनां सङ्कलितरूपो विधि: 
प्रयोगविधि: | 


सः प्रयोगविधिः अङ्गजातविशिष्टं प्रधानम्‌ अनुष्ठापयति। एवं 
कर्मणः अनुष्ठापनावसरे विलम्बितानुष्ठानाय प्रमाणं न किञ्चित्‌ 
उपलभामहे इति अविलम्बं विधत्ते प्रयोगविधिः। 


यथा विलम्बेन अनुष्ठानाय प्रमाणं नास्ति तथैव अविलम्बेन अर्थात्‌ 
शीघ्रतयानुष्ठानाय अपि प्रमाणं नोपलभ्यते | अतो विलम्बेनापि अनुष्ठानं 
कर्तु शक्यम्‌ इति प्रश्ने सति, इदं समाधानम्‌, आकाङक्षानुसारम्‌ 
अङ्गविधीनां प्रधानविधिना सह एकवाक्यतावगम्यते। तादृशैक- 
वाक्यतानुसारेण अङ्गप्रधानयो: साहित्यम्‌ अवगम्यते। तच्च साहित्यं 
सति सम्भवे एककालावच्छिन्नम्‌। विलम्बेनानुष्ठाने क्रियमाणे सति 
अङ्गप्रधानयोः मध्ये विद्यमानस्य साहित्यस्य बाधः सञ्जायते। एवम्‌ 
अवगताङ्गप्रधानसाहित्यस्य उपपत्यर्थम्‌ अविलम्बेनानुष्ठानं सम्पाद- 
नीयम्‌। लोकेऽपि पदार्थद्वयस्य अनुष्ठानं यदि विलम्बेन क्रियते तदा 
“अयं पदार्थः अनेन सहकृत' इति साहित्यव्यवहारो न परिदृश्यते। 
अविलम्बेनानुष्ठानं तु निश्चितं क्रमम्‌ आश्रित्यैव भवति। यदि नियतः 
क्रमो न आश्रीयते तदा एतस्य पदार्थस्य अनुष्ठानानन्तरम्‌ एतस्य 
पदार्थस्य अनुष्ठानम्‌ उत तस्य पदार्थस्य अनुष्ठानम्‌ इति संशयेन 
अनुष्ठानस्य विक्षेप: सम्भवति। 

यथा दर्शे त्रयो यागा: सन्ति। आग्नेयः, ऐन्द्रै दधि, ऐन्द्रं पय इति। 


तत्र एषां यागानामनुष्ठानात्‌ प्राक्‌ हविषः अभिधारणं विहितम्‌। तदा 
हविरभिघीरणार्थ नियतैः क्रम: आश्रीयते Gad अंबिलिंग्बैंन "अनुष्ठानं 


सिध्यति। यथा प्रथमम्‌ आग्नेयहविरभिघारणं पश्चात्‌ ऐन्द्रस्य दध्नो 
हविरभिघारणम्‌, तदनन्तरम्‌ आग्नेयानुष्ठानं तत: ऐन्द्रदध्न इति | यदि 
नियत: क्रमो न परिगृह्यते तदा प्रथमम्‌ ऐन्द्रदध्नः हविरभिघारणम्‌, 
पश्चात्‌ आग्नेयहविरभिघारणम्‌ उत आग्नेयहविरभिघारणं प्रथमम्‌, पश्चात्‌ 
ऐन्द्रदध्नो हविरभिघारणं वा इति संशयो जायते। तेन च अनुष्ठानविक्षेपो 
जायते। अत: अङ्गप्रधानकर्मणो नियतक्रममन्तरेण अविलम्बापरपर्याय- 
प्रयोगप्राशुभावो नोपपद्यत इति क्रममपि विधत्ते विधि: | 


प्रयोग:-अनुष्ठानम्‌। प्रयोगप्राशुभावः प्रयोगस्य - अनुष्ठानस्य 
प्राशुभावः । प्राशुभावः - प्रकर्षेण आशु - प्राशु, तस्य भावः, शीघ्रता। 
तस्य बोधक: | एकवाक्यतापन्न: - एकं तत्‌ वाक्यम्‌, तस्य भावः, 
एकवाक्यता, तदापन्नः - प्राप्त: | “प्रयाजानूयाजादिभिः उपकृतवदभ्यां 
दर्शपूर्णमासाभ्यां स्वर्ग भावयेत्‌? इति कल्पितं वाक्यमेव प्रयोग- 
विधिपरिचायकम्‌। साङ्गम्‌ - अङ्गेन सहितम्‌। अविलम्बापरपर्यायम्‌ 
- न विलम्बः, एव अपरः पर्यायः यस्य। साहित्यम्‌ - सहितानां भावः, 
सहभावः, सहानुष्ठानम्‌। प्रयोगविक्षेपः - अनुष्ठानस्य विक्षेप: - 
वैकल्यम्‌। नियतम्‌ - निश्चितम्‌। 


क्रमः 

प्रयोगविक्षेपपरिहारार्थ प्रयोगविधिरेव प्रयोगविधिविधेयानुष्ठान- 
प्राशुभावसिध्यर्थ नियतं क्रमम्‌ अपि विधत्ते | तत्रापि वाक्यभेदपरिहाराय 
पदार्थविशेषणतया क्रमं विदधाति। 

एवं प्रयोगविधिः क्रममपि विदधाति इति “अङ्गानां क्रमबोधको 
विधिः प्रयोगविधिः? इत्यपि लक्षणं सङ्गच्छते | 

क्रमो. लाम, वितति ci ROA, Ju) वितननं 
विततिः। नाम विस्तार: ।“तनु विस्तारे” इत्यस्मात्‌ धातोः स्त्रियां “क्तिन्‌? 


इति प्रत्यये कृते वितति: इति रूपम्‌ उत्पद्यते। अर्थात्‌ एक: पदार्थो 
बहुभि: कर्तृभि: युगपत्‌ अनुष्ठीयते चेत्‌ विततिविशेष: सिध्यति। परं 
विततिविशेषे क्रमव्यवहारो नास्तीति पौर्वापर्यरूपो वा अर्थ: क्रमस्य । 
“तत्तत्पदार्थानन्तरं तत्तत्पदार्था: कर्तव्या: इति अनेकपदार्थवृत्ति: क्रमो 
विततिः? इति भाट्टदीपिकाकृत्‌। पौर्वापर्यम्‌ - द्वयोः द्वयोः पदार्थयोः 
क्रम:। पूर्वं च अपरञ्च पूर्वापरे तयोः भावः पौर्वापर्यम्‌। तस्य रूपं 
यस्य सः पौर्वापर्यरूप: | 

क्रमबोधनाय षट्‌ प्रमाणानि विद्यन्ते। यथा १ .श्रुतिक्रमः, 
२.अर्थक्रमः, ३.पाठक्रम:, ४ .स्थानक्रमः, ५ .मुख्यक्रमः, 
६.प्रवृत्तिक्रम इति। 

१. श्रुतिक्रमः 

१ PARA श्रुति: । वृत्त्या क्रमबोधकं वचनं श्रुतिः इत्यर्थः | 
यथा “अथ' इति शब्द:। तच्च वचनं द्विविधं १. क्रममात्रबोधकम्‌, 
२. क्रमविशिष्टपदार्थबोधकम्‌ sf | 

क्रमबोधनार्थमेव प्रवृत्तं वचनं क्रमपरवचनम्‌। क्रमः परः बोध्यः 
अर्थः यस्य तत्‌ क्रमपरवचनम्‌। 

१. केवलक्रमपरा श्रुति: 

“वेदं कृत्वा वेदिं करोति’ इति केवलक्रमपरं वचनम्‌। ATI, 
वेदिकरणं च “वेदं करोति’, “वेदिं करोति’ इति अन्यवचनाभ्यां 
प्राप्तम्‌। अत: उभयोः प्राप्तत्वात्‌ ते बेदवेदिकरणे अनृद्य 
क्त्वाप्रत्ययोक्तः क्रम: अनेन विधिना विधीयते | 


केवलश्च असौ क्रमश्च केवलक्रम: तत्परम्‌ - केवलक्रमपरम्‌। 
CC-0. I संमार्जनसाधनम्‌, Kalidas Sanskrit University दर्भमुष्ठि tek Collecti åre 
अत्र वेदो नाम समार्जनसाधनम्‌, प्रथमलून: :। वेदिः नाम 


आहवनीयगार्हपत्ययो: मध्ये विद्यमाना चतुरङ्गुलखननरूपसंस्कारेण 
संस्कृता भूमि: । सा च हविरासादनार्था। क्त्वाप्रत्ययः “समानकर्तृकयोः 
पूर्वकाले” इति सूत्रानुसारेण स्वप्रकृतिमूलधातूपस्थाप्यक्रियायाः 
क्रियान्तरापेक्षया पूर्वकालभवत्वं Mad | न तु क्रम: | 
२. क्रमविशिष्टपदार्थपर श्रुतिः 

“वषटकर्तुः प्रथमभक्ष: इत्यत्र क्रमविशिष्टपदार्थपरम्‌। अनेन 
प्राथम्यरूपक्रमविशिष्टभक्षणरूपपदार्थो विधीयत इति | यदि प्राप्तभक्षणम्‌ 
अनूद्य क्रमो विधीयते तहि एकप्रसरताभङ्गो भवति। “प्रथमभक्ष' इत्यत्र 
भक्षानुवादेन क्रममात्रस्य विधानं कर्तु न MAT | 

याज्यामन्त्रान्ते वौषट्‌ इति समुच्चार्यमाणः शब्दो वषट्कारः, वह्‌ 
धातोना: निष्पन्नः। इन्द्राय वौषट्‌ इत्युक्ते इन्द्राय हविर्वहतु इत्यर्थः | 
तत्कर्ता होता, सो वषटकर्ता। एकप्रसरताभङ्ग: - एकस्मिन्‌ अर्थ 
प्रसरो वृत्तिः यस्य तत्‌, पदम्‌ एकप्रसरम्‌, तस्य भावः, तस्याः भङ्गः | 
सम्भूयैकार्थबोधकत्वं, तस्य भङ्ग: | एकविशिष्टार्थबोधकतायाः भङ्ग: | 
एकस्यां वृत्तौ प्रसृतायाम्‌ उद्देशविधेयभावो न भवति। विधेयत्व 
सामानाधिकरण्येन उद्देश्यत्वं कदापि न तिष्ठति। यदि एकस्यैव पदस्य 
एकांशेन उद्देशसमर्पकत्वम्‌, अपरांशेन विधेयसमर्पकत्वम्‌, तर्हि 
एकार्थीभावलक्षणसामर्थ्यं नश्यति। यथा प्रथमभक्ष: इति समस्तं पदम्‌ | 
तत्र भक्षमुद्दिश्य प्राथम्यविधाने उद्देश्यविधेययोः भिन्नार्थकत्वेन, 
एकार्थीभावलक्षणसामार्थ्यभङ्गात्‌ समासो न स्यात्‌। एवं वाक्यान्तरेण 
भक्षणस्य प्राप्तिरस्ति चेदपि प्राथम्यविशिष्टं भक्षणं तत्र विधीयते | 
श्रुतिप्राबल्यम्‌ 

इयं श्रुतिः अर्थादिप्रमाणान्तरापेक्षया बलवती। अर्थादीनां तु 
PACHA Kh AR ARAL ACh May Pie TASTA: 
क्लृप्तः शब्द: | अर्थादयस्तु कल्प्याः शब्दा: । प्रमाणान्तरापेक्षया श्रुति: 


प्रबला इत्यत:  ऐन्द्रवायवं गृहणाति’, * मैत्रावरुणं गृहणाति? , “आश्विनं 
गृहणाति’ इति तृतीयस्थाने आश्चिनग्रहस्य पठनं विद्यते चेदपि “आश्विनो 
दशमो गृह्यते? इति वचनात्‌ अर्थात्‌ दशमः” इत्यनया श्रुत्या दशमस्थाने 
आश्विनस्य ग्रहणम्‌ इत्युक्तं पञ्जमचतुर्थप्रथमाधिकरणे। 

ग्रहाः - सोमरसग्रहणाय सबिला उलूखलाकारा: दारुमयाः 
पात्रविशेषा:। तानि च दश विद्यन्ते। यथा - उपांशुः,अन्तर्यामः, 
ऐन्द्रबायवः, मैत्रावरुणः, शुक्रः, मन्थी, आग्रयणः, उक्थ्यः, ध्रुवः, 
आश्विन: इति। तद्विधायकानि वाक्यानि यथा - “ऐन्द्रवायवं गृहणाति? , 
“मैत्रावरुणं गृहणाति? , “आश्विनं गृहणाति? इति। 
२. अर्थक्रमः 

तत्रेदं सूत्रम्‌ - “अर्थाच्च? इति। 

अर्थो नाम प्रयोजनम्‌ | यत्र प्रयोजनवशेन क्रमनिर्णयः स: अर्थक्रमः | 
यत्र प्रयोजनम्‌ आश्रित्य पदार्थानुष्ठानस्य क्रमनिर्णयः क्रियते तत्र 
अर्थक्रम:। यथा अग्निहोत्रं जुहोति’ , यवागूं पचति’ saa यद्यपि 
पाठानुसारेण प्रथमम्‌ आग्निहोत्रानुष्ठानम्‌, ततो यवागूपाकः कार्य: | 
परम्‌ अग्निहोत्रानुष्ठानसमनन्तरं क्रियमाणस्य यवागूपाकस्य न किञ्चित्‌ 
कृत्यम्‌। यवागूपाको होमार्थः। अतः प्रयोजनवशेन पाकः पूर्वम्‌ 
अनुष्ठीयते । 


यवागू: - तण्डुलमिश्रितजलीयपाकविशेषः | 
अर्थप्राबल्यम्‌ 

अयम्‌ अर्थक्रमः पाठक्रमात्‌ बलवान्‌ | पाठानुसारं यदि पाकः 
पश्चात्‌ क्रियते तदा पाकस्य क्लृप्तप्रयोजनं यत्‌ होमनिष्पत्तिः, तत्‌ 
बाधितं भवति | होमानन्तरं क्रियमाणस्य यवागूपाकस्य होमनिर्वर्तकत्व- 


Ster I Sees कूल्पनीयं angst अनेके 
दोषा: सम्भवन्ति | 


३. पाठक्रम: 
तत्रेदं सूत्रम्‌ - “HAT वा नियम्येत क्रत्वेकत्वे तदुणत्वात्‌' इति | 


पदार्थबोधकवाक्यानां य: क्रम: स: पाठक्रम:। पाठक्रमात्‌ 
पदानां क्रमो ज्ञातो भवति | येन क्रमेण पदार्थबोधकवाक्यानि पठितानि 
तथैव अर्थज्ञानमपि सम्पादयन्ति। येन प्रकारेण ज्ञानं सम्पादितं तथैव 
पदाथीनाम्‌ अनुष्ठानम्‌ | 


अनुष्ठेयपदार्थबोधकवाक्यानां क्रमेण पदार्थानुष्ठाने पाठक्रम: | 
बलीयान्‌ - पुंलिङ्गे, प्रबलः। बलीयः - नपुंसकलिङ्गे, बलवत्‌ | 

पाठक्रमो द्विविधः - १ .मन्त्रपाठक्रमः, २ .ब्राह्मणपाठक्रम इति। 
१. मन्त्रपाठः 

आग्नेययागाग्नीषोमीययागयो: अनुष्ठानम्‌ आग्नेययागाग्नीषोमीय- 
यागयोः याज्यानुवाक्ययो: पाठानुसारं क्रियते। सः क्रमो भवति 
मन्त्रपाठक्रम:। प्रथमम्‌ आग्नेययागस्य याज्यानुवाक्यं विद्यते। पश्चात्‌ 
अग्नीषोमीयस्य याज्यानुवाक्यं विद्यते। अतः तदनुसारेण प्रथमम्‌ 
आग्नेयस्यानुष्ठानं तत्पश्चात्‌ अग्नीषोमीयस्यानुष्ठानं क्रियते | 
मन्त्रपाठस्य प्राबल्यम्‌ 

मन्त्रपाठस्य अन्तरङ्गत्वादेव ब्राह्मणपाठस्यापेक्षया बलवत्वम्‌। 
ब्राह्मणवाक्यं तु अनुष्ठानात्‌ बहिरेव स्थित्वा इदम्‌ इत्थं कर्तव्यम्‌ इति 
अवबोध्य निवृत्तव्यापारकं भवति। परं मन्त्रा: अनुष्ठाने अपि व्यापृताः 
भवन्ति। यतो हि अनुष्ठानार्थं पदार्थस्मरणम्‌ अपेक्षितम्‌ | पदार्थस्मरणार्थं 
मन्त्रा: अपेक्षिताः। एवं मन्त्रक्रमेण पदाथीनां स्मरणं, पदार्थस्मरण- 
क्रमानुसारेण पदार्थानामनुष्ठानं सम्भवतीति मन्त्रा: अन्तरङ्गभूताः | 
मन्त्राणामन्तरङ्गत्वादेव ब्राह्मणापेक्षया प्राबल्यम्‌ । 


अन्तरङ्गम्‌ - सन्निकृष्टम्‌। rrr अर्थनिश्चयम्‌। 


यथार्थप्रत्ययम्‌ - अर्थप्रतीत्यनुसारण al ae | व्याप्रियते R I विषयीभवति | 


२. ब्राह्मणपाठः 

“समिधो यजति, तनूनपातं यजति, इडो यजति, बर्हि: यजति, 
स्वाहाकारं यजति’ इति समिदादिप्रयाजानाम्‌ अनुष्ठानार्थं य: विधि- 
वाक्यक्रमः स ब्राह्मणपाठक्रम:। यद्यपि ब्राह्मणवाक्यानि अनुष्ठानं 
कथमिति न बोधयन्ति, अनुष्ठानात्‌ बहिरेव स्थित्वा “इदं कर्म कर्तव्यम्‌? 
इत्येव प्रबोध्य कृताथीनि, तथापि प्रयाजानामनुष्ठानार्थं मन्त्रपाठो 
नास्तीति, ब्राह्मणपाठ एव स्वीक्रियते प्रयाजानाम्‌ अनुष्ठानक्रमम्‌ 
अवगन्तुम्‌। वस्तुतस्तु प्रयाजस्थलेपि मन्त्रपाठस्य सत्वात्‌ एतच्च 
कृत्वाचिन्तायामिति मन्तव्यम्‌। 
४. स्थानम्‌ 

“स्थानाच्च उत्पत्तिसंयोगात्‌? इति सूत्रम्‌ | 

स्थानं नाम उपस्थितिः। यस्य देशे यः पदार्थः अनुष्ठीयते तस्य 


पूर्वतने पदार्थं अनुष्ठिते स एव प्रथमम्‌ उपस्थितो भवतीति, तस्य 
अनुष्ठानमिति यः क्रम: सः स्थानक्रमः। 


प्रकृतौ नानादेशस्थानां पदार्थानां विकृतौ चोदकात्‌ एकस्मिन्‌ देशे 
अनुष्ठाने कर्तव्ये यस्य देशे ते अनुष्ठीयन्ते तस्य प्रथमम्‌ अनुष्ठानम्‌ 
इतरयोस्तु पश्चात्‌ इति यः क्रमः सः स्थानक्रमः। उपस्थितविशेषस्य 
यः अनुष्ठानक्रमः इति वा स्थानक्रमः। 


यथा साद्यस्क्र इति कश्चन स्वार्थचोदितदेवताराहित्यात्‌ 
ज्योतिष्टोमविकार: एकाह: । प्रकृतौ सोमे च त्रयः पशुयागाः सन्ति। 
१ .अग्नीषोमीयः, २.सवनीयः, ३ .आनुबन्ध्य इति । तेषु अग्नीषोमीयः 
औपवसथ्ये दिने अनुष्ठीयते। सवनीयः सुत्यादिने, एवम्‌ आनुबन्ध्यः 
अन्तिमे दिने अर्थात्‌ अवभूथात्‌ ऊर्ध्वम्‌ अनुष्ठीयते। एतेषां प्रधान- 
प्रत्यासत्तिलाभाय, स्थानातिक्रमसाम्यार्थञ्च सवनीयदेशे साहित्येनानुष्ठानं 

कार्यम्‌, सहं पर sia वाक्यात 


स्थानातिक्रमसाम्यं कथमिति चेत्‌ अग्नीषोमीयसवनीयानुबन्ध्येषु 
सवनीयदेशे समेषामनुष्ठानं क्रियते चेत्‌ अग्नीषोमीयस्य स्वस्थानातिक्रमो 
भवति। एवम्‌ आनुबन्ध्यस्यापि स्वस्थानातिक्रमो भवति । यदि 
अग्नीषोमीयदेशे एतेषामनुष्ठानं क्रियते तदा सवनीयस्य स्वस्थानाति- 
क्रममात्रै भवति इति एकान्तरितं व्यवधानं स्यात्‌। परम्‌ आनुबन्ध्यस्य 
तु स्वस्थानातिक्रम:, सवनीयस्थानातिक्रमश्च भवति इति द्वूयन्तरितं 
व्यवधानं स्यात्‌। 

एवम्‌ आनुबन्ध्यदेशे यदि अनुष्ठानं क्रियते तर्हि तत्रपि सवनीयस्य 
स्वस्थानातिक्रममात्रं भवतीति एकान्तरितं व्यवधानं स्यात्‌। परम्‌ 
अग्नीषोमीयस्य तु स्वस्थानातिक्रम:ः सवनीयस्थानातिक्रमश्च भवतीति 
Ad व्यवधानं स्यात्‌। एवं स्थानातिक्रमसाम्याच्च सवनीयदेशे 
एवानुष्ठानं कार्यम्‌ | 

सवनीयदेशेऽपि प्रथमं कस्यानुष्ठानमिति प्रश्ने यद्यपि प्रकृतौ सोमे 
अग्नीषोमीयः आदौ अनुष्ठीयते। तथापि विकृतौ साद्यस््रे सवनीयस्यैव 
प्रथममनुष्ठानं स्थानक्रमात्‌। पूर्वतने पदार्थे कृते यस्य पदार्थस्य 
उपस्थितिः भवति तस्यैव प्रथमम्‌ अनुष्ठानं युक्तम्‌। प्रकृतौ च 
आश्चिनग्रहणानन्तरं सवनीयदेशो भवति। तत्र प्रमाणन्तु “आश्चिनं ग्रहं 
ग्रहीत्वा त्रिवृता यूपं परिवीय आग्नेयं सवनीयं पशुम्‌ उपाकरोति’ 
इति। अनेन वाक्येन आश्विनग्रहग्रहणानन्तरं सवनीयस्य अनुष्ठानमिति 
ज्ञायते I 

उपस्थितिः - ज्ञानम्‌। अव्यक्तत्वम्‌ - स्वार्थचोदितदेवताराहित्यम्‌, 


स्वं - यागः, तदर्थं विहिता या देवता तद्राहित्यम्‌। अव्यक्तासु तु 
सोमस्य ईति न्यायेन SASH ach cae तेदिंतेरीणी सीर्मैथागानाम्‌। 


प्रत्यासत्ति:- सामीप्यम्‌। साद्यस्क्रम्‌ - सद्य: सोमक्रयविशिष्टम्‌। 
औपवसथ्यम्‌ अह: - चतुर्थदिनं पञ्चदिनसाध्ये ज्योतिष्टोमे । सुत्यादिनम्‌ 
- पञ्चमदिनम्‌। अन्त्यपदेन अवभृथदिनं ग्राह्मम्‌। त्रिवृता - त्रिगुणितया | 
परिवीयसंवेष्ट्य । 
५. मुख्यक्रम: 

“मुख्यक्रमेण वाङ्गानां तदर्थत्वात्‌? इति सूत्रम्‌। 

प्रधानस्य क्रमेण TETT यः क्रमः स मुख्यक्रमः। येन क्रमेण 
प्रधानस्य अनुष्ठानं क्रियते तेनैव क्रमेण तेषामङ्गानामनुष्ठानं क्रियते 
चेदेव स्वप्रधानेन साकं तुल्यं व्यवधानं भवति। व्युत्क्रमेणानुष्ठानं क्रि यते 
चेत्‌ केषाञ्चित्‌ अङ्गानां स्वप्रधानेन साकम्‌ अव्यवधानं, केषाञ्चिदङ्गानाम्‌ 
अत्यन्तं व्यवधानञ्च भवति। प्रयोगविधिना अवगतस्य साहित्यस्य 
बाधापत्या समानं व्यवधानं रक्षणीयम्‌ | अत: प्रधानक्रम: अपि अङ्गक्रमे 
कारणं भवति। यथा दर्शं - 


१ .आग्नेययाग: | 

२.ऐन्द्रं दधि। 

३.ऐन्द्रं पयः। इति आग्नेययागः प्रथमम्‌ अनुष्ठीयते, पश्चात्‌ 
ऐन्द्रयागौ। 

प्रयाजशेषेण तेषां प्रधानानाम्‌ अङ्गेभ्य: अभिघारणावसरे प्रधानस्य 
अनुष्ठानानुरोधात्‌ प्रथमम्‌ आग्नेयहविषः अभिघारणं पश्चात्‌ ऐन्द्रदध्नः | 
यथा - 

१.आग्नेयहविषः अभिघारणम्‌। 

३.आग्नेययाग: | 


४ .ऐन्द्रयाग इति | 

यदि पूर्वम्‌ ऐन्द्रदध्नः अभिघारणं, पश्चात्‌ आग्नेयस्य हविषः 
अभिघारणं क्रियते तदा आग्नेयहविरभिघारणाग्नेययागयोः, ऐन्द्रदध्नः 
अभिघारणयागाभ्यां द्वयन्तरितव्यवधानं भविष्यति । te: 
अभिघारणयागयोर्मध्ये अव्यवधानञ्च भविष्यति। यथा - 

१ .ऐन्द्रदध्नः अभिघारणम्‌। 

२.आग्नेयहविषः अभिघारणम्‌। 

३ .आग्नेययागः। 

४ .ऐन्द्रयाग इति। अतः प्रधानस्य अनुष्ठानक्रमाधारेणापि अङ्गानाम्‌ 
अनुष्ठानक्रमो निर्णीयते | 

मुख्यानां प्रधानानां क्रमो मुख्यक्रम: | तुल्यम्‌ - समानम्‌। व्यवधानम्‌ 
- मध्यपतनम्‌। व्युत्क्रमः - विपरीतक्रम:। अभिघारणम्‌ - हविष्षु 
घृतस्य क्षारणम्‌। एकान्तरितम्‌ - एकेन व्यवहितम्‌। 
मुख्यक्रमस्य दौर्बल्यप्राबल्ये 

अयं मुख्यक्रम: पाठक्रमात्‌ दुर्बलः। 

पाठक्रमस्तु वेदपाठवशात्‌ झटिति अवगम्यते। अर्थात्‌ पाठक्रमस्तु 
स्वाध्यायपाठक्रममात्रम्‌ आकाङक्षति। मुख्यक्रमस्तु उपपत्या 
कल्पनीयः I सः श्रुत्यर्थपाठेति प्रमाणान्तरसापेक्षप्रधानक्रमसापेक्ष- 
प्रतिपत्तिसापेक्षतया विलम्बितप्रतिपत्तिक:। अतो मुख्यक्रमस्य 
दौर्बल्यम्‌ । 

प्रवृत्तिक्रमे तु बहूनाम्‌ अङ्गानां प्रधानेन साकं विप्रकर्षः, मुख्यक्र मे 
तु सन्निकर्षः च भवतीति अयं मुख्यक्रम: प्रवृत्तिक्रमात्‌ प्रबल: | 


प्रतिपत्तिः «जनम ee att: 
यस्य स: | मुख्यक्रमस्य प्रमाणान्तरसापेक्षत्वम्‌ - याज्यावाक्यापाठ- 


रूपप्रमाणान्तरसापेक्षत्वम्‌। निर्वाप: - पर्याप्तयागीयद्रव्यस्य पृथक्‌- 
करणम्‌, दाने वा। आज्यधर्मा: - उत्पवनचतुर्गूहीतत्वादय: | 
पुरोडाशधर्मा: - निर्वापावघातादयः। सान्नाय्यधर्मा: - शाखाहरण- 
वत्सापाकरणदोहनादय: | सम्यगानयनेन सम्पन्नं सान्नाय्यम्‌ । पशुधर्मा:- 
उपाकरणनियोजनपर्यनिकरणाञ्जनसंज्ञपनादय:। 
६. प्रवृत्तिक्रमः 

तत्रेदं सूत्रम्‌ - gr तुल्यकालानां गुणानां तदुपक्रमात्‌? इति। 


सहप्रयुज्यमानेषु प्रधानेषु सन्निपातिनामङ्ानाम्‌ आवृत्यानुष्ठाने कर्तव्ये 
हि द्वितीयादिपदार्थानां प्रथमानुष्ठितपदार्थक्रमात्‌ यः क्रमः सः 
प्रवृत्तिक्रम:। यथा प्राजापत्यपश्वङ्गेषु। प्राजापत्या: पशवो 'वैश्वदेवीं 
कृत्वा प्राजापत्यैः चरन्ति’ इति इतिकर्तव्यतासहिताः एकस्मिन्‌ काले 
अनुष्ठेयत्वेन विहिता:। पशोः अङ्गानि उपाकरणनियोजनप्रभृतीनि I 
तेषां साहित्यं सम्पादनीयम्‌। पशुयागानाम्‌ एकदेवताकत्वात्‌ साहित्यं 
युगपदनुष्ठानेन सम्पाद्यम्‌। GASH उपाकरणनियोजनादीनां बाहुल्यात्‌ 
युगपदेव अनुष्ठानम्‌ अशक्यम्‌। अत: अव्यवधानेन अनुष्ठानं कृत्वा 
तेषां साहित्यस्य सम्पादनं कार्यम्‌। अर्थात्‌ एकस्य पशो: उपाकरणं 
कृत्वा अन्यस्य पशोः उपाकरणं कार्यम्‌। तदपि विद्यमानेषु सप्तदशसु 
पशुषु एकस्मात्‌ पशोः आरभ्य उपाकरणं कृत्वा तदितरेषु उपाकरणं 
कार्यम्‌। यस्माच्च उपाकरणम्‌ आरब्धं तस्मात्‌ नियोजनं कार्यम्‌। 
अयं च क्रमः प्रवृत्तिक्रमः। अयं च क्रमः सर्वापेक्षया दुर्बलः | 


प्रजापतिः देवता यस्य पशोः, कर्मणो वा तत्‌ प्राजापत्यम्‌ | संनिपातः 
- समावाश:। सम्पृतिपन्नदेवताकम्‌ - नानाद्रव्याणां यत्र एकैव देवता 
तत्कर्म। अव्यवधानेन - असम्बन्धिपदार्थाव्यवधानेन। 

षष्ठाध्यायविषय : 

अधिकार : 

तत्रेदं सूत्रम्‌ - 'प्रत्यर्थ चाभिसंयोगात्‌ कर्मतो ह्यभिसम्बन्ध: तस्मात्‌ 
कर्मोपदेशः स्यात्‌’ इति। 

कर्मजन्यफलस्वाम्यम्‌ अधिकार: | कर्मजन्यफलस्वाम्यबोधको 
विधि: अधिकारविधिः। कर्मजन्यफलस्वाम्यं नाम कर्मजन्यफल- 
भोक्तृत्वम्‌ । निष्वृतष्टलक्षणन्तु प्रवृतकर्मजन्यफलेच्छाफल- 
भोक्तृत्वान्यतरसमानाधिकरणत्वे सति कर्तृत्वम्‌ अधिकारः इति। 
तेन श्राद्धादौ पुत्रादेः कर्मजन्यफलभोक्तृत्वाभावेऽपि फलेच्छायाः सत्वात्‌ 
अधिकारः सिध्यति। पुत्रेष्टावपि “पूतत्वादिकं फलं पुत्रस्य भवतु? 
इति फलेच्छाया: सत्वात्‌ पितुः न अधिकारहानिः। 

कर्मणा जन्यं कर्मजन्यम्‌, कर्मजन्यं यत्‌ फलम्‌। भुनक्ति इति 
भोक्ता। तस्मिन्‌ भोक्तरि विद्यमानो धर्मो भोक्तृत्वम्‌। एवं च 
कर्मजन्यफलभोक्तृत्वरूपाज्ञातार्थप्रतिपादको वेदभाग: अधिकारविधिः। 
काम्यकर्मस्वधिकार: 

काम्यकर्मविधायकवाक्यस्य उदाहरणं *दर्शपूर्णमासाभ्यां स्वर्गकामो 
यजेत” इति। अयं च विधिः स्वर्गमुद्दिश्य यागं विधदत्‌ स्वर्गकामिने 
पुरुषाय यागजन्यस्वर्गरूपफलभोक्तृत्वं प्रतिपादयतीति अधिकारविधिः। 
काम्यम्‌ - कामनाविषयकम्‌। 


नैमित्तिककर्मसु अधिकारः 
निमित्ते सति नैमित्तिककर्मणः विधायकवाक्यं “यस्य आहिताग्नेः 


अग्निः गृहान्‌ दहेत्‌ सोऽग्नये क्षामवते अष्टाकपालं निर्वपेत्‌’ इति। 

अष्टाकपालद्रव्यकयागे निमित्तवत: आहिताग्नेः अधिकार: इति 
प्रतिपादयति। आहिताग्नि: - आहितः आधानसंस्कारेण संस्कृत: अग्नि: 
येन स:। क्षामवत्‌ - क्षामगुणकम्‌। नैमित्तिकम्‌ - अनियतनिमित्तकम्‌। 
नित्यकर्मस्वधिकार : 

नित्यकर्मस्थलस्योदाहरणम्‌ “अह: अह: सन्ध्याम्‌ उपासीत” इति । 
सन्ध्यावन्दनादौ शोचविशिष्टत्वे सति प्रारर्मध्याहसायमिति विहितकाल- 
जीविषु पापपरिहाररूपफलभोक्तृत्वं प्रतिपाद्यते। नित्यम्‌ - नियत- 
निमित्तकम्‌। 


अधिकारिविशेषणम्‌ 


फलस्वाम्यम्‌ अधिकारिविशेषणेन विशिष्टस्य पुरुषस्यैव भवति। 
अधिकारस्तु विधिवाक्येषु पुरुषविशेषणत्वेन श्रुतस्य भवति। यथा 
काम्यकर्मणि फलकामनावान्‌ अधिकारी भवति। नैमित्तिके कर्मणि 
निमित्तवान्‌ अधिकारी भवति । सन्ध्योपासनादिनित्यकर्मणि शुचिविहित- 
कालजीवी अधिकारी भवति। 


श्रुताधिकारिविशेषणम्‌ 

“राजा राजसूयेन स्वाराज्यकामो यजेत” इत्यत्र स्वाराज्यरूप- 
फलोद्देशेन राजसूयनामकं कर्म विहितम्‌। तथापि राजत्वस्यापि 
अधिकारिविशेषणत्वेन श्रवणात्‌ स्वाराज्यमात्रकामस्य स्वाराज्यरूप- 
फलभोक्तृत्वम्‌ अनेन विधिना न प्रतिपाद्यते | अपि तु यश्च राजा अर्थात्‌ 
कषत्रियः, स्वाराज्यकामश्च, तस्यैव फलभोक्तृत्वं प्रतिपाद्यते | एवं क्वचित्‌ 
राजत्वादिपुरुषविशेषणत्वेन श्रुतम्‌ अधिकारिविशेषणं भवति। अत्र 
राजा नाम क्षत्रिय: | स्वाराज्यकामः - स्वयं राजते इति स्वराट्‌, तस्य 
भाव स्वाराज्यम्‌, त॑त्‌ aad sal Ramtek Collection 


अश्रुताधिकारिविशेषणम्‌ 

क्वचित्‌ पुरुषविशेषणत्वेन अश्रुतमपि अधिकारिविशेषणं भवति | 
यथा 'स्वाध्यायोऽध्येतव्य’ इति अध्ययनविधिसिद्ध: विद्यावान्‌ अधिकारी 
भवति। यतो हि“यजेत'इत्यादिक्रतुविधय: अर्थज्ञानवन्तं Fes प्रत्येव 
प्रवर्तन्ते । यदि विधयः अर्थज्ञानवन्तमपि आक्षिपन्ति तदा गौरवं स्यात्‌। 

एवम्‌ अग्नौ क्रियमाणहोमादिकर्मसु आधानविधिवशात्‌ सिद्धा 
अग्निमत्ता अधिकारिविशेषणं भवति। अग्निना साध्यमानकर्मसु अग्नेः 
अपेक्षा वर्तत इति सिद्धाग्निमन्तं प्रत्येव प्रवर्तन्ते | 

एवं सामर्थ्यमपि, “आख्यातानामर्थ ब्रुवतां शक्ति: सहकारिणी इति 
न्यायेन समर्थ प्रत्येव विधयः प्रवर्तन्ते। सामर्थ्यम्‌ - शक्तिः | 

एवञ्ज काम्ये कामनावान्‌, नैमित्तिके निमित्तवान्‌, नित्ये शुचिविहित- 
कालजीवी अधिकारी भवति। विद्या, शक्तिः, अग्निः इति त्रितयं 
सर्वसाधारणम्‌ अधिकारिणः विशेषणम्‌ | 


CC-0. Kavikulguru Kalidas Sanskrit University Ramtek Collection 


सप्तमाध्यायविषय : 

अतिदेश: 

तत्रेदं सूत्रम्‌ -चोदनाशेषभावाद्वा तद्भेदाद्व्यवतिष्ठेरन्‌ उत्पत्तेर्गुण- 
भूतत्वात्‌? इति। 

अतिदेशः सप्तमाध्यायविषयः । पूर्वषट्के उपदेशे निरूपिते, सप्तमे 
अतिदेशो निरूप्यते | 

“येन प्रमाणेन प्रकृतौ पठितानाम्‌ अङ्गानां प्रकृतिसदृशविकृतिषु 
प्राप्ति: भवति, तत्‌ प्रमाणम्‌ अतिदेशः? इति Sead | नाम “तद्रदिदं 
कर्तव्यम्‌? इति उच्यते चेत्‌ तत्‌ अतिदेश: | उक्तञ्च - 

“प्राकृतात्‌ कर्मणो यस्मात्‌ तत्समानेषु कर्मसु I 
धर्मोपदेशो येन स्यात्‌ सोतिदेश इति स्मृत:।।› इति। 

“यः पदार्थः यादृशोपकारद्वारा यदङ्गत्वेन अवधारित: तस्य 
पदार्थस्य तत्सम्बन्धित्वेन रूपेण तादूशोपकारद्वारैव अन्याङ्गताबोधकं 
प्रमाणम्‌ अतिदेशः? इति खण्डदेवीयं लक्षणम्‌। 
अतिदेशविभागः 

अयम्‌ अतिदेशः प्रधानतया त्रिविधः। १.वचनातिदेशः, 
२ .नामातिदेशः, ३ .चोदनालिङ्गातिदेशश्च इति। 

वचनातिदेश्च पुनः द्विविधः, १ .प्रत्यक्षवचनातिदेश:, २ .अनुमित- 
वचनातिदेश: इति। अनुमितवचनातिदेशः पुनः त्रिविधः, १ .सादृश्य- 
कल्पितवचनातिदेश:, २ .आश्रयतोपस्थितिकल्पितबचनातिदेशः, 


स्थानापिकाल्पतैवंचनातिंदेशं =). Kaxikulguru बनातिदेश इतिं। `° Ramtek Collection 
३ .स्थानापत्तिक शं इति। 


१. वचनातिदेशो यथा इषुनामक: श्येननामकश्च द्वौ यागौ 
अभिचाररूपफलकौ एकाहौ सोमयागस्य विकृतिभूतो विहितो | 
सोमयागस्य विकृतित्वात्‌ सोमयागस्य धर्मा: अतिदेशेनैव इषुश्येन- 
यागयो: प्राप्यन्ते | 


इषौ “समानम्‌ इतरत्‌ श्येनेन’ इति वाक्यं पठितम्‌। तत्र इतरशब्द: 
ूर्वोक्तातिरिक्तस्य पूर्वोक्तसदृशस्य सन्निहितस्य च वाची। तथा च 
श्येनाङ्गसदृशं यत्‌ अप्राकृतं तत्‌ इषौ कार्यमिति सिध्यति। ततश्च 
“लोहितोष्णीषाः ऋत्विजः प्रचरन्ति’ इत्यादिवाक्यविहितम्‌, श्येनाङ्ग- 
जातम्‌ अतिदिश्यते | 


“समानमितरत्‌ श्येनेन’ इति प्रत्यक्षवचनेन धर्मा: अतिदिश्यन्ते 
इत्यतः प्रत्यक्षवचनातिदेशः अयम्‌। 


२. नामातिदेशस्य उदाहरणम्‌, यथा - “अग्निहोत्रं जुहोति’ इत्यनेन 
अग्निहोत्रनामकः होमः fafed: | अम्निहोत्रशब्द: नित्याग्निहोत्रे एव 
प्रसिद्धः I कुण्डपायिनामयने “मासाग्निहोत्रं जुहोति’ इत्यनेन मासाग्नि- 
होत्रनामक: कश्चन होम: विहित:। मासाग्निहोत्रे तु अग्निहोत्रशब्दः 
गौणः। 'अनेकार्थत्वस्य अन्याय्यत्वात्‌, तत्प्रख्यन्यायेन सिद्धत्वाच्च 
नैयमिकाग्निहोत्रे एव अगिनिहोत्रशब्दो मुख्य: | तत्रख्यशास्त्रेण देवतायाः 
प्राप्त्यभावादेव तन्यायाप्रवृत्तेः, मासाग्निहोत्रे अग्निहोत्रशब्द: गौण: | 
नित्याग्निहोत्रस्य सादृश्यविधानार्थं मासाग्निहोत्रशब्दस्य प्रयोग: | एवं 
“मासाग्निहोत्रम्‌? इति नाम्ना नित्याग्निहोत्रात्‌ धर्माः अतिदिश्यन्ते | 


३. चोदनालिङ्गानुमितवचनातिदेशस्य इदमुदाहरणम्‌, यथा - 


‘Fer A aar danser भवति’ 
इत्येतादृशवाक्यविहितः आग्नेयः प्रकृतियागः। तत्प्रकरणे 


सर्वाङ्गपाठात्‌। “सौर्य ae निर्वपेत्‌? इति वाक्यविहितः सोर्ययाग: 
विकृतियाग: । तत्प्रकरणे अपेक्षिताङ्गकलापानां पठनाभावात्‌। अनेन 
सूर्यदेवताक: चरुद्रव्यको ब्रह्मवर्चसफलको यागो विहित:। परम्‌ 
इतिकर्तव्यताकाङक्षापूरकानाम्‌ अङ्गानां पठनं तु तत्प्रकरणे नास्ति। 
एवं सौर्यादिषु सर्वाङ्गपाठाभावात्‌ अङ्गविषयिणी आकाङक्षा अतिदेशेनैव 
पूर्यते। “कथं सौर्ययागेन अपूर्वं सम्पाद्य ब्रह्मवर्चसरूपं फलं भावयेत्‌’ 
इत्याकाङक्षायाम्‌ अतिदेशेनैव उपकारकाणां निर्धारणं कार्यम्‌। 
“सौर्ययागेन ब्रह्मवर्चसं भावयेत्‌ आग्नेयवत्‌ उपकृत्य’ इति कल्पितम्‌ 
आतिदेशिकं वाक्यम्‌। 


“प्रकृतिवत्‌ विकृतिः कर्तव्या’ इति कल्पितवाक्यमेव अतिदेश- 
कल्पने मूलम्‌। 

विशेषातिदेश: (अष्टमाध्यायविषय:) 

प्रकृतिविशेषनिरूपणम्‌ 

तत्रेदं सूत्रम्‌ - अथ विशेषलक्षणम्‌? इति। 

विशेषातिदेश: अष्टमाध्यायप्रतिपाद्यः। यथा - “सौर्यं ae निर्वपेत्‌ 
ब्रह्मवर्चसकामः? इति वाक्यविहितः सौर्ययागो विकृतियागः। अनेन 
सूर्यदेवताक: चरद्रव्यको ब्रह्मवर्चसफलको यागो fated: | परम्‌ 
इतिकर्तव्यताकाङक्षापूरकानाम्‌ अङ्गानां पठनं तु तत्प्रकरणे न faer | 
एवं सौर्यादिषु सर्वाङ्गपाठाभावात्‌ अङ्गविषयिणी आकाङक्षा अतिदेशेनैव 
पूरणीया। “कथं सौर्ययागेन अपूर्व सम्पाद्य ब्रहमवर्चसरूपं फलं भावयेत्‌? 
इत्याकाङक्षायाम्‌ अतिदेशेनैव उपकारकाणां निर्धारणं कार्यम्‌। परं 
प्रकृतियागाः ऐन्द्राग्नेयादयो अनेके विद्यन्ते | कस्मात्‌ धर्मातिदेशः कार्यः 
इति संशये सादृश्यात्‌ प्रकृतिविशेषस्य निर्णयः fore 


आग्नेययागो भवतिचोदनाचोदित:। सत्तार्थकश्चेदपि भूधातुः 
यागलक्षक: | यतो द्रव्यदेवतयोः एकेनैव वाक्येन उपादानात्‌, तयोः 
सम्बन्धः प्रतीयते। द्रव्यदेवतासम्बन्धश्च यागं विना अनुपपद्यत इति 
यागो लक्ष्यते। एवमेव सौर्यवाक्येपि fread: यागलक्षकत्वम्‌। एवं 
वाक्यद्वयेऽपि यागलक्षकत्वरूपांशः समान: | 


एवम्‌ आग्नेययागः एकदावताकः। सौर्योऽपि एकदेवताक: | एवम्‌ 
एकदेवताकत्वम्‌ अपरं WAL! आग्नेये द्रव्यं पुरोडाशः। सौर्ये 
SR: | एवम्‌ उभयत्र औषधद्रव्यकत्वं समानम्‌ इति अपरं सादृश्यम्‌ 
अस्ति। 
एवं सादृश्यात्‌ सौर्ययागस्य प्रकृतिः आग्नेयः, न तु ऐन्द्रादयः 
इति प्रकृतिविशेषनिर्णय GE क्रियते University Ramtek Collection 
DHH 


नवमाध्यायांवषयः 

ऊहः 

तत्रेदं सूत्रम्‌ - “तेन त्वर्थेन यज्ञस्य संयोगात्‌ धर्मसम्बन्ध: तस्मात्‌ 
यज्ञप्रयुक्तं स्यात्‌ संस्कारस्य तदर्थत्वात्‌? इति। 

ऊहविचारो नवमप्रतिपाद्यः। अतिदेशेन विकृतिषु मन्त्रादयः 
अतिदिश्यन्ते। कदाचित्‌ ते मन्त्राः असमवेतार्थकाः भवन्ति। परं 
तेषां मन्त्राणां समवेतार्थप्रकाशकत्वमावश्यकम्‌। मन्त्रादिषु प्रकृतकर्म- 
समवेतार्थप्रकाशकपदान्तरप्रक्षेपादिना यत्‌ रूपान्तरकरणं क्रियते तत्‌ 
ऊहः | 


*अतिदिष्टस्य पदार्थस्य कार्यवशात्‌ रूपान्तरकरणम्‌ ऊहः? इति 
वा, “अन्यथावगतानां पदार्थानाम्‌ अन्यथाभावः ऊहः? इति वा, 
“प्राकृतस्थानपतितः पदार्थान्तरकार्यतः। ऊहः प्रयोगो विकृतेः ऊह्य- 
मानतया उदित:? इति वा, “येन सम्बन्धेन यद्धर्मावच्छिन्नवृत्तित्वं यस्य 
प्रकृतौ श्रुतम्‌, विकृतौ तेनैव सम्बन्धेन तद्धर्मावच्छिन्नभिन्नवृत्तित्वम्‌ 
ऊह: इति वा लक्षणं सम्भवति। 


स ae: त्रिविधः। १. मन्त्रोहः, २. सामोहः, ३. GERE: 
इति। 


१. मन्त्रोहो यथा अग्नीषोमीयनामके पशुयागे पाशप्रमोचनाय 
अनुमन्त्रणमन्त्रद्वयम्‌ आम्नातम्‌। यथा - “अदिति: पाशं प्रमुमोक्त्वेतम्‌ 
इति एकवचनान्तो मन्त्रः एक:। “अदितिःपाशान्‌ प्रमुमोक्त्वेतान्‌? 
इति बहुवचनान्तो मन्त्रो द्वितीयः। परं दैक्षे एकः एव पशुः विद्यते। 
एकपशुकयागे बहुवचनान्तस्य मन्त्रस्य अनुष्ठानसमवेतार्थप्रकाशकत्वं 
न सम्भवति। यद्यपि बहुपाशुकयागे बहुवचनान्तमन्त्रस्य उत्कर्षः कार्यो 
भवति। तथापि पाशप्रातिपदिकार्थस्य एकपशुकदैक्षे अन्वयस्तु 
सम्भवतित-अन्न पाशात इति,बहुत्नजनाज्तमखं,:प्राशप्व.इति एक- 
वचनान्ततया ऊहं कृत्वा प्रयोगः कार्य: | 


२. arie: - ज्योतिष्टोमे श्रूयते 'यज्ञायज्ञीयेन स्तुवीत’ इति । 
यज्ञायज्ञीयं नाम “agar? इति पदघटितायाम्‌ क्रचि उत्पन्नं साम | 
सा च ऋक्‌ “यज्ञायज्ञा वो अग्नये गिरागिरा च दक्षसे? इति। 
अध्ययनावसरे सामगा: गकारसहितामेव ऋचम्‌ अधीयते। परं 
प्रयोगावसरे गकारसहितगानस्य प्रतिषेध: श्रूयते, “न गिरागिरेति ब्रूयात्‌, 
यद्विरागिरेति ब्रूयात्‌ आत्मानमेव तदुद्वाता ÅR इति। एवं गिरापद- 
निवृत्तौ गिरापदस्थाने पदान्तरस्य निवेश: अपेक्षितः। यत: गिरापद- 
स्थानीयः गीत्यंशः गेयमपेक्षते। तथा च विधिः “ऐर कृत्वा उद्रेयम्‌ 
इति। तथा च “आयीरा aha’ इति “गिरा अगिरा” इति पदस्थाने गेयं 
भवतीति अयं सामोहः। 


३. संस्कारोहः - प्रकृतौ व्रीहीणां विधानं “व्रीहिभिर्यजेत” इत्यनेन 
gar I व्रीहिषु अवहननप्रोक्षणादिसंस्काराः क्रियन्ते | एतादृशसंस्कारेण 
संस्कृतानां व्रीहीणाम्‌ उपयोगे सत्येव अपूर्वम्‌ उत्पद्यते। नान्यथा। 
विकृतिषु व्रीहिस्थानेषु नीवाराणां विधानं कृतम्‌, “नैवार: चरुः भवति’ 
इति। असंस्कृतनीवाराणाम्‌ उपयोगे तु अपूर्वं नोत्पद्यते | अतः संस्कारः 
तेषु कार्यः | नीवाराणां ब्रीहिस्थानापन्नत्वात्‌ व्रीहिषु करणीयाः संस्काराः 
नीवारेषु कार्याः इति संस्कारोहः। 

दशमाध्यायविषय : 
बाध: 
तत्रेदं सूत्रम्‌ -अपि वा अभिधानसंस्कारद्रव्यमर्थे क्रियेत तादथ्यीत्‌ 
इति। 


बाध: द्विविध:। प्राप्तबाध:, अप्राप्तबाधश्वेति। अप्राप्तबाध: 
तार्तीय: | प्राप्तबाधो दशमाध्याये निरूप्यते | अतिदेशेन धर्मा: विकृतिषु 
प्राप्ता: भवन्ति | प्रकृतौ सप्रयोजनानां विकृतौ अप्रयोजनानाम्‌ अनुष्ठानं 
व्यर्थ भवति। उपयोगाद्यभावात्‌ तेषाम्‌ अनुष्ठानं न क्रियते। तदेव 
बाध: इति कथ्यते | 


बाधस्य लक्षणं नानाग्रन्थेषु इत्थं प्रोक्तम्‌ । यथा “अतिदिष्टानां धर्माणां 
विकृतौ अननुष्ठानम्‌ इति वा, “पदार्थनिवृत्तिः? इति वा, “प्रकृति- 
सम्बन्धिनः पदार्थस्य विकृत्यङ्गत्वग्राहकप्रमाणाभावः? इति वा लक्षणं 
शास्त्रकारै: निर्दिष्टम्‌ । 
बाधविभाग : 

स: बाध: त्रिविध:। यथा - १. अर्थलोपात्‌ बाध:, २. प्रतिषेधात्‌ 
बाध:, ३. प्रत्याम्नानात्‌ बाध: इति। 

१. अर्थलोपात्‌ बाधः - अर्थ: नाम प्रयोजनम्‌ | यत्र प्रयोजनाभावात्‌ 
पदार्थानाम्‌ अननुष्ठानम्‌, तत्र अर्थलोपात्‌ बाध: इति कथ्यते। यथा - 
प्रकृतौ “व्रीहीन्‌ अवहन्ति’ इत्यनेन पुरोडाशसाधनीभूतव्रीहीन्‌ उद्विश्य 
अवहननं विहितम्‌। तच्च अवहननं विकृतिषु अतेदेशेन प्राप्तम्‌। 
विकृतिषु एक: कृष्णलचरु:। सः “प्राजापत्यं घृते चरु निर्वपेत्‌ 
शतकृष्णलमायुष्कामस्य” इत्यनेन विधिना विहित: | कृष्णलपदं 
सुवर्णशकलं वक्ति। कृष्णलेषु तुषानामभावात्‌, तुषविमोकरूपप्रयोजनं 

२. प्रतिषेधात्‌ बाध: - निषेध: कृत: इत्यत: यत्र पदार्था: बाध्यन्ते, 
तत्र प्रतिषेधात्‌ बाध:। यथा दर्शपूर्णमासयोः होतुः वरणं विहितम्‌। 
तच्च होतृवरणम्‌ अतिदेशेन महापितृयज्ञे प्राप्तम्‌। परं वरणस्य निषेधो 
महापितृयज्ञे “न होतारं वृणीते’ इत्यनेन वाक्येन प्राप्तः | एवं प्रतिषेधात्‌ 
होतृवरणं तत्र न क्रियते। 


३. प्रत्याम्नानात्‌ बाधः - किञ्चित्‌ पदार्थस्थानापन्नतया पदार्थान्तरं 
यत्र श्रूयते, तत्र पदार्थान्तरश्रवणादेव पूर्वप्राप्तपदार्थस्य बाध: क्रियते | 
अयं प्रत्याम्नानात्‌ बाधः इति कथ्यते। यथा - “कुशमयं बर्हिः भवति? 
इति विहितत्वात्‌ प्रकृतौ कुशानां विनियोगः क्रियते। सः च अतिदिश्यते 
विकृतिषु। विकृतिषु काचित्‌ “सोमाय रौद्रं चरुं निर्वपेत्‌? इति 
वाक्यविहिता। तत्र शराणां कुशस्थानापन्नत्वं श्रूयते, “शरमयं AK: 
भवति’ इति। एवं बहिं:पदलक्षिते बहिं:कार्ये शराणां प्रत्याम्नात्‌ कुशानां 
बाध: | 

एकादशाध्यायविषयः 
तन्त्रस्य निरूपणम्‌ एकादशाध्याये क्रियते | 


तत्रेदं सूत्रम्‌ - “प्रयोजनाभिसम्बन्धत्‌ पृथक्‌ सतां ततः 
स्यादैककर्म्यम्‌ एकशब्दाभिसंयोगात्‌? इति। 


अनेकोद्देशेन अङ्गानां सकृदनुष्ठानं तन्त्रम्‌ इति। यथा “पौर्णमास्यां 
पौर्णमास्या यजेत” इत्यनेन पौर्णमास्यां पौर्णमासपदबोध्यानाम्‌ 
आग्नेयादीनां त्रयाणां गायानाम्‌ अनुष्ठानं विहितम्‌। आग्नेययागः, 
उपांशुयाग:, अग्नीषोमीयपुरोडाशयागः इति त्रयो यागाः पूर्णिमायाम्‌ 
अनुष्ठेयाः। “पौर्णमास्या? इति एकपदेन त्रयाणां यागानाम्‌ उपादानात्‌ 
एकप्रयोगविधिपरिग्रहो Mad | तस्मात्‌ आग्नेयाद्यनेकोद्देशेन सकृदेव 
प्रयाजादीनाम्‌ आरादुपकारकाणाम्‌ अङ्गानाम्‌ अनुष्ठानम्‌। एकस्मिन्‌ 
प्रयोगे देशकालकत्रैंक्यात्‌ तन्त्रेण प्रयाजादीनाम्‌ अनुष्ठानम्‌ | 

प्रयोगनिधिः साङ्गप्रधानमनुष्ठापयन्‌, अनेकप्रधानानाम्‌ 
अनेकाङ्गानाम्‌ अपि एकवाक्येनोपादानात्‌ साहित्यम्‌ अवगमयति। 
बाधकाभावे साहित्यम्‌ एकक्षणवृत्ति। आम्नेयादित्रयाङ्गभूतानां प्रयाजानम्‌ 
एकक्षणवृत्तिसाहित्यसम्पादनाय सकृदेवानुष्ठानम्‌। अगृह्यमाण- 
विशेषत्वात्‌ प्रयाजः सर्वोपकारकः | 

यत्र प्रयोगे प्रधाना: बहवः, तत्र अनुष्ठीयमानानाम्‌ अङ्गानाम्‌ 
अगृह्ममाणविशेषत्वे तन्त्रम्‌ । गृह्ममाणविशेषत्वे तु आवृत्ति: | 

सन्निपत्योपकारकाणाम्‌ अङ्गानां तु अनुष्ठानं प्रतिप्रधानं गुणावृत्ति- 
न्यायेन आवृत्या एव कार्यम्‌। 

द्वादशाध्यायविषय : 
प्रसङ्गनिरूपणं द्वादशाध्याये कृतं वर्तते। 


तत्रेदं सूत्रम्‌ - “तन्त्रमध्ये विधानाद्वा मुख्यतन्त्रेण सिद्ध: स्यात्‌ 
तन्त्रार्थस्य अविषिष्टित्वात्‌? इति। 

अन्यतः उपकारलाभप्रयुक्ताङ्गाननुष्ठानं प्रसङ्ग: | अग्नीषोमीयस्य 
वपया प्रचर्य अग्नीषोमीयं पशुपुरोडाशं निर्वपति’ इति वाक्यविहितः 
पशुपुरोडाशयागः। सः उद्देशांशेन देवतासंस्कारार्थः। सः स्मृति- 
दार्ढ्यरूपफलकः। त्यागांशेन अदृष्टार्थः। पशुपुरोडाशयोः ETT 
प्रयाजादय: प्राप्ताः। प्राप्तत्वात्‌ उभयोद्देशेन प्रयाजानाम्‌ अनुष्ठानं 
पृथक्‌ कार्यम्‌। “यद्देवत्य: पशुः तद्देवत्यः पुरोडाशः? इति पशुयाग- 
तन्त्रमध्ये पुरोडाशयागा: अनुष्ठीयन्ते। परं पशूद्देशेन अनुष्ठित- 
प्रयाजादिभिः अङ्गैः उपकारो लभ्यत इति पशुपुरोडाशयागार्थं पुनः 
पृथक्‌ प्रयाजानुष्ठानं न क्रियते। 

बाधतन्त्रवत्‌ प्रसङ्गस्थलेऽपि पृथक्‌ अङ्गानाम्‌ अनुष्ठानं न भवति। 
परं बाधस्थले अङ्गानां प्राप्तेः मूलं भ्रमः एव। 

इत्थं द्वादशसु अध्यायेषु धर्मप्रमाणम्‌, प्रमेयरूपधर्मश्च विचारित: | 


प्रथमाध्याये धर्म प्रति प्रमाणं किम्‌ इति विचारे चोदनैव प्रमाणम्‌ 
उत प्रत्यक्षादिकमपि इति परीक्षार्थं प्रत्यक्षादीनां निरूपणं कृतम्‌। 
मीमांसासम्मतानां तोषां प्रमाणानां निरूपणमत्र क्रियते | 

तृतीयपरिच्छेद : 
प्रमाणविचार : 


“प्रमाकरणमेवात्र प्रमाणं तर्कपक्षवत्‌। 
प्रमा च अज्ञाततत्त्वार्थज्ञानमेवात्र भिद्यते।। › 


प्रमाकरणं प्रमाणम्‌। अज्ञाततत्त्वार्थज्ञानं प्रमा। सा च अनधिगता- 
थविषयिणी, अबाधितार्थविषयिणी प्रयोजनवदर्थविषयिणी च। 
स्मृत्यनुवादयोः प्रमात्वनिरासार्थम्‌ आज्ञातेति दलम्‌ | भ्रमसंशयव्यावृत्यर्थ 
तत्त्वेति दलम्‌। फलरहितविषयस्य निरासार्थं तृतीयं दलम्‌। 


धारावाहिक ज्ञानेषु द्विती यादिज्ञानानाम्‌ अधिगतविषयकत्वेन 
अप्रामाण्यमिति न शङ्क्यम्‌, तत्र घटादिस्वरूपस्य अवगतत्वेऽपि 
द्वितीयादिक्षणानाम्‌ आज्ञातत्वात्‌, तद्विशिष्टत्वेन घटादीनामपि आज्ञातत्वात्‌ 
प्रमात्वसिद्धिः | 


उक्तञ्च मानमेयोदये “तस्मात्‌ आज्ञाततत्त्वार्थज्ञानसाधनमेव न: 
प्रमाणम्‌? इति। 
करणम्‌ 

व्यापारवत्‌ असाधारणं कारणं करणम्‌ | तच्च द्विविधम्‌, उपादाना- 
समवायिनिमित्तभेदात्‌। 

१. तादात्म्येन यत्र कार्यमुत्पद्यते तदुपादानम्‌ | यथा तन्तवः पटस्य। 


कार्यकारणयोः सामानाधिकरण्यं भवति। कार्यं पट:, कारणे तन्तौ 
भवति। तत्रैव कारणं तादात्म्येन वर्तत इति उपादानकारणं तन्तव: | 


२. उपादानासमवायिभिन्नं कारणं निमित्तकारणम्‌। तुरीवेमादिकं 

पटस्य | 


दर्शनेषु प्रमाणानि 


विविधदार्शनिकै: नानाप्रकारेण प्रमाणानि उररीकृतानि। यथा - 
“चार्वाकास्तावदेकं द्वितयमपि पुनर्बौद्धवैशेषिकौ द्वौ 
भासर्वज्ञश्न साडख्या: त्रितयम्‌ उदयनाद्या: चतुष्कं वदन्ति। 


प्राहुः प्राभाकराः पञ्चकमपि च वयं तेपि वेदान्तविज्ञा: 
षटक॑ पौराणिकास्तु अष्टकमभिदधिरे सम्भवैतिह्य योगात्‌।।› इति। 
भाट्टमते षड्प्रमाणानि अङ्गीक्रियन्ते ।प्रत्यक्षानुमानोपमानशब्दार्थाप- 
त्यनुपलब्धयः इति। उक्तञ्च - 
'प्रत्यक्षमनुमानञ्च शाब्दं चोपमितिस्तथा। 
अर्थापत्तिरभावश्च षट्‌ प्रमाणानि मादृशाम्‌।।” इति। 


वेदान्तिभिरपि इमानि षट्‌ प्रमाणानि स्वीक्रियन्ते। प्रभाकरेण 
अनुपलब्धिप्रमाणं विहाय इतरपञ्जप्रमाणानि अङ्गीक्रियन्ते। 


वस्तुतस्तु प्रत्यक्षादीनां लौकिकप्रमाणानां निरूपणं मीमांसायाः न 
विषय:। तथापि धर्माख्यप्रमेयस्य प्रमाणं किम्‌ इति विचारावसरे 
प्रत्यक्षादीनां न धर्मप्रमाणत्वमिति निरूपणाय लौकिकानि इमानि 
विचारितानि। तेषां निरूपणमत्र क्रियते | 


प्रत्यक्षम्‌ 


प्रत्यक्षप्रमाकरणं प्रत्यक्षम्‌ | इनद्रियार्थसम्प्रयोगजन्यं ज्ञनं प्रत्यक्षम्‌ | 
सम्प्रयोगश्च सन्निकर्षरूपः इन्द्रियस्य अर्थेन सह सम्बन्ध: | तेन 
अनुमित्यादीनां मनोजन्यत्वेपि विषयेण सह साक्षात्सम्बन्धाभावात्‌ न 
अतिव्याप्तिः | पदार्थैः सह इन्द्रियाणां सन्निकर्षे सति उत्पद्यमानं ज्ञानं 

्रत्यक्षम्‌। 


तथा च सूत्रं जैमिने: - “सत्सम्प्रयोगे पुरुषस्येन्द्रियाणां बुद्धिजन्म 
तत्प्रत्यक्षम्‌, अनिमित्तं विद्यमानोपलम्भनत्वात्‌! इति | 


इन्द्रियाणि षट्‌। चक्षुर्घाणरसनत्वक्‌श्रोत्रमनांसि। एषां क्रमेण 
तैजसत्वपार्थिवत्वाप्यत्ववायवीयत्वम्‌ अङ्गीकृतम्‌। परं “दिश : श्रोत्रे 
भूत्वा कर्णो प्राविशत्‌? इति अधिगुप्रैषे श्रोत्रस्य दिशि लयश्रवणात्‌ 
श्रोत्रस्य दिगात्मकत्वं मीमांसकैरङ्गीक्रियते | सुखाद्युपलब्धिसाधनमिन््रिय 
TA: | मनसो विभुत्वं मीमांसकैः अङ्गीकृतम्‌। 
सन्निकर्षनिरूपणम्‌ 


विषयेन्द्रिययोः सम्बन्धः सन्निकर्षः see स: लौकिका- 
लौकिकभेदेन द्विविधः | 


लौकिकसन्निकर्षभेद: 


लौकिकः सन्निकर्षः त्रेधा विभक्त:। १ .संयोगसन्निकर्षः, 
२ .संयुक्ततादात्म्यसन्निकर्षः, ३. संयुक्ततादात्म्यतादात्म्यसन्निकर्षः 
इति। तादात्म्यं नाम भेदसहिष्णुरभेदः। नाम केनचिदंशेन भेदः, केन- 
चिदंशेन अभेद: इति। 


इन्द्रियेण घटादीनां प्रत्यक्षे संयोगसन्निकर्षः। चक्षुःसंयोगेन यथा 
घटादिकं गृह्यते तथा श्रोत्रसंयोगेन शब्दो गृह्यते, शब्दस्य विभुद्रव्यत्व- 
स्वीकारात्‌ I अतः शब्दग्रहणे नातिरिक्तसन्निकर्षावकाशः। घटादिगत- 
गुणकर्मणां ग्रहणे संयुक्ततादात्म्यसन्निकर्षः | एवं शब्दत्वग्रहणे संयुक्त- 
तादात्म्यसन्निकर्ष:। रूपत्वादिप्रत्यक्षे तु संयुक्ततदात्म्यतादात्म्य- 
सन्निकर्षः इति। 


गुणानां नित्यत्वैकत्वपक्षे तु रूपत्वादे: अनङ्गीकारात्‌ सन्निकर्ष- 

द्वयमेव। उक्तञ्च - 


“रूपादीनान्तु संयुक्तद्रव्यतादात्म्यमेव न: | 
प्रतीतिकारणं तस्मात्‌ न सम्बन्धान्तरस्पृहा I इति | 
प्राभाकरास्तु संयोग:, संयुक्तसमवाय:, समवाय: इति सन्निकर्षत्रयम्‌ 
अङ्गीकुर्वन्ति। 
अलौकिकसन्निकर्ष : 

अलौकिकसन्निकर्ष: १ .सामान्यलक्षण:, २ .ज्ञानलक्षणः इति 
द्विविधः | योगज: सन्निकर्षः मीमांसकैः नाङ्गीक्रियते। १ . इन्द्रियसम्बद्ध- 
व्यक्तिगते सामान्ये ज्ञाते तत्सामान्याश्रयनिखिलव्यक्तीनां ज्ञानं सामान्य- 
लक्षणसन्निकर्षण भवति। यथा - घटत्वे ज्ञाते निखिलघटानां ज्ञानम्‌। 
२. धर्मिज्ञानेन धर्मज्ञानं यत्र भवति, तत्र ज्ञानलक्षणाप्रत्यासत्तिः। AN- 
सुरभिचन्दनम्‌ इत्यत्र चन्दनस्य सौरभज्ञानम्‌। 
प्रत्यक्षभेदा : 

चक्षुरादीन्द्रियजन्यत्वेन प्रत्यक्षमिदं षोढा विभक्तं भवति। यथा - 
१ .चाक्षुषप्रत्यक्षम्‌, २. त्वाचप्रत्यक्षम्‌, ३. श्रावणप्रत्यक्षम्‌, 
४. रासनप्रत्यक्षम्‌, ५. घराणजप्रत्यक्षम्‌, ६. मानसप्रत्यक्षञ्चेति। 

पुनः प्रत्यक्षमिदं प्रकारान्तरेण द्विविधम्‌। १. निर्विकल्पकम्‌ २. 
सवि- कल्पकञ्चेति। 

१ इन्द्रियविषयसन्निकर्षानन्तरं विषयस्वरूपमात्रावगाहि शब्दानुगम 
-शून्यं सम्मुग्धाकारं निर्विशेष्यं यत्‌ ज्ञानम्‌ उत्पद्यते तत्‌ निर्विकल्प- 
कमित्युच्यते। उक्तञ्च- 

“अस्ति ह्यालोचनज्ञानं प्रथमं निर्विकल्पकम्‌। 

बालमूकादिविज्ञानसदृशं शुद्धवस्तुजम्‌।। 

न विशेषो न सामान्यं तदानीमनुभूयते | 

२. सप्रकारकं सविशेष्यकं वा ज्ञानं सविकल्पकम्‌। जात्यादि- 
वैशिष्ट्यावगाहिज्ञानं सविकल्पकम्‌। निर्विकल्पकज्ञानानन्तरं निर्वचन- 
योग्यं जात्यादिविशिष्टवस्तुविषयं विशिष्टं ज्ञानं तत्‌ सविकल्पकम्‌ 
इत्युच्यते I जात्यादिकल्पनाविशिष्टत्वात्‌ तत्‌ सविकल्पकमित्युच्यते | 


सविकल्पकज्ञाने द्रव्यजातिगुणक्रियानामभिः पञ्चधा कल्पनाः 
भवन्ति। क्रमेण विकल्पानाम्‌ उदाहरणानि प्रदीयन्ते | 


१. दट्रव्यकल्पना - दण्डवान्‌ अयम्‌। 
२. जातिकल्पना - ब्राह्मणोऽयम्‌। 
३. गुणकल्पना - रक्तोऽयम्‌। 
४. क्रियाकल्पना - पाठकोऽयम्‌। 
५. नामकल्पना - देवदत्तोऽयम्‌ इति। 


“सोऽयं देवदत्त: इत्याकारिका प्रत्यभिज्ञापि नामकल्पनायामेव 
अन्तर्भवति। 


प्राभाकरैः तु प्रामाणनिरूपणावसरे साक्षात््रतीतिः प्रत्यक्षम्‌ इति 
स्वीकृतम्‌। 
अनुमानम्‌ 


अनुमितिकरणम्‌ अनुमानम्‌ | व्याप्तिज्ञानजन्यज्ञानमनुमितिः। यथा 
प्रवते धूमवत्वदर्शनात्‌ अग्निमत्वज्ञानम्‌। नियतसम्बन्धकयोः धूमाग्न्योः 
मध्ये व्याप्यस्य धूमस्य पर्वतादौ दर्शनात्‌ व्यापकस्य AR: यज्ज्ञानं सा 
अनुमितिः | 

यत्‌ यतो बहि: न वर्तते तत्‌ तस्य व्याप्यम्‌। धूमो वह्नेः अपेक्षया 
अन्यत्र न वर्तत इति धूमस्य व्याप्यत्वम्‌ | अङ्गारावस्थायां वह्निः धूमात्‌ 
अन्यत्रापि वतु a Mes TOL CHL वहि: 
वर्तत इति वह्लि: व्यापक: | 


उक्तं च भाष्ये - अनुमानं ज्ञातसम्बन्धस्य एकदेशदर्शनात्‌, 
एकदेशान्तरे असन्निकृष्टे अर्थे बुद्धि: इति। 


जिज्ञासितसाध्यवान्‌ पक्ष: | यथा पर्वतः | निश्चितसाध्यवान्‌ सपक्षः। 
यथा महानसम्‌ | निश्चितसाध्याभाववान्‌ विपक्ष: - यथा हृदः। 


व्याप्तिः 


व्याप्ति: नाम स्वाभाविकः सम्बन्ध: | उपाधिराहित्यमेव 
स्वाभाविकत्वम्‌। साधनाव्यापकत्वे सति साध्यसमव्याप्तः उपाधि: | 


सा व्याप्तिः द्विविधा इति केचित्‌। १. अन्वयव्याप्तिः, २. 
व्यतिरेकव्याप्ति: इति। 


१. साधनसत्वे साध्यस्यापि सत्वम्‌ अन्वयव्याप्तिः। यथा यत्र 
यत्र धूमः तत्र वह्नि: इति | 


२. साध्यस्य अभावे साधनस्यापि अभावः, व्यतिरेकव्याप्ति: | 
यत्र यत्र अग्न्यभावः तत्र धूमाभावः। 

व्याप्तिविशिष्ट : हेतुः त्रिविध:, १. वेत्वलान्वयी, २. 
केवलव्यतिरेकी, ३. अन्वयव्यतिरेकी इति। अनुमानम्‌ अन्वयिरूपमेव 
इति मीमांसका:। 


१. यस्य अन्वयव्याप्तिरेव अस्ति, न व्यतिरेकव्याप्ति:, I: 
केवलान्वयी। यथा “घट: अभिधेयः प्रमेयत्वात्‌? इति । अत्र, “यत्र 
यत्र प्रमेयत्वं तत्र अभिधेयत्वम्‌? इति अन्वयव्याप्तिः सम्भवति। परं 
“यत्र यत्र अभिधेयत्वाभावः तत्र प्रमेयत्वाभावः? इति व्यतिरेकव्याप्ति: 
न भवति, सर्वस्यापि प्रमेयत्वाभिधेयत्वाच्च। 


२. यस्य अन्वयव्याप्तिरेव नास्ति, केवलव्यतिरेकव्याप्ति: अस्ति 
केवर्लव्यतिरैकी vik: ry पृथिवी id: 'इंतरभेदवर्ती Universi taid ek Coll $ इति 
सः केवलव्यतिरैकी | “पूर्थिवी sek add raad इति। “यत्‌ 


यत्‌ गन्धवत्‌ तत्‌ इतरभेदवत्‌” इति अन्वयव्याप्तिः न भवति। 
पृथिवीमात्रस्य पक्षत्वात्‌, पक्षभिन्नस्य दृष्टान्तत्वात्‌। 

३. यस्य उभयविधा व्याप्ति: सः अन्वयव्यतिरेकी | यथा - “यत्र 
यत्र धूम: तत्र वह्लि: यथा महानसम्‌ | “यत्र यत्र अग्नभाव: तत्र धूमाभावः 
यथा हृद:' इति। 
अनुमानट्वैविध्यम्‌। 

अनुमानं १ . स्वार्थानुमानम्‌, २. परार्थानुमानमिति द्विविधम्‌। 


१. यत्र स्वयमेव हेतुं दृष्टवा व्याप्त्यादिस्मरणेन साध्यमनुमिनोति 
तत्‌ स्वार्थानुमानम्‌। 

२. यत्र स्वप्रतिपन्नम्‌ अर्थम्‌ अनुमानेन परं बोधयितुं वाक्यम्‌ 
उच्चार्यते, तत्‌ परार्थानुमानम्‌ | 
अनुमानावयवा: 


परार्थानुमानं प्रतिज्ञाहेतूदाहरणानि, उदाहरणोपनयनिगमनानि वा 
त्र्यवयवम्‌ इति मीमांसका: | 


१. पक्षस्य साध्यविशिष्टत्वेन कथनं प्रतिज्ञा। यथा - “पर्वतो 
afer? | २. पञ्चम्यन्तं लिङ्गप्रतिपादकं वचनं हेतुः। यथा - 
*धूमवत्वात्‌?। ३. दृष्टान्ताभिधानपुरस्सरं व्याप्तिबोधकं वचनम्‌ 
उदाहरणम्‌। यथा - “यो यो धूमवान्‌, स स वह्निमान्‌, यथा महानसः? | 

२. सिद्धव्याप्तिकस्य हेतोः पक्षनिष्ठतया कथनम्‌ 3999: | यथा 
- “धूमवान्‌ अयं पर्वतः? | 

१. पक्षस्य हेतसाध्यवत्तया पुनरुपसंहारो निगमनम्‌ | यथा - “तस्मात्‌ 


ulguru Kalidas Sanskrit University Ramt: ollection 


पर्वतोपि अग्निमान्‌’ | 


हेत्वाभास : 


अनुमितिकारणीभूताभावप्रतियोगियथार्थज्ञानविषय: हेतुनिष्ठदोष: 
हेत्वाभास:। स: १. असिद्धिः, २. अनैकान्तिकः, ३. विरुद्ध: इति । 


१. असिद्धि: - १. स्वरूपासिद्धि:, २. सम्बन्धासिद्धि:, ३. 
व्यतिरेकासिद्धि:, ४. आश्रयासिद्धि:, ५. व्याप्यत्वासिद्धि: इति पञ्चधा 
विभक्ता। 


१. स्वरूपासिद्धि: - हेतुरेव अप्रसिद्ध: तत्र असिद्धि: । यथा - 
“बुद्ध: मोहरहित: सर्वज्ञत्वात्‌? | सर्वज्ञत्वमिति मीमांसकानां क्वचित्‌ 
सिद्धं नास्ति | 


२. सम्बन्धासिद्धि: - हेतोः पक्षसम्बन्धाभाव:। यथा - “वह्निः 
अदाहक: शीतत्वात्‌” इति । अत्र शैत्यस्य वह्निसम्बन्धाभावात्‌। एवं 
“शब्द: अनित्य: चाक्षुषत्वात्‌? इति । 

३. व्यतिरेकासिद्धि: - पक्षात्‌ अन्यत्र हेतुप्रसिद्धि: यत्र नास्ति सा 
व्यतिरेकासिद्धि। “गगनम्‌ अनित्यं mett | 

४. आश्रयासिद्धि: - पक्षाप्रसिद्धि: | यथा - “गगनारविन्दं सुरभि 
कुसुमत्वात्‌' | 

५. व्याप्यत्वासिद्धि: - पक्षेकदेशे हेतो: अवृत्तित्वम्‌। व्याप्त्यभावे 
वा। “क्रतुहिंसा अधर्म: हिंसात्वात्‌” इति। अस्य सोपाधिकत्वात्‌ 
व्याप्त्यभावः। 


२. अनैकान्तिकत्वं साध्यसंदेहजनकत्वम्‌। सव्यभिचारः इति 
अपरं नामधेयम्‌। तच्च - १. व्यभिचारः, २. प्रतिसाधनमिति द्वेधा 

विभक्तम्‌ 


१. “नित्य: शब्द: अमूर्तत्वात्‌’ | अमूर्तत्वम्‌ अनित्येषु कमीदिषु 
वर्तत इति सव्यभिचार: | विपक्षेपि वर्तमान: इति यावत्‌। स: एव 
साधारण: | 

२. “अप्रत्यक्षो वायुः द्रव्यत्वे सति अरूपत्वात्‌", “प्रत्यक्षो वायुः 
महत्वे सति स्पर्शवत्वात्‌” इति सप्रतिसाधनम्‌ | अत्र द्वयमपि अनिर्णायकं 
भवति। अपि तु ऊभयो: अग्रह्ममाणबलाबलत्वात्‌ संशयहेतुरेव भवति। 


३. विरुद्ध: - बाधपदाभिधेय:। १साध्यस्वरूपविरुद्ध:, २. 
विशेषविरुद्ध: इति। 


१ .साध्यस्वरूपविरुद्ध: नाम साध्यविपरीतव्याप्त: | “शब्दो नित्य: 
कृतकत्वात्‌” इति। अत्र कृतकत्वं नित्यत्वविपरीतेन अनित्यत्वेन 
व्याप्तम्‌ इति बाधकम्‌। 

२. साध्यविशेषस्य विपरीतेन विशेषेण व्याप्त: विशेषविरुद्ध: | 
क्षित्यादिकं सकर्तृकम्‌, कार्यत्वात्‌ घटवत्‌ इति। 


शब्द: 


तार्किकै: यद्यपि अनुमाननिरूपणानन्तरम्‌ उपमानं निरूपितम्‌। 
परं मीमांसकानाम्‌ उपमानापेक्षया शब्दस्य मुख्यत्वात्‌, दार्शनिक- 
परिग्रहभूम्ना च शब्द: एव अनुमानानन्तरं निरूप्यते। 
शाब्दप्रमाकरणं शब्दप्रमाणम्‌। ज्ञातै: पदै: पदार्थस्मरणे कृते 
असन्निकृष्टवस्तुविषयकवाक्यार्थज्ञानं शाब्दम्‌। 
शब्दस्य निरूपणं वार्तिके इत्थं कृतम्‌ - 
“प्रवृत्तिर्वा निवृत्तिर्वा नित्येन कृतकेन aT | 

पुंसां येनोपदिश्येत तच्छास्त्रमित्यभिधीयते।। 


तथा च भाष्ये - शास्त्रं शब्दविज्ञानात्‌ असन्निकृष्टेड्थ विज्ञानम्‌ 
इति। 


मीमांसायां शब्दप्रमाणं प्राधान्यमश्नुते। वस्तुतः शब्दप्रमाणमेव 
मीमांसकैः: अभिमततमं प्रमाणम्‌, न तु प्रत्यक्षादिकम्‌। अनाप्ताकथितं 
सार्थकं ज्ञानकरं वाक्यं शब्दप्रमाणमित्युच्यते | तच्च पौरुषेयापौरुषेयभेदेन 
द्विविधम्‌। आप्तोक्तं वाक्यं पौरुषेयम्‌ । वेदश्च अपौरुषेयः, नित्यश्च। न 
च स: ईश्वरकर्तृक: | वणीत्मकशब्दः नित्य: | ध्वनि: तदभिव्यक्तिः | 
शब्दस्य अर्थेन सम्बन्धः स्वाभाविकः | उक्तं च सूत्रे - “औत्पत्तिकस्तु 
शब्दस्य अर्थेन सम्बन्धः, तस्य ज्ञानमुपदेश: अव्यतिरेकश्चार्थऽनुपलब्धे 
तत्प्रमाणं बादरायणस्य अनपेक्षत्वात्‌? इति। “औत्पत्तिकस्तु नित्यं ब्रूमः? 
इति भाष्यपङ्क्ति: | शब्दार्थयो: सम्बन्धो नित्यः | शब्दार्थावपि नित्यौ | 


अनेन सूत्रेण न केवलं शब्दप्रमाणस्य विचारः प्रस्तुत: | अपि तु 
प्रमाणसामान्यस्य लक्षणमपि उपन्यस्तम्‌। यथा अव्यतिरेकपदेन 
अबाध्यत्वम्‌, अनुपलब्धे अर्थे इत्यनेन प्रमाणान्तराज्ञातार्थप्रतिपाद- 
कत्वम्‌, बादरायणस्य अनपेक्षत्वात्‌ इत्यनेन भ्रमादिकारणदोषराहित्यं 
च उक्तम्‌। तथा च प्रमाणम्‌ आज्ञातविषयकं कारणदोषरहितं, बाधक- 
ज्ञानरहितं प्रमा। तत्करणं प्रमाणम्‌। 


गृहीतपदपदार्थसङ्कतिकस्य पुंसः पदश्रवणानन्तरं पदार्थस्मृतौ 
जातायां आज्ञाताबाधितार्थविषयकं वाक्यार्थज्ञानं यदुत्पद्यते तत्‌ शाब्दम्‌ 
इत्युच्यते। तज्जनकं शब्दप्रमाणम्‌ | 


शाब्दबोधप्रक्रिया इत्थं भवति, यथा - सर्वादौ पदज्ञानम्‌ अपेक्षितम्‌। 


तत: पदार्थानाम्‌ उपस्थितिः अपेक्षिता, तया आकाङक्षादिसहकारेण 
वाक्यार्थबोधों å जायत alidas Sanskrit University Ramtek Collection 
वाक्या sia I 


“घटम्‌ आनय' इत्यत्र घटपदार्थस्य द्वितीयार्थे कर्मत्वे आधेयता- 
संसर्गेण अन्वय:। तथा च “घटम्‌" इत्यत्र “घटनिष्ठकर्मत्वम्‌” इति 
ae: | कर्मत्वस्य आनयनभावनायां निरूपकतासंसर्गेण अन्वयः। 
तस्यामेव आनयनभावनायां लिङर्थप्रवर्तनाया: प्रयोज्यतासंसर्गेण 
अन्वयः | तथा च “घटनिष्ठकर्मतानिरूपिका प्रवर्तनाप्रयोज्या आनयन- 
भावना” इति शाब्दबोधो भवति। अत्र घटस्य, कर्मत्वस्य, आनयन- 
भावनायाः, प्रवर्तनायाश्च बोधकपदानि, घटपदम्‌, प्रातिपदिकम्‌, द्वितीया- 
विभक्तिः, आनयेति तिङन्तम्‌, लोट्‌ च वर्तते। परम्‌ आधेयत्व- 
निरूपकत्वादिसंसर्गाणां वाचकानि पदानि न सन्ति। वाचकाभावेऽपि 
एषां शाब्दबोधे भानं कथमिति बोधनाय वादद्वयं प्रसिद्धम्‌, यथा १. 
अन्विताभिधानवादः, २. अभिहितान्वयवादश्च इति। 


पदप्रतिपादितपदार्थानाम्‌ अन्वयः उच्यत इति अभिहितान्वय- 
वादिन: | मतेऽस्मिन्‌ पदैः स्मारिताः पदार्थाः आकाङक्षादिवशात्‌ संसर्ग 
बोधयन्ति। पदानि एव पदार्थान्तरान्वितस्वार्थं बोधयन्ति इति 
अन्विताभिधानवादिनः । तन्मते पदानि पदार्थस्य, संसर्गस्य च बोधकानि। 


अभिहितान्वयवाद: 


पदज्ञानं पदार्थोपस्थितौ एव कारणम्‌, वाक्यार्थबोधे न कारणम्‌। 
पदोपस्थापितपदार्थोपस्थितिः वाक्यार्थबोधे कारणमिति अभिहिता- 
न्वयवाद: | 


अयम्‌ अभिहितान्वयवाद: भाट्टसम्मत:। पदानि स्वार्थमभिधाय 
निवृत्तव्यापाराणि, स्मर्यमाणा: पदार्था: एव वाक्यार्थम्‌ अवगमयन्ति। 
अन्वितार्थस्तु लक्षणया प्रतिपाद्यते | उक्तञ्च भाष्ये - “पदानि स्वं स्वमर्थम्‌ 
अभिधाय निवृत्तव्यापाराणि, अथेदानीं पदार्था: अवगताः सन्तः वाक्यार्थ 


“इत ~Kavikulguru Kalidas Sanskrit University Ramtek Collection 
गमयन्ति | 


पदानि पदार्थ स्मारयन्ति। यदि स्मर्यमाणा: पदार्था: परस्परान्वयं 
विना अवतिष्ठेरन्‌, तदा व्युत्पत्तिकाले अवगतं विशिष्टतात्पर्य बाध्येत | 
अत: पदार्थाः परस्परान्वयरुपे विशेषे पर्यवस्यन्ति। स एव वाक्यार्थः | 
स च लक्षणया जायते। यथा *गाम्‌ आनय” इत्यत्र आनयति: आनयन- 
सामान्यम्‌ अभिधाय तत्क्रियाविशेषं लक्षयति। एवं गोपदमपि 
गोसामान्यमभिधाय तद्व्यक्तिविशेषं लक्षयति। परस्परान्वयात्‌ 
गवानयनरूपवाक्यार्थ: जायते | 


प्राभाकरा: अन्विताभिधानं Aad | इदं न युक्तम्‌, यतः पदानां 
स्वार्थसमर्पणमात्रेण क्षीणशक्तिकत्वात्‌। 
उक्तञ्च - 
“तेनात्र पदावगताः पुनः पदार्थाः मिथोन्वयं यान्ति। 
इत्येवमभिहितान्वयसिद्धान्तो दर्शितोऽस्मदादीनाम्‌।।› इति। 
अन्विताभिधानवाद: 


प्राभाकरा: अन्विताभिधानवादिनः। पदज्ञानम्‌ अन्वितपदार्थो- 
पस्थितौ, पदार्थोपस्थितिद्वारा वाक्यार्थबोधे कारणमिति अन्विता- 
भिधानवादः। यथा प्रथमश्रवणे घटमानय? इत्यादौ घटानयन- 
रूपान्वितार्थः शब्देनावगतः। तदनुसारं पदानामेव अन्वितार्थबोधकत्वं 
वक्तव्यम्‌। आवापोद्वापाभ्यां पदार्थेषु विविच्यमानेषु अन्विताः एव ते 
दृष्टा: इति पदानाम्‌ अन्विते स्वार्थे शक्ति: न त्यज्यते। अतः 
अन्वितरूपवाक्यार्थः पदाभिधेयः एव, न तु पदार्थाभिधेय इति। उक्तञ्च- 


“सकलपदान्तरपूर्तो इतरपदार्थेः समन्वितं स्वार्थम्‌। 
सर्वपदानि वदन्ति इत्यन्येषाम्‌ अन्विताभिधानमतम्‌।।› 
अयं वादो न साधीयान्‌, यतः पदानां शक्तिः पदार्थे, वाक्यार्थे च 


भवतीति अनेक शव्तिकल्पनाप्रसई: peated: स्यात! Se [स्थैः सर्वे पदै ४ 


प्रत्येकम्‌ इतरान्वितस्वार्थे बोध्यमाने प्रतिपदं वाक्यार्थबोधः स्यादित्यादयो 
दोषा: दुर्वारा: भवन्ति। 


सहकारिकारणनिरूपणम्‌ 


पदार्थैः वाक्यार्थे जननीये आकाङ्क्षा, योग्यता, आसत्तिः इति 
त्रितयं सहकारिकारणं भवति इति प्राचीनाः | नवीनाः योग्यताज्ञानस्य 
न कारणत्वम्‌, अपि तु अयोग्यतानिश्चयस्य प्रतिबन्धकत्वम्‌, अयोग्यता 
-निश्चयाभावश्च स्वरूपसन्नेव कारणम्‌ इति IT: | 


तत्र आकाङ्क्षा नाम पदार्थानां परस्परापेक्षाविषयत्वम्‌। यथा - 
कारकश्रवणे क्रियायाः, क्रियाश्रवणे कारकस्य च आकाङक्षा। 


अव्यवधानेन पदजन्यपदार्थापस्थितिः आसत्ति:। विभिन्नकाले 
उच्चारितयोः घटम्‌ आनयः इत्यनयोः पदयोः परस्परसन्निहितत्वा- 
भावात्‌ नान्वय:। अत: आसत्तिः सहकारिकारणम्‌। 


मानान्तरजन्यपदार्थानाम्‌ अन्वयस्तु न स्वीक्रियते। GR 
इत्यादिप्रयोगस्थले “पिधेहि” इति पदाध्याहारपूर्विका एव पदार्थोपस्थितिः 
We: स्वीकृतम्‌। प्राभाकरास्तु केवलम्‌ अर्थाध्याहारमात्रमिच्छन्ति। 
तेन च “न हि शब्दम्‌ अशाब्देन अन्वेति’ इति नियमपुरस्सरम्‌ अशाब्देन 
पिधानरूपार्थन साकं शाब्दस्य द्वाररूपार्थस्य अन्वयो न स्यात्‌ | 


तात्पर्यविषयसंसर्गाबाधो योग्यता। “वह्निना सिञ्चति’ इत्यत्र तादृश- 
संसर्गाभावात्‌ न योग्यतास्ति। “जलेन सिञ्चेत्‌” इत्यत्र तु योग्यतावशात्‌ 
अन्वय: | 


तात्पर्यस्य कारणत्वं मीमांसकैः निराकृतम्‌। उक्तञ्च - 
“तस्मादन्वयसिद्धौ तात्पर्यं न स्वयं क्वचिद्धेतुः | 


ns Kavikulguru Kalid: ण Att i पुनस्तदापं Co ection 
ग्र नियमार्थ त्वथ्यैतै पुनस्तदाप | 


पदविभाग: 


पदं चतुर्विधम्‌। नामाख्यातोपसर्गनिपातभेदेन। तत्र उपसर्ग- 
निपातानाम्‌ अर्थद्योतकत्वमेव मीमांसकैः स्वीक्रियते। न तु वाचकत्वम्‌। 
पदानां स्वार्थप्रतिपादकत्वं वृत्ति: | 


पदवृत्तयः 


नामार्थः १. शक्यः, २. लक्ष्यः, ३. गौण इति त्रिविधः | पदानाम्‌ 
१. अभिधा, २. लक्षणा, ३. गौणी इति तिस्रो वृत्तयो भवन्ति। 


१. अभिधा 


अभिधा नाम अव्यवधानेन शब्दजन्यप्रतीत्यनुकूला वृत्ति: | पदानां 
स्वार्थे मुख्या वृत्तिः। शक्तिः इति अपरपर्याया। यथा घटपदस्य 
कम्बुग्रीवादिमदर्थानुगतघटत्वबोधकत्वम्‌। सा च पदार्थान्तरमिति 
केचित्‌। तद्विषयः अर्थः शक्‍य: | 


पदाभिधेयस्तु जातिरेव न तु व्यक्ति: | उक्तं च सूत्रमुखेन जैमिनिना 
प्रथमाध्याये तृतीयपादेदशमाधिकरणे, “आकृतिस्तु क्रियार्थत्वात्‌? 
इत्यादिना। व्यक्तौ शक्तिस्वीकारे तु व्यक्त्यन्तरस्य बोधो न स्यात्‌। 
व्यक्त्यन्तरेऽपि शक्ते: स्वीकारे तु अनन्तशक्तिकल्पनाप्रयुक्तगौरवम्‌ 
आपद्येत। अत: पदशक्तिः जातावेव। तर्हि व्यक्तिबोधः कथमिति 
चेत्‌ आक्षेपात्‌, लक्षणया वा। 


१. रूढम्‌, २. यौगिकम्‌, ३. योगरूढमिति शक्तं पदं त्रिविधम्‌ । 


१. समुदायशक्त्या अर्थप्रत्यायकं पदं रूढम्‌, यथा घटः? इति 
पदम्‌। २. अवयवशक्त्या अर्थप्रतीतिजनकंं यौगिकम्‌, यथा 
“पाचकः | 3. अवयवशक्त्युपोद्रलितसमुदायशक्त्या अर्थप्रत्यायकं 


यौगरूढम्‌, य था “पम्‌ ru म" eld anskrit University Ramtek Collection 
यौगरूढम्‌, यथाँ पडजम होत पदम | 


नवीना: मीमांसका: तु पङ्कजपदस्य मण्डूकादिषु प्रयोगं प्रचीन- 
प्रयोगाभावादेव वारयन्तः योगरूढिं नोररीकुर्वन्ति। 
शक्तिग्रहोपाया : 

“शक्तिग्रहं व्याकरणोपमानकोशाप्तवाक्याद्‌ व्यवहारतश्च। 

वाक्यस्य शेषात्‌ विवृतेर्वदन्ति सान्निध्यतः सिद्धपदस्य ag: 
२. लक्षणा 

लक्षणा नाम स्वबोध्यसम्बन्ध:। सा लक्षणा पदस्य, वाक्यस्यापि | 
यथा “गङ्गायां घोषः? इत्यत्र गापस्य गङ्गापदशक्यः प्रवाहः, तत्सम्बन्धिनि 
तीरे लक्षणा। “वायुर्वै क्षेपिष्ठा देवता” इत्याद्यर्थवादवाक्यस्य तु प्राशस्त्ये 
लक्षणा। 


सा च लक्षणा, १ .लक्षणा, २ .लक्षितलक्षणा इति द्विविधा। लक्षित- 
लक्षणायाः अन्तर्भावो जहल्लक्षणायामिति केचित्‌। 

१. साक्षात्‌ सम्बन्धः यत्र, तत्र केवललक्षणा। यथा - गङ्गापदस्य 
गङ्गातीरे लक्षणा। 


२. यत्र परम्परासम्बन्धः, तत्र लक्षितलक्षणा। यथा 'द्रिरिफ:' 
इत्यत्र, द्विरिफपदबोध्यं रेफद्वयम | तत्सम्बन्धः भ्रमरे | तस्य स्वघटित- 
पदवाच्यत्वरूप: परम्परासम्बन्धः भ्रमरे इति। 


१ .जहल्लक्षणा २.अजहल्लक्षणा इति लक्षणा पुनः द्विविधा। 


१. यत्र वाच्यार्थस्य भानं भवति तत्र अजहल्लक्षणा। गङ्गापदस्य 
गङ्गातीरे लक्षणा। “छत्रिणो यान्ति’ इत्यत्र छत्र्यछत्रिसाधारणैक- 
सार्थवाहित्वावच्छिन्ने लक्षणा | 


२. Fa AS भाग, त भवति तर जहल्लुक्षणा ॥, गूज्रापदस्य 
केवलतीरे लक्षणा। 


सा लक्षणा पुन: १. निरूढलक्षणा, २. साम्प्रतिकी लक्षणा इति 
द्विविधा। 


१. निरूढलक्षणा - शक्तितुल्या लक्षणा। अनुपपत्तिप्रतिसन्धानं 
विनैव यत्र लक्षणया अर्थ: प्रतीयते, तत्र निरूढलक्षणा। यथा नीलो 
घट: इति। नीलरूपगुणबोधकस्य नीलपदस्य नीलवति लक्षणा। 
अनादितात्पर्यवती लक्षणा इयम्‌। अत: दोषत्वेन न परिगण्यते। 


२. साम्प्रतिकलक्षणा - अनुपपत्तिप्रतिसन्धानपुरस्सरं यत्र लक्षणा 
तत्र साम्पतिकी लक्षणा | यथा गङ्गायां घोष: | 


लक्षणास्वीकारे मुख्यार्थबाधः एव हेतु: I तत्र तात्पर्यानुपपत्तिमात्रं 
लक्षणाया: बीजमिति केचित्‌ | 


३. गौणी 


गौणत्वं नाम लक्ष्यमाणगुणसम्बन्धरूपत्वम्‌। शक्यार्थनिष्ठगुण- 
सजातीयगुणयोगो गीणी इति ar | “सिंहो माणवकः? इत्यत्र सिंहपदलक्ष्यः 
सिंहनिष्ठशौर्यादिगुणः, तादूशगुणसदूशशौर्यरूपगुणसम्बन्धात्‌ माणवक- 
बोध: सिंहपदेन गण्या वृत्त्या भवति। एवं “खपुष्पं भवत्सिद्धान्तः 
इत्यत्र खपुष्पगताप्रामाणिकत्वादिसदृशाप्रामाणिकत्ववत्त्वं सिद्धान्तस्य 
इति खपुष्पपदं सिद्धान्ते गौणम्‌ । 


स्वशक्यगुणसमानजातीयगुणयोगनिमित्तत्वम्‌, स्वशक्यसमवेतवत्वं 
वा गौणत्वमिति खण्डदेवः। “सिंहो माणवकः” इत्यत्र स्वं सिंहपदम्‌, 
स्वशक्य: सिंहः, तदृत्तिगुण: क्रूरत्वादिगुणः, तत्सामनजातीयः गुणः 
माणवकवृत्तिक्रूरत्वादिगुणः, तदुणयोगात्‌ सिंहपदं माणवके गौणम्‌। 


शक्यवृत्तिगुणानां यत्र शक्यसम्बन्धत्वेन रूपेण भानं तत्र लक्षणा। 
शक्यवृत्तिगुणाना गुणत्वेन रूपेण भानं यतर तंत्र गौणी इतिं तैयोर्भेदः। 


सिंहो माणवक: इत्यत्र सिंहसम्बन्धी माणवक: इत्यर्थ: यदि स्वीक्रियते 
तदा लक्षणा एव। उक्तञ्च - 


“अभिधेयाविनाभूते प्रवृत्तिर्लक्षणेष्यते | 
लक्ष्यमाणगुणेर्योगात्‌ वृत्तेरिष्टा तु गौणता।।” इति । 


गोणीवृत्तो च निमित्तानि तत्सिद्धिजातिसारूप्यप्रशंसाभूमलिङ्ग- 
समवायाः इति षट्‌ वर्तन्ते। उत्कं च - “तत्सिद्धिजातिसारूप्यप्रशंसाभूम- 
लिङ्गसमवाया: गुणाश्रयः? इति । गुणाश्रयः नाम गौणवृत्तिनिमित्तभूत: 
इति। 


१. तत्सिद्धिः - तत्कार्यकारित्वम्‌ | सिद्धि: नाम कार्यम्‌। एककार्य- 
कारित्वमिति यावत्‌। यथा “यजमान: प्रस्तर:” इत्यत्र। यजमानपदं 
यागानुष्ठातारं वक्ति। प्रस्तरशब्द: प्रथमलूनं दर्भमुष्ठिविशेषं बूते। 
उभयोः भिन्नार्थकत्वात्‌ श्रुतं सामानाधिकरण्यं भज्येत | सामानाधिकरण्यं 
च एकविशेष्यकबोधजनकत्वम्‌। अत: सामानाधिकरण्योपपत्यर्थं 
तत्सिद्धिनामकं निमित्तं स्वीक्रियते। यजमानगतगुणयोगात्‌ प्रस्तरे 
यजमानपदप्रवृत्तिः भवति। यजमानपदेन यजमानकार्यं लक्ष्यते | 
तादृशकार्यकारित्वं प्रस्तरस्य वर्तत इति प्रस्तरे यजमानपदप्रवृत्तिः। 
यजमाननिष्ठखुग्धारणादिरूपकार्यसजातीयकार्यकारित्वरूपगुण: 
तत्सिद्धिरूपः प्रस्तरे वर्तत इति प्रस्तरपदं यजमाने गौणम्‌। 

२. जातिः - जन्म, एकप्रभवत्वं वा। ‘afd ब्राह्मणः? इति। 
एकस्मात्‌ प्रजापते: मुखात्‌ अग्नेः, ब्राह्मणस्य च जन्म सञ्जातम्‌। अतो 
ब्राह्मणे अग्निपदप्रवृत्तिनिमित्तम्‌ एकमुखप्रभवत्वम्‌ | 

३. सारूप्यम्‌ - समानं रूपं सरूपम्‌ | तदेव सारूप्यम्‌ | सादृश्यम्‌ 


इति यावत्‌। यथा “आदित्यो यूपः' इति। तेजस्वित्वादिसारूप्यम्‌ 

४. प्रशंसा - बलवदनिष्टाननुबन्धित्वम्‌। स्तुतिः इति यावत्‌ 
“अपशवो वा अन्ये गोअश्वेभ्यः पशवो NAM: इति | अत्र अपशुशब्द: 
गवाश्वगतप्राशस्त्यं प्रतिपादयति | अपशुपदं पशुभिन्नघटादिकं बोधयति | 
स्वार्थनिष्ठप्राशस्त्याभावरूपगुणयोगात्‌ अजादौ गौणस्सन्‌ अजादीनां 
निन्दामवगमयति। अयमेव “न få निन्दान्याय:” इति प्रसिद्ध:। न हि 
निन्दा निन्दितुँ प्रवर्तते, अपि तु विधेयं स्तोतुमिति पूर्णस्वरूपम्‌। कृता 
अजादिनिन्दा अजादीनां निन्दितुं न कृता, अपि तु विधेयस्य NAN: 
स्तुत्यर्थं कृता इति। 

५. भूमा - आधिक्यम्‌, बाहुल्यं वा। “सृष्टी: उपदधाति’ इत्यत्र 
उपधानं नाम स्थापनम्‌ । सृष्टिपदं सृष्टरिपदघटितमन्त्रेणोपधेयेष्टकावाचि। 
ृष्टिपदं गौण्या सृष्ट्यसृष्टिपदघटितसप्तदशमन्त्रपरम्‌। 

६. लिङ्गसमवायः - अल्पत्वमर्थः | “प्राणभृत उपदधाति” इत्यत्र 
प्राणभृत्पदं प्राणपदघटितप्राणपदाघटितमन््रेणोपधेयेष्टकापरम्‌। इष्टकानां 
प्राप्तत्वात्‌ मन्त्रे पर्यवस्यति। अयमेव “छत्रिन्यायः? इत्यपि प्रसिद्धः | 

अन्वयानुपपत्तिर्वा तात्पर्यानुपपत्तिर्वा लक्षणागौण्योर्बीजम्‌ । “आदित्यो 
यूपः? इत्यादौ अन्वयानुपपत्तिः गौण्या: बीजम्‌। 'वायुर्वो क्षेपिष्ठा देवता? 
इत्यादौ लक्षणाबीजं तु तात्पर्यानुपपत्तिः | तात्पर्य नाम विशिष्टार्थबोध- 
उद्देश्येकम्‌ आम्नानम्‌ | 

उपमानम्‌ 


न्यायदर्शनवत्‌ मीमांसायामपि उपमानप्रमाणमङ्गीक्रियते। परं 
मीमांसकस्तु न्यायमतापेक्षया भिन्नार्थे उपमानपदं प्रयुङ्क्ते I 


“दृश्यमानार्थसादृश्यात्‌ स्मर्यमाणार्थगोचरम्‌। 
असन्निकृष्टसादृश्यज्ञानं ह्युपमितिर्मता।। इति । 


सादृश्यप्रमाकरणम्‌ उपमानम्‌ | अरण्यस्थे गवये ग्रामस्थगोसादृश्य- 
दर्शनानन्तरं स्मर्यमाणे गवि गवयसादृश्यज्ञानम्‌ उपमिति: | तत्र गवये 
स्थितसादृश्यदर्शनं करणम्‌। “एतत्सदृशी मदीया गौः? इति गोगत- 
सादृश्यज्ञानं फलम्‌ | 

भाष्ये उपमानस्य लक्षणम्‌ इत्थम्‌ उक्तम्‌, “उपमानमपि सादृश्यम्‌ 
असन्निकृष्टे अर्थ बुद्धिमुत्पादयति, यथा गवयदर्शनं गोस्मरणस्य' इति | 


गां दृष्टवतः पुरुषस्य कदाचित्‌ अरण्यं गतस्य गवयदर्शनसमनन्तरं 
“गोसदूशो गवयः इति गवये गोसादृश्यज्ञानं प्रत्यक्षेण जायते | तदनन्तरं 
स्मर्यमाणे गवि “गवयसदृशी मदीया गो:' इति सादृश्यज्ञानं जायते। 
तत्र पूर्वसादृश्यज्ञानम्‌ उपमानम्‌ । उत्तरसादृश्यज्ञानम्‌ उपमितिः। एवञ्च 
गवयनिष्ठगोसादृश्यज्ञानं करणम्‌। गोनिष्ठगवयसादृश्यज्ञानं फलम्‌। 


उपमानप्रमाणस्य उपयोगस्तु मीमांसकैः प्रकृतिविकृतिभावनिर्णयाय, 
प्रतिनिधिस्वीकारे च स्वीक्रियते। यथा “सौर्यं चु निर्वपेत्‌ ब्रह्म- 
वर्चसकामः” इत्यनेन सौर्ययाग: विहितः । तत्र सूर्यदेवताकः चरुद्रव्यको 
ब्रह्मवर्चसफलको यागो विहित:। एवं साध्यसाधनाकाङक्षा तु 
स्ववाक्यबोधितेनैव पूरिता। परम्‌ इतिकर्तव्यताकाङक्षापूरकानाम्‌ 
अङ्गानाम्‌ अपेक्षा तु add | तच्चाङ्गं प्रकृतितः स्वीकार्यम्‌। “सा च 
प्रकृतिः का” ईत Gora सीदेश्यौत्‌ निर्णय: स्वीकार्य: सौर्ययागः 


निर्वपतिना चोदित:, औषधद्रव्यक:, एकदेवताकश्च add | 
तत्सदृशयागस्तु आग्नेय:। यत: तस्यापि भवतिना चोदितत्वम्‌, 
औषधद्रव्यकत्वम्‌, एकदेवताकत्वञ्च add | अत: आग्नेयप्रकृतिक: 
सौर्य: इति सादृश्यात्‌ निर्णीयते । 


अर्थापत्तिः 


मीमांसकाः: अर्थापत्तेः पृथकूप्रमाणत्वविषये बलीयसी: युक्ती: 
HARA: दरीदृश्यन्ते। अन्यथानुपपत्या यदुपपादककल्पनं 
तदर्थापत्तिः, उपपाद्यज्ञानात्‌ उपपादककल्पनम्‌ अर्थापत्तिः इति वा 
लक्षणम्‌। येन विना यत्‌ नोपपद्यते तत्‌ उपपाद्यम्‌। तज्ज्ञानं करणम्‌। 
उक्तं च वार्तिके - 
“अन्यथानुपपत्या यदुपपादककल्पनम्‌। 
तदर्थापत्तिरित्येवं लक्षणं भाष्यभाषितम्‌।। 
साधारणप्रमाणानाम्‌ असाधारणमानतः। 
विरोधात्‌ अविरुद्धांशे धी: अर्थापत्तिरिष्यते।।? इति। 
इयं च अर्थापत्तिः प्रमाणद्वयविरोधज्ञानकरणिका उपपादकज्ञान- 
फलिका भवति। यथा - “जीवन्‌ देवदत्तो गृहे नास्ति? इति | ज्योतिर्विद्या- 
मूलकानुमानेन “देवदत्तः गृहे बहिर्वा क्वचित्‌ जीवति’ इति साधारण्येन 
अवगम्यते। “सो गृहे नास्ति’ इति अनुपलब्ध्या विरोधे, विरोधपरिहाराय 
“बहिरस्ति’ इति कल्प्यते। एवञ्च सामान्यतो बोधकस्य प्रमाणस्य 
विशेषबोधकप्रमाणेन सह विरोधे विरोधपरिहारकार्थान्तरकल्पनम्‌ 
अर्थापत्तिः इति फलति। 
दिने अभुञ्जानस्य देवदत्तस्य पीनत्वं रात्रिभोजनं विना अनुपपन्नम्‌ I 


अतः अत पूपा SUE IATA 
कल्पनमेव अर्थापत्तिः। पीनत्वज्ञानं करणम्‌। 


भाष्ये लक्षणमिदमुक्तम्‌ - “अर्थापत्तिरपि दृष्ट: श्रुतो वा अर्थ: 
अन्यथा नोपपद्यत इति अर्थकल्पना” इति । दृष्टस्य श्रुतस्य वा अर्थस्य 
अनुपपत्तिज्ञानेन उपपादककल्पनम्‌ अर्थापत्तिः। 


अर्थापत्तिरिति प्रमाणान्तरं स्वीकुर्वाणाः मीमांसकाः १ . श्रुतार्थापत्तिः, 
२. दृष्टार्थापत्तिरिति अर्थापत्तेः भेदद्वयं कल्पयन्ति। 


यया अर्थापत्या दृष्टः अर्थः उपपन्नतां प्रपद्यते सा दृष्टार्थापत्तिः | 
यथा - “पीनो देवदत्तः दिवा न भुङ्कते? इत्यत्र “Tal भुङक्ते? इत्यर्थस्य 

“जीवन्‌ देवदत्त: गृहे नास्ति’ इत्यत्र गृहात्‌ बहिर्भावकल्पना' | 
प्रमाणान्तरेण देवदत्तस्य जीवने निश्चिते गृहे अविद्यमानस्य देवदत्तस्य 
बहिर्भावकल्पनं विना जीवनम्‌ अनुपपन्नं भवतीति जीवनं बहिर्भावं 
कल्पयति। तत्र जीवनम्‌ उपपाद्यम्‌, करणम्‌। बहिर्भावः उपपादकः 
फलम्‌। 


यया अर्थापत्या श्रुतः अर्थः उपपन्नतां गच्छति सा श्रुतार्थापत्तिः 
इति। यथा - “यजेत स्वर्गकामः? इत्यत्र श्रुतं यागस्य स्वर्गसाधनत्वम्‌ 
अपूर्वकल्पनं विना नोपपद्यत इति अपूर्व कल्प्यते | 


“विश्वजिता यजेत” इत्यत्र “स्वर्गकामः? इति पदान्तरकल्पनम्‌। 
मीमांसका: पदाध्याहारमेव इच्छन्ति, न तु अर्थाध्याहारम्‌। तथात्वे 
अशाब्देन अपि अन्वयप्रसङ्गात्‌ | 

अनुपपद्यमानस्य अर्थस्य दर्शनात्‌, तदुपपादकस्य अर्थान्तरस्य 
कल्पनम्‌ अर्थापत्तिरिति अर्थापत्तेः लक्षणं प्रतिपादयन्तो मीमांसाविद्वांसः 
प्रमाणान्तरेषु "भलल्वर्भात्र,बलबत्या,सुक्‍त्यानपाश्वरमज्ति।त.त्रस्त्याः अनुमाने 
अन्तर्भाव:। यत: अन्वयव्याप्ते: अग्रहणेन अन्वयिनि अन्तर्भावो न 


भवति | व्यतिरेकव्याप्ते: तु मीमांसकैः अस्वीकारात्‌, व्यतिरेकव्याप्तो 
अपि नान्तर्भावयितुं शक्यम्‌ | पुनश्च अर्थापत्तौ अनुपपद्यमानस्य गम्यत्वम्‌, 
उपपादकस्य गमकत्वम्‌। अनुमितौ उपपादकस्य गम्यत्वम्‌, उपपन्नस्य 
गमकत्वम्‌, इति ANY: | 
अनुपलब्धिः 

मीमांसकेषु भाट्टा: एव अनुपलाब्धिं स्वीकुर्वन्ति। प्राभाकरास्तुः 
अभावाख्यपदार्थमेव अपलपन्ति। अतः तदग्राहकप्रमाणान्तरानपेक्षा। 
अभावम्‌ अधिकरणरूपत्वेन मत्वा स्वतन्त्रप्रमाणत्वेन अनुपलाब्धि न 
स्वीकुर्वन्ति। 

उपलब्ध्यभावः एव अनुपलब्धिः | येन कस्यचित्‌ वस्तुनः अभावः 
ज्ञानविषयीक्रियते तत्‌ अनुपलब्धिप्रमाणमिति उच्यते। उक्तं च - 

“अथोपलम्भयोग्यत्वे सत्यप्यनुपलम्भनम्‌ I 
अभावाख्यं प्रमाणं स्यात्‌ अभावस्यावबोधकम्‌।।? इति। 

तथा च भाष्ये - अभावोऽपि प्रमाणाभावः, नास्तीत्यस्य अर्थस्य 
असन्निकृष्टस्य इति। 

मानान्तराजन्याभावप्रमाकरणम्‌ अनुपलब्धिः । 

प्रत्यक्षादीनि पञ्चप्रमाणानि भावपदार्थगोचराणि। “घटाभावः अस्ति’ 
इति ज्ञानं न तावत्‌ प्रत्यक्षं भवितुमर्हति | घटस्तु इन्द्रियसन्निकृष्टो भवितुम्‌ 
अर्हति। न तु घटाभाव:। एवम्‌ इन्द्रियव्यापाराभावेपि अभावज्ञानस्य 
उत्पद्य- मानत्वात्‌ न प्रत्यक्षगम्यः। लिङ्गलिङ्गिनोः सम्बन्धग्रहादेः 
अभावात्‌ नाप्यनुमानगम्यत्वम्‌। इदं ज्ञानं शब्दोपमानयोः अपि न 
अन्तर्भूतम्‌ | अशब्दत्वातं, त, असादि यात्मंकेत्वंच्चं Sanskrit elec ee | SETAT 


कोपपाद्याभावात्‌ न अर्थापत्तावन्तर्भाव: | तथा च सिद्धम्‌ अभावप्रतीति: 
प्रमाणान्तरभूतेन अनुपलब्ध्याख्येनेव भवतीति। 3999 - 


“प्रमाणपञ्चक यत्र वस्तुरूपे न जायते I 
वस्तुसत्तावबोधार्थ तत्राभावप्रमाणता।।› इति | 


प्रवृत्तियोग्यानां प्रत्यक्षादीनां पञ्जानां प्रमाणानां यत्र अप्रवृत्तिः यत्र 
योग्यानुपलब्धिनामकम्‌ इति अभावरूपं षष्ठं प्रमाणं सिध्यति | 


प्रमाणषटकाङ्गीकारे वाल्मीकिवचनं प्रमाणम्‌। यथा - 
“राम, षड्युक्तयो लोके याभिः सर्वोनुदृश्यते।।? इति। 

तुरीयपरिच्छेद : 
प्रमेय: 
पदार्थाः 
“वयं तावत्‌ प्रमेयं तु द्रव्यजातिगुणक्रियाः | 
अभावश्चेति पञ्चैतान्‌ पदार्थान्‌ आद्रियामहे।।' 


इति वचनानुसारेण द्रव्यगुणकर्मसामान्याभावाः इति पञ्चपदाथीः 
अङ्गीक्रियन्ते मीमांसकैः। केचन शक्तिमपि स्वीकृत्य षड्पदार्थान्‌ 
अङ्गीकुर्वन्ति। प्राभाकरा: अभावं विहाय सादृश्यसडःख्यासमवायान्‌ 
मेलयित्वा अष्टौ पदार्थान्‌ स्वीकुर्वन्ति। 


द्रव्यम्‌ 
तत्र द्रव्यं नाम परिमाणगुणाधारत्वम्‌ इति। तच्च द्रव्यं १. पृथिवी, 
२. आपः, ३. तेजः, ४. वायु: ५. आकाशम्‌, ६. कालः, ७. 
दिक्‌, ८. आत्मा, ९. मनः, १०. तमः, ११. शब्दः इति एकादश- 
विधम्‌। उक्तञ्च - 
“पृथिवी सलिलं तेज: पवमानः तमस्तथा | 
व्योमकालदिगात्मानो मनः शब्द इति क्रमात्‌ | 
एकादशविधं द्रव्यं कुमारिलमते मतम्‌।› इति। 


गन्धवती पृथिवी। स्वाभाविकद्रवत्वाधिकरणं जलम्‌ | उष्णस्पर्शवत्‌ 
AST: | अरूपत्वे सति स्पर्शवान्‌ वायु: | आकाश: अवकाशात्मकः। 
अतीतादि- धीहेतुः, सर्वाधारो वा काल: | दिक्‌ नाम प्राच्यादिधीहेतुः | 
आत्मा चैंतन्यश्रिय: | gate आलौकीर्भेविप्रकाररयैकृँष्णरूपम्‌, 


अस्पर्शवत्वे सति रूपवत्‌ वा तम: । श्रोत्रेन्द्रियमात्रग्राह्म, शब्द: | 
सप्तमतृतीयसूत्रानुसारं शब्दस्य द्रव्यत्वम्‌ अवगम्यते। यथा - अभिधानो- 
पदेशाद्वा विप्रतिषेधात्‌ द्रव्येषु पृष्ठशब्द: स्यात्‌ इति। व्योमदिक्कालाः 
विभवः, नित्या: । 


गुण: 
द्रव्यकर्मभिन्नत्वे सति सामान्यवानू गुण: | रूपरसगन्धस्पर्शसडख्या- 


परिमाणपृथक्त्वसंयोगविभागपरत्वापरत्वगुरुत्वद्रवत्वस्नेहबुद्धिसुखदु:खेच्छा- 
द्रेषप्रयत्नसंस्कारध्वनिप्राकट्यशक्तय: इति चतुर्विशतिगुणा: | 


चक्षुरिन्द्रियमात्रग्राह्म : पृथिव्यादित्रये तमसि च वर्तमानः विशेषगुणः 
रूपम्‌। रसनेन्द्रियमात्रग्राह्मः पृथिवीजलमात्रवृत्ती विशेषगुणः रसः। 
घराणेन्द्रियमात्रग्राह्यः पृथिवीमात्रवृत्ती विशेषगुणः गन्धः । स्पार्शनेन्द्रिय- 
मात्रग्राह्मः पृथिव्यादिचतुष्टये वर्तमानो विशेषगुणः स्पर्श: | एकत्वादि- 
व्यवहारहेतुः सवंद्रव्यवर्ती सामान्यगुणः TST | मानप्रत्ययकारणं 
परिमाणम्‌। इदमस्मात्‌ पृथक्‌ इति भेदव्यवहारकारणं पृथक्त्वम्‌। इमौ 
संयुक्तौ इति प्रत्ययनिमित्तं संयोग: | विभक्तप्रत्ययनिमित्तं विभागः | 
दिक्कालापेक्षया परापरधीहेतुगुणौ परत्वापरत्वे। पतनासमवायिहेतुः 
गुरुत्वम्‌ | द्रवत्वप्रत्ययविषयो द्रवत्वम्‌ । स्निग्धत्वादिबुद्धिविषयः स्नेह: | 
सर्वव्यवहारकारणं बुद्धि: । इतरेच्छानधीनेच्छाविषयः सुखम्‌। 
इतरद्वेषानधीनद्वेषविषयः दु:खम्‌। ममेदं भूयात्‌ इत्यादिकः सङ्कल्पः 
इच्छा। प्राकट्यं नाम विषयव्यवस्थापकः सवंद्रव्यवर्ती सामान्यगुण: | 
ध्वनिः वायुगुणः शब्दाभिव्यज्ञक: | 


शक्तिः पदार्थान्तरमिति केचित्‌ । कैश्चित्‌ गुणान्तरमिति स्वीकृतम्‌। 

सा च कार्यानुमेया। यथा - 


“शक्तित्वसामान्यवतीं द्रव्यकर्मगुणाश्रयाम्‌ | 
श्रुत्यर्थापत्तिविज्ञेयां शक्तिमाहु: कुमारिला: 11? इति। 
शब्देषु अर्थबोधकत्वशक्ति: अस्ति | एवं सर्वेषु पदार्थेषु काचित्‌ 
शक्ति: भवति | शब्दगतशक्तिरेव लिङ्गमिति मीमांसकै: विनियोगविधे: 
प्रमाणरूपेण स्वीकृता | अर्थगतशक्ते: निरूपणं “हस्तेनावद्यति' इत्यादौ 
साम्थ्याधिकरणे कृतम्‌। 
कर्म 
चलतीति प्रत्ययहेतु: कर्म | तच्च पूर्वदेशसंयोगनाशोत्तरदेश- 
संयोगहेतु:। उक्तञ्च - 
“अविभुद्रव्यमात्रस्थं प्रत्यक्षं चलनात्मकम्‌। 
वियोगयोगयोर्मूलं कर्म कर्मविदो विदु:।।' इति । 
उत्क्षेपणापक्षेपणाकुञ्चनप्रसारणगमनभेदात्‌ पञ्चविधम्‌ इति 
तार्किकाः। परं भाट्टमतावलम्बिभिः इमे विभागाः नेष्यन्ते। 
जाति: 
अनुगतप्रत्ययहेतु: जाति:। जाति: सामान्याकृतिपदाभ्याम्‌ 
अभिधीयते | 
“जातिर्व्यक्तिगता नित्या प्रत्यक्षज्ञानगोचरा | 
भिन्नाभिन्ना च सा व्यक्ते: कुमारिलमते मता | 


घटादिपदानां शक्ति: जातावेव । न तु व्यक्तौ, जातिविशिष्टव्यक्तौ 
वा। सम्बन्धग्रहपूर्वकमेव घटादिशब्दाः अर्थम्‌ अवबोधयन्ति। 


व्यक्तीन FAAS, Ae PMT वा 
सम्बन्धग्रहो दुर्लभ:। “नाग्रहीतविशेषणा बुद्धि: विशिष्टम्‌ 


उपसडङक्रामति’, “विशेष्यं नाभिधा गच्छेत्‌ क्षीणशक्तिः विशेषणे’ 
इति न्यायेन प्राथम्यात्‌, लाघवाच्च जितिरेव वाच्या। व्यक्तिबोधस्तु 
लक्षणया भवति। 


अभाव: 


नास्तीति प्रत्ययविषय: अभाव: | द्विविधः अभाव: । १ .संसर्गाभाव:, 
२.अन्योन्याभावश्व | संसर्गाभाव: पुन: १. प्रागभावः, २ .प्रध्वंसाभाव:, 
३ .अत्यन्ताभावभेदेन त्रिविध: | १.क्षीरे य: दध्यभाव: स: प्रागभाव: | 
२.दध्नि य: पयस: अभाव: सः प्रध्वंसाभाव:। ३ .कालत्रयेपि य: 
अभाव: सः अत्यन्ताभाव:। वायौ रूपाभाव:। २. “इदं तन्न? इति 
प्रतीतिविषयः अन्योन्याभाव:। गवि य: अश्वाद्यभाव: सः 
अन्योन्याभाव: | 


प्राभाकरास्तु अभावाख्य: पदार्थ: एव नास्ति इति वदन्ति। 
भूतलप्रतीते: अपेक्षया अभावप्रतीति: न विद्यते। भूतलातिरिक्तस्य 
कस्यचित्‌ पदार्थस्य अभावात्‌, तदर्थ न अनुपलब्ध्याख्यस्य प्रमाणान्तर- 
स्यापेक्षा इति च वदन्ति। 

पञ्चमपरिच्छेद : 
मीमांसासम्मतसिद्धान्ता : 


१, प्रामाण्यविचार : 


प्रामाण्यं नाम प्रमात्वम्‌। सर्वस्यापि वेदस्य साध्यसाधनेतिकर्तव्यता- 
विशिष्टभावनाप्रतिपादकत्वेन प्रामाण्यं जैमिनिना प्रतिपादितम्‌। तथा 
च सूत्रम्‌ - “तद्भूतानां क्रियार्थेन समाम्नायः, अर्थस्य तन्निमित्तत्वात्‌? 
इति। 
विषयस्य याथार्थ्यमेव प्रामाण्यम्‌। अनधिगताबाधितार्थनिश्चाय- 
कत्वमेव प्रामाण्यम्‌। ‘अर्थस्य च तथाभावः प्रामाण्यमभिधीयते? इति 
न्यायरत्नकृताम्‌ अभिप्रायः। 
उक्तं च - 
“आत्मवाची स्वशब्दोऽयं स्वतो भाति प्रमाणता। 
अर्थस्य च तथाभावः प्रामाण्यमभिधीयते।।? 


मीमांसकाः प्रामाण्यं स्वतः, अप्रामाण्यं परत: इति मन्वते। उक्तञ्च 
वार्तिके - 
“स्वतःसर्वप्रमाणानां प्रामाण्यमिति गम्यताम्‌। 
न हि स्वतोऽसती शक्तिः कर्तुमन्येन शक्यते ।।› 
प्रामाण्यस्य स्वतस्त्वम्‌ उत्पत्तौ, ज्ञप्तौ च। अप्रामाण्यस्य उत्पत्तौ, 
ज्ञप्तौ च परतस्त्वम्‌। उत्पत्तौ स्वतस्त्वं नाम ज्ञानोत्पादक- 
सामग्युत्पाद्यत्वम्‌। ज्ञप्तौ स्वतस्त्वं नाम ज्ञानग्राहकसामग्रीग्राह्यत्वम्‌। 


यथा इन्द्रियसन्निकर्षादिसामग्रया ज्ञानमुत्पद्यते, तथा तद्गतप्रामाण्यमपि 
उत्पद्यत इति AE ENIGON EIR GIGIN EI as JamskricUmiversi था सामग्र्या SI गृह्यते 


तथा तद्वतप्रामाण्यमपि गृह्यते इति | एवं भाट्टमते ज्ञाततया ज्ञानं प्रामाण्यं 
चानुमीयत इति प्रामाण्यस्य स्वतस्त्वम्‌ | 


मुरारिमते अनुव्यवसायेन ज्ञानम्‌, तद्वतप्रामाण्यमपि गृह्यत इति 
स्वतस्त्वम्‌। प्रभाकरमते ज्ञानस्य तद्वतप्रामाण्यस्य च स्वप्रकाश्यत्वमिति 
स्वतस्त्वम्‌ | 


ज्ञानप्रामाण्यस्य स्वतस्वात्‌ प्रामाण्यकारणं नापेक्षते | अप्रामाण्यस्य 
तु कारणाधीनत्वं सम्भवति। तच्च कारणम्‌ उत्पन्नज्ञानस्य संशयात्म- 
कता, बाधकज्ञानोत्पत्ति:, करणे दोषवत्ताज्ञानमित्यादिकम्‌। ज्ञानग्राहका- 
तिरिक्तानपेक्षत्वं स्वतस्त्वम्‌। ज्ञानग्राहकसामग्र्यतिरिक्ता सामग्री 
प्रामाण्यग्रहाय यत्र नापेक्षिता भवति तत्‌ स्वतः प्रमाणम्‌। यत्र ज्ञानस्य 
तद्गतप्रामाण्यस्य च ग्रहणम्‌ एकया सामग्र्या भवति तत्रैव स्वतस्त्वम्‌ | 
नाम या चा सामग्री ज्ञानोत्पादिका सैव प्रामाण्यमपि ग्रहणाति इत्यर्थः। 
प्रामाण्यग्रहणाय कारणगुणज्ञानस्य, संवादज्ञानस्य, अर्थक्रि याज्ञानस्य 
वा अनपेक्षा। यद्यपेक्षा तहिं परतः प्रामाण्यं सिध्येत। तेषां ज्ञानानां 
प्रामाण्यग्रहणाय ज्ञानान्तरापेक्षा भवतीति अनवस्था च स्यात्‌। 


यत्र ज्ञानस्य तद्गतप्रामाण्यस्य च ग्रहणम्‌ एकया सामग्र्या न भवति 
तत्र परतस्त्वम्‌ | अर्थात्‌ अत्र ज्ञानग्राहिका सामग्री अन्या भवति, तद्वत- 
प्रामाण्यग्राहिका सामग्री तद्भिन्ना भवति। परतस्त्वस्य लक्षणमिदमुक्तं 
ज्ञानग्राहकातिरिक्तापेक्षत्वम्‌ इति। 


ज्ञानं प्रामाण्यं चेत्युभयमपि एकयैव सामग्र्या गृह्यत इति मीमांसकैः 
मन्यते। अतः ते स्वतत्स्ववादिन:ः। सा च सामग्री ज्ञाततान्यथानुप- 
पत्तिप्रसूता अर्थापत्तिः। दूरस्थं चक्षुरिन्द्रियसन्निकृष्टं जलं दृष्ट्वा इदं 
जलम्‌ इति जायमानं ज्ञानं यथार्थमिति विदित्वा तत्र प्रवृत्तिः जायते। 
तस्य ज्ञानस्य अयतार्थता तु न सम्भवति। यज्ज्ञानं जायते तत्‌ यथार्थमेव 

न्यायमते ज्ञानग्राहिका सामग्री अनुव्यवसायः इति उच्यते | प्रामाण्य- 
ग्राहिका सामग्री प्रवृत्तिसाफल्यमूलकमनुमानम्‌ | प्रथमम्‌ इदं जलमिति 
अयधार्थज्ञानं TAA | ततः सफलप्रवृत्त्या इदं जलमेवेत्यादृशं यथार्थज्ञानं 
जायते। दूरस्थं जलम्‌ आसाद्येव जलविषयकं यथार्थज्ञानं पराप्तुं शक्यते। 
यावच्च जलं न प्राप्यते तावत्‌ तज्ज्ञानं सत्यमिति वक्तुं न शक्यते। 
जायमानं प्रथमम्‌ अयथार्थज्ञानं व्यवसायः इति, द्वितीयं यथार्थज्ञानम्‌ 
अनुव्यवसायः इति च कथ्यते | 


मीमांसकैः वेद: अपौरुषेयः, नित्यः, स्वतः प्रमाणं च इति 
स्वीक्रियते | स्वत: प्रामाण्यास्वीकारे वेदस्य नित्यत्वादिकं स्थापयितुं 
न शक्यते। 


२. भ्रमविचारः 
अनुभवो द्विविधः। १ .यथार्थानुभवः, २.अयतार्थानुभवः इति। 
यथार्थानुभवः नाम प्रमा | अयतार्थानुभवः इत्युक्ते भ्रम: | अर्थात्‌ यस्य 
ज्ञानस्य विषयो बाधितो न भवति तज्ज्ञानं प्रमा। यस्य ज्ञानस्य विषयो 
बाधितो भवति तज्ज्ञानं भ्रम: | विशेष्याप्रकारकं ज्ञानं विपर्ययः | अयमेव 
ख्यात्यपरपर्यायः भ्रमः। 
भ्रमस्थाने शुक्तिं दृष्टवतः इदं रजतमिति ज्ञानं कथमागतमिति 
विचारे पञ्चख्यातिवादा: प्रसिद्धाः | ख्यातिसङग्रहः इत्थं कृतः दार्शनिकैः 
यथा - 
“आत्मख्याति: असत्ख्यातिः अख्यातिः ख्यातिरन्यथा। 
तथा अनिर्वचनीयख्यातिः इत्येतत्‌ ख्यातिपञ्चकम्‌।।› इति। 


भ्रमोपि मीमांसकैः बहुधा विचारित:। प्राभाकरमतानुसारेण सर्व 

ख्याति: अख्याति:। ख्याति: नाम भ्रम: | भ्रमज्ञानमेव नास्ति, सर्व 
ज्ञानं तत्त्वात्मकम्‌ इति एषाम्‌ अभिप्राय: । शुक्त्यादौ इदं रजतमित्यादि: 
यः भ्रमः तत्र इदमंशः प्रत्यक्षगोचरो भवति। इदमित्यनेन बोध्यमानः 
पदार्थः प्रत्यक्षगोचरो भवति | रजतांशः प्रत्यक्षो न भवति। तत्र अन्यत्र 
दृष्टस्य रजतस्य स्मरणमात्रं जायते | शुक्तिरजतयो: उभयं ज्ञानं स्वस्व- 
विषये यथार्थमेव भवति। इदं पदार्थस्य रजतपदार्थस्य च पारस्परिक- 
भेदाग्रहणात्‌ भ्रमो जायते। वस्तुतो भ्रमकारणं तु ज्ञानयोः विषययोः 
विवेकाग्रहः। 


कौमारिलास्तु न्यायमतमेवानुसरन्ति। अन्यथाख्यातिमेव विपरीत- 
ख्यातिनाम्ना अभिदधति। विपरीतभ्रमज्ञानमिति तस्यार्थः | इन्द्रियस्य 
दोषकारणेन वस्तुनो विपरीतं ज्ञानम्‌ उत्पद्यते। शुक्तौ रजतस्य प्रतीतिः 
नेत्रगततिमिरादिदोषकारणतो भवति। एवं शुक्तौ रजतविषयकं 
विपरीतज्ञानं भवति। इदमेव विपरीतख्यातिनाम्ना अभिधीयते | 


शुक्तिविषयकं ज्ञानं शुक्तित्वप्रकारकं भवति। रजतविषयकं ज्ञानं 
रजतत्वप्रकारकं भवति। शुक्तित्वं, रजतत्वमिति धर्मद्वयं शुक्तौ 
रजते च समवायेन भवति। अन्यस्मिन्‌ विषये अन्यविधज्ञानत्वात्‌ शुक्तौ 
रजतज्ञानप्रतीतिः अन्यथाख्यातिरिति नाम्ना अभिधीयते | 


३. देवतास्वरूपम्‌ 

तत्रेदं सूत्रम्‌ - “अपि वा शब्दपूर्वत्वात्‌ यज्ञकर्मप्रधानं स्यात्‌ गुणत्वे 
देवताश्रुतिः? इति। 

मीमांसकैः देवता अर्थमयी स्वीक्रियते वा उत शब्दमयी स्वीक्रियते 
वा इत्युक्ते जैमिनसूत्रप्रमाणेन शब्दमयी देवता मीमांसासम्मता इति 


ज्ञायते। परं देवतायाः विग्रहादिपञ्चकं कैश्चित्‌ उरीक्रियते | तषां सङ्ग्रह: 

“विग्रहो हविषां भोग: Verda प्रसन्नता । 


फलदातृत्वमित्येतत्‌ पञ्चकं विग्रहादिकम्‌।।” इति । 

विग्रहादिपञ्चकप्रतिपादकानि वाक्यान्यपि वेदे दृश्यन्ते I 
तदनुसारेण अर्थमयदेवताया: ग्रहणं कार्यमिति भ्रम: समुत्पद्येत | यथा 
- सहस्राक्षो गोत्रभित्‌ वज्रबाहुः? इति विग्रहप्रतिपादनपरं वाक्यम्‌। 
“अन्निरिदं हविरजुषत’ इति हविषां स्वीकारप्रतिपादनपरं वाक्यम्‌। 
“अद्धीन्द्र पिब च प्रस्थितस्य’ इति हविर्भाजनप्रतिपादनपरं वाक्यम्‌ | 
“तृप्तः एव एनम्‌ इन्द्र: प्रजया पशुभिः तर्पयति’ इति तृप्तिप्रसाद- 
प्रतिपादनपरं वाक्यम्‌ | देवताविग्रहनिराकारयक्षे विग्रहादिप्रदिपादकानां 
का गतिः इति चेत्‌ - तेषां स्वार्थे प्रामाण्यं न सम्भवति | यदि प्रामाण्यम- 
भ्युपगच्छेत, तर्हि “वनस्पतिभ्यः स्वाहा’, “मूलेभ्यः स्वाहा’ इत्यादि- 
वाक्यान्यपि वेदे दृश्यन्ते। तत्रापि स्वार्थे प्रामाण्यम्‌ अभ्युपगन्तव्यम्‌ | 
तच्च वनस्पतीनां फलदातृत्वाद्यभावात्‌ न शक्यते। तेषाम्‌ अर्थवाद- 
त्वमेव। देवतायाः तु शब्दपरकत्वम्‌ एव वक्तव्यम्‌ | 


४. मोक्षस्वरूपम्‌ 
“दुःखात्यन्तसमुच्छेदे सति प्रागात्मवर्तिनः। 
सुखस्य मनसा भुक्ति: मुक्तिरुक्ता कुमारिलै: । ।” 


प्रपञ्चसम्बन्धविलयो Ale दर्शनान्तरवत्‌ प्रपञ्चविलयो मोक्षः 
इति मीमांसायां नाङ्गीक्रियते। यत: प्रपञ्चस्य परमार्थत्वमेव अङ्गीक्रियते 
मीमांसकैः । श्रृतिस्मृत्यादिनापि प्रपञ्चस्य सत्यत्वमेवावगम्यते। 


प्रपञ्चेन सह पुरुषस्य सम्बन्धः शरीरेण, इन्द्रियेण, विषयैश्च इति 

त्रेधा भवति। भोगायतनं शरीरम्‌। भोगसाधनानि इन्द्रियाणि। भोग्या 

रूपादयो विषया: भागी नाम सुँखेदु:खो परक्षानुभवः। 


एभिः पुरुष: बद्धो भवति। अयं बन्धः एव संसार:। एषां त्रयाणाम्‌ 
आत्यन्तिकी निवृत्ति: मोक्षः इति उच्यते। उत्पन्नानां शरीरेन्द्रियविषयाणां 
विनाशः, नूतनानाम्‌ अनुत्पत्तिः एव आत्यन्तिकत्वम्‌ | तेन सुखदुःखयोः 
नाश:। तन्नाशः धर्माधर्मयोः नाशात्‌ भवति। धर्मनाशस्तु उपभोगेन, 
नित्यनैमित्तककर्मणाम्‌ अनुष्ठानेन वा भवति। काम्यकर्मणां, 
निषिद्धकर्मणां च अननुष्ठानेन शरीरारम्भकाभावात्‌ शरीरनाशे च मुक्तो 
भवति। तत्साधनञ्च उक्तं वार्तिके - 


“मोक्षार्थी न प्रवर्तेत तत्र काम्यनिषिद्धयो: | 
नित्यनैमित्तिके कुर्यात्‌ प्रत्यवायजिघासया।। 
निषिद्धकाम्यकर्मभ्यः सम्यर्व्यावृत्तचेतसः। 
नित्यनैमित्तिकप्रायश्षत्तप्रध्वस्तदुष्कृते : | | 
सुखदुःखानुभूतिभ्यां क्षीणप्रारब्धकर्मणः। 
युक्तस्य ब्रह्मचर्याद्यैः अङ्गैः शमदमादिभिः।। 
कुर्वाणस्यात्ममीमांसां वेदान्तोक्तेन वर्त्मना | 
मुक्ति: सम्पद्यते सद्यो नित्यानन्दप्रकाशिनी ।। 


मीमांसकमते स्वर्ग: एव मोक्षः इत्यपि कश्चन पक्ष: वरीवर्ति। सः 
क्षीणे पुण्ये मर्त्यलोकं विशन्ति इत्यादिवचनविरोधात्‌, मोक्षे सति 
पुनर्जन्मनः अभावात्‌, स्वर्गानुभवोत्तरं जन्मान्तरस्य सम्भवात्‌ उपेक्षित: | 

विधिविमर्श : 
विधे: निरूपणं विधिनिरूपणावसरे एवं मन्त्रनिरूपणावसरे कृतम्‌ 


धर्म प्रति अष्टौ प्रमाणानि सन्ति। यथा १.विधिः, २ .अर्थवाद:, 
३ .मन्त्रः, ४.स्मृतिः, ५.आचारः, ६.नामधेयम्‌, ७.वाक्यशेषः, 
८ .सामर्थ्यम्‌ इति। 


विधि: नाम आज्ञातस्य विषयस्य बोधकं वेदवाक्यम्‌। आज्ञातार्थ- 
ज्ञापको वेदभागो विधिरिति न्यायप्रकाशकारीयं लक्षणम्‌ | आज्ञातार्थ- 
ज्ञापकत्वे सति वेदभागत्वम्‌ इति विधिलक्षणम्‌। लिङ, लेट्‌, लोट्‌, 
तव्यप्रत्ययघटितं वाक्यं विधि: | 


सः विधिः प्रमाणान्तरेण आज्ञातस्य फलविशिष्टस्य यागादेर्विषयस्य 
विधानेन प्रयोजनवान्‌ भवति। यथा “अग्निहोत्रं जुहुयात्‌ स्वर्गकामः? 
इति। इदं च वाक्यं लिङ्कटितं वाक्यम्‌ इत्यतः विधिः भवति। अयं 
विधिः अन्येन प्रमाणेन, वाक्येन वा आज्ञातं स्वर्गरूपफलविशिष्टं होमं 
विदधाति। “अग्निहोत्रनामकेन होमेन स्वर्ग भावयेत्‌’ इति। 


विधे: विभागाः 

अयं विधिः १ .उत्पत्तिविधिः, २.विनियोगविधिः(गुणविधिः), 
३ .अधिकारविधिः, एवं ४.प्रयोगविधिः इति चतुर्विधः | 
उत्पत्तिविधि: 


यागादिकर्मण: द्रव्यदेवतादिरूपं स्वरूपं यो विधिः ज्ञापयति सः 
उत्पत्तिविधि:। यागादिरूपकर्मणः स्वरूपरूपाज्ञातार्थज्ञापको वेदभागः 


उत्पत्तिविधिः इतं फैलेति यथा sted जुहाति इति। अनेन 


विधिना “अग्निहोत्रम्‌? इति कर्मणः स्वरूपं बोध्यत इति अयं विधि: 
उत्पत्तिविधि: | 

“अम्निहोत्रनामकेन होमेन इष्टं भावयेत्‌’ इति वाक्यार्थः | 
विनियोगविधि: 

विनियोगो नाम अङ्गत्वबोधनम्‌। अङ्गप्रधानसम्बन्धबोधको विधि: | 
यथा “दध्ना जुहोति’ इति। दध्नः, होमस्य च सम्बन्धः तृतीयया ज्ञाप्यते 
इति अयं विनियोगविधि: | 
प्रयोगविधिः 

प्रयोगप्राशुभावबोधको विधि: । प्रयोग: अनुष्ठानम्‌। तस्य 
शीघ्रताबोधक: विधि: | “समिधो यजति” इत्यादिप्रयाजाद्यङ्गजातवाक्यैः 
सह एकवाक्यतामापन्नो 'दर्शपूर्णमासाभ्यां स्वर्गकामो यजेत” इति यः 
warfare: स भवति प्रयोगविधिः | अर्थात्‌ उत्पत्तिविध्यधिकार- 
विधिविनियोगविधीनां सङ्कलितरूपो विधिः प्रयोगविधिः। 

प्रयोगविक्षेपपरिहारार्थ प्रयोगविधिरेव प्रयोगविधिविधेयानुष्ठान- 
प्राशुभावसिध्यर्थ नियतं क्रमम्‌ अपि विधत्ते। तत्रापि वाक्यभेदपरिहाराय 
पदार्थविशेषणतया क्रमं विदधाति | 

एवं प्रयोगविधिः क्रममपि विधत्त इति “अङ्गानां क्रमबोधको विधिः 
प्रयोगविधिः? इत्यपि लक्षणं सङ्गच्छते | 
अधिकारविधिः 

कर्मजन्यफलस्वाम्यबोधको विधि: अधिकारविधिः। कर्मजन्य- 
फलस्वाम्यं नाम कर्मजन्यफलभोक्तृत्वम्‌। उदाहरणं “दर्शपूर्णमासाभ्यां 


स्वर्गकामी acid eld अये च विधि: स्वेगमुदिश्य यागं विधदत्‌ 


स्वर्गकामाय पुरुषाय यागजन्यस्वर्गरूपफलभोक्तृत्वं प्रतिपादयतीति 
अधिकारविधिः। 

प्रकारान्तरेण विधित्रैविध्यं faser | 
१. अपूर्वविधिः 

प्रत्यक्षादिप्रमाणेन अप्राप्तस्य अर्थस्य प्रापको “यजेत स्वर्गकाम” 
इति विधिः अपूर्वविधिः | यागस्य स्व्ार्थत्वं प्रमाणान्तरेण आज्ञातमिति 
स्वर्गार्थकयागस्य विधायको विधिः अपूर्वविधिः | 
२. नियमविधिः 

अवहननादिनानासाधनसाध्यवितुषीभावक्रियायां नखविदलनरूपैक- 
साधनस्य प्राप्तौ अप्राप्तस्य अवहननरूपापरसाधनस्य प्रापको “ब्रीहीन्‌ 
अवहन्ति’ इति विधिः नियमविधिः। अथवा नखविदलनादिपक्षे 
अप्राप्तस्य अवहननस्य प्रापको “व्रीहीन्‌ अवहन्ति’ इति विधिः नियम- 
fafa: | 
3. परिसङ्ख्याविधिः 

पदार्थद्वयस्य युगपत्‌ प्राप्तौ अन्यतरस्य व्यावृत्तिबोधको विधि: | 
यथा - “पञ्च पञ्चनखाः भक्ष्याः? इति। अपञ्चनखभक्षणस्य निवृत्तिं 
विधदत्‌ परिसडख्याविधिः। 

अयमेव विधि: षड्विधः इति खण्डदेवेन वर्णितम्‌। यथा- 

१. शुद्धधात्वर्थकरणकभावनाविधिः। यत्र विधेः व्यापारः स्वसम- 
भिव्याहृतधात्वर्थमात्रे पर्यवस्यति, तत्र विधेः अतिलाघवम्‌। यथा - 
“अग्निहोत्रं जुहोति? | 

२. अन्योद्देशेन शुद्धधात्वर्थकरणकभावनाविधिः। यत्र विधेः 
व्यापारः स्वरसम्‌ भिव्याहृतधात्विथेस्य अपक्षयों भिनंपंदापाततफल- 


सम्बन्धविधानार्थ भवति, तत्र द्वितीय: प्रकार: । यथा - “अग्निहोत्रं 
जुहुयात्‌ स्वर्गकामः” | 

३. धात्वर्थोद्देशेन अन्यकरणकभावनाविधि:। यत्र विधेः व्यापारः 
स्वसमभिव्याहृतधात्वर्थं परित्यज्य भिन्नपदोपात्ते पदार्थं भवति, तत्र 
विधेः तृतीयः प्रकार: | यथा - “दध्ना जुहोति? | 

४. धातोः साधुत्वार्थमङ्गीकृत्य अन्योद्देशेन अन्यकरणक- 
भावनाविधि:। यत्र विधे: व्यापारः स्वसमभिव्याहृतधात्वर्थं परित्यज्य 
भिन्नपदोपात्ते पदार्थे, पुन: तस्य च फलसम्बन्धविधाने भवति, तत्र 
विधे: चतुर्थः प्रकारः | यथा - “दध्ना इन्द्रियकामस्य जुहुयात्‌’ | 

५. गुणविशिष्ट्धात्वर्थकरणकभावनाविधिः | यत्र विधेः व्यापारो 
गुणविशिष्टधात्वर्थकरणकभावनाविधाने तत्र विधे: पञ्चमः प्रकारः। 
यथा - “सोमेन यजेत’ | 

६. अन्योद्देशेन गुणविशिष्टधात्वर्थकरणकभावनाविधिः इति । यत्र 
विधेः व्यापारो गुणविशिष्टधात्वर्थस्य, तस्य फलसम्बन्धविधाने च 
प्रर्यवस्यति, तत्र विधेः षष्ठः प्रकारः। यथा - “सौर्यं चरु निर्वपेत्‌ 
ब्रह्मवर्चसकामः? | इति। 


विध्यर्थनिरूपणं तु इदानीं क्रियते | 


विध्यर्थः प्रवर्तना। नजसमभिव्याहतलिङा प्रवर्तना अभिधीयते। 
प्रवर्तना नाम प्रवृत्त्यनुकूलः व्यापार: | सः लोके प्रवर्तयितुः पुरुषनिष्ठः 
“अयमत्र प्रवर्तताम्‌? इत्याकारकः पुरुषाशय: | अपौरुषेयात्मेके वेदे 
पुरुषाशयस्य अनवकाशात्‌ पुरुषाशयसमानरूपः अलौकिको धर्मो 
विध्यर्थ: | शक्यतावच्छेदक: इच्छाऽलौकिकधर्मोभयसाधारणः विषयि- 

q: | उक्त 


“प्रवर्तनस्मृतिप्राप्ते प्रेष इत्यभिधीयते | 
अप्राप्तप्रेषणं सर्व विधित्वं प्रतिपद्यते i इति । 


ज्ञाते विषये प्रवर्तनं प्रैष: भवति । अज्ञाते प्रवर्ततनं विधि: भवति 
इति तयो: विधिप्रैषयो: भेद: | 


मण्डनमिश्रस्तु इष्टसाधनत्वमेव विध्यर्थः इति ब्रूते। उक्तं च - 
“पुंसां नेष्टाभ्युपायत्वात्‌ क्रियास्वन्यः प्रवर्तकः | 
प्रवृत्तिहेतुं धर्म च प्रवदन्ति प्रवर्तनाम्‌।।? इति। 


विध्यर्थः कः इति प्रश्ने नैयायिकाः कथयन्ति इष्टसाधनत्वम्‌, 
कृतिसाध्यत्वम्‌, बलवदनिष्टाननुबन्धित्वम्‌ इति। इतरद्वयविशेषण- 
विशिष्टविशेष्ये शक्तिः इति कथने विनिगमनाविरहात्‌ अर्थत्रयेपि प्रत्येकं 
शक्ति: । पुष्पवन्तशब्दश्रवणेन युगपदेव चन्द्रसूर्ययोः बोधः यथा भवति, 
तथा अर्थत्रयस्यापि बोधः व्युत्पत्तिवैचित्र्यात्‌ भवति | तेषां ज्ञान प्रवृत्ति 
प्रति कारणम्‌। प्रवृत्तिकारणम्‌ इत्यत: प्रवर्तना इति शब्देन उच्यते 
इति। 


तन्न, अर्थत्रयमपि अन्यलभ्यम्‌। अनन्यलभ्यः शब्दार्थ: इति न्यायेन 
प्रमाणान्तरेण लभ्यमानः अर्थः शब्दप्रमाणगम्यो न भवति। 


सोमेन यजेत इत्यादिना विधि: यागादिकं विधत्ते। विधिः यागादि- 
विषये पुरुषं प्रवर्तयति। पुरुषः यावत्पर्यन्तं विधिविहितस्य विषयस्य 
इष्टसाधनत्वं न जानाति, तावत्पर्यन्तं तस्मिन्‌ विषये न प्रवर्तते। पुरुषस्य 
प्रवृत्तेः अभावे विधेः प्रवर्तकत्वं न सिध्यति। अतः विधिरेव स्वप्रवर्तकत्व 
-निर्वाहार्थं विधेयस्य इष्टसाधनत्वम्‌ आक्षिपति। एवम्‌ आक्षेपात्‌ नाम 

अर्थापत्याँ sad 


एवमेव विधिरेव बलवदनिष्टाननुबन्धित्वम्‌, कृतिसाध्यत्वमपि 
स्वविधेयस्य आक्षिपति। एवं बलवदनिष्टाननुबन्धित्वम्‌, कृतिसाध्यत्वम्‌ 
इत्युभयम्‌ अर्थापत्तिगम्यम्‌। 
षडिवधतात्पर्यलिङ्गानि 
उपक्रमोपसंहारौ अभ्यासोऽपूर्वता फलम्‌। 
अर्थवादोपपत्ती च लिङ्गं तात्पर्यनिर्णये | | 


विषकलितेषु अनेकेषु विषयेषु प्रतिपाद्यमानेषु सस्तु प्राधान्येन 
उच्यमानविषयनिर्णयार्थं तात्पर्यनिणीयकानि लिङ्गानि उपयुज्यन्ते | 


तात्पर्यलिङ्गानि षट्‌ भवन्ति। यथा - १ उपक्रमोपसंहारौ, २. 
अभ्यासः, ३ .अपूर्वम्‌, ४.फलम्‌, ५ .अर्थवादः, ६.उपपत्तिः इति। 


उपक्रमोपसंहारौ - आरम्भः, परिसमाप्तिः च। तयो: एकार्थकत्वं 
प्रकृते विवक्षितम्‌। अभ्यासः - पुनः पुनः कथनम्‌, अनन्यपर- 
पदपुनःश्रवणं ar | अपूर्वत्वम्‌ - मानान्तरानधिगतत्वम्‌, फलवत्त्वम्‌ - 
प्रयोजनवत्त्वम्‌, अर्थवादः - वाक्यशेषः, निर्णयफलकः स्तुतिनिन्दा- 
प्रतिपादक: वेदवाक्यविशेषः, उपपत्ति: - मानान्तराविरुद्धत्वम्‌ | 


लोके “पर्वतो वह्निमान्‌, धूमवत्वात्‌, यो यो धूमवान्‌, सः सः 
वह्निमान्‌, यथा महानसः, वल्लिव्याप्यधूमवान्‌ अयं पर्वतः, तस्मात्‌ 
पर्वतो वह्निमान्‌ इत्यादौ उपक्रमोपसंहारवशेन एतेषां वाक्यानां 
प्रतिपाद्यस्य मुख्यार्थस्य निर्णयः सम्भवति। पर्वतस्य वह्निमत्व- 
प्रतिपादनाय प्रवृत्तमिति। इतरथा धूमवत्वाग्निमत्वाद्यनेके विषयाः 
विचार्यन्ते इति कं विषयं प्रतिपादयितुं प्रवृत्तमिति संशयः आपद्येत | 


एवमेव वैश्वानरेष्टौ वैश्वानरं द्वादशकपालं निर्वपेत्‌ पुत्रे जाते, 
यदष्टाकर्पीली भैवाँतं Mavdad ब्रहमवर्चसेनं पुनाति, ैन्न॑वकपाल- 


स्त्रिवृतैवास्मिन्‌ तेजो दधाति, यद्दशकपालो विराजेवास्मिन्नन्नाद्यं दधाति, 
यदेकादशकपास्त्रिष्टुभैवास्मिन्‌ इन्द्रियं दधाति, यद्वादशकपालो 
जगत्यैवास्मिन्‌ पशून्‌ दधाति। यस्मिन्‌ जाते एतामिष्टिं निर्वपति पूत 
एव स तेजस्व्यन्नाद इन्द्रियावी पशुमान्‌ भवति इत्यत्र अनेन अनुवाकेन 
विधेय: विषय: क: इति चिन्तायाम्‌ उपक्रमोपसंहारानुसारेण द्वादश- 
कपालयाग: विधीयते इति प्रकृतानुवाकस्य तात्पर्य निश्चीयते। 


एवं जामि वा एतद्यज्ञस्य क्रियते, यदन्वञ्चौ पुरोडाशौ उपांशुयाजम्‌ 
अन्तरा यजति, विष्णुरुपांशु यष्टव्योऽजामित्वाय, प्रजापतिरुपांशु यष्टव्यः 
अजामित्वाय, अग्नीषोवुमापांशु यष्टव्यावजामित्वाय इत्यत्र जामिता- 
दोषनिरूपणपुरस्सरम्‌ उपक्रम्य उपसंहारे च अजामित्वाय इति जामिता- 
दोषपरिहाराय उपायकथनात्‌ उपक्रमोपसंहाराभ्यां जामितापरिहार- 
रूपेण अन्तराले उपांशयाजस्य विधाने प्रकृतवाक्यानां तात्पर्यमिति 
ज्ञायते I 


अभ्यासः 

पुनः पुनः कस्यचित्‌ पदस्य कथनं यत्र भवति, तत्र तदर्थः विधीयते 
इति चिन्तनीयम्‌। यथा - समिधो यजति, तनूनपातं यजति इत्यादौ 
यजते: अभ्यासः यागस्य विधिविषयत्वं ज्ञापयति। 


अपूर्वम्‌ 

अप्राप्ते शास्त्रमर्थवत्‌ इति नियमानुसारेण आज्ञाते विषये विधिः 
प्रयोजनवान्‌ भवति | मानान्तरेण अनधिगतस्य विधिविषयत्वं वक्तव्यम्‌ | 
यथा - यजेत स्वर्गकाम: | यागेन स्वर्गो भवति इति प्रत्यक्षादिप्रमाणा- 
न्तरेण न ज्ञायते। स: विषय: अनेन वाक्येन विधीयते इत्यत्र तात्पर्यम्‌ 

अवसीयते अर्पूर 


फलम्‌ 

जैमिनिना प्रमाणलक्षणप्रणयनावसरे अव्यतिरेकश्च अनुपलब्धे अर्थ 
इति त्रीणि दलानि प्रयुक्तानि । तत्र अर्थपदं फलवत्वद्योतकम्‌। fres 
जुहोति इत्यादिविधिः फलवतः कर्मणः विधानमुखेन धर्मे प्रमाणम्‌। 
इत्थं प्रमाणान्तरेण अनधिगतस्य, अबाधितस्य, फलवतः विषयस्य 
बोधकं धर्मे प्रमाणम्‌। 

फलवत्सन्निधौ अफलं तदङ्गम्‌ इति न्यायेन फलवतः प्रधानत्वम्‌। 
फलरहितस्य अङ्गत्वम्‌ अवगन्तव्यम्‌। यथा - दर्शपूर्णमासाभ्यां 
स्वर्गकामो यजेत इत्यत्र दर्शपूर्णमासौ फलवन्तौ। अत: प्रधानौ | समिधो 
यजति इत्यादिवाक्यविहितानि अङ्गानि। यतः फलवद्दर्शपूर्णमाससन्निधौ 
फलरहिततया आम्नातानि। अत: तदङ्गं प्रयाजाः | 
अर्थवादेन तात्पर्यनिर्णयः 


यवमयश्चरुः भवति इत्यादौ यवशब्दस्य तात्पर्यं कुत्र इति विचारे 
अर्थवादेन निर्णय: क्रियते। यथा यत्रान्या ओषधयो म्लायन्ते, अधैते 
मोदमाना: इवोत्तिष्ठन्ति इति वचनात्‌ सस्यान्तराणां शुष्कावस्था- 
नन्तरमपि हरितवर्णेन यत्‌ सस्यम्‌ अवतिष्ठते तत्‌ यवपदार्थः इति 
निर्णयः क्रियते। 


अक्ताः शर्कराः उपदधाति इत्यत्र अञ्जनसाधनीभूतद्रव्यं किम्‌ 
इति संशये तेजो वै घृतम्‌ इति वाक्यशेषात्‌ घृतेनैव अञ्जनम्‌ इति 
विधिवाक्यस्य तात्पर्य निर्णीयते | 


उपपत्ति: 


मानान्तरेण अविरुद्धार्थः विधेयः । प्रमाणान्तरेण जायमानः विरोधः 
CC-0. Kavikulguru Kalidas Sanskrit University सामाना Coll 


परिहर्तव्य:। यथा यजमानः प्रस्तरः इत्यत्र धिकरण्यात्‌ 


यजमानप्रस्तरयो: एकार्थकत्वं ज्ञायते। परं तच्च प्रत्यक्षबाधितम्‌। 
अत: तत्परिहाराय यजमानकार्यकारित्वं प्रस्तराणामिति यजमानपदं 
प्रस्तरे गौण्या प्रयुक्तं सत्‌ स्तावकम्‌ इति तात्पर्य निर्णीयते | 


आदित्यो यूप: इत्यत्र आदित्ययूपयो: एकार्थकत्वं प्रत्यक्षविरुद्धम्‌ । 
अतः वाक्यस्यास्य तात्पर्यं कस्मिन्नर्थे इति विचिकित्सायां तेजस्वित्वादि 
-गुणयोगात्‌ आदित्यपदं यूपस्तावकम्‌। 
आधुनिकयुगे मीमांसाशास्त्रोपयोगः 


धर्माख्यं विषयं वक्तुं मीमांसायाः प्रयोजनम्‌ इति वार्तिककारैः 
उक्तरीत्या मीमांसाध्ययनस्य फलं तु धर्मज्ञानम्‌ । धर्मः वेदार्थः | वेदार्थस्य 
निर्गलितार्थज्ञानं मीमांसया एव भवति। धर्मः यागादिक्रियारूपः। 
यागादीनाम्‌ अनुष्ठानार्थम्‌ अपेक्षितज्ञानप्राप्तिः मीमांसया एव भवति। 
अयं च मीमांसायाः सार्वकालिकः उपयोग: | सत्ययुगे एव अस्य 
मीमांसाशास्त्रस्य एतादूक्फलदातृत्वम्‌, न कलियुगे, न त्रेतायुगे इत्येवं 
वक्तुं न किञ्चित्‌ विनिगमकमस्ति। 


वेदार्थज्ञानं यद्यपि व्याकरणादिनापि भवितुमर्हति, परम्‌ अनुष्ठा- 
नापेक्षितं स्पष्टम्‌ अर्थज्ञानं तु मीमांसया एव भवति। यथा अक्ताः 
शर्करा: उपदधाति इत्यत्र अञ्जनकर्मीभूतायाः शर्करायाः स्थापनं 
विहितम्‌। अञ्जनमात्रं विहितमिति जलेनापि अञ्जनं कर्तु शक्यमिति 
अनधीतमीमांसाशास्त्रः वदेत्‌, परं घृतेनैवा्जजमिति अधीतमीमांसाशास्त्रः 
वदति। यत: अञ्जनविधिसन्निधौ तेजो वै घृतमिति घृतस्य स्तुतिः ger | 
यद्विधेयं तस्य स्तुति: इति न्यायेन कृतस्तुत्यन्यथानुपपत्त्या घृतेनैव 
अञ्जनमिति निर्णयस्वीकारसामर्थ्यं मीमांसकस्यैव भवति, नान्यस्य। 


आधुनिके काले मीमांसान्यायानाम्‌ उपयोग: विशेषतः न्यायालये 


भवितुर्महति GSE इत्याख्यै:”कॉर्जैमहीरभागि: अपि 


न्यायदानसन्दर्भे मीमांसाया: उपयोग: स्वीकृत: | यथा उद्योगस्य 
उन्नतिविषये यदा वादविवाद: शिक्षणेतरकर्मचारिणां जात:, तदा 
शिक्षणेतरकर्मचारिणाम्‌ उद्योगे उन्नति: शिक्षकाणाम्‌ उद्योगोन्नतिवत्‌ 
देया इति वाद: मण्डित: | अयं न्याय: मीमांसान्याय: | विकृतियागा:, 
प्रकृतियागा: इति यागानां प्रकारद्वयं वर्तते। अधर्मका: अङ्गहीनाः 
यागा: विकृतयः। सकलाङ्गकलापयुक्तयागाः प्रकृतयः। अङ्गानाम्‌ 
अनुष्ठानाभावे प्रधानं फलजनने समर्थ न भवति। अतः विकृतिं प्रति 
अङ्गानि अपेक्षितानि। परमत्र प्रकरणे अङ्गानां पठनं न विद्यते। तदा 
अङ्गानाम्‌ अतिदेशः कार्यः प्रकृतितः सादृश्यादिना। एवं यथा प्रकृतिः 
अनुष्ठीयते, तथा विकृतिः अनुष्ठीयते चेत्‌ फलम्‌ उत्पद्यते। एवं 
प्रकृतिवत्‌ विकृतिः कर्तव्या इति अतिदेशेन अङ्गानां स्वीकारः भवति। 
एवम्‌ आधुनिके काले अपि शिक्षकाणाम्‌ उन्नतिवत्‌ शिक्षणेतर- 
जनानामपि उन्नतिः दत्ता। 

न हि भिक्षुक: भिक्षुकान्तरं याचते, नष्टाश्चदग्धरथन्यायः, खले 
PUTA: इत्यादिन्यायाः लोके प्रसिद्धा: | एतान्‌ न्यायान्‌ मीमांसायां 
दरष्टुं शक्नुम: | 

काचित्‌ विकृतिः अङ्गानि अपेक्षते इति न विकृत्यन्तरं याचते। 
यतः सा विकृतिः अपि अङ्गयाचिका वर्तते। पुनः अपेक्षिताङ्गानि यत्र 
प्रकृतौ सन्ति, तस्याः एव अङ्गानामतिदेशः कार्यः । न तु विकृत्यन्तरात्‌। 

समिधो यजति, दर्शपूर्णमासाभ्यां स्वर्गकामो यजेत इत्यत्र अङ्गस्य 
उपकार्याकाङक्षा, प्रधानस्य उपकारकाकाङक्षा। एवं परस्पराका- 
SATA समिधः दर्शपूर्णमासाङ्गत्वम्‌, नष्टाश्वदग्धरथन्यायेन। 

कपोताः यथा धान्यमाहर्तु युगपत्‌ पतन्ति, तथैव प्रधानस्य 


SCE ELE CIP LO असानि 


लोकन्यायातिरिक्तन्याया: अपि विद्यन्ते। यथा पश्चेकत्वन्याय:, 
उद्देश्यगतगुणाविवक्षान्याय:, प्रथमातिक्रमे प्रमाणाभाव:, अङ्गगुण- 
विरोधिन्याय: इत्यादि: | 


पशुना यजेत इत्यत्र टाप्रत्ययोपात्तम्‌ एकत्वं विवक्षितं न वा इति 
प्रश्ने अविवक्षाकारणीभूतवाक्यभेदादिदोषासम्भवात्‌ विवक्षिता संख्या 
इति सिद्धान्तः कृत: | विधेयगुणानां विवक्षा इति न्याय: एतदधिकरण- 
सिद्धः | 


ग्रहं संमार्ष्टि इत्यत्र ग्रहगतम्‌ एकत्वं विवक्षितं न वा इति संशये 
ग्रहत्वस्य पुनः तद्वतैकत्वस्यापि विवक्षायाम्‌ उद्देश्यानेकत्वप्रयुक्त- 
वाक्यभेदः सम्भवति । ग्रहं Saf, तच्चैकम्‌ इति। अत: अविवक्षिता 
संख्या। उद्देश्यगतगुणानाम्‌ अविवक्षा इति न्यायः एतदधिकरणेनैव 
सिध्यति। 


वसन्ताय कपिञ्जलान्‌ आलभेत इत्यत्र कतिभिः कपिञ्जलैः यागः 
कर्तव्यः इति प्रश्ने बहुवचनस्य पर्यवसानं त्रित्वे कृतम्‌। यत: बुहुत्व- 
विवक्षायां प्रथमोपस्थिता संख्या भवति त्रित्वम्‌। यदि त्रित्वातिरिक्त- 
संख्या गृह्यते तर्हि मारणाधिक्यं प्रसज्यते I अत: प्रथमातिक्रमे कारणा- 
भावात्‌ बहुवचनस्य त्रित्वे पर्यवसानम्‌ इति निर्णयः। 


य इष्ट्या, पशुना, सोमेन वा यजेत, स: अमावास्यायां पौर्णमास्यां 
वा यजेत इत्यत्र इष्ट्यादीनामनुष्ठानं पर्वणि कार्यमिति विहितम्‌। परं 
सोमयागे प्रधानभूत: सोमः, एवम्‌ अप्रधाना इष्टि: भवति। तदा पर्वानुग्रहः 
कस्य कर्तव्यः इति प्रश्ने अङ्गगुणस्य प्रधानगुणस्य च विरोधे प्रधान- 
गुणस्यैव अनुग्रहः कार्यः इति अङ्गगुणविरोधन्यायः। तेन प्रधानस्यैव 
सोमस्य अनुष्ठानं पर्वणि | 


UA Sea ACY SAA उपयोगं 
कर्तु प्रभवाम: | 


भाव्यनुसन्धानचिन्तनम्‌ 


१५ 


मीमांसाया: अध्ययने कुत्र समस्या: भवन्ति इति अनुसन्धानं 
कार्यम्‌। 

मीमांसायाः अध्यापने कीदृशसमस्या: भवन्ति इत्यपि अनुसन्धानं 
विधातव्यम्‌। 

प्रत्येकमपि मीमांसाग्रन्थस्य विशिष्टम्‌ अध्ययनं कर्तु शक्यते। 
तेन प्रत्येकमपि ग्रन्थस्य टीका: लभ्येरन्‌। 

मीमांसायां कुत्र व्याकरणांशानां चिन्तनं जातमिति अनुसन्धनं 
कर्तु शक्यते। यथा प्रकृतिप्रत्यययोः विवेचनम्‌, तृतीया च 
होश्छन्दसि, कर्मणि द्वितीया इत्याद्यंशानां विवरणं तत्र तत्र द्रष्टु 
शक्नुमः | 

मीमांसायां व्याकरणसूत्राणाम्‌ अर्थविवरणं कस्मिन्‌ सन्दर्भे 
व्याकरणशास्त्रापेक्षया वैपरीत्येन कृतमिति। यथा लःकर्मणि 
च भावे चाकर्मकेभ्यः इत्यादौ | 

धात्वर्थम्‌ आश्रित्य मतान्तरनिरूपणपुरस्सरम्‌ अनुसन्धानं कर्तु 
शक्यते। 

प्रत्ययार्थम्‌ आश्रित्य मतान्तरनिरूपणपुरस्सरम्‌ अनुसन्धानम्‌। 
सुबर्थम्‌ आश्रित्य मतान्तरनिरूपणपुरस्सरम्‌ अनुसन्धानम्‌ | 


मीमांसायाम्‌ उक्तरीत्या लिङर्थम्‌ आश्रित्य मतान्तरनिरूपण- 
पुरस्सरम्‌ अनुसन्धानम्‌ I 


१०. अधिकरणवाक्यानां वेदे सन्दर्भचिन्तनं कर्तुं शक्यते। 
११. अधिकरणगतविषयवाक्येषु उपमाद्यलङ्काराणां चिन्तनम्‌ । 

मीमांसान्यायानां लौकिकोपयोग: क: इति चिन्तनम्‌। 
शास्त्रान्तरेषु मीमांसाविचारचिन्तनम्‌। 

मीमांसायां प्राचीनार्वाचीनमतभेदयो: syr 
प्रभाकरभट्टमतयो: मतसाम्यमतभेदचिन्तनम्‌। 

मतान्तरेषु मीमांसासम्मतप्रमाणानां निरूपणम्‌। 
मीमांसान्यायानां वेदवाक्यार्थनिर्णयसन्दर्भे उपयोग: । 
कल्पसूत्रादौ मीमांसान्यायानां मतसाम्यमतभेदचिन्तनम्‌। 
वेदान्तमीमांसयो: मतसाम्यमतभेदचिन्तनम्‌। 

मीमांसाया: शास्त्रान्तरोपकारकत्वम्‌ | 

समाजाय मीमांसाया: उपयोगचिन्तनम्‌। 

मीमांसायां वैज्ञानिकचिन्तनम्‌। 

मीमांसायाः अप्रकाशितग्रन्थानां प्रकाशनम्‌। 

सरलतया व्याख्यानप्रणयनम्‌ I 
मीमांसान्यायसम्मतप्रमेयचिन्तनम्‌ | 

दोषयुक्ततया मुद्रितपुस्तकानां दोषनिवारणमुखेन पनर्मुद्रणम्‌। 
न्यायालये प्रदत्तन्यायमाश्रित्य मीमांसायाः न्यायं च आश्रित्य 
तुलनम्‌। 

परस्परविरुद्धार्थप्रतिपादकानां मीमांसाधिकरणानां चिन्तनम्‌। 
कृत्वाचिन्तया प्रणीतानां विषयाणां चिन्तनम्‌। 


मीमांसान्यायानामेव मीमांसायाम्‌ अधिकरणान्तरेषु उपयोग- 
चिन्तनम्‌। 

भाष्यवार्तिकमतभेदचिन्तनम्‌ | 

खण्डदेवस्य वस्तुतस्तुमतस्य औचित्यविवेचनम्‌। 

खण्डदेवेन कृतपरमतनिरासचिन्तनम्‌ । 
पार्थसारथिखण्डदेवयो: विचारसाम्यवैषम्यचिन्तनम्‌। 
मीमांसासम्मतमोक्षस्वर्गयोः चिन्तनम्‌ | 

शास्त्रान्तरेषु मीमांसान्यायसञ्चारचिन्तनम्‌। 

far. far fe. इत्यादीनाम्‌ आधुनिकोपकरणानाम्‌ उपयोगचिन्तनम्‌ | 
विविधशास्त्राधारेण शाब्धबोधचिन्तनम्‌ | 

विविधमतरीत्या भावनाविचार: | 


प्रतिनिधिस्वीकारप्रेषणसन्दर्भे प्रतिनिधिपेटिकाया: उपयोग: 
fair: | 


. मीमांसायां द्वितीयादिप्रत्ययार्थस्य वैपरीत्यं कुत्र कुत्र कृतमिति 


चिन्तनीयम्‌। 

खण्डदेवकृतपार्थसारथिमतविवेचनस्य विशिष्टमध्ययनम्‌। 
खण्डदेवकृतभाष्यकारमतविचारोपरि सर्वेक्षणात्मकमध्ययनम्‌। 
मनोविज्ञानाधारेण मीमांसाविचाराणां चिन्तनम्‌ | 
मीमांसान्याययागानुष्ठानयो: मतभेदचिन्तनम्‌। 

यज्ञहोमानां दृश्योपकरणैः मुद्रणम्‌ | 

अग्निहोत्रादीनां पर्यावरणसंरक्षणे उपयोगचिन्तनम्‌ | 


मीमांसासम्मतप्रत्यक्षादिलौकिकप्रमाणैः सह शास्त्रान्तर- 
प्रतिपादितप्रमाणानां तुलनात्मकम्‌ अध्ययनम्‌। 


इत्येतम्‌ अनुसन्धान PL TT i, Ramtek Collection 
इति शम्‌ 

